

ॐ

श्रीपरमात्मने नमः ।

सनातनजैनग्रन्थमाला ।

प्रथमो गुच्छकः ।

(१)

पन्नालालवंशीधर इत्याभ्यां

संगृहीतः संशोधितश्च ।

स च

मुम्बय्यां निर्णयसागराख्ययन्त्रालये तदधिपतिना
सीसकाक्षरैरङ्कयित्वा प्रकाशितः ।

१९०५.

अस्य ग्रन्थस्य पुनर्मुद्रणादिविषये सर्वेधा निर्णयसागरमुद्रायन्त्रालया-
धिपतेरेवाधिकारः ।

मूल्यमेकं रूप्यकम् ।

वदति पठति भक्त्या यः शृणोत्येकचित्तः

स्वपरसमयतत्त्वावेदि शास्त्र पवित्रम् ।

विदितसकलतत्त्वः केवलालोकनेत्र-

स्त्रिदशमहितपादो यात्यसौ मोक्षलक्ष्मीम् ॥१॥

(अमितगतिः).

उपोद्घातः ।

कुवलयपतिरिव कुवलय-

पतिः कला इव कलाश्च निदधदसौ ।

कमलं सुखयति कमलं

न चन्द्रनाथः शुचन्द्रवयन् ॥ १ ॥

सन्त्यथापि धरामभि भूयांसोऽपि विद्वांसः, परहितप्रतिपादनैक-
मनसस्तत्र केचनैव दरीदृश्यन्ते । न हि परार्थसाधनं कूपोदमण्डूक-
वत्कृतात्मचरणैरिदितपरतत्त्वार्थसारैर्विलुठद्भ्रमविवेकलहरीसलिलनिधि-
समयसारमन्तरा सर्वशास्त्रावलोकनेनाऽनवगाह्यद्विरत एव गुणप्रामा-
मानपि परसमयाननालोक्यैवानादरयद्भिः, स्वसमयं समयं मन्यमानैः,
परम्परीणतत्त्वार्थार्थप्ररूपणाप्रस्तरकिरणैः सूरिसूरैरादर्शितेऽपि तत्त्वपथे
सन्तमसं प्रदोषमेव क्षपामार्गं सत्कुर्वद्भिः संभवितुमर्हति, यतः
सदसच्छास्त्रावगाहनमन्तरेण सत्यार्थविवेचना दुर्घटा ।

श्रीभाग्योदयवशंवदत्वात्कालचक्रस्य चङ्क्रम्यमाणत्वाच्च पुनरुपमान
रूपेण सोऽयं प्रधानः समयसमागमः परावर्त्तते यः पुरा सर्वलोकानां
समीहितहितमसात्सीत्, यं भावयन्तोऽचिरादेव भूता अभूतपूर्वाणि
कार्याणि चक्रुः, येन च सत्यार्थवर्त्तनाप्रवर्त्तकेन दुरितानि शास्त्रपरं-
परीणनामशेषतां निन्विरे, यस्मै च महर्षयः पुराणपुरुषोत्पादन-
प्रधाननिदानत्वादर्थं वितातिरिति, यस्मादृते लोकानां पातकातिरेकः
प्रादुरभूत्, यस्य च सदात्तपरम्परामिदानीन्तना अपि तनीयांसो
महान्तश्चानु कुर्वन्ति, यस्मिंश्च पुरातने काले निष्पक्षचेतसो विद्वांसो
भुवो मण्डलेऽपि प्रसूतानां सार्धज्ञासार्धज्ञानामत एव प्रशस्त्वाप्रशस्ता-
नामपि दर्शनानां मतानि समधीत्याऽध्याप्य च परस्परतोऽवगाहमान-

त्वादसाधारणां निजबोधनैपुणीमलं प्रसारयामासुः । स हि कालो गतवान्पलायते वा निरपेक्षवन्धुतां बध्नतः श्री १०८ सप्तमण्डवर्द्धमहोदयराज्यशासनोदयात्, यस्मिन्नविमृष्यकारिणो निजान्येव दर्शनानि दर्शनीयन्तोऽन्येषां सार्वज्ञानामपि दर्शनानां दर्शनेनैवापशब्दयन्ति । एवमविचारितरम्येण बोधेन प्रबुद्धा अपि तेऽदृष्टविपक्षतया सपक्षस्य समीचीनतां प्रतिपादयितुमन्यान् संभावयितुं वा नालं मूढधियः स्वधिया, कूपस्थभेक इव मानसे मानससरसो वारिराशेर्वा विस्तीर्णताम् । महान्तो निरापेक्षभावं विभावयन्तु भवन्तो यदनयोः कालयोः कोऽन्यतरोऽवरोक्ष्यते समीचीनकक्षामुन्नतिकरतां चेति ।

अनालोकितरहस्यस्य परैः परसमयस्य स्वेन दर्शनेन सह मान्यताऽमान्यता चेति परीक्षितुं नालं, देवदत्तहस्तगतस्येवानर्घस्याल्पार्घस्य वा मणेरदर्शनमन्तरा स्वस्य मणेरमहत्त्वममहत्त्वमभिदत्तेनेति सिद्धान्तितप्रायमेतत् । परीक्षाभावे महत्यामहत्त्वनिर्णयाभावादास्माकीनमेव दर्शनं दर्शनायते नान्येषामिति पुरस्ताल्लोकानां जज्ञप्यमानता न हि लब्धास्पदता किमु ? ।

उक्तं च श्रीहरिचन्द्रेण महाकविना महाकाव्ये धर्मशर्माभ्युदये—
“कृते तमांसि शुभणिर्मणिर्वा विना न काचैः स्वगुणं व्यनक्ति” इति ।
इतोऽपि वैयर्थ्यमपश्यन्तो बलान्ति ये तेषां वचस्यादरोऽनादरो वा श्रेयस्करो विधेयश्चेति विद्वांसो वै विदन्तु ।

सादरं प्रतीक्ष्यते स समयोऽस्माभिर्यस्मिन्वयं सर्वेऽपि विधर्मिणः सधर्मिण इव विश्रान्तमनसो युगपदेकत्रैकीभूय स्वेषां स्वेषां मान्यानि तत्त्वानि बाधाबाधतया प्रतिपादयिष्यामः ।

अथ खलु महासमयसमागमेऽन्येषां दर्शनग्रन्थानन्ये इव सह, अस्मदीयदर्शनग्रन्थानपि वयं समर्पयामो विदुषां पुरेति मनसि संप्रधार्य “सनातनजैनग्रन्थमालानाम्नो ” ग्रन्थमालाया आदिमं गुच्छं पुष्पवृन्तादादाय कतिपयपुष्पप्रकरं वायुरिव जैनसिद्धान्तान्ते

दुरासदेऽपि कतिपयसारविषयशास्त्राणि ततो जरीगृह्य सर्वान्प्रमोद-
यितुकामाः पुरतो हि सर्वेषां समुपस्थिताः ।

कष्टः खल्वद्यापि केषांचिद्वलीयसा चिरन्तनकरालकालचक्रचङ्क-
मणेनानेकेषां विदुषां बुद्धिवोधो घनपक्षपातमण्डलेन निरावृत्तोऽप्यावृ-
त्तो मेषपटलच्छन्नायामन्धकारबहलायां क्षणदायां विधुरिव सघनघन-
पटलैस्ततो निष्कलङ्ककलाकलापप्रसारावरोधेऽनुद्ध्योक्षिततत्त्वार्थततितया
प्रसरितभीमजन्तुरवरौरवभावसमुद्भावतया भीमे भयप्रदे जाड्यमूले
षट्पाटोपाटोपेऽपि अन्तःसारनिरासेऽविचारितत्त्वसंचाररवे प्रसृते सति
च मुनिसंचार इव जिनदर्शनसंचारेऽप्रचारे सति पार्श्वचरं चराचराद्वि-
चिंत्यचरणमपि जैनं दर्शनं सत्प्राणिदर्शनमिव निरस्तं स्मरन्तोऽपि केचन
षन्तो द्वेषोद्रेकात् “हस्तिना ताड्यमानोऽपि न गच्छेज्जिनम-
न्दिमम्” इत्यादि वाक्यप्रमाणनिर्माणं विदधतः विदधतश्च सत्पथं
चरमद्वेषोद्रेकं विदधत इति द्वेषविषयनिषेकाद्गद्गद्वीजमिव जर्जरितरो-
हसमारोहं पुरत उत्पादकारणाभावप्रायात् पूर्वमध्यायखण्डमपि व्यास-
मिदं जैनशासनमल्पीयस्या संख्यया राजतेऽधुना । ज्ञातारोऽपि
अस्य साक्षं नोपयान्ति दृष्टिपथम् । एवं कष्टातिकष्टेऽपि जिनधर्मजिन-
शासनजिनशासनानुयातृतच्छास्तारो दुःखपलभ्यत्वेऽपि नात्यन्ताभाव-
मधिजग्मुरिति तोषयति शोकपरवशान्स्मान् सहस्रेषु च जैनदर्शनेष्व-
दर्शनायितेष्वपि लक्ष्यावधीनां तर्कव्याकरणज्योतिषपुराणचरितसाहि-
त्यादीनां ग्रन्थानामुपलम्भो बोधवीति, तेषां च यथाकालं दर्शयिष्यामो
विकाशम् विकाशकालोऽपि निकटचर एव नरीनर्ति ।

सद्यः शिक्षाक्षालिताक्षिनिर्मलतया भूयसां विदुषां धिषणायाः पक्षपा-
तरजो विधूयतेऽधुना एवं पक्षपातरजो विधुन्वतां विदुषां पुरतो नाव-
हेल्यितुमलमर्हत्यर्हतां शासनमिति दृढतरं सुखरीकुरुतेऽस्मान् निग-
दितुम् ।

तर्कशास्त्रमिवान्यानपि काव्यसाहित्यव्याकरणधर्मशास्त्रादिग्रन्थान-

धीयन्तो बुधाः प्रशंसिष्यन्तीति दृढतरं विश्वसामो वयम् । न च वयं सर्वेऽपि विद्वांसः स्वान्धमान् परिहृत्य जिनधर्मपरा भवेयुरित्यभिलषामो यतोऽविशेषितरूपेण “स्वधर्मे निधनं श्रेयः परधर्मो भयावहः” इति सार्वजनीनं सिद्धान्तितं तथापि स्वधर्मेतरग्रन्थानामध्ययनमपि पापीय इति सिद्धान्तं विदुषां हृदयान्निष्कासयितुकामा इमान् ग्रन्थान्प्रसारयितुं प्रयत्नामहे यानधीत्याभ्येतूणां बोधो निरवधिः को मणिकाचशकलं परीक्षितुमलं भवेत् । लौकिकी पारमार्थिकी चैत्युभयथाप्युन्नतिः बन्धुभावेनैकीभूय च परस्परेण छेदसंचारः स्वस्वाभिमततत्त्वानां परिमर्षणं च शिखरमध्वारोहवित्याशास्महे ।

अस्मिन् गुच्छके चतुर्दश ग्रन्था नाम्ना बृहत्स्वयंभूस्तोत्रं, रत्नकरण्डश्रावकाचारः (गृहस्थाचारः), आप्तमीमांसा (सटीका), युक्त्यनुशासनं, समाधिशतकं, परीक्षामुखं, तत्त्वार्थसारः पुरुषार्थसिद्ध्युपायः, समयसारकलशाः (अपरनामाध्यात्मतरङ्गिणी), आत्मानुशासनम्, आप्तपरीक्षा, तत्त्वार्थसूत्रम् (तत्त्वार्थाधिगममोक्षशास्त्रम्), आलापपद्धतिः, नयविवरणम्, इत्येवमुपनिबद्धाः ।

बृहत्स्वयंभूस्तोत्रं, रत्नकरण्डश्रावकाचारः, आप्तमीमांसा, युक्त्यनुशासनम् इत्येतेषां चतुर्णां ग्रन्थानां कर्ता स्वामी श्रीसमन्तभद्रो भगवान् १२५ विक्रमाब्दे बभूव । एतत्स्थाः मिनिर्मिता नाम्ना गन्धहस्तिमहाभाष्यं (तत्त्वार्थसूत्रभाष्यं चतुरशीतिसहस्रश्लोकपरिमितं), जिनसत्तालङ्कारः, विजयधवलटीका, तत्त्वानुशासनं, जिनशतकं, चिन्तामणिर्व्याकरणशास्त्रमित्येवमादयो ग्रन्थाप्रदीप्यन्ते ।

समाधिशतकं ४०१ तमे विक्रमाब्दे देवनन्दीत्यपरनामा स्वामी श्रीपूज्यपादो भगवान्निर्ममावन्त्याश्च नाम्ना पञ्चाध्यायी (जैनेन्द्रव्याकरणसूत्राणाम्) दृष्टोपदेशः, सिद्धप्रियस्तोत्रं, सर्वार्थसिद्धिः (तत्त्वार्थसूत्रटीका), श्रावकाचारः, पूजाकल्पं, जिनसंहिता इत्यादीन्या-

करणन्यायकाव्यधर्मशास्त्रादिविषयकाभिर्माय ग्रन्थान्सर्वशास्त्रेषु स्वसा-
साधारणं दाक्षिण्यं विदुषामजीजनत् ।

तत्त्वार्थसारः, पुरुषार्थसिद्धयुपायः, समयसारकल-
शाः (अभ्यात्मतरङ्गिणी) इतीमानि शास्त्राणि भगवानमृतचन्द्रसूरि-
र्व्यधात् । अस्तित्वकालश्च भगवतां ९६२ तमो विक्रमाब्दः । समयसा-
रटीका, प्रवचनसारटीका, पञ्चास्तिकायटीका इत्याद्यन्येऽपि बहवो ग्रन्था
व्यधायिषत भगवता ।

परीक्षामुखसूत्राणि (न्यायसूत्राणि), भगवान् श्रीमाणि-
क्यनन्दी विक्रमराजस्य ५६९ तमे वर्षे रचयामास । एतेषां
कृतेरुपरि प्रमेयरत्नमाला-प्रमेयकमलमार्तण्डादयो बहुयोऽन्येषामाचा-
र्यवराणां कृतयस्तिलकायन्ते ।

आलापपद्धतिः, विक्रमाब्दस्य ९९० तमे वर्षे श्रीदेवसेनाचा-
र्येण कृता । प्राकृतं नयचक्रं, प्राकृतं ज्ञानसारं, प्राकृतं भावसंग्रहं,
प्राकृतं दर्शनसारं, अन्याथैवं निर्ममौ भगवान् ।

नयविचरणस्य हि मुद्रणावसरे भ्रमात् प्रमादाद्वा सुस्पष्टतया
तद्विषयविज्ञानाभावात् तदधस्तात् “ अस्य ग्रन्थस्य कर्तुर्नाम
कुत्रापि नोपलभ्यत ” इति टिप्पणीयितं, तत्परं कथंचित्प्रयासवशतो
ऽविसम्वादि निर्द्धारितं यत्रैतत् स्वातन्त्र्येण केनचित् कृतमस्ति, श्लोक-
वार्तिकालङ्कारनाम्नस्तत्त्वार्थभाष्यादुद्धृतं परमिति विदाक्कुर्वन्तु बुधाः ।

आत्मानुशासनं भगवता गुणभद्राचार्येण विनिर्मितम-
स्ति । कालनिर्णयो भगवतो विक्रमाब्दे ८०७ तमे । अन्येऽपि भग-
वत्कृताः प्रबन्धा विलोभयन्ते मनांसि विदुषां नाम्ना-श्रीजिनसेनाचार्य-
कृतादिपुराणस्योत्तरो भागः, उत्तरपुराणं, भावसंग्रहः, टिप्पणीग्रन्थः,
पूजाकल्पः, जिनदत्तकाव्य-मित्यादयः ।

आप्तपरीक्षा-श्रीविशानन्दाचार्यैरुपनिबद्धा । निर्माणकाल एकाशी-
त्युत्तराष्टशत(८८१)तमो विक्रमसंवत्सरः । विशानन्दपरीक्षां, प्रमापरीक्षां

प्रमाणनिर्णयं, तर्कपरीक्षां, पत्रपरीक्षां, प्रमाणमीमांसां, श्लोकवार्तिकालङ्कारं (तत्त्वार्थसूत्रस्य बृहशीकां) अष्टसहस्रीं, तत्त्वार्थालङ्कारं, देवागमालङ्कृतिमन्यांश्च ग्रन्थान्विरचय्यालमकार्षुर्जिनधर्मधुरीणा जिनधर्मम् । उक्तं च “ खण्डितुं मानिनां मानं मण्डितुं जिनधर्मिणाम् । विदुषां प्रीतये भूयाद्विद्यानन्दकृता कृतिः ॥ ”

तत्त्वार्थसूत्रं श्रीभगवदुमास्वामिभिर्विक्रमसंवत्सरस्य प्रथमशताब्द्यां विदधे । अस्य जैनदर्शनग्रन्थस्य बहवः टीकाग्रन्था भाष्यानि च सन्ति ।

संकलितनाम्नां ग्रन्थानां तत्कर्तृणां च चरिताख्यानं बहु वक्तव्यमस्ति, किन्तु मूलग्रन्थसंग्रहे चतुर्दशशास्त्रकर्तृणां विषये सुस्पष्टमेकदैव वक्तुमलं नोपहोक्त इति संक्षिप्यात्र प्रशस्तिं पुरस्तात्प्रतिपुस्तकं सटीकमुद्रणावसरे जरीगृह्य विदुषां पुरत उपस्थास्याम इत्यध्येतृषु निवेदना । आशास्महे च सर्वे इदं ग्रन्थपठनोत्सुकमतयः समतयो भविष्यन्त्यस्तत्सम्मतविधि ।

अधुना श्रीमन्तं सज्जनानां वरं तुकाराम जावजीति निर्णयसागरयन्त्राध्यक्षं संस्कृतप्राकृतपुरातनग्रन्थानां जीर्णोद्धारणे प्रणिहितमानसमेतग्रन्थप्रकाशने प्रकाशं स्वामित्वमापन्नं विद्वद्भ्यंश्रीरघुवंशशर्मशास्त्रिणं श्रीजवाहिरलालजैनसाहिबशास्त्रिणं च ह्ययं सादरं संस्मरामो यानभि संपादनशोधनादिकार्यं नैर्विघ्न्येन समवापत्समाप्यते च प्रस्तावः । पाठकानां पुरो निवेदनम् ।

एतत्संग्रहे कालसंक्षेपाद्दृष्टिदोषात्प्रमादादन्यैश्च बहुभिः कारणकलापैरशुद्धयोऽनुस्वाराक्षरस्यागादयो जाताः, शुज्यशुद्धिपत्रेणापि निर्वाहयितुं नालमपारीति दरीदृश्यं खलुज्या शुद्धं कुर्वन्तु क्षमापरायणाः ।

ते हि महान्तः स्वतः परेषु चाध्ययनाध्यापनादिकं प्रचरीकृत्य परस्परेण धर्मादनपेतां मैत्रीमालभन्तां तथा समाश्रयन्तोऽपि पक्षपातित्वं पक्षं पातयन्तीति तत्पुरुषे संस्थाप्य तत्पुरुषजन्यपक्षपातिनः स्युर्बहुव्रीहितया पक्षपातिनो माभूवन्निति कृतं पल्लवितेन ।

मुम्बयी. }
१८-११-१९०५ }

विदुषामनुचरौ—
पन्नालालवंशीधरौ ।

❀
अथ ग्रन्थानुक्रमणिका.

ग्रन्थनाम	पृष्ठम्
१ बृहत्स्वयम्भूस्तोत्रम्	१
२ रत्नकरण्डश्रावकाचारः... ..	१५
३ पुरुषार्थसिद्धिपायः	३३
४ आत्मानुशासनम्	५२
५ तत्त्वार्थसूत्रम् (तत्त्वार्थाधिगममोक्षशास्त्रं) ...	८५
६ तत्त्वार्थसारः (तत्त्वार्थकारिका)... ..	९७
७ आलापपद्धतिः	१५५
८ नाटकसमयसारकलशाः (अध्यात्मतरंगिणी)	१६८
९ परीक्षामुखसूत्राणि	२०३
१० आप्तपरीक्षा	२१०
११ आप्तमीमांसा (वसुनन्दिवृत्त्या सहिता)	२२०
१२ युक्त्यनुशासनम्	२६५
१३ नयविचरणम्	२७१
१४ समाधिशतकम् (सटिप्पणीकं)	२८१

इति ग्रन्थानुक्रमणिका



अथ सनातनजैनग्रन्थमाला

प्रथमो गुच्छकः

श्रीस्वामिसमन्तभद्राचार्यविरचितम्.

बृहत्स्वयम्भूस्तोत्रम् ।



स्वयम्भुवा भूतहितेन भूतले समञ्जसज्ञानविभूतिचक्षुषा ।
 विराजितं येन विधुन्वता तमः क्षपाकरेणेव गुणोत्करैः करैः ॥ १ ॥
 प्रजापतिर्यः प्रथमं जिजीविषुः शशास कृष्यादिषु कर्मसु प्रजाः ।
 प्रबुद्धतत्त्वः पुनरद्भुतोदयो ममत्वतो निर्विबिदे विदांवरः ॥ २ ॥
 विहाय यः सागरवारिवाससं बधूमिवेमां वसुधावधूं सतीम् ।
 मुमुक्षुरिक्ष्वाकुकुलादिरात्मवान् प्रभुः प्रवव्राज सहिष्णुरच्युतः ॥ ३ ॥
 स्वदोषमूलं स्वसमाधितेजसा निनाय यो निर्दयभस्मसारक्रियाम् ।
 जगाद तत्त्वं जगतेऽर्थिनेऽञ्जसा बभूव च ब्रह्मपदामृतेश्वरः ॥ ४ ॥
 स विश्वचक्षुर्वृषभोऽर्चितः सतां समग्रविद्यात्मवपुर्निरञ्जनः ।
 पुनातु चेतो मम नाभिनन्दनो जिनो जितक्षुल्लकवादिशासनः ॥ ५ ॥

इत्यादिजिनस्तोत्रम्.

यस्य प्रभावात्रिदिवच्युतस्य क्रीडास्वपि क्षीयमुखारविन्दः ।
 अजेयशक्तिर्भुवि यन्धुवर्गश्चकार नामाजित इत्यवन्ध्यम् ॥ ६ ॥
 अद्यापि यस्याजितशासनस्य सतां प्रणेतुः प्रतिमङ्गलार्थम् ।
 प्रगृह्यते नाम परं पवित्रं स्वसिद्धिकामेन जनेन लोके ॥ ७ ॥
 यः प्रादुरासीत्प्रभुशक्तिभूम्ना भव्याशयालीनकलङ्कशान्त्यै ।
 महामुनिर्मुक्तघनोपदेहो यथारविन्दाभ्युदयाय भास्वान् ॥ ८ ॥

येन प्रणीतं पृथुधर्मतीर्थं ज्येष्ठं जनाः प्राप्य जयन्ति दुःखम् ।

गाङ्गं हृदं चन्दनपङ्कशीतं गजप्रवेका इव धर्मतप्ताः ॥ ९ ॥

स ब्रह्मनिष्ठः सममित्रशत्रुर्विद्याविनिर्वाण्तकपायदोषः ।

लब्धात्मलक्ष्मीरजितोऽजितारमा जिनः श्रियं मे भगवान् विधत्तां १०

इत्यजितजिनस्तोत्रम्.

त्वं शम्भवः संभवतर्पणैः संतप्यमानस्य जनस्य लोके ।

आसीरिहाकस्मिक एव वैशो वैशो यथा नाथ रुजां प्रशान्त्यै ॥ ११ ॥

अनित्यमत्राणमहंक्रियाभिः प्रसक्तमिध्याध्यवसायदोषम् ।

इदं जगज्जन्मजरान्तकार्त्तं निरजनां शान्तिमजीगमस्त्वम् ॥ १२ ॥

शतहृदोन्मेषचलं हि सौख्यं तृष्णामयाप्यायनमात्रहेतुः ।

तृष्णाभिवृद्धिश्च तपस्यजस्रं तापस्तदायासयतीत्यवादीः ॥ १३ ॥

बन्धश्च मोक्षश्च तयोश्च हेतुः बद्धश्च मुक्तश्च फलं च मुक्तेः ।

स्याद्वादिनो नाथ तवैव युक्तं नैकान्तदृष्टेस्त्वमतोऽसि शास्ता ॥ १४ ॥

शक्नोऽप्यशक्तस्तव पुण्यकीर्त्तैः स्तुत्यां प्रवृत्तः किमु मादृशोऽङ्गः ।

तथापि भक्त्या स्तुतपादपद्मो ममार्यं देयाः शिवतातिमुच्चैः ॥ १५ ॥

इति शम्भवजिनस्तोत्रम्.

गुणाभिनन्दादभिनन्दनो भवान् दयावधूं क्षान्तिसखीमशिश्रयत् ।

समाधितन्त्रस्तदुपोपपत्तये द्वयेन नैर्ग्रन्थ्यगुणेन चायुजत् ॥ १६ ॥

अचेतने तत्कृतबन्धजेऽपि ममेदमित्याभिनिवेशकग्रहात् ।

प्रभङ्गुरे स्थावरनिश्चयेन च क्षतं जगत्तत्त्वमजिग्रहद्भवान् ॥ १७ ॥

क्षुदादिदुःखप्रतिकारतः स्थितिर्न चेन्द्रियार्थप्रभवारूपसौख्यतः ।

ततो गुणो नास्ति च देहदेहिनोरितीदमित्थं भगवान् व्यजिज्ञपत् १८

जनोऽतिलोलोऽप्यनुबन्धदोषतो भयादकार्येऽपि न प्रवर्त्तते ।

इहाप्यमुत्राप्यनुबन्धदोषवित्कथं सुखे संसजतीति चाब्रवीत् ॥ १९ ॥

स चानुबन्धोऽस्य जनस्य तापकृत्तपोऽभिवृद्धिः सुखतो न च स्थितिः ।

इति प्रभो लोकहितं यतो मतं ततो भवानेव गतिः सतां मतः ॥ २० ॥

बृहत्संख्यम्भूस्तोत्रम्

इत्यभिनन्दनजिनस्तोत्रम्.

अन्वर्थसंज्ञः सुमतिर्मुनिस्त्वं स्वयं मतं येन सुयुक्तिनीतम् ।
यतश्च शेषेषु मतेषु नास्ति सर्वक्रियाकारकतत्त्वसिद्धिः ॥ २१ ॥
अनेकमेकं च तदेव तत्त्वं भेदान्वयज्ञानमिदं हि सत्यम् ।
मृषोपचारोऽन्यतरस्य लोपे तच्छेषलोपोऽपि ततोऽनुपाख्यम् ॥ २२ ॥
सतः कथञ्चित्तदसत्त्वशक्तिः खे नास्ति पुष्पं तरुषु प्रसिद्धम् ।
सर्वस्वभावच्युतमप्रमाणं स्ववाग्विरुद्धं तव दृष्टितोऽन्यत् ॥ २३ ॥
न सर्वथा नित्यमुदेत्यपैति न च क्रियाकारकमत्र युक्तम् ।
नैवासतो जन्म सतो न नाशो दीपस्तमःपुद्गलभावतोऽस्ति ॥ २४ ॥
विधिर्निषेधश्च कथंचिदिष्टौ विवक्षया मुख्यगुणव्यवस्था ।
इति प्रणीतिः सुमतेस्तवेयं मतिप्रवेकः स्तुवतोऽस्तु नाथ ॥ २५ ॥
इति सुमतिजिनस्तोत्रम्.

पद्मप्रभः पद्मपलाशलेइयः पद्मालयालिङ्गितचारुमूर्तिः ।
बभौ भवान् भव्यपयोरुहाणां पद्माकराणामिव पद्मयन्धुः ॥ २६ ॥
बभार पद्मां च सरस्वतीं च भवान्पुरस्तात्प्रतिमुक्तिलक्ष्म्याः ।
सरस्वतीमेव समग्रशोभां सर्वज्ञलक्ष्मीं ज्वलितं विमुक्तः ॥ २७ ॥
शरीररश्मिप्रसरः प्रभोस्ते बालार्करश्मिच्छविरालिलेप ।
नराक्षराकीर्णसभां प्रभावच्छैलस्य पद्माभमणेः स्वसानुम् ॥ २८ ॥
नभस्तलं पल्लवयन्निव त्वं सहस्रपत्राम्बुजगर्भचारैः ।
पादाम्बुजैः पातितमारदर्पो भूमौ प्रजानां विजहर्ष भूत्यै ॥ २९ ॥
गुणाम्बुधेर्विभुपमप्यजेसं नाखण्डलस्तोतुमलं तवर्षेः ।
प्रागेव मादकिमु तातिभक्तिर्मी बालमालापयतीदमित्थम् ॥ ३० ॥

इति पद्मप्रभस्तोत्रम्.

स्वास्थ्यं यदात्यन्तिकमेव पुंसां स्वार्थो न भोगः परिभङ्गुरात्मा ।

१ प्रभा वा इति पाठे तु श्वाथे वाशब्दो बोध्यः । २ अजस्येति पाठे
न जायते नोत्पद्यते संसारसमुद्रे न परिभ्रमतीति अजस्तस्येत्यर्थः ।

तृपोऽनुपज्ञानं च तापशान्तिरितीदमाख्यज्ञगवान् सुपार्थः ॥ ३१ ॥
 अजङ्गमं जङ्गमनेययन्त्रं यथा तथा जीवधृतं शरीरम् ।
 बीभत्सु पृति क्षयि तापकं च स्नेहो बृथात्रेति हितं स्वमाख्यः ॥ ३२ ॥
 अलंघ्यशक्तिर्भवितव्यतेयं हेतुद्वयाधिष्कृतकार्यलिङ्गा ।
 अनीश्वरो जन्तुरहं क्रियार्तः संहस्य कार्येतिविति साध्ववादीः ॥ ३३ ॥
 बिभेति मृत्योर्न ततोऽस्ति मोक्षो नित्यं शिवं वान्छति नास्य लाभः ।
 तथापि बालो भयकामवश्यो बृथा स्वयं तप्यत इत्यवादीः ॥ ३४ ॥
 सर्वस्य तत्त्वस्य भवान्प्रमाता मातेव बालस्य हितानुशास्ता ।
 गुणावलोकस्य जनस्य नेता मयापि भक्त्या परिणूयसेऽद्य ॥ ३५ ॥

इति सुपार्श्वजिनस्तोत्रम्

चन्द्रभ्रमं चन्द्रमरीचिगौरं चन्द्रं द्वितीयं जगतीव कान्तम् ।
 वन्देऽभिवन्द्यं महतामृषीन्द्रं जिनं जितस्वान्तकपायबन्धम् ॥ ३६ ॥
 यस्याङ्गलक्ष्मीपरिवेपभिन्नं तमस्तमोरेरिव रश्मिभिन्नम् ।
 ननाश बाह्यं बहुमानसं च ध्यानप्रदीपातिशयेन भिन्नम् ॥ ३७ ॥
 स्वपक्षसौस्थित्यमदावल्लिप्ता वाक्सिंहनादैर्विमदा बभूवुः ।
 प्रवादिनो यस्य मदार्यगण्डा गजा यथा केशरिणो निनादैः ॥ ३८ ॥
 यः सर्वलोके परमेष्ठितायाः पदं बभूवाद्भुतकर्मतेजाः ।
 अनन्तधामाक्षरविश्वचक्षुः समेतदुःखक्षयशासनश्च ॥ ३९ ॥
 स चन्द्रमा भव्यकुमुद्वतीनां विपन्नदोषाभ्रकलङ्कलेपः ।
 व्याकोशवाङ्मयायमयूखमालः पूषापवित्रो भगवान्मनो मे ॥ ४० ॥

इति चन्द्रप्रभजिनस्तोत्रम्

एकान्तदृष्टिप्रतिपेधि तत्त्वं प्रमाणसिद्धं तदतत्स्वभावम् ।
 त्वया प्रणीतं सुविधे स्वधाम्ना नैतत्समालीढपदं त्वदन्यैः ॥ ४१ ॥
 तदेव च स्यान्न तदेव च स्यात्तथा प्रतीतेस्तव तत्कथञ्चित् ।
 नात्यन्तमन्यत्वमनन्यता च विधेर्निषेधस्य च शून्यदोषात् ॥ ४२ ॥
 नित्यं तदेवेदमिति प्रतीतेर्न नित्यमन्यत्यतिपत्तिसिद्धेः ।

न तद्विरुद्धं बहिरन्तरङ्गनिमित्तनैमित्तिकयोगतस्ते ॥ ४३ ॥
 अनेकमेकं च पदस्य वाच्यं वृक्षा इति प्रत्ययवत्प्रकृत्या ।
 आकाङ्क्षिणः स्यादिति वै निपातो गुणानपेक्षे नियमैऽपवादः ॥ ४४ ॥
 गुणप्रधानार्थमिदं हि वाक्यं जिनस्य ते तद्विपतामपथ्यम् ।
 ततोऽभिवन्द्यं जगदीश्वराणां ममापि साधोस्तव पादपद्मम् ॥ ४५ ॥

इति सुविधिजिनस्तोत्रम्.

न शीतलाश्चन्दनचन्द्ररश्मयो न गाङ्गमम्भो न च हारयष्टयः ।
 यथा मुनेस्तेऽनघवाक्यरश्मयः शमांबुगर्भाः शिशिराधिपश्चिताः ॥ ४६ ॥
 सुखाभिलाषानलदाहमूर्च्छितं मनो निजं ज्ञानमयामृताम्बुभिः ।
 विदिध्यपस्त्वं विपदाहमोहितं यथा भिषग्मन्त्रगुणैः स्वविग्रहं ॥ ४७ ॥
 स्वजीविते कामसुखे च तृणया दिवा श्रमार्ता निशि शेरते प्रजाः ।
 त्वमार्यं नक्तदिवमप्रमत्तवानजागरेवात्मविशुद्धवर्मनि ॥ ४८ ॥
 अपत्यवित्तोत्तरलोकतृणया तपस्विनः केचन कर्म कुर्वते ।
 भवान्पुनर्जन्मजराजिहासया त्रयीं प्रवृत्तिं शमधीरधारणात् ॥ ४९ ॥
 त्वमुत्तमज्योतिरजः क्व निर्गुतः क्व ते परे बुद्धिलबोद्धवक्षताः ।
 ततः स्वनिश्रेयसभावनापरैर्बुधप्रवेकैर्जिनशीतलेक्यसे ॥ ५० ॥

इति शीतलजिनस्तोत्रम्.

श्रेयान् जिनः श्रेयसि वर्त्मनीमाः श्रेयः प्रजाः शासद्ज्येयवाक्यः ।
 भवांश्चकाशे भुवनत्रयेऽस्मिन्नेको यथाधीतघनो विवस्वान् ॥ ५१ ॥
 विधिर्विपक्तप्रतिषेधरूपः प्रमाणमग्रान्धतरत्नप्रधानम् ।
 गुणो परो मुख्यनियामहेतुर्नयः सदृष्टान्तसमर्थनस्ते ॥ ५२ ॥
 विवक्षितो मुख्य इतीप्यतेऽन्यो गुणो विवक्षो न निरात्मकस्ते ।
 तथारिमित्रानुभयादिशक्तिर्द्वयावधिः कार्य्यकरं हि वस्तु ॥ ५३ ॥
 दृष्टान्तसिद्धाबुभयोर्विवादे साध्यं प्रसिद्धेन तु तादृगस्ति ।
 यत्सर्वथैकान्तनियामदृष्टं त्वदीयदृष्टिर्विभवत्यशेषे ॥ ५४ ॥

एकान्तदृष्टिप्रतिषेधसिद्धिर्न्यायेषुभिर्मोहरिपुं निरस्य ।

असि स्म कैवल्यविभूतिसम्प्राद ततस्त्वमर्हजसि मे स्वार्हः ॥ ५५ ॥

इति श्रेयांसजिनस्तोत्रम्.

शिवासु पूज्योऽभ्युदयक्रियासु त्वं वासुपूज्यस्त्रिदशेन्द्रपूज्यः ।

मयापि पूज्योऽल्पधिया मुनीन्द्र दीपार्चिषा किं तपनो न पूज्यः ॥ ५६ ॥

न पूजयार्थस्त्वयि वीतरागे न निन्दया नाथ विवान्तचरे ।

तथापि ते पुण्यगुणस्मृतिर्नः पुनातु चित्तं दुरिताजनेभ्यः ॥ ५७ ॥

पूज्यं जिनं स्वार्चयतो जनस्य सावयलेशो बहुपुण्यराशौ ।

दोषाय नालं कणिका विपस्य न दूषिका शीतशिवाम्बुराशौ ॥ ५८ ॥

यद्वस्तु बाह्यं गुणदोषसूतेर्निमित्तमभ्यन्तरमूलहेतोः ।

अभ्यासमवृत्तस्य तदङ्गभूतमभ्यन्तरं केवलमप्यलं ते ॥ ५९ ॥

बाह्येतरोपाधिसमप्रतेयं कार्येषु ते द्रव्यगतः स्वभावः ।

नैवान्यथा मोक्षविधिश्च पुंसां तेनाभिवन्द्यस्त्वमृषिर्बुधानाम् ॥ ६० ॥

इति वासुपूज्यस्तोत्रम्.

य एव नित्यक्षणिकादयो नया मिथोऽनपेक्षाः स्वपरप्रणाशिनः ।

त एव तत्त्वं विमलस्य ते मुनेः परस्परेक्षाः स्वपरोपकारिणः ॥ ६१ ॥

यथैकशः कारकमर्थसिद्धये समीक्ष्य शेषं स्वसहायकारकम् ।

तथैव सामान्यविशेषमातृका नयास्तवेष्टा गुणमुख्यकल्पतः ॥ ६२ ॥

परस्परेक्षान्वयभेदलिङ्गतः प्रसिद्धसामान्यविशेषयोस्तव ।

समग्रतास्ति स्वपरावभासकं यथा प्रमाणं भुवि बुद्धिलक्षणम् ॥ ६३ ॥

विशेषवाच्यस्य विशेषणं वचो यतो विशेष्यं विनियम्यते च यत् ।

तयोश्च सामान्यमतिप्रसज्यते विवक्षितारस्यादिति तेऽन्यवर्जनम् ॥ ६४ ॥

नयास्तव स्यात्पदसत्यलान्छिता रसोपविद्धा इव लोहधातवः ।

भवन्त्यभिप्रेतगुणा यतस्ततो भवन्तमार्याः प्रणिता हितैपिणः ॥ ६५ ॥

इति विमलजिनस्तोत्रम्.

अनन्तदोषाशयविग्रहो ग्रहो विपङ्गवान्मोहमयश्चिरं हृदि ।

यतो जितस्त्वहर्चो प्रसीदता त्वया ततोभूर्भगवाननन्तजित् ॥ ६६ ॥
 कपायनाम्नां द्विपतां प्रमाथिनामशेषयन्नाम भवानशेषवित् ।
 विशोषणं मन्मथदुर्मदामयं समाधिमैषज्यगुणैर्व्यलीनयन् ॥ ६७ ॥
 परिश्रमान्बुर्भयवीचिमालिनी त्वया स्वतृष्णासरिदार्यं शोषिता ।
 असंगघर्माकंगभस्तितेजसा परं ततो निर्वृतिधाम तावकम् ॥ ६८ ॥
 सुहृत्वयि श्रीसुभगत्वमश्रुते द्विपन् त्वयि प्रत्ययवत्प्रलीयते ।
 भवानुदासीनतमस्त्योरपि प्रभो परं चित्रमिदं तवेहितम् ॥ ६९ ॥
 त्वमीदृशस्तादृश इत्ययं मम प्रलापलेशोऽल्पमतेर्महामुने ।
 अशेषमाहात्म्यमनीरयन्नपि शिवाय संस्पर्श इवामृताम्बुधेः ॥ ७० ॥

इत्यनन्तजिनस्तोत्रम्.

धर्मतीर्थमनघं प्रवर्त्तयन् धर्म इत्यनुमतः सतां भवान् ।
 कर्मकक्षमदहत्तपोऽग्निभिः शर्म शाश्वतमवाप शङ्करः ॥ ७१ ॥
 देवमानवनिकायसत्तमे रेजिपे परिवृत्तो वृत्तो बुधेः ।
 तारकापरिवृत्तोऽतिपुष्कलो व्योमनीव शशलान्छनोऽमलः ॥ ७२ ॥
 प्रातिहार्यविभवैः परिष्कृतो देहतोऽपि विरतो भवानभूत् ।
 मोक्षमार्गमक्षिपन्नरामराज्ञापि शासनफलैषणातुरः ॥ ७३ ॥
 कायवाक्यमनसां प्रवृत्तयो नाऽभवंस्तव मुनेश्चिकीर्षया ।
 नासमीक्ष्य भवतः प्रवृत्तयो धीर तावकमचिन्त्यमीहितम् ॥ ७४ ॥
 मानुषीं प्रकृतिमभ्यतीतवान् देवतास्वपि च देवता यतः ।
 तेन नाथ परमासि देवता श्रेयसे जिनवृष प्रसीद नः ॥ ७५ ॥

इति धर्मजिनस्तोत्रम्.

विधाय रक्षां परतः प्रजानां राजा चिरं योऽप्रतिमप्रतापः ।
 व्यधात्पुरस्तात्स्वत एव शान्तिर्मुनिर्दयामूर्तिरिवाघशान्तिम् ॥ ७६ ॥
 चक्रेण यः शत्रुभयंकरेण जित्वा नृपः सर्वनरेन्द्रचक्रम् ।
 समाधिचक्रेण पुनर्जिगाय महोदयो दुर्जयमोहचक्रम् ॥ ७७ ॥
 राजश्रिया राजसु राजसिंहो रराज यो राजसुभोगतन्त्रः ।

आर्हन्त्यलक्ष्म्या पुनरात्मतन्नो देवासुरोदारसमे रराज ॥ ७८ ॥

यस्मिन्नभूद्राजनि राजचक्रं मुनौ दयादीधितिधर्मचक्रम् ।

पूज्ये मुहुः प्राञ्जलि देवचक्रं ध्यानोन्मुखे ध्वंसि कृतान्तचक्रम् ॥ ७९ ॥

स्वदोषशान्त्यावहितात्मशान्तिः शान्तेर्विधाता शरणं गतानाम् ।

भूयान्नवह्नेशभयोपशान्त्यै शान्तिर्जिनो मे भगवान् शरण्यः ॥ ८० ॥

इति शान्तिजिनस्तोत्रम्.

कुन्धुप्रभृत्यखिलसत्त्वदयैकतानः कुन्धुर्जिनो ज्वरजरामरणोपशान्त्यै ।

त्वं धर्मचक्रमिह वर्त्तयसि स्म भूत्य भूत्वा पुरा क्षितिपतीश्वरचक्रपाणिः

तृष्णार्चिषः परिदहन्ति न शान्तिरासा-

मिष्टेन्द्रियार्थविभवैः परिवृद्धिरेव ।

स्थित्यैव कायपरितापहरं निमित्त-

मित्यात्मवान्विषयसौख्यपराङ्मुखोऽभूत् ॥ ८१ ॥

बाह्यं तपः परमदुश्चरमाचरंस्व-

माध्यात्मिकस्य तपसः परिवृंहणार्थम् ।

ध्यानं निरस्य कलुषद्वयमुत्तरस्मिन्

ध्यानद्वये चवृत्तिपेऽतिशयोपपन्ने ॥ ८२ ॥

हुत्वा स्वकर्मकटुकप्रकृतीश्रुतस्रो

रत्नत्रयातिशयतेजसि जातवीर्यः ।

विभ्राजिषे सकलवेदविधेर्विभेता

व्यभ्रे यथा वियति दीप्तरुचिर्विवस्वान् ॥ ८३ ॥

यस्मान्मुनीन्द्र तव लोकपितामहाद्या

विद्याविभूतिकणिकामपि नामुवन्ति ।

तस्मान्नवन्तमजमप्रतिभेयमार्याः

स्तुत्यं स्तुवन्ति सुधियः स्वहितैकतानाः ॥ ८४ ॥

इति कुन्धुजिनस्तोत्रम्.

गुणस्तोकं सदुल्लंघ्य तद्वहुत्वकथा स्तुतिः ।

आनन्त्यात्ते गुणा वक्तुमशक्यास्त्वयि सा कथम् ॥ ८६ ॥
 तथापि ते मुनीन्द्रस्य यतो नामापि कीर्तितम् ।
 पुनाति पुण्यकीर्तेर्नस्ततो ब्रूयाम किञ्चन ॥ ८७ ॥
 लक्ष्मीविभवसर्वस्वं मुमुक्षोश्चक्रलान्छनम् ।
 साम्राज्यं सार्वभौमं ते जरत्तृणमिवाभवत् ॥ ८८ ॥
 तव रूपस्य सौन्दर्यं दृष्ट्वा तृप्तिमनापिवान् ।
 व्यक्षः शक्रः सहस्राक्षो बभूव बहुविस्मयः ॥ ८९ ॥
 मोहरूपो रिपुः पापः कषायभटसाधनः ।
 दृष्टिसम्पदुपेक्षास्त्रैस्त्वया धीर पराजितः ॥ ९० ॥
 कन्दर्पस्योद्गरो दर्पस्त्रैलोक्यविजयार्जितः ।
 ह्रेषयामास ते धीरे त्वयि प्रतिहतोदयः ॥ ९१ ॥
 आयत्यां च तदाश्वे च दुःखयोनिर्निरुत्तरा ।
 तृष्णानदी त्वयोत्तीर्णा विद्यानावा विविक्तया ॥ ९२ ॥
 अन्तकः क्रन्दको नृणां जन्मज्वरसखा सदा ।
 त्वामन्तकान्तकं प्राप्य व्यावृत्तः कामकारतः ॥ ९३ ॥
 भूपात्रेपायुधत्यागि विद्यादमदयापरम् ।
 रूपमेव तवाचष्टे धीर दोषविनिग्रहम् ॥ ९४ ॥
 समन्ततोऽङ्गभासां ते परिवेषेण भूयसा ।
 तमो बाह्यमपाकीर्णमध्यात्मध्यानतेजसा ॥ ९५ ॥
 सर्वज्ञज्योतिषोज्झूतस्तावको महिमोदयः ।
 कं न कुर्यात् प्रणम्रं ते सर्वं नाथ सचेतनम् ॥ ९६ ॥
 तव वागमृतं श्रीमत्सर्वभाषास्वभावकम् ।
 प्रणीयत्यमृतं यद्वत् प्राणिनो व्यापि संसदि ॥ ९७ ॥
 अनेकान्तात्मदृष्टिस्तु सती शून्यो विपर्ययः ।
 ततः सर्वं मृषोक्तं स्यात्तदयुक्तं स्ववाततः ॥ ९८ ॥
 ये परस्त्रलितोन्निद्राः स्वदोषेभनिमीलिनः ।

तपस्विनस्ते किं कुर्युरपात्रं त्वन्मतश्रियः ॥ ९९ ॥

ते तं स्वघातिनं दोषं शमीकर्तुमनीश्वराः ।

त्वद्विपः स्वहनो बालास्तत्त्वावक्तव्यतां श्रिताः ॥ १०० ॥

सदेकनित्यवक्तव्यास्तद्विपक्षाश्च ये नयाः ।

सर्वथेति प्रदुष्यन्ति पुष्यन्ति स्वादितीहिते ॥ १०१ ॥

सर्वथा नियमत्यागी यथादृष्टमपेक्षकः ।

स्वाच्छब्दस्तावके न्याये नान्येषामात्मविद्विषाम् ॥ १०२ ॥

अनेकान्तोऽप्यनेकान्तः प्रमाणनयसाधनः ।

अनेकान्तः प्रमाणान्ते तदेकान्तोऽर्पितान्नयात् ॥ १०३ ॥

इति निरुपमयुक्तिशासनः प्रियद्वितयोगगुणानुशासनः ।

अरजिनदमतीर्थनायकस्त्वभिव सतां प्रतिबोधनायकः ॥ १०४ ॥

मतिगुणविभवानुरूपतस्त्वयि वरदागमदृष्टिरूपतः ।

गुणकृशमपि किञ्चनोदितं मम भवता दुरिताशनोदितम् ॥ १०५ ॥

इत्यरजिनस्तोत्रम्.

यस्य महर्षेः सकलपदार्थप्रत्यवबोधः समज्जनि साक्षात् ।

सामरमर्त्यं जगदपि सर्वं प्राञ्जलिभूत्वा प्रणिपतति स्म ॥ १०६ ॥

यस्य च मूर्तिः कनकमयीव स्वस्फुरदाभाकृतपरिवेपा ।

वागपि तत्त्वं कथयितुकामा स्वात्पदपूर्वा रमयति साधून् ॥ १०७ ॥

यस्य पुरस्ताद्विगलितमाना न प्रतिलीर्घ्या भुवि विवदन्ते ।

भूरपि रम्या प्रतिपदमासीजातविकोशाम्बुजमृदुहासा ॥ १०८ ॥

यस्य समन्ताजिनशिशिरांशोः शिष्यकसाधुग्रहविभवोऽभूत् ।

तीर्थमपि स्वं जननसमुद्ग्रासितसत्त्वोत्तरणपथोऽग्रम् ॥ १०९ ॥

यस्य च शुक्लं परमतपोऽग्निर्ध्यानमनन्तं दुरितमधाक्षीत् ।

तं जिनसिंहं कृतकरणीयं महिमशल्यं शरणमितोऽस्मि ॥ ११० ॥

इति मल्लिजिनस्तोत्रम्.

अधिगतमुनिसुव्रतस्थितिर्मुनिवृषभो मुनिसुव्रतोऽनघः ।

मुनिपरिपदि निर्वभौ भवानुद्धपरिपत्परिवीतसोमवत् ॥ १११ ॥

परिणतशिखिकण्ठरागया कृतमदनिग्रहविग्रहाभया ।

भवजिनतपसः प्रसूतया ग्रहपरिवेपरुचेव शोभितम् ॥ ११२ ॥

शशिरुचिशुचिशुक्ललोहितं सुरमितरं विरजो निजं वपुः ।

तव शिवमतिविस्मयं यते यदपि च वाङ्मनसोऽयमीहितम् ॥ ११३ ॥

स्थितिजनननिरोधलक्षणं चरमचरं च जगत्प्रतिक्षणम् ।

इति जिनसकलज्ञलान्छनं वचनमिदं वदतां वरस्य ते ॥ ११४ ॥

दुरितमलकलङ्कमष्टकं निरुपमयोगबलेन निर्दहन् ।

अभवद्भवसौख्यवान् भवान् भवतु ममापि भवोपशान्तये ॥ ११५ ॥

इति मुनिसुव्रतजिनस्तोत्रम्.

स्तुतिस्रोतः साधोः कुशलपरिणामाय स तदा

भवेन्मा वा स्तुत्यः फलमपि ततस्तस्य च सतः ।

किमेवं स्वाधीनाजगति सुलभे श्रायसपथे

स्तुयाज्जत्वा विद्वान्सततमपि पूज्यं नमिजिनम् ॥ ११६ ॥

त्वया धीमन् ब्रह्मप्रणिधिमतसा जन्मनिगलं

समूलं निर्भिन्नं त्वमसि विदुषां मोक्षपदवी ।

त्वयि ज्ञानज्योतिर्विभवकिरणैर्भाति भगव-

जभूवन् खलोता इव शुचिरवावन्यमतयः ॥ ११७ ॥

विधेयं वार्यं चानुभयमुभयं मिश्रमपि तत्

विशेषैः प्रत्येकं नियमविषयैश्चापरिमितैः ।

सदान्योन्यापेक्षैः सकलभुवनज्येष्ठगुरुणा

त्वया गीतं तत्त्वं बहुनयविवक्षेतरवशात् ॥ ११८ ॥

अहिंसा भूतानां जगति विदितं ब्रह्म परमं

न सातन्नारम्भोस्त्यगुरपि च यत्राश्रमविधौ ।

ततस्तत्सिद्ध्यर्थं परमकरुणो ग्रन्थमुभयं

भवानेवास्याक्षीज च विकृतवेपोपधिरतः ॥ ११९ ॥

वपुर्भूपावेपव्यवधिरहितं शान्तिकरणं

यतस्ते संचष्टे स्मरशरविपातङ्गविजयम् ।

विना भीमैः शस्त्रैरदयहृदयामर्पविलयं

ततस्त्वं निर्मोहः शरणमसि नः शान्तिनिलयः ॥ १२० ॥

इति नमिजिनस्तोत्रम्,

भगवानृषिः परमयोगदहनहुतकल्मषेन्धनम् ।

ज्ञानविपुलकिरणैः सकलं प्रतिबुध्य बुद्धः कमलायतेक्षणः ॥ १२१ ॥

हरिवंशकेतुरनवयधिनयदमतीर्थनायकः ।

शीलजलधिरभवो विभवस्त्वमरिष्टनेमिजिनकुञ्जरोऽजरः ॥ १२२ ॥

त्रिदशेन्द्रमौलिमणिरत्नकिरणविसरोपचुम्बितम् ।

पादयुगलममलं भवतो विकसत्कुशेशयदलारुणोदरम् ॥ १२३ ॥

नखचन्द्ररश्मिकवचातिरुचिरशिखराङ्गुलिस्थलम् ।

स्वार्थनियतमनसः सुधियः प्रणमन्ति मन्त्रमुखरा महर्षयः ॥ १२४ ॥

सुतिमद्रथाङ्गरविविम्बकिरणजटिलांशुमण्डलः ।

नीलजलजदलराशिबपुः सहबन्धुभिर्गुरुकेतुरीश्वरः ॥ १२५ ॥

हलभृच्च ते स्वजनभक्तिमुदितहृदयौ जनेश्वरौ ।

धर्मविनयरसिकौ सुतरां चरणारविन्दयुगलं प्रणमतुः ॥ १२६ ॥

ककुदं भुवः स्रचरयोपिदुषितशिखरैरलङ्कृतः ।

मेघपटलपरिवीततटस्तव लक्षणानि लिखितानि वज्रिणा ॥ १२७ ॥

वहतीति तीर्थमृषिभिश्च सततमभिगम्यतेऽद्य च ।

प्रीतिविततहृदयैः परितो भृशमूर्जयन्त इति विश्रुतोऽचलः ॥ १२८ ॥

यहिरन्तरप्युभयथा च करणमविधाति नाथकृत् ।

नाथ युगपदखिलं च सदा त्वमिदं तलामलकवद्विवेदिथ ॥ १२९ ॥

अत एव ते बुधनुत्तस्य चरितगुणमञ्जुतोदयम् ।

न्यायविहितमवधार्य जिने त्वयि सुप्रसन्नमनसःस्थिता वयं ॥ १३० ॥

इत्यरिष्टनेमिजिनस्तोत्रम्.

तमालनीलैः सधनुस्तडिद्गुणैः प्रकीर्णभीमाशनिवायुवृष्टिभिः ।
 बलाहकैर्वैरिवशैरुपद्रुतो महामना यो न चचाल योगतः ॥ १३१ ॥
 बृहत्फणामण्डलमण्डोपेन यं स्फुरत्तडिरिपङ्गरुचोपसर्गिणाम् ।
 जुगूह नागो धरणो धराधरं विरागसन्ध्यातडिदम्बुदो यथा ॥ १३२ ॥
 स्वयोगनिस्त्रिंशनिशातधारया निशास्य यो दुर्जयमोहविद्विषम् ।
 भवापदार्हन्त्यमचिन्त्यमद्भुतं त्रिलोकपूजातिशयास्पदं पदम् ॥ १३३ ॥
 यमीश्वरं वीक्ष्य विधूतकल्मषं तपोधनास्तेऽपि तथा लुभूपयः ।
 वनौकसः स्वश्रमवन्ध्यलुब्धयः क्षमोपदेशं शरणं प्रपेदिरे ॥ १३४ ॥
 स सत्यविद्यातपसां प्रणायकः समग्रधीरुग्रकुलाम्बरांशुमान् ।
 मया सदा पार्श्वजिनः प्रणम्यते विलीनमिथ्यापथदृष्टिविभ्रमः ॥ १३५ ॥

इति पार्श्वजिनस्तोत्रम्.

कीर्त्या भुवि भासितया वीर त्वं गुणसमुच्छ्रया भासितया ।
 भासोद्भुसभासितया सोम इव व्योम्नि कुन्दशोभासितया ॥ १३६ ॥
 तव जिन शासनविभवो जयति कलावपि गुणानुशासनविभवः ।
 दोषकशासनविभवः स्तुवंति चैनं प्रभाकृशासनविभवः ॥ १३७ ॥
 अनवधः स्वाद्धादस्तव दृष्टेष्टाविरोधतः स्वाद्धादः ।
 इतरो न स्वाद्धादो सद्वितयविरोधान्मुनीश्वराऽस्याद्धादः ॥ १३८ ॥
 त्वमसि सुरासुरमहितो ग्रन्थिकसत्त्वाशयप्रणामामहितः ।
 लोकत्रयपरमहितोऽनावरणज्योतिरुज्ज्वलद्धामहितः ॥ १३९ ॥
 सभ्यानामभिरुचितं दधासि गुणभूषणं श्रिया चारुचितम् ।
 मग्नं स्वस्यां रुचिरं जयसि च मृगलान्छनं स्वकान्त्या रुचितम् १४०
 त्वं जिन गतमदमायस्तव भावानां मुमुक्षुकामदमायः ।
 श्रेयान् श्रीमदमायस्त्वया समादेशि सप्रयामदमायः ॥ १४१ ॥

गिरिभिर्यवदानवतः श्रीमत इव दन्तिनः श्रवदानवतः ।

तव शमवादानवतो गतमूर्जितमपगतप्रैमादानवतः ॥ १४२ ॥

बहुगुणसंपदसकलं परमतमपि मधुरवचनविन्यासकलम् ।

नैयभक्त्यवतंसकलं तव देव मतं समन्तभद्रं सकलम् ॥ १४३ ॥

इति वीरजिनस्तोत्रम्.

यो^१ निःशेषजिनोक्तधर्मविषयः श्रीगौतमाद्यैः कृतः

सूक्तार्थैरमलैः सवोयमसमः स्वल्पैः प्रसन्नैः पदैः ।

तव्याख्यानमदो यथाह्यवगतः किञ्चित्कृतं लेशतः

स्वेयांश्चन्द्रदिवाकरावधि बुधप्रह्लादचेतस्यलम् ॥ १४४ ॥

इति बृहत्स्वयम्भूस्तोत्रं समाप्तम् ।



१ प्रकृष्टा मा हिंसा प्रमा अपगता प्रमा अपगतप्रमा तस्या दानमभयदानं तदस्वास्तीति तस्य । २ नया भक्त्यो भङ्गास्ता एवाऽवतंसकं कर्णभूषणं तल्लातीति वा । ३ अन्तिमः श्लोकः स्वयम्भूस्तोत्रस्य न किन्तु टीकाकृतः ।

ॐ

श्रीमत्स्वामिसमन्तभद्राचार्यविरचितो रत्नकरण्डश्रावकाचारः ।

(२)

मङ्गलाचरणम्.

नमः श्रीवर्द्धमानाय निर्द्धूतकलिलात्मने ।
सालोकानां त्रिलोकानां यद्विद्या दर्पणायते ॥ १ ॥

धर्मोपदेशप्रतिज्ञा.

देशयामि समीचीनं धर्मं कर्मनिवर्हणम् ।
संसारदुःखतः सत्त्वान्यो धरत्युत्तमे सुखे ॥ २ ॥

धर्मस्य लक्षणम्.

सद्दृष्टिज्ञानवृत्तानि धर्मं धर्मेश्वरा विदुः ।
यदीयप्रत्यनीकानि भवन्ति भवपद्धतिः ॥ ३ ॥

सम्यग्दर्शनम्.

श्रद्धानं परमार्थानामाप्तागमतपोभृताम् ।
त्रिमूढापोढमष्टाङ्गं सम्यग्दर्शनमस्मयम् ॥ ४ ॥

आप्तलक्षणम्.

आप्तेनोच्छन्नदोषेण सर्वज्ञेनागमेशिना ।
भवितव्यं नियोगेन नान्यथा ह्यासता भवेत् ॥ ५ ॥

वीतरागकथनम्.

क्षुत्पिपासाजरातृक्कजन्मान्तकभयस्त्रयाः ।
न रागद्वेषमोहाश्च यस्यास्तः सः प्रकीर्त्यते ॥ ६ ॥

हितोपदेशिनः कथनम्.

परमेष्ठी परंज्योतिर्विरागो विमलः कृती ।

सर्वज्ञोऽनादिमध्यान्तः सार्वः शास्त्रोपलब्धते ॥ ७ ॥

अनात्मार्थं विनारागैः शास्त्रा शास्त्रि सतो हितम् ।

ध्वनन् शिल्पिकरस्पर्शान्मुरजः किमपेक्षते ॥ ८ ॥

शास्त्रलक्षणम्.

आप्तोपशमनुलङ्घ्यमदृष्टेष्टविरोधकम् ।

तत्त्वोपदेशकृत्सार्वं शास्त्रं कापथ्यघट्टनम् ॥ ९ ॥

गुरुलक्षणम्.

विषयाशावशातीतो निरारम्भोऽपरिग्रहः ।

ज्ञानध्यानतपोरक्तस्तपस्वी सः प्रशस्यते ॥ १० ॥

सम्यक्त्वस्याष्टाङ्गानि ।

१ निःसाङ्गिताङ्गम्.

इदमेवेदशमेव तत्त्वं नान्यन्न चान्यथा ।

इत्यकम्पायसाम्भोवत्सन्मार्गेऽसंशया रुचिः ॥ ११ ॥

२ निःकाङ्गिताङ्गम्.

कर्मपरवशे सान्ते दुःखैरन्तरितोदये ।

पापबीजे सुखेऽनास्था श्रद्धानाकाङ्क्षणा स्मृता ॥ १२ ॥

३ निर्विचिकित्सिताङ्गम्.

स्वभावतोऽश्रुचौ काये रत्नत्रयपवित्रिते ।

निर्जुगुप्सागुणप्रीतिर्मता निर्विचिकित्सिता ॥ १३ ॥

४ अमूढदृष्ट्याङ्गम्.

कापथे पथि दुःखानां कापथस्थेऽप्यसम्मतिः ।

असम्पृक्तिरनुत्कीर्तिरमूढा दृष्टिरुच्यते ॥ १४ ॥

१ ज्ञानध्यानतपोरत्नमित्यपि ।

५ उपगूढनाम्नम्.

स्वयं शुद्धस्य मार्गस्य बालाशक्तजनाश्रयाम् ।
वाच्यतां यत्प्रमार्जन्ति तद्वदन्त्युपगूढनम् ॥ १५ ॥

स्थितिकरणाङ्गम्.

दर्शनाच्चरणाद्वापि चलतां धर्मवत्सलैः ।
प्रत्यवस्थापनं प्राज्ञैः स्थितिकरणमुच्यते ॥ १६ ॥

वात्सल्याङ्गम्.

स्वयूध्यान्प्रति सद्भावसनाधापेतकैतवा ।
प्रतिपत्तिर्यथायोग्यं वात्सल्यमभिलष्यते ॥ १७ ॥

प्रभावनाङ्गम्.

अज्ञानतिमिरव्याप्तिमपाकृत्य यथायथम् ।
जिनशासनमाहात्म्यप्रकाशः स्वार्प्रभावना ॥ १८ ॥

अष्टाङ्गधारिनामानि.

तावदञ्जनचौरोऽङ्गे ततोऽनन्तमती स्मृता ।
उद्वायनस्तृतीयेऽपि तुरीये रेवती मता ॥ १९ ॥
ततो जिनेन्द्रभक्तोऽन्यो वारिपेणस्ततः परः ।
विष्णुश्च वज्रनामा च शेषयोर्लक्षतां गतौ ॥ २० ॥

अङ्गहीनदर्शनस्य व्यर्थत्वम्.

नाङ्गहीनमलं छेत्तुं दर्शनं जन्मसन्ततिम् ।
न हि मन्त्रोऽक्षरन्यूनो निहन्ति विपवेदनाम् ॥ २१ ॥

लोकमूढता.

आपगासागरस्नानमुच्यः सिकताश्मनाम् ।
गिरिपातोऽग्निपातश्च लोकमूढं निगद्यते ॥ २२ ॥

देवमूढता.

वरोपलिप्सयाशावान् रागद्वेषमलीमसः ।
देवता यदुपासीत देवतामूढमुच्यते ॥ २३ ॥

गुरुमूढता.

सग्रन्धारम्भहिंसानां संसारावर्तवर्तिनाम् ।

पाण्डिनां पुरस्कारो ज्ञेयं पाण्डिमोहनम् ॥ २४ ॥

अष्टमदनामानि.

ज्ञानं पूजां कुलं जातिं बलमृद्धिं तपो वपुः ।

अष्टावाश्रित्य मानित्वं स्वयमाहुर्गतस्वयाः ॥ २५ ॥

मदस्यानिष्टत्वम्.

स्वयेन योऽन्यानस्येति धर्मस्थान् गर्विताशयः ।

सोऽस्येति धर्ममात्मीयं न धर्मो धार्मिकैर्विना ॥ २६ ॥

यदि पापनिरोधोऽन्यसम्पदा किं प्रयोजनम् ।

अथ पापास्त्रयोऽस्त्यन्यसम्पदा किं प्रयोजनम् ॥ २७ ॥

सम्यग्दर्शनमहिमा.

सम्यग्दर्शनसम्पन्नमपि मातङ्गदेहजम् ।

देवा देवं विदुर्भस्मगूढाङ्गारान्तरौजसम् ॥ २८ ॥

आपि देवोऽपि देवः आ जायते धर्मकिल्बिषात् ।

कापि नाम भवेदन्या सम्पद्धर्माच्छरीरिणाम् ॥ २९ ॥

भयाशास्त्रेहलोभाच्च कुदेवागमलिङ्गिणाम् ।

प्रणामं विनयं चैव न कुर्युः शुद्धदृष्टयः ॥ ३० ॥

दर्शनं ज्ञानचारित्रात्साधिमानमुपाश्रुते ।

दर्शनं कर्णधारं तन्मोक्षमार्गं प्रचक्षते ॥ ३१ ॥

विद्यावृत्तस्य संभूतिस्थितिवृद्धिफलोदयाः ।

न सन्त्यसति सम्यक्त्वे बीजाभावे तरोरिव ॥ ३२ ॥

गृहस्थो मोक्षमार्गस्थो निर्मोहो नैव मोहवान् ।

अनगारो गृही श्रेयान् निर्मोहो मोहिनो मुनेः ॥ ३३ ॥

न सम्यक्त्वसमं किञ्चिन्नैकाल्ये त्रिजगत्पि ।

श्रेयोऽश्रेयश्च मिथ्यात्वसमं नान्यत्तनूभृताम् ॥ ३४ ॥

आख्या.

सम्यग्दर्शनशुद्धा नारकतिर्यङ्मनपुंसकस्त्रीत्वानि ।
 दुष्कुलविकृताल्पायुर्दैरिद्रतां च व्रजन्ति नाप्यवृत्तिकाः ॥ ३५ ॥
 भोजस्तेजोविद्यावीर्ययशोवृद्धिविजयविभवसनाथाः ।
 महाकुलाः महार्था मानवतिलका भवन्ति दर्शनपूताः ॥ ३६ ॥
 अष्टगुणपुष्टितुष्टा दृष्टिविशिष्टाः प्रकृष्टशोभाशुष्टाः ।
 अमराप्सरसां परिपदि चिरं रमन्ते जिनेन्द्रभक्ताः स्वर्गे ॥ ३७ ॥
 नवनिधिसप्तद्वयरत्नाधीशाः सर्वभूमिपतयश्चक्रम् ।
 वर्तयितुं प्रभवन्ति स्पष्टदशः क्षत्रमौलेशेखरचरणाः ॥ ३८ ॥
 अमरासुरनरपतिभिर्यमधरपतिभिश्च नूतपादाम्भोजाः ।
 दृष्ट्वा सुनिश्चितार्था वृषचक्रधरा भवन्ति लोकशरण्याः ॥ ३९ ॥
 शिवमजरमरुजमक्षयमग्न्यावाधं विशोकभयशङ्कम् ।
 काष्ठागतसुखविद्याविभवं विमलं भजन्ति दर्शनशरणाः ॥ ४० ॥
 देवेन्द्रचक्रमहिमानममेयमानम्

राजेन्द्रचक्रमवनीन्द्रशिरोऽर्चनीयम् ॥

धर्मेन्द्रचक्रमधरीकृतसर्वलोकम्

लब्ध्वा शिवं च जिनभक्तिरूपेति भव्यः ॥ ४१ ॥

इति श्रीसमन्तभद्रस्वामिविरचिते रत्नकरण्डनाम्नि उपासकाध्ययने

सम्यग्दर्शनवर्णनो नाम प्रथमः परिच्छेदः ॥ १ ॥

सम्यग्ज्ञानस्य लक्षणम्.

अन्यूनमनतिरिक्तं याथातथ्यं विना च विपरीतात् ।

निःसन्देहं वेद यदाहुस्तज्ज्ञानमागमिनः ॥ ४२ ॥

प्रथमानुयोगकथनम्.

प्रथमानुयोगमर्थाख्यानं चरितं पुराणमपि पुण्यम् ।

बोधिसमाधिनिधानं बोधति बोधः समीचीनः ॥ ४३ ॥

२

करणानुयोगकथनम्.

लोकालोकविभक्तैर्युगपरिवृत्तेश्चतुर्गतीनां च ।

आदर्शमिव तथामतिरवैतिकरणानुयोगं च ॥ ४४ ॥

चरणानुयोगकथनम्.

गृहमेध्यनगाराणां चारित्रोत्पत्तिवृद्धिरक्षाङ्गम् ।

चरणानुयोगसमयं सम्यग्ज्ञानं विजानाति ॥ ४५ ॥

द्रव्यानुयोगकथनम्.

जीवाजीवसुतत्वे पुण्यापुण्ये च बन्धमोक्षौ च ।

द्रव्यानुयोगदीपः श्रुतविद्यालोकमातनुते ॥ ४६ ॥

चारित्रस्यावश्यकता.

मोहतिमिरापहरणे दर्शनलाभादवाससंज्ञानः ।

रागद्वेषनिवृत्तयै चरणं प्रतिपद्यते साधुः ॥ ४७ ॥

रागद्वेषनिवृत्तेर्हिंसादिनिवर्तना कृता भवति ।

अनपेक्षितार्थवृत्तिः कः पुरुषः सेवते नृपतीन् ॥ ४८ ॥

इति श्रीसमन्तभद्रस्वामिविरचिते रत्नकरण्डनाम्नि उपासकाध्ययने

सम्यग्ज्ञानवर्णनो नाम द्वितीयः परिच्छेदः ॥ २ ॥

चारित्रकथनम्.

हिंसानृत्तचौर्येभ्यो मैथुनसेवापरिग्रहाभ्यां च ।

पापप्रणालिकाभ्यो विरतिः संज्ञस्य चारित्रम् ॥ ४९ ॥

चारित्रभेदाः.

सकलं विकलं चरणं तत्सकलं सर्वसङ्गविरतानाम् ।

अनगाराणां विकलं सागाराणां ससङ्गानाम् ॥ ५० ॥

विकल(गृहस्थ)चारित्रभेदाः.

गृहिणां त्रेधा तिष्ठत्यणुगुणशिक्षाव्रतात्मकं चरणम् ।

पञ्चत्रिचतुर्भेदं त्रयं यथासङ्ख्यमाख्यातम् ॥ ५१ ॥

अणुव्रतम्.

प्राणातिपातवितथव्याहारस्तेयकाममूर्च्छाभ्यः ।

स्थूलेभ्यः पापेभ्यो व्युपरमणमणुव्रतं भवति ॥ ५२ ॥

अहिंसाणुव्रतम्.

सङ्कल्पात्कृतकारितमननाद्योगश्रयस्य चरसत्त्वान् ।

न हिनस्ति यत्तदाहुः स्थूलवधाद्विरमणं निपुणाः ॥ ५३ ॥

अहिंसाणुव्रतस्य पञ्चातीचाराः.

छेदनबन्धनपीडनमतिभारारोपणं व्यतीचाराः ।

आहारवारणापि च स्थूलवधाद्व्युपरतेः पञ्च ॥ ५४ ॥

सत्याणुव्रतम्.

स्थूलमलीकं न वदति न परान् वादयति सत्यमपि विपदे ।

यत्तद्वदन्ति सन्तः स्थूलमृपावादवैरमणम् ॥ ५५ ॥

सत्याणुव्रतस्य पञ्चातीचाराः.

परिवादरहोभ्याख्या पैशून्यं कूटलेखकरणं च ।

न्यासापहारितापि च व्यतिक्रमाः पञ्च सत्यस्य ॥ ५६ ॥

अचौर्याणुव्रतम्.

निहितं वा पतितं वा सुविस्मृतं वा परस्वमविसृष्टम् ।

न हरति यन्न च दत्ते तदकृपचौर्याहुपारमणम् ॥ ५७ ॥

अचौर्याणुव्रतस्य पञ्चातीचाराः.

चौरप्रयोगचौरार्थदानविलोपसदृशसन्मिश्राः ।

हीनाधिकविनिमानं पञ्चास्ते ये व्यतीपाताः ॥ ५८ ॥

ब्रह्मचर्याणुव्रतम्.

न तु परदारान् गच्छति न परान् गमयति च पापभीतेर्यत् ।

सा परदारनिवृत्तिः स्वदारसन्तोषनामापि ॥ ५९ ॥

ब्रह्मचर्याणुव्रतस्य पञ्चातीचाराः.

अन्यविवाहाकरणानङ्गक्रीडाविट्त्वविपुलनृपाः ।

इत्वरिकागमनं चास्सरस्य पञ्च व्यतीचाराः ॥ ६० ॥

परिमितपरिग्रहाणुव्रतम्.

धनधान्यादिग्रन्थं परिमाय ततोऽधिकेषु निस्पृहता ।

परिमितपरिग्रहः स्यादिच्छापारिमाणनामापि ॥ ६१ ॥

परिमितपरिग्रहाणुव्रतस्य पञ्चातीचाराः.

अतिबाहनातिसंग्रहविस्मयलोभातिभारवहनानि ।

परिमितपरिग्रहस्य च विक्षेपाः पञ्च कथ्यन्ते ॥ ६२ ॥

पञ्चाणुव्रतफलम्.

पञ्चाणुव्रतनिधयो निरतिक्रमणाः फलन्ति सुरलोकम् ।

यत्रावधिरष्टगुणा दिव्यशरीरं च लभ्यन्ते ॥ ६३ ॥

पञ्चाणुव्रतिप्रसिद्धानां नामानि.

मातङ्गो धनदेवश्च वारिपेणस्ततः परः ।

नीली जयश्च सम्प्राप्ताः पूजातिशयमुत्तमम् ॥ ६४ ॥

हिंसादिपञ्चपापेषु प्रसिद्धानां नामानि.

धनश्रीसत्यघोषी च तापसारक्षकावपि ।

उपाख्येयास्तथा स्रधुनवनीतो यथाक्रमम् ॥ ६५ ॥

गृहमेधिनामष्टौ मूलगुणाः.

मद्यमांसमधुत्यागैः सहाणुव्रतपञ्चकम् ।

अष्टौ मूलगुणानाहुर्गृहिणां श्रमणोत्तमाः ॥ ६६ ॥

इति श्रीसमन्तभद्रस्वामिविरचिते रत्नकरण्डकनाम्नि उपासकाध्ययने

अणुव्रतवर्णनो नाम तृतीयः परिच्छेदः ॥ ३ ॥

त्रीणि गुणव्रतानि.

दिग्व्रतमनर्थदण्डव्रतं च भोगोपभोगपरिमाणम् ।

अनुवृंहणाद्गुणानामाख्यान्ति गुणव्रतान्वार्याः ॥ ६७ ॥

दिग्व्रतम्.

दिग्वलयं परिगणितं कृत्वातोऽहं बहिर्न यास्यामि ।

इति सङ्कल्पो दिग्ब्रतमामृत्युपापविनिवृत्त्यै ॥ ६८ ॥

दिग्ब्रतस्य मर्यादा.

मकराकरसरिदंतीगिरिजनपदयोजनानि मर्यादाः ।

प्राहुर्दिशां दशानां प्रतिसंहारे प्रसिद्धानि ॥ ६९ ॥

दिग्ब्रतस्य माहात्म्यं.

अवधेर्बहिरणुपापप्रतिधिरतेर्दिग्ब्रतानि धारयताम् ।

पञ्चमहाव्रतपरिणतिमणुव्रतानि प्रपद्यन्ते ॥ ७० ॥

प्रत्याख्यानतनुत्वान्मन्दतराश्चरणमोहपरिणामाः ।

सत्त्वेन दुरवधारा महाव्रताय प्रकल्प्यन्ते ॥ ७१ ॥

महाव्रतलक्षणम्.

पञ्चानां पापानां हिंसादीनां मनोवचःकायैः ।

कृतकारितानुमोदैस्स्यागस्तु महाव्रतं महताम् ॥ ७२ ॥

दिग्ब्रतस्यातीचाराः.

ऊर्ध्वाधस्तात्तिर्यग्व्यतिपाताः क्षेत्रवृद्धिरवधीनाम् ।

विस्मरणं दिग्विरतेरत्याशाः पञ्च मन्यन्ते ॥ ७३ ॥

अनर्थदण्डव्रतम्.

अभ्यन्तरं दिगवधेरपार्थिकेभ्यः सपापयोगेभ्यः ।

विरमणमनर्थदण्डव्रतं च विदुर्ब्रतधराग्रण्यः ॥ ७४ ॥

अनर्थदण्डस्य भेदाः.

पापोपदेशहिंसादानापध्यानदुःश्रुतीः पञ्च ।

प्राहुः प्रमादचर्यामनर्थदण्डानदण्डधराः ॥ ७५ ॥

पापोपदेशः.

तिर्यक्केशवणिज्याहिंसारम्भप्रलम्भनादीनाम् ।

कथाप्रसङ्गप्रसवः स्मर्तव्यः पाप उपदेशः ॥ ७६ ॥

हिंसादानम्.

परशुकृपाणखनित्रज्वलनायुधशृङ्गशृङ्खलादीनाम् ।

बधहेतूनां दानं हिंसादानं ब्रुवन्ति ब्रुधाः ॥ ७७ ॥

अपध्यानम्.

बन्धवधच्छेदादेर्द्वेषाद्वागाच्च परकलत्रादेः ।

आध्यानमपध्यानं शासिति जिनशासने विशदाः ॥ ७८ ॥

दुःक्षतिः

आरम्भसङ्गसाहसमिथ्यात्वद्वेपरागमदमदनैः ।

चेतःकलुषयतां श्रुतिरवधीनां दुःश्रुतिर्भवति ॥ ७९ ॥

प्रमादचर्या.

क्षितिसलिलदहनपवनारम्भं विफलं वनस्पतिच्छेदम् ।

सरणं सारणमपि च प्रमादचर्यां प्रभापन्ते ॥ ८० ॥

अनर्थदण्डव्रतस्यातीचाराः.

कन्दर्पं कौत्सुक्यं मौख्यमतिप्रसाधनं पञ्च ।

असमीक्ष्य चाधिकरणं व्यतीतयोऽनर्थदण्डकृद्भिरतेः ॥ ८१ ॥

भोगोपभोगोपरिमाणव्रतम्.

अक्षार्थानां परिसंख्यानं भोगोपभोगपरिमाणम् ।

अर्धव्रतामप्यवधौ रागरतीनां तनूकृतये ॥ ८२ ॥

भोगोपभोगभेदौ.

भुक्त्वा परिहातव्यो भोगो भुक्त्वा पुनश्च भोक्तव्यः ।

उपभोगोऽशनवसनप्रभृतिपान्त्वेन्द्रियो विषयः ॥ ८३ ॥

मधुमांसमद्यनिषेधः.

त्रसहतिपरिहरणार्थं क्षौद्रं पिशितं प्रमादपरिहृतये ।

मद्यं च वर्जनीयं जिनचरणौ शरणमुपयातैः ॥ ८४ ॥

अल्पफलबहुविघातनिषेधः.

अल्पफलबहुविघातान्मूलकमाद्वाणि शृङ्गवेराणि ।

नवनीतनिम्बकुसुमं कैतकमित्येवमवहेयम् ॥ ८५ ॥

यदनिष्टं तद्गतयेद्यच्चानुपसेव्यमेतदपि जह्यात् ।

अभिसन्धिकृताधिरतिर्विषयाद्योग्याद्भूतं भवति ॥ ८६ ॥

यमनियमकथनम्.

नियमो यमश्च विहितौ द्वेधा भोगोपभोगसंहारात् ।

नियमः परिमितिकालो यावज्जीवं यमो ध्रियते ॥ ८७ ॥

नियमविधिः.

भोजनवाहनशयनस्नानपवित्राङ्गरागकुसुमेषु ।

ताम्बूलवसनभूषणमन्मथसङ्गीतगीतेषु ॥ ८८ ॥

अथ दिवा रजनी वा पक्षो मासस्यार्धचतुरयनं वा ।

इति कालपरिच्छिद्यया प्रत्याख्यानं भवेन्नियमः (युग्मं) ॥ ८९ ॥

भोगोपभोगपरिमाणव्रतातीचाराः.

धिष्यविषतोऽनुपेक्षानुस्मृतिरतिर्लील्यमतितृषानुभवौ ।

भोगोपभोगपरमाव्यतिक्रमाः पञ्च कथ्यन्ते ॥ ९० ॥

इति श्रीसमन्तभद्रस्वामिविरचिते रत्नकरण्डकनाम्नि उपासकध्वजने

गुणव्रतवर्णनो नाम चतुर्थः परिच्छेदः ॥ ४ ॥

चत्वारि शिक्षाव्रतानि.

देशावकाशिकं वा सामयिकं प्रोपधोपवासो वा ।

धैर्याश्रित्य शिक्षाव्रतानि चत्वारि शिष्टानि ॥ ९१ ॥

देशावकाशिकशिक्षाव्रतम्.

देशावकाशिकं स्यात्कालपरिच्छेदनेन देशस्य ।

प्रत्यहमणुव्रतानां प्रतिसंहारो विशालस्य ॥ ९२ ॥

देशावकाशिकव्रतस्य क्षेत्रमर्यादा.

गृहहारिग्रामाणां क्षेत्रनदीदावयोजनानां च ।

देशावकाशिकस्य स्मरन्ति सीमां तपोवृद्धाः ॥ ९३ ॥

देशावकाशिकव्रतस्य कालमर्यादा.

संवत्सरमृतुरयनं मासचतुर्मासपक्षमृक्षं च ।

देशावकाशिकस्य प्राहुः कालावधिं प्राज्ञाः ॥ ९४ ॥

देशावकाशिकव्रतस्य सार्थकता.

सीमान्तानां परतः स्थूलेतरपञ्चपापसंत्यागात् ।

देशावकाशिकेन च महाव्रतानि प्रसाध्यन्ते ॥ ९५ ॥

देशावकाशिकव्रतस्य पञ्चातीचाराः.

प्रेषणशब्दानयनं रूपाभिव्यक्तिपुद्गलक्षेपौ ।

देशावकाशिकस्य व्यपदिश्यन्तेऽत्ययाः पञ्च ॥ ९६ ॥

सामायिकशिक्षाव्रतम्.

आसमयमुक्तिमुक्तं पञ्चाधानां शेषभावेन ।

सर्वत्र च सामयिकाः सामयिकं नाम शंसन्ति ॥ ९७ ॥

सामायिकविधिः.

मूर्धरुहमुष्टिवासोबन्धं पर्यङ्कबन्धनं चापि ।

स्थानमुपवेशनं वा समर्थं जानन्ति समयज्ञाः ॥ ९८ ॥

एकान्ते सामयिकं निर्व्याक्षेपे वनेषु वास्तुषु च ।

चैत्र्यालयेषु वापि च परिचेतव्यं प्रसन्नधिया ॥ ९९ ॥

व्यापारवैमनस्याद्विनिवृत्त्यामन्तरात्मविनिवृत्त्या ।

सामयिकं बध्नीयादुपवासे चैकभुक्ते वा ॥ १०० ॥

सामयिकं प्रतिदिवसं यथावदप्यनलसेन चेतव्यम् ।

व्रतपञ्चकपरिपूरणकारणमवधानयुक्तेन ॥ १०१ ॥

सामायिकशिक्षाव्रतस्य सार्थकता.

सामायिके सारम्भाः परिग्रहा नैव सन्ति सर्वेऽपि ।

चेलोपसृष्टमुनिरिव गृही तदा याति यतिभावम् ॥ १०२ ॥

सामायिके परीपहसहनम्.

शीतोष्णदंशमशकपरिपहमुपसर्गमपि च मौनधराः ।

सामयिकं प्रतिपन्ना अधिकुर्वीरञ्चलयोगाः ॥ १०३ ॥

सामायिके किं विचार्यं.

अशरणमशुभमनित्यं दुःखमनात्मानमावसामि भवम् ।

मोक्षस्तद्विपरीतात्मेति ध्यायन्तु सामयिके ॥ १०४ ॥

सामायिकस्य पंचातीचाराः.

वाक्कायमानसानां दुःप्रणिधानान्यनादरास्तरणे ।

सामयिकस्यातिगमा व्यज्यन्ते पञ्चभावेन ॥ १०५ ॥

प्रोषधोपवासशिक्षाव्रतम्.

पर्वण्यष्टम्यां च ज्ञातव्यः प्रोषधोपवासस्तु ।

चतुरभ्यवहार्याणां प्रत्याख्यानं सदिच्छाभिः ॥ १०६ ॥

प्रोषधोपवासे किं त्याज्यं.

पञ्चानां पापानामलङ्घ्यारम्भगन्धपुष्पाणाम् ।

स्नानाञ्जननखानामुपवासे परिहृतिं कुर्यात् ॥ १०७ ॥

उपवासे किं कर्तव्यं.

धर्मासृतं सत्पुण्यं श्रवणाभ्यां पिबतु पाययेद्दान्यान् ।

ज्ञानध्यानपरो वा भवतूपवसन्नतन्द्रालुः ॥ १०८ ॥

प्रोषधोपवासः.

चतुराहारविसर्जनमुपवासः प्रोषधः सकृन्नुक्तिः ।

स प्रोषधोपवासो यदुपोष्यारम्भमाचरति ॥ १०९ ॥

प्रोषधोपवासस्य पञ्चातीचाराः.

ग्रहणविसर्गास्तरणान्यदष्टमृष्टान्यनादरास्तरणे ।

यत्प्रोषधोपवासे व्यतिलङ्घनपञ्चकं तदिदम् ॥ ११० ॥

वैयावृत्यशिक्षाव्रतम्.

दानं वैयावृत्यं धर्माय तपोधनाय गुणनिधये ।

अनपेक्षितोपचारोपक्रियमगृहाय विभवेन ॥ १११ ॥

पुनश्च.

व्यापत्तिव्यपनोदः पदयोः संवाहनं च गुणरागात् ।

वैयावृत्यं यावानुपग्रहोऽन्योऽपि संयमिनाम् ॥ ११२ ॥

१ सदिच्छाभिरित्यपि पाठः ।

पुनश्च

नवपुण्यैः प्रतिपत्तिः सप्तगुणसमाहितेन शुद्धेन ।

अपसूनारम्भाणामार्याणामिष्यते दानम् ॥ ११३ ॥

दानफलम्.

गृहकर्मणापि निश्चितं कर्म विमार्ष्टि खलु गृहविमुक्तानाम् ।

अतिथीनां प्रतिपूजा रुधिरमलं धावते चारि ॥ ११४ ॥

उच्चैर्गोत्रं प्रणतेर्भोगो दानादुपासनात्पूजा ।

भक्तेः सुन्दररूपं स्तवनात्कीर्तिस्तपोनिधिषु ॥ ११५ ॥

क्षितिगतमिव वटवीजं पात्रगतं दानमल्पमपि काले ।

फलति दृष्ट्याविभवं बहुफलमिष्टं शरीरभृताम् ॥ ११६ ॥

दानभेदाः.

आहारौषधयोरप्युपकरणावासयोश्च दानेन ।

वैयावृत्यं भुवते चतुरात्मत्वेन चतुरस्ताः ॥ ११७ ॥

दानफलस्य प्रसिद्धभोक्तारः.

श्रीपेणवृषभसेनौ कोण्डेशः सूकरश्च दृष्टान्ताः ।

वैयावृत्यस्यैते चतुर्विकल्पस्य मन्तव्याः ॥ ११८ ॥

वैयावृत्ये(दाने)जिनपूजाविधानम्.

देवाधिदेवचरणे परिचरणं सर्वदुःखनिर्हरणम् ।

कामदुष्टिकामदाहिनि परिधिनुयादादतो नित्यम् ॥ ११९ ॥

पूजायाः फलस्य दृष्टान्तः.

अहंचरणसपर्यामहानुभावं महात्मनामवदत् ।

भेकः प्रमोदमत्तः कुसुमेनैकेन राजगृहे ॥ १२० ॥

वैयावृत्यस्य पञ्चातीचाराः.

हरितपिधाननिधाने ह्यनादरास्सरणमस्तरस्थानि ।

वैयावृत्यस्यैते व्यतिक्रमाः पञ्च कथ्यन्ते ॥ १२१ ॥

इति श्रीसमन्तभद्रस्यामिविरचिते रत्नकरण्डकनाम्नि उपासकाध्ययने

शिक्षाव्रतवर्णनो नाम पञ्चमः परिच्छेदः ॥ ५ ॥

सल्लेखनालक्षणम्-

उपसर्गे दुर्भिक्षे जरसि रुजायां च निःप्रतीकरे ।
धर्माय तनुविमोचनमाहुः सल्लेखनामार्थाः ॥ १२२ ॥

सल्लेखनाया आवश्यकता.

अन्तःक्रियाधिकरणं तपःफलं सकलदर्शिनः स्तुवते ।
तस्माद्यावद्विभवं समाधिमरणे प्रयतितव्यम् ॥ १२३ ॥

समाधिमरणस्य विधिः.

स्नेहं वैरं सङ्गं परिग्रहं चापहाय शुद्धमनाः ।
स्वजनं परिजनमपि च क्षात्वा क्षमयेत्प्रियैर्वचनैः ॥ १२४ ॥
आलोच्य सर्वमेनः कृतकारितमनुमत्तं च निर्व्याजम् ।
आरोपयेन्महाव्रतमामरणस्थायि निश्शेषम् ॥ १२५ ॥
शोकं भयमवसादं क्लेदं कालुष्यमरतिमपि हित्वा ।
सत्त्वोत्साहमुदीर्य च मनः प्रसाद्य श्रुतैरमृतैः ॥ १२६ ॥
आहारं परिहाप्य क्रमशः स्निग्धं विवर्द्धयेत्पानम् ।
स्निग्धं च हापयित्वा खरपानं पूरयेत्क्रमशः ॥ १२७ ॥
खरपानहापनामपि कृत्वा कृत्वोपवासमपि शक्त्या ।
पञ्चनमस्कारमनास्तनुं त्यजेत्सर्वयत्नेन ॥ १२८ ॥

सल्लेखनायाः पञ्चातीचाराः.

जीवितमरणाशंसाभयमित्रस्मृतिनिदाननामानः ।
सल्लेखनातिचाराः पञ्च जिनेन्द्रैः समादिष्टाः ॥ १२९ ॥

सल्लेखनायाः फलम्.

निःश्रेयसमभ्युदयं निस्तीरं दुस्तरं सुखान्धुनिधिम् ।
निःपिबति पीतधर्मा सर्वैर्दुःखैरनालीढः ॥ १३० ॥

मोक्षकथनम्.

जन्मजरामयमरणैः शोकैर्दुःखैर्भयैश्च परिमुक्तम् ।
निर्वाणं शुद्धसुखं निःश्रेयसमिष्यते नित्यम् ॥ १३१ ॥

विद्यादर्शनशक्तिस्वास्थ्यप्रह्लादतृप्तिशुद्धियुजः ।

निरतिशया निरवधयो निःश्रेयसमावसन्ति सुखम् ॥ १३२ ॥

काले कल्पशतेऽपि च गते शिवानां न विक्रिया लक्षा ।

उत्पातोऽपि यदि स्यान्निलोकसम्भ्रान्तिकरणपटुः ॥ १३३ ॥

निःश्रेयसमधिपन्नास्त्रैलोक्यशिक्षामणिश्रियं दधते ।

निष्किट्टिकालिकाच्छविचामीकरभासुरारमानः ॥ १३४ ॥

पूजार्थं जैश्वर्यैर्बलपरिजनकामभोगभूयिष्ठैः ।

अतिशयितभुवनमद्भुतमभ्युदयं फलति सद्धर्मः ॥ १३५ ॥

इति श्रीसमन्तभद्रस्वामिविरचिते रत्नकरण्डकनाम्नि उपासकाध्ययने

सहस्रनावर्णनो नाम षष्ठः परिच्छेदः ॥ ६ ॥

श्रावकस्यैकादश प्रतिमाः (कक्षाः)-

श्रावकपदानि देवैरेकादश देशितानि येषु खलु ।

स्वगुणाः पूर्वगुणैः सह संतिष्ठन्ते क्रमविवृद्धाः ॥ १३६ ॥

१ दर्शनिकः-

सम्यग्दर्शनशुद्धः संसारशरीरभोगनिर्विण्णः ।

पञ्चगुरुचरणशरणो दर्शनिकस्तत्त्वपथगृह्यः ॥ १३७ ॥

२ व्रतिकः-

निरतिक्रमणमणुव्रतपञ्चकमपि शीलसप्तकं चापि ।

धारयते निःशल्को योऽसौ व्रतिनां मतो व्रतिकः ॥ १३८ ॥

३ सामयिकः-

चतुरावर्तव्रितयश्चतुःप्रणामस्थितो यथा जातः ।

सामयिको द्विनिपद्यस्त्रियोगशुद्धस्त्रिसन्ध्यमभिवन्दी ॥ १३९ ॥

४ प्रोषधनियमविधायी-

पर्वदिनेषु चतुर्वर्षपि मासे मासे स्वशक्तिमनिगुह्य ।

प्रोषधनियमविधायी प्रणधिपरः प्रोषधानशनः ॥ १४० ॥

५ सचित्तविरतः.

मूलफलशाकशाखाकरीरकन्दप्रसूनबीजानि ।

नामानि योऽस्ति सोऽयं स चित्तविरतो दयामूर्तिः ॥ १४१ ॥

६ रात्रिभुक्तित्यागी.

अन्नं पानं खाद्यं लेह्यं नाश्नाति यो विभावयाम् ।

स च रात्रिभुक्तिविरतः सत्त्वेष्वनुकम्पमानमनाः ॥ १४२ ॥

७ ब्रह्मचारी.

मलबीजं मलयोनिं गलन्मलं पूतगन्धिबीभत्सम् ।

पश्यन्नङ्गमनङ्गाद्विरमति यो ब्रह्मचारी सः ॥ १४३ ॥

८ आरम्भत्यागी.

सेवाकृपिवाणिज्यप्रमुखादारम्भतो व्युपारमति ।

प्राणातिपातहेतोर्योसाचारम्भविनिवृत्तः ॥ १४४ ॥

९ परिचितपरिग्रहत्यागी.

वाद्येषु दशसु वस्तुषु ममत्वमुत्सृज्य निर्ममत्वव्रतः ।

स्वस्थः सन्तोषपरः परिचितपरिग्रहाद्विरतः ॥ १४५ ॥

१० अनुमतित्यागी.

अनुमतिरारम्भे वा परिग्रहे वैहिकेषु कर्मसु वा ।

नास्ति खलु यस्य समधीरनुमतिविरतः स मन्तव्यः ॥ १४६ ॥

११ उत्कृष्टश्रावकः.

गृहतो मुनिवनमित्वा गुरूपकण्ठे व्रतानि परिगृह्य ।

भैक्ष्याशनस्तपस्यन्नुत्कृष्टश्रेलखण्डधरः ॥ १४७ ॥

श्रेष्ठज्ञातुर्लक्षणम्.

पापमरातिर्धर्मो बन्धुजीवस्य चेति निश्चिन्वन् ।

समयं यदि जानीते श्रेयो ज्ञाता ध्रुवं भवति ॥ १४८ ॥

उपसंहारः.

येन स्वयं वीतकलङ्कविद्या दृष्टिः क्रियारत्नकरण्डभावम् ।

नीतस्तमायाति पतीच्छयेव सर्वार्थसिद्धिस्त्रिषु विष्टपेषु ॥ १४९ ॥

अन्तमङ्गलम्.

सुखयतु सुखभूमिः कामिनं कामिनीव

सुतमिव जननी मां शुद्धशीला भुनक्तु ।

कुलमिव गुणभूषा कन्यका संपुनीता-

जिनपतिपदपद्मप्रेक्षिणी दृष्टिलक्ष्मीः ॥ १५० ॥

इति श्रीसमन्तभद्रस्वामिविरचिते रत्नकरण्डकनाम्नि उपासकाध्ययने

एकादशप्रतिमावर्णनो नाम सप्तमः परिच्छेदः ॥ ७ ॥

समाप्तोऽयं ग्रन्थः ।

ॐ

श्रीपरमारमने नमः

श्रीमदमृतचन्द्रसूरिविरचितः

पुरुषार्थसिद्ध्युपायः ।

(३)

तजयति परं ज्योतिः समं समस्तैरनन्तपर्यायैः ।
दर्पणतल इव सकला प्रतिफलति पदार्थमालिका यत्र ॥ १ ॥
परमागमस्य बीजं निपिद्धजात्यन्धसिन्धुरविधानम् ।
सकलनयविलसितानां विरोधमधनं नमाम्यनेकान्तम् ॥ २ ॥
लोकत्रयैकनेत्रं निरूप्य परमागमं प्रयत्नेन ।
अस्माभिरुपोद्भियते विदुषां पुरुषार्थसिद्ध्युपायोऽयम् ॥ ३ ॥
मुख्योपचारविवरणनिरस्तदुस्तरविनेयदुर्बोधाः ।
व्यवहारनिश्चयज्ञाः प्रवर्तयन्ते जगति तीर्थम् ॥ ४ ॥
निश्चयमिह भूतार्थं व्यवहारं वर्णयन्त्यभूतार्थम् ।
भूतार्थबोधविमुखः प्रायः सर्वोऽपि संसारः ॥ ५ ॥
अबुधस्य बोधनार्थं मुनीश्वरा देशयन्त्यभूतार्थम् ।
व्यवहारमेव केवलमवैति यस्तस्य देशना नास्ति ॥ ६ ॥
माणवक एव सिंहो यथा भवत्यनवगीतसिंहस्य ।
व्यवहार एव हि तथा निश्चयतां यात्यनिश्चयज्ञस्य ॥ ७ ॥
व्यवहारनिश्चयो यः प्रबुध्य तत्त्वेन भवति मध्यस्थः ।
प्राप्नोति देशनायाः स एव फलमविकलं शिष्यः ॥ ८ ॥

अस्ति पुरुषश्चिदात्मा विवर्जितः स्पर्शगन्धरसवर्णैः ।
 गुणपर्ययसमवेतः समाहितः समुदयव्ययधौच्यैः ॥ ९ ॥
 परिणममाणो नित्यं ज्ञानविवर्तैरनादिसन्तत्या ।
 परिणामानां स्वेपां स भवति कर्त्ता च भोक्ता च ॥ १० ॥
 सर्वविवर्त्तोत्तीर्णं यदा स चैतन्यमचलमाप्नोति ।
 भवति तदा कृतकृत्यः सम्यक्पुरुषार्थसिद्धिमापन्नः ॥ ११ ॥
 जीवकृतं परिणामं निमित्तमात्रं प्रपद्य पुनरन्ये ।
 स्वयमेव परिणमन्तेऽत्र पुत्रलाः कर्मभावेन ॥ १२ ॥
 परिणममाणस्य चित्तश्चिदात्मकैः स्वयमपि स्वकैर्भावैः ।
 भवति हि निमित्तमात्रं पौद्गलिकं कर्म तस्यापि ॥ १३ ॥
 एवमयं कर्मकृतैर्भावैरसमाहितोऽपि युक्त इव ।
 प्रतिभाति बालिशानां प्रतिभासः स खलु भवबीजम् ॥ १४ ॥
 विपरीताभिनिवेशं निरस्य सम्यग्व्यवस्य निजतत्त्वम् ।
 यत्तस्मादविचलनं स एव पुरुषार्थसिद्धयुपायोऽयम् ॥ १५ ॥
 अनुसरतां पदमेतत्करंविताचारनित्यनिरभिमुखाः ।
 एकान्तविरतिरूपा भवति मुनीनामलौकिकी वृत्तिः ॥ १६ ॥
 बहुशः समस्तविरतिं प्रदर्शितां यो न जातु गृह्णाति ।
 तस्यैकदेशविरतिः कथनीयानेन बीजेन ॥ १७ ॥
 यो यतिधर्मकथयन्नुपदिशति गृहस्थधर्ममल्पमतिः ।
 तस्य भगवत्प्रवचने प्रदर्शितं निग्रहस्थानम् ॥ १८ ॥
 अक्रमकथनेन यतः प्रोत्सहमानोऽतिदूरमपि शिष्यः ।
 अपदेऽपि संप्रवृत्तः प्रतारितो भवति तेन दुर्मतिना ॥ १९ ॥
 एवं सम्यग्दर्शनबोधचरित्रयात्मको नित्यम् ।
 तस्यापि मोक्षमार्गो भवति निपेव्यो यथाशक्ति ॥ २० ॥
 तन्नादौ सम्यक्त्वं समुपाश्रयणीयमखिलयत्नेन ।
 तस्मिन्सत्येव यतो भवति ज्ञानं चरित्रं च ॥ २१ ॥

जीवाजीवादीनां तत्त्वार्थानां सदैव कर्तव्यम् ।
 श्रद्धानं विपरीताऽभिनिवेशविधिक्रमात्मरूपं तत् ॥ २२ ॥
 सकलमनेकान्तरात्मकमिदमुक्तं वस्तुजातमखिलज्ञैः ।
 किमु सत्यमसत्यं वा न जातु शङ्केति कर्तव्या ॥ २३ ॥
 इह जन्मनि विभवादीनमुत्र चक्रित्वकेशवत्वादीन् ।
 एकान्तवाददूषितपरसमयानपि च नाकाङ्क्षेत् ॥ २४ ॥
 क्षुत्तृष्णाशीतोष्णप्रभृतिषु नानाविधेषु भावेषु ।
 द्रव्येषु पुरीषादिषु विचिकित्सा नैव करणीया ॥ २५ ॥
 लोके शास्त्राभासे समयाभासे च देवताभासे ।
 नित्यमपि तत्त्वरुचिना कर्तव्यममूढदृष्टिष्वम् ॥ २६ ॥
 धर्मोऽभिवर्द्धनीयः सदात्मनो मार्दवादिभावनया ।
 परदोषनिगूहनमपि विधेयमुपबृंहणगुणार्थम् ॥ २७ ॥
 कामक्रोधमदादिषु चलयितुमुदितेषु वर्त्मनो न्यायात् ।
 श्रुतमात्मनः परस्य च युक्त्या स्थितिकरणमपि कार्यम् ॥ २८ ॥
 अनवरतमहिंसायां शिवसुखलक्ष्मीनिबन्धने धर्मे ।
 सर्वेष्वपि च सर्वधर्मिषु परमं चात्सल्यमालम्ब्यम् ॥ २९ ॥
 आत्मा प्रभावनीयो रत्नत्रयतेजसा सततमेव ।
 दानतपोजिनपूजाविद्यातिशयैश्च जिनधर्मः ॥ ३० ॥
 इत्याश्रितसम्यक्त्वं सम्यग्ज्ञानं निरूप्य यत्नेन ।
 आज्ञाययुक्तियोगैः समुपास्यं नित्यमात्महितैः ॥ ३१ ॥
 पृथगाराधनमिष्टं दर्शनसहभाविनोऽपि बोधस्य ।
 लक्षणभेदेन यतो नानाश्वं सम्भवत्यनयोः ॥ ३२ ॥
 सम्यग्ज्ञानं कार्यं सम्यक्त्वं कारणं वदन्ति जिनाः ।
 ज्ञानाराधनमिष्टं सम्यक्त्वानन्तरं तस्मात् ॥ ३३ ॥

कारणकार्यविधानं समकालं जायमानयोरपि हि ।
 दीपप्रकाशयोरिव सम्यक्त्वज्ञानयोः सुघटम् ॥ ३४ ॥
 कर्तव्योऽध्यवसायः सद्नेकान्तात्मकेषु तत्त्वेषु ।
 संशयविपर्ययानध्यवसायविविक्तमात्मरूपं तत् ॥ ३५ ॥
 ग्रन्थार्थोभयपूर्णं काले विनयेन सोपधानं च ।
 बहुमानेन समन्वितमनिन्द्यं ज्ञानमाराध्यम् ॥ ३६ ॥
 विगलितदर्शनमोहैः समंजसज्ञानविदिततत्त्वार्थैः ।
 नित्यमपि निःप्रकम्पैः सम्यक्चारित्रमालम्ब्यम् ॥ ३७ ॥
 न हि सम्यगव्यपदेशं चरित्रमज्ञानपूर्वकं लभते ।
 ज्ञानानन्तरमुक्तं चारित्र्याराधनं तस्मात् ॥ ३८ ॥
 चारित्रं भवति यतः समस्तसावयवयोगपरिहरणात् ।
 सकलकषायविमुक्तं विशदमुदासीनमात्मरूपं तत् ॥ ३९ ॥
 हिंसातोऽनृतवचनास्तेत्यादवद्वातः परिग्रहतः ।
 कात्स्न्यैकदेशविरतेश्चारित्रं जायते द्विविधम् ॥ ४० ॥
 निरतः कात्स्न्यनिवृत्तौ भवति यतिः समयसारभूतोऽयम् ।
 या त्वेकदेशविरतिर्निरतस्तस्यामुपासको भवति ॥ ४१ ॥
 आत्मपरिणामहिंसनहेतुत्वात्सर्वमेव हिंसेतत् ।
 अनृतवचनादि केवलमुदाहृतं शिष्यबोधाय ॥ ४२ ॥
 यत्खलु कषाययोगाद्याणानां द्रव्यभावरूपाणाम् ।
 व्यपरोपणस्य करणं सुनिश्चिता भवति सा हिंसा ॥ ४३ ॥
 अप्रादुर्भावः खलु रागादीनां भवत्यहिंसेति ।
 तेषामेवोत्पत्तिर्हिंसेति जिनागमस्य संक्षेपः ॥ ४४ ॥
 युक्ताचरणस्य सतो रागाद्यावेशमन्तरेणापि ।
 न हि भवति जातु हिंसा प्राणव्यपरोपणादेव ॥ ४५ ॥
 व्युत्थानावस्थायां रागादीनां वशप्रवृत्तायाम् ।

१ प्रमादावस्थायाम्.

त्रियतां जीवो मा वा धावत्यग्रे ध्रुवं हिंसा ॥ ४६ ॥
 यस्मात्सकपायः सन् हन्त्यात्मा प्रथममात्मनाऽऽत्मानम् ।
 पश्चाज्जायेत न वा हिंसा प्राण्यन्तराणां तु ॥ ४७ ॥
 हिंसायामधिरमणं हिंसापरिणमनमपि भवति हिंसा ।
 तस्मात्प्रमत्तयोगे प्राणव्यपरोपणं नित्यम् ॥ ४८ ॥
 सूक्ष्मापि न खलु हिंसा परवस्तुनियन्धना भवति पुंसः ।
 हिंसायतननिवृत्तिः परिणामविशुद्धये तदपि कार्यो ॥ ४९ ॥
 निश्चयमबुध्यमानो यो निश्चयतस्तमेव संश्रयते ।
 नाशयति करणचरणं स बहिः करणालसो बालः ॥ ५० ॥
 अविधायापि हि हिंसां हिंसाफलभाजनं भवत्येकः ।
 कृत्वाप्यपरो हिंसां हिंसाफलभाजनं न स्यात् ॥ ५१ ॥
 एकस्याल्पा हिंसा ददाति काले फलमनल्पम् ।
 अन्यस्य महाहिंसा स्वल्पफला भवति परिपाके ॥ ५२ ॥
 एकस्य सैव तीव्रं दिशति फलं सैव मन्दमन्यस्य ।
 ब्रजति सहकारिणोरपि हिंसा वैचित्र्यमत्र फलकाले ॥ ५३ ॥
 प्रागेव फलति हिंसाऽक्रियमाणा फलति फलति च कृतापि ।
 आरभ्य कर्तुमकृताऽपि फलति हिंसानुभावेन ॥ ५४ ॥
 एकः करोति हिंसां भवन्ति फलभागिनो बहवः ।
 बहवो विदधति हिंसां हिंसाफलभुग्भवत्येकः ॥ ५५ ॥
 कस्यापि दिशति हिंसा हिंसाफलमेकमेव फलकाले ।
 अन्यस्य सैव हिंसा दिशत्यहिंसाफलं विपुलम् ॥ ५६ ॥
 हिंसाफलमपरस्य तु ददात्यहिंसा तु परिणामे ।
 इतरस्य पुनर्हिंसा दिशत्यहिंसाफलं नान्यत् ॥ ५७ ॥
 इति विविधभङ्गगहने सुदुस्तरे मार्गमूढदृष्टीनाम् ।
 गुरवो भवन्ति शरणं प्रबुद्धनयचक्रसञ्चाराः ॥ ५८ ॥
 अत्यन्तनिशितधारं दुरासदं जिनवरस्य नयचक्रम् ।

खण्डयति धार्यमाणं मूर्धानं क्षटिति दुर्बिदग्धानाम् ॥ ५९ ॥
 अवबुध्य हिंस्रहिंसकहिंसाहिंसाफलानि तत्त्वेन ।
 नित्यमवगूहमानैर्निजशक्त्वा त्यज्यतां हिंसा ॥ ६० ॥
 मद्यं मांसं क्षौद्रं पञ्चोदुम्बरफलानि यत्नेन ।
 हिंसाप्युपरतिकामैर्मोक्तव्यानि प्रथममेव ॥ ६१ ॥
 मद्यं मोहयति मनो मोहितचित्तस्तु विस्मरति धर्मम् ।
 विस्मृतधर्मा जीवो हिंसामविशङ्कमाचरति ॥ ६२ ॥
 रसजानां च बहूनां जीवानां योनिरिष्यते मद्यम् ।
 मद्यं भजतां तेषां हिंसा संजायतेऽवश्यम् ॥ ६३ ॥
 अभिमानभयजुगुप्साहासारतिशोककामकोपाद्याः ।
 हिंसायाः पर्यायाः सर्वेऽपि च शरकसन्निहिताः ॥ ६४ ॥
 न विना प्राणविघातान्मांसस्योत्पत्तिरिष्यते यस्मात् ।
 मांसं भजतस्तस्मात्प्रसरत्यनिवारिता हिंसा ॥ ६५ ॥
 यदपि किल भवति मांसं स्वयमेव मृतस्य महिषवृषभादेः ।
 तत्रापि भवति हिंसा तदाश्रितनिगोतनिर्मथनात् ॥ ६६ ॥
 आमास्त्रपि पक्षास्त्रपि विपच्यमानासु मांसपेशीषु ।
 सातत्येनोत्पादस्तज्जातीनां निगोतानाम् ॥ ६७ ॥
 आमां वा पक्षां वा खादति यः स्पृशति वा पिशितपेशीम् ।
 स निहन्ति सततनिचितं पिण्डं बहुजीवकोटीनाम् ॥ ६८ ॥
 मधुशकलमपि प्रायो मधुकरहिंसात्मकं भवति लोके ।
 भजति मधुमूढधीको यः स भवति हिंसकोऽत्यन्तम् ॥ ६९ ॥
 स्वयमेव विगलितं यो गृह्णीयाद्वा छलेन मैधुगोलात् ।
 तत्रापि भवति हिंसा तदाश्रयप्राणिनां घातात् ॥ ७० ॥
 मधु मद्यं नवनीतं पिशितं च महाविकृतयस्ताः ।
 बलभ्यन्ते न व्रतिना तदूर्णा जन्तवस्तत्र ॥ ७१ ॥

१ यत्नेन इत्यपि पाठः. २ निजगोलात् इत्यपि पाठः.

योनिरुदुम्बरयुग्मं लक्ष्म्यग्रोधपिप्पलफलानि ।
 त्रसजीवानां तस्मात्तेषां तद्वक्षणे हिंसा ॥ ७२ ॥
 यानि तु पुनर्भवेयुः कालोच्छन्नत्रसानि शुष्काणि ।
 भजतस्तान्यपि हिंसा विशिष्टरागादिरूपा स्यात् ॥ ७३ ॥
 अष्टावनिष्टदुस्तरदुरितायतनान्यमूनि परिवर्ज्य ।
 जिनधर्मदेशनाया भवन्ति पात्राणि शुद्धधियः ॥ ७४ ॥
 धर्ममहिंसारूपं संश्रृण्वन्तोऽपि ये परित्यक्तुम् ।
 स्थावरहिंसामसहास्रसहिंसां तेऽपि मुञ्चन्तु ॥ ७५ ॥
 कृतकारितानुमननैर्वाक्कायमनोभिरिष्यते नवधा ।
 औत्सर्गिकी निवृत्तिर्विचित्ररूपापवादिकी त्वेषा ॥ ७६ ॥
 स्तोकेकेन्द्रियघाताद्बहिणां सम्पन्नयोग्यविषयाणाम् ।
 शेषस्थावरमारणविरमणमपि भवति करणीयम् ॥ ७७ ॥
 अमृतत्वहेतुभूतं परममहिंसारसायनं लब्ध्वा ।
 अवलोक्य बालिशानामसमञ्जसमाकुलेन भवितव्यम् ॥ ७८ ॥
 सूक्ष्मो भगवान् धर्मो धर्मार्थं हिंसने न दोषोऽस्ति ।
 इति धर्ममुग्धहृदयैर्न जातु भूत्वा शरीरिणो हिंसाः ॥ ७९ ॥
 धर्मो हि देवताभ्यः प्रभवति ताभ्यः प्रदेयमिह सर्वम् ।
 इति दुर्विवेककलितां धिषणां न प्राप्य देहिनो हिंसाः ॥ ८० ॥
 पूज्यनिमित्तं घाते छागादीनां न कोऽपि दोषोऽस्ति ।
 इति संप्रधार्य कार्यं नाऽतिथये सत्त्वसंज्ञपनम् ॥ ८१ ॥
 बहुसत्त्वघातजनितादशनाद्वरमेकसत्त्वघातोत्थम् ।
 इत्याकलय्य कार्यं न महासत्त्वस्य हिंसनं जातु ॥ ८२ ॥
 रक्षा भवति बहूनामेकस्यैवास्य जीवहरणेन ।
 इति मत्वा कर्तव्यं न हिंसनं हिंससत्त्वानाम् ॥ ८३ ॥
 बहुसत्त्वघातिनोऽमी जीवन्त उपार्जयन्ति गुरुपापम् ।

१ भगवान्=श्रेष्ठः.

इत्यनुकम्पां कृत्वा न हिंसनीयाः शरीरिणो हिंसाः ॥ ८४ ॥
 बहुदुःखाः संज्ञपिताः प्रयान्ति त्वचिरेण दुःखविच्छिन्तिम् ।
 इति वासनाकृपाणीमादाय न दुःखिनोऽपि हन्तव्याः ॥ ८५ ॥
 कृच्छ्रेण सुखावाप्तिर्भवन्ति सुखिनो हताः सुखिन एव ।
 इति तर्कमण्डलाग्रः सुखिनां घाताय नादेयः ॥ ८६ ॥
 उपलब्धिसुगतिसाधनसमाधिसारस्य भूयसोऽभ्यासात् ।
 स्वगुरोः शिष्येण शिरो न कर्तनीयं सुधर्ममभिलपता ॥ ८७ ॥
 धनलवपिपासितानां विनेयविश्वासनाय दर्शयताम् ।
 झटिति घटचटकमोक्षं श्रद्धेयं नैव खारपटिकानाम् ॥ ८८ ॥
 दृष्ट्वा परं पुरस्तादशनाय क्षामकुक्षिमायान्तम् ।
 निजमांसदानरभसादालभनीयो न चात्मापि ॥ ८९ ॥
 को नाम विशति मोहं नयभङ्गविशारदानुपास्य गुरुन् ।
 विदितजिनमतरहस्यः श्रयज्ञहिंसां विशुद्धमतिः ॥ ९० ॥
 यदिदं प्रमादयोगादसदभिधानं विधीयते किमपि ।
 तदनृतमपि विज्ञेयं तद्भेदाः सन्ति चत्वारः ॥ ९१ ॥
 स्वक्षेत्रकालभावैः सदपि हि यस्मिन्निपियते वस्तु ।
 तत्प्रथममसत्यं स्याज्जास्ति यथा देवदत्तोऽत्र ॥ ९२ ॥
 असदपि हि वस्तुरूपं यत्र परक्षेत्रकालभावैस्तैः ।
 उद्भाष्यते द्वितीयं तदनृतमस्मिन्यथास्ति घटः ॥ ९३ ॥
 वस्तु सदपि स्वरूपात्पररूपेणाभिधीयते यस्मिन् ।
 अनृतमिदं च तृतीयं विज्ञेयं गौरिति यथाश्वः ॥ ९४ ॥
 गार्हितमवयवसंयुतमप्रियमपि भवति वचनरूपं यत् ।
 सामान्येन त्रेधामतमिदमनृतं तुरीयं तु ॥ ९५ ॥
 पैशुन्यहासगर्भं कर्कशमसमञ्जसं प्रलपितं च ।
 अन्यदपि यदुत्सूत्रं तत्सर्वं गार्हितं गदितम् ॥ ९६ ॥
 छेदनभेदनमारणकर्षणवाणिज्यचौर्यवचनादि ।

तत्सावयं यस्मात्प्राणिबधाद्याः प्रवर्तन्ते ॥ ९७ ॥
 अरतिकरं भीतिकरं खेदकरं वैरशोककलहकरम् ।
 यदपरमपि तापकरं परस्य तत्सर्वमग्रियं ज्ञेयम् ॥ ९८ ॥
 सर्वस्मिन्नप्यस्मिन् प्रमत्तयोगैकहेतु कथनं यत् ।
 अनृतवचनेऽपि तस्मान्नियतं हिंसा समवसरति ॥ ९९ ॥
 हेतौ प्रमत्तयोगे निर्दिष्टे सकलवितथवचनानाम् ।
 हेयानुष्ठानादेरनुवदनं भवति नासत्यम् ॥ १०० ॥
 भोगोपभोगसाधनमात्रं सावयमक्षमा मोक्षम् ।
 ये तेऽपि शेषमनृतं समस्तमपि नित्यमेव मुञ्चन्तु ॥ १०१ ॥
 अवितर्णस्य ग्रहणं परिग्रहस्य प्रमत्तयोगाद्यत् ।
 तत्प्रत्येयं स्तेयं सैव च हिंसा बधस्य हेतुत्वात् ॥ १०२ ॥
 अर्था नाम य एते प्राणा एते बहिश्चराः पुंसाम् ।
 हरति स तस्य प्राणान् यो यस्य जनो हरत्यर्थान् ॥ १०३ ॥
 हिंसायां स्तेयस्य च नाव्याप्तिः सुघट एव सा यस्मात् ।
 ग्रहणे प्रमत्तयोगो द्रव्यस्य स्वीकृतस्यान्यैः ॥ १०४ ॥
 मातिव्याप्तिश्च तयोः प्रमत्तयोगैककारणविरोधात् ।
 अपि कर्मानुग्रहणे नीरागाणामविद्यमानत्वात् ॥ १०५ ॥
 असमर्था ये कर्तुं निपानतोयादिहरणविनिवृत्तिम् ।
 तैरपि समस्तमपरं नित्यमदत्तं परित्याज्यम् ॥ १०६ ॥
 यद्वेदरागयोगान्मैथुनमभिधीयते तदब्रह्म ।
 अवतरति तत्र हिंसा बधस्य सर्वत्र सद्भावात् ॥ १०७ ॥
 हिंस्यन्ते तिलनाल्यां तप्तायसि विनिहिते तिला यद्वत् ।
 बहवो जीवा योनौ हिंस्यन्ते मैथुने तद्वत् ॥ १०८ ॥
 यदपि क्रियते किञ्चिन्मदनोद्रेकादनङ्गरमणादि ।
 तत्रापि भवति हिंसा रागाद्युत्पत्तितञ्जत्वात् ॥ १०९ ॥
 ये निजकलत्रमात्रं परिहर्तुं शक्नुवन्ति न हि मोहात् ।

निःशेषशेषयोपिस्त्रिपेवणं तैरपि न कार्यम् ॥ ११० ॥
 या मूर्च्छा नामेयं विज्ञातव्यः परिग्रहो ह्येषः ।
 मोहोदयादुदीर्णो मूर्च्छा तु ममत्वपरिणामः ॥ १११ ॥
 मूर्च्छालक्षणकरणात्सुघटा व्याप्तिः परिग्रहत्वस्य ।
 समन्थो मूर्च्छावान् विनापि किल शेषसंगेभ्यः ॥ ११२ ॥
 यद्येवं भवति तदा परिग्रहो न खलु कोऽपि बहिरङ्गः ।
 भवति नितरां यतोऽसौ धत्ते मूर्च्छानिमित्तत्वम् ॥ ११३ ॥
 एवमतिव्याप्तिः स्यात्परिग्रहस्येति चेन्नवेन्नैवम् ।
 यस्मादकषायाणां कर्मग्रहणे न मूर्च्छास्ति ॥ ११४ ॥
 अतिसङ्क्षेपाद्विविधः स भवेदाभ्यन्तरश्च बाह्यश्च ।
 प्रथमश्चतुर्दशविधो भवति द्विविधो द्वितीयस्तु ॥ ११५ ॥
 मिथ्यात्ववेदरागास्तथैव हास्यादयश्च पद्दोषाः ।
 चत्वारश्च कषायाश्चतुर्दशाभ्यन्तरा ग्रन्थाः ॥ ११६ ॥
 अथ निश्चितसचित्तौ बाह्यस्य परिग्रहस्य भेदौ द्वौ ।
 नैपः कदापि सङ्गे सर्वोऽप्यतिवर्तते हिंसा ॥ ११७ ॥
 उभयपरिग्रहवर्जनमाचार्याः सूचयन्त्यहिंसेति ।
 द्विविधपरिग्रहवहनं हिंसेति जिनप्रवचनज्ञाः ॥ ११८ ॥
 हिंसापर्यायत्वात्सिद्धा हिंसान्तरङ्गसङ्गेषु ।
 बहिरङ्गेषु तु नियतं प्रयातु मूर्च्छैव हिंसात्वम् ॥ ११९ ॥
 एवं न विशेषः स्यादुन्दररिपुहरिणशावकादीनाम् ।
 नैवं भवति विशेषस्तेषां मूर्च्छाविशेषेण ॥ १२० ॥
 हरिततूणाङ्कुरचारिणि मन्दा मृगशावके भवति मूर्च्छा ।
 उन्दरनिकरोन्माथिनि मार्जारे सैव जायते तीव्रा ॥ १२१ ॥
 निर्बाधं संसिद्ध्यैत्कार्यविशेषो हि कारणविशेषात् ।
 औघस्यखण्डयोरिव माधुर्यं प्रीतिभेद इव ॥ १२२ ॥
 माधुर्यप्रीतिः किल दुग्धे मन्दैव मन्दमाधुर्ये ।

सैवोत्कटमाधुर्ये खण्डे व्यपदिश्यते तीव्रा ॥ १२३ ॥
 तत्त्वार्थाश्रद्धाने निर्युक्तं प्रथममेव मिथ्यात्वम् ।
 सम्यग्दर्शनचौराः प्रथमकषायाश्च चत्वारः ॥ १२४ ॥
 प्रविहाय च द्वितीयान् देशचरित्रस्य सम्मुखायाताः ।
 नियतं ते हि कषाया देशचरित्रं निरुध्यन्ति ॥ १२५ ॥
 निजशक्त्या शेषाणां सर्वेषामन्तरङ्गसंगानाम् ।
 कर्तव्यः परिहारो मार्दवशौचादिभावनया ॥ १२६ ॥
 बहिरङ्गादपि संगायस्मात्प्रभवत्यसंयमोऽनुचितः ।
 परिवर्जयेदशेषं तमचित्तं वा सचित्तं वा ॥ १२७ ॥
 योऽपि न शक्तस्त्यक्तुं धनधान्यमनुप्यवास्तुवित्तादि ।
 सोऽपि तनूकरणीयः निवृत्तिरूपं यतस्तत्त्वम् ॥ १२८ ॥
 रात्रौ भुञ्जानानां यस्मादनिवारिता भवति हिंसा ।
 हिंसाधिरतेस्तस्मात्प्रयुक्तव्या रात्रिभुक्तिरपि ॥ १२९ ॥
 रागाद्युदयपरत्वादन्यवृत्तिर्नातिवर्तते हिंसाम् ।
 रात्रिदिवमाहरतः कथं हि हिंसा न सम्भवति ? ॥ १३० ॥
 यद्येवं तर्हि दिवा कर्तव्यो भोजनस्य परिहारः ।
 भोक्तव्यं तु निशायां नेत्थं नित्यं भवति हिंसा ॥ १३१ ॥
 नैवं वासरभुक्तेर्भवति हि रागोऽधिको रजनिभुक्तौ ।
 अन्नकवलस्य भुक्तौ भुक्ताविव मांसकवलस्य ॥ १३२ ॥
 अर्कालोकेन विना भुञ्जानः परिहरेत्कथं हिंसाम् ।
 अपि बोधितः प्रदीपे भोज्यजुषां सूक्ष्मजन्तूनाम् ॥ १३३ ॥
 किं वा बहुप्रलपितैरिति सिद्धं यो मनोवचनकायैः ।
 परिहरति रात्रिभुक्तिं सततमहिंसां स पालयति ॥ १३४ ॥
 इत्यत्र त्रितयात्मनि मार्गे मोक्षस्य ये स्वहितकामाः ।
 अनुपरतं प्रयतन्ते प्रयान्ति ते मुक्तिमचिरेण ॥ १३५ ॥

१ तत्त्वार्थश्रद्धाने इत्यपि पाठः ।

परिधय इव नगराणि व्रतानि किल पालयन्ति शीलानि ।
 व्रतपालनाय तस्माच्छीलान्यपि पालनीयानि ॥ १३६ ॥
 प्रविधाय सुप्रसिद्धैर्मर्यादां सर्वतोऽप्यभिज्ञानैः ।
 प्राच्यादिभ्यो दिग्भ्यः कर्तव्या विरतिरविचलिता ॥ १३७ ॥
 इति नियमितदिग्भागे प्रवर्तते यस्ततो बहिस्तस्याः ।
 सकलासंयमविरहाद्भवत्यहिंसाव्रतं पूर्णम् ॥ १३८ ॥
 तत्रापि च परिमाणं ग्रामापणभवनपाटकादीनाम् ।
 प्रविधाय नियतकालं करणीयं विरमणं देशात् ॥ १३९ ॥
 इति विरतौ बहुदेशात्तदुत्थहिंसाविशेषपरिहारात् ।
 तत्कालं विमलमतिः श्रयत्यहिंसां विशेषेण ॥ १४० ॥
 पापद्विजयपराजयसंगरपरदारगमनचौर्याद्याः ।
 न कदाचनापि चिन्त्याः पापफलं केवलं यस्मात् ॥ १४१ ॥
 विद्यावाणिज्यमपीकृपिसेवाशिल्पजीविनां पुंसाम् ।
 पापोपदेशदानं कदाचिदपि नैव वक्तव्यम् ॥ १४२ ॥
 भूखननवृक्षमोटनशाङ्खवलदलनाम्बुसेचनादीनि ।
 निःकारणं न कुर्याद्दलफलकुसुमोच्चयानपि च ॥ १४३ ॥
 असिधेनुविपहुताशनलाङ्गलकरवालकार्मुकादीनाम् ।
 वितरणमुपकरणानां हिंसायाः परिहरेद्यत्नात् ॥ १४४ ॥
 रागादिवर्धनानां दुष्टकथानामबोधबहुलानाम् ।
 न कदाचन कुर्वीत श्रवणार्जनशिक्षणादीनि ॥ १४५ ॥
 सर्वानर्थप्रथनं मथनं शौचस्य सद्य मायायाः ।
 दूरात्परिहरणीयं चौर्यासत्यास्पदं यूतम् ॥ १४६ ॥
 एवंविधमपरमपि ज्ञात्वा मुञ्चत्यनर्थदण्डं यः ।
 तस्यानिशमनवद्यं विजयमहिंसाव्रतं लभते ॥ १४७ ॥
 रागद्वेषत्यागान्निखिलद्रव्येषु साम्यमवलम्ब्य ।
 तत्त्वोपलब्धिमूलं बहुशः सामायिकं कार्यम् ॥ १४८ ॥

रजनीदिवयोरन्ते तदवश्यं भावनीयमविचलितम् ।
 इतरत्र पुनः समये न कृतं दोषाय तद्गुणाय कृतम् ॥ १४९ ॥
 सामायिकं श्रितानां समस्तसावद्ययोगपरिहारात् ।
 भवति महाव्रतमेषामुदयेऽपि चरित्रमोहस्य ॥ १५० ॥
 सामायिकसंस्कारं प्रतिदिनमारोपितं स्थिरीकर्तुम् ।
 पक्षार्धयोर्द्वयोरपि कर्तव्योऽवश्यमुपवासः ॥ १५१ ॥
 मुक्तसमस्तारम्भः प्रोपधदिनपूर्ववासरस्यार्धे ।
 उपवासं गृहीयान्ममत्वमपहाय देहादौ ॥ १५२ ॥
 श्रित्वा विविक्तवसतिं समस्तसावद्ययोगमपनीय ।
 सर्वेन्द्रियार्थविरतः कायमनोवचनगुप्तिभिस्तिष्ठेत् ॥ १५३ ॥
 धर्मध्यानाशक्तो वासरमतिबाह्य विहितसान्ध्यविधिः ।
 शुचिसंस्तरे त्रियामां गमयेत्स्वाध्यायजितनिद्रः ॥ १५४ ॥
 प्रातः प्रोत्थाय ततः कृत्वा तात्कालिकं क्रियाकल्पम् ।
 निर्वर्त्तयेद्यथोक्तं जिनपूजां प्रासुकैर्द्रव्यैः ॥ १५५ ॥
 वक्तेन ततो विधिना नीत्वा दिवसं द्वितीयरात्रिं च ।
 अतिवाहयेत्प्रयत्नाद्धं च तृतीयदिवसस्य ॥ १५६ ॥
 इति यः षोडश यामान्गमयति परिमुक्तसकलसावद्यः ।
 तस्य तदानीं नियतं पूर्णमहिंसाव्रतं भवति ॥ १५७ ॥
 भोगोपभोगहेतोः स्थावरहिंसा भवेत्किलामीषाम् ।
 भोगोपभोगविरहाद्भवति न लेशोऽपि हिंसायाः ॥ १५८ ॥
 वाग्गुप्तेर्नास्त्यनृतं न समस्तादानविरहतः स्तेयम् ।
 नावह्य मैथुनमुचः सङ्गो नाङ्गेऽप्यमूर्च्छस्य ॥ १५९ ॥
 इत्थमशेषितहिंसः प्रयाति स महाव्रतित्वमुपचारात् ।
 उदयति चरित्रमोहे लभते तु न संयमस्थानम् ॥ १६० ॥
 भोगोपभोगमूला विरताविरतस्य नान्यतो हिंसा ।
 अधिगम्य वस्तुतत्त्वं स्वशक्तिमपि तावपि त्याज्यौ ॥ १६१ ॥

एकमपि प्रजिघांसुः निहन्त्यनन्तान्यतस्ततोऽवश्यम् ।
 करणीयमशेषाणां परिहरणमनन्तकायानाम् ॥ १६२ ॥
 नवनीतं च त्याज्यं योनिस्थानं प्रभूतजीवानाम् ।
 यद्वापि पिण्डशुद्धौ विरुद्धमभिधीयते किञ्चित् ॥ १६३ ॥
 अविरुद्धा अपि भोगा निजशक्तिमवेक्ष्य धीमता त्याज्याः ।
 अत्याज्येष्वपि सीमा कार्येकदिवानिशोपभोग्यतया ॥ १६४ ॥
 पुनरपि पूर्वकृतायां समीक्ष्य तात्कालिकीं निजां शक्तिम् ।
 सीमन्यन्तरसीमा प्रतिदिवसं भवति कर्तव्या ॥ १६५ ॥
 इति यः परिमितभोगैः सन्तुष्टस्त्यजति बहुतरान् भोगान् ।
 बहुतरहिंसाविरहात्तस्याऽहिंसा विशिष्टा स्यात् ॥ १६६ ॥
 विधिना दातृगुणवता द्रव्यविशेषस्य जातरूपाय ।
 स्वपरानुग्रहहेतोः कर्तव्योऽवश्यमतिथये भागः ॥ १६७ ॥
 संग्रहमुच्चस्थानं पादोदकमर्चनं प्रणामं च ।
 वाक्यायमनःशुद्धिरेषणशुद्धिश्च विधिमाहुः ॥ १६८ ॥
 ऐहिकफलानपेक्षा क्षान्तिर्निष्कपटतानसूयत्वम् ।
 अविषादित्वमुदित्वे निरहङ्कारित्वमिति हि दातृगुणाः ॥ १६९ ॥
 रागद्वेषासंयममददुःखभयादिकं न यत्कुरुते ।
 द्रव्यं तदेव देयं सुतपःस्वाध्यायवृद्धिकरम् ॥ १७० ॥
 पात्रं त्रिभेदमुक्तं संयोगो मोक्षकारणगुणानाम् ।
 अविरतसम्यग्दृष्टिर्विरताविरतश्च सकलविरतश्च ॥ १७१ ॥
 हिंसायाः पर्यायो लोभोऽत्र निरस्यते यतो दाने ।
 तस्मादतिथिवितरणं हिंसाव्युपरमणमेवेष्टम् ॥ १७२ ॥
 गृहमागताय गुणिने मधुकरवृत्त्या परान्नपीडयते ।
 वितरति यो नाऽतिथये स कथं न हि लोभवान् भवति ॥ १७३ ॥
 कृतमात्मार्थं मुनये ददाति भक्तिमतिभावितत्यागः ।

अरतिविपादविमुक्तः शिथिलितलोभो भवत्यहिंसेव ॥ १७४ ॥
 इयमेकैव समर्था धर्मस्त्वं मे मया समं नेतुम् ।
 सततमिति भावनीया पश्चिमसह्येखना भवत्या ॥ १७५ ॥
 मरणान्तेऽवश्यमहं विधिना सह्येखनां करिष्यामि ।
 इति भावनापरिणतो नागतमपि पालयेदिदं शीलम् ॥ १७६ ॥
 मरणेऽवश्यंभाविनि कपायसह्येखनातनूकरणमात्रे ।
 रागादिमन्तरेण व्याप्रियमाणस्य नात्मघातोऽस्ति ॥ १७७ ॥
 यो हि कपायाविष्टः कुम्भकजलधूमकेतुविपशस्त्रैः ।
 व्यपरोपयति प्राणान् तस्य स्यात्सत्यमात्मवधः ॥ १७८ ॥
 नीयन्तेऽत्र कपाया हिंसाया हेतवो यतस्तनुताम् ।
 सह्येखनामपि ततः प्राहुरहिंसाप्रसिद्धार्थम् ॥ १७९ ॥
 इति यो व्रतरक्षार्थं सततं पालयति सकलशीलानि ।
 वरयति पतिवरेव स्वयमेव तमुरसुका शिवपदश्रीः ॥ १८० ॥
 अतिचाराः सम्यक्त्वे व्रतेषु शीलेषु पञ्च पञ्चेति ।
 सप्ततिरमी यथोदितशुद्धिप्रतिबन्धिनो हेयाः ॥ १८१ ॥
 शङ्का तथैव काङ्क्षा विचिकित्सा संस्तवोऽन्यदृष्टीनाम् ।
 मनसा च तत्प्रशंसा सम्यग्दष्टेरतीचाराः ॥ १८२ ॥
 छेदनताडनबन्धा भारस्यारोपणं समधिकस्य ।
 पानाज्योश्च रोधः पञ्चाहिंसा व्रतस्येति ॥ १८३ ॥
 मिथ्योपदेशदानं रहसोऽभ्याख्यानकूटलेखकृतीः ।
 न्यासापहारवचनं साकारकमन्नभेदश्च ॥ १८४ ॥
 प्रतिरूपव्यवहारः स्तेननियोगस्तदाहृतादानम् ।
 राजविरोधातिक्रमहीनाधिकमानकरणे च ॥ १८५ ॥
 स्मरतीवाभिनिवेशानङ्गक्रीडान्यपरिणयनकरणम् ।
 अपरिगृहीतेतरयोर्गमने चेत्वरिकयोः पञ्च ॥ १८६ ॥

१ विलुप्तः इत्यपि पाठः.

वास्तुक्षेत्राष्टापदहिरण्यधनधान्यदासदासीनाम् ।
 कुप्यस्य भेदयोरपि परिमाणातिक्रमाः पञ्च ॥ १८७ ॥
 ऊर्ज्ज्वमधस्तात्तिर्यग्व्यतिक्रमाः क्षेत्रवृद्धिराधानम् ।
 स्मृत्यन्तरस्य गदिताः पञ्चेति प्रथमशीलस्य ॥ १८८ ॥
 प्रेम्णस्य संप्रयोजनमानयनं शब्दरूपविनिपातो ।
 क्षेपोऽपि पुद्गलानां द्वितीयशीलस्य पञ्चेति ॥ १८९ ॥
 कन्दर्पः कौतुक्यं भोगानर्थक्यमपि च मौख्यर्यम् ।
 असमीक्षिताधिकरणं तृतीयशीलस्य पञ्चेति ॥ १९० ॥
 वचनमनःकायानां दुःप्रणिधानं त्वनादरश्चैव ।
 स्मृत्यनुपस्थानयुताः पञ्चेति चतुर्थशीलस्य ॥ १९१ ॥
 अनवेक्षिताप्रमार्जितमादानं संस्तरस्तथोत्सर्गः ।
 स्मृत्यनुपस्थानमनादरश्च पञ्चोपवासस्य ॥ १९२ ॥
 आहारो हि सचित्तः सचित्तमिश्रः सचित्तसम्बन्धः ।
 दुःपक्रोऽभिपचोऽपि च पञ्चामी पष्ठशीलस्य ॥ १९३ ॥
 परदातृव्यपदेशः सचित्तनिक्षेपतत्पिधाने च ।
 कालस्यातिक्रमणं मात्सर्यं चेत्यतिथिदाने ॥ १९४ ॥
 जीवितमरणाशंसे सुहृदनुरागः सुखानुबन्धश्च ।
 सनिदानः पञ्चैते भवन्ति सहेखनाकाले ॥ १९५ ॥
 इत्येतानतिचारानपि योगी संप्रतर्क्य परिवर्ज्य ।
 सम्यक्त्वव्रतशीलैरमलैः पुरुषार्थसिद्धिमेत्यचिरात् ॥ १९६ ॥
 चारित्रान्तर्भावात् तपोऽपि मोक्षाङ्गमागमे गदितम् ।
 अनिगूहितनिजवीर्यैस्तदपि निपेव्यं समाहितस्वान्तैः ॥ १९७ ॥
 अनशनमवमौदर्यं विविक्तशय्यासनं रसत्यागः ।
 कायक्लेशो वृत्तेः संख्या च निपेव्यमिति तपो बाह्यम् ॥ १९८ ॥
 विनयो वैद्यावृत्त्यं प्रायश्चित्तं तथैव चोत्सर्गः ।
 स्वाध्यायोऽथ ध्यानं भवति निपेव्यं तपोऽन्तरङ्गमिति ॥ १९९ ॥

जिनपुङ्गवप्रवचने मुनीश्वराणां यदुक्तमाचरणम् ।
 सुनिरूप्य निजां पदवीं शक्तिं च निपेक्ष्यमेतदपि ॥ २०० ॥
 इदमावश्यकपटकं समतास्तववन्दनाप्रतिक्रमणम् ।
 प्रत्याख्यानं वपुषो व्युत्सर्गश्चेति कर्तव्यम् ॥ २०१ ॥
 सम्यग्दण्डो वपुषः सम्यग्दण्डस्तथा च वचनस्य ।
 मनसः सम्यग्दण्डो गुप्तिवृत्तयं समनुगम्यम् ॥ २०२ ॥
 सम्यग्गमनागमनं सम्यग्भाषा तथैषणा सम्यक् ।
 सम्यग्ग्रहनिक्षेपो व्युत्सर्गः सम्यगिति समितिः ॥ २०३ ॥
 धर्मः सेव्यः क्षान्तिः सृष्टुत्वमृजुता च शौचमथ सत्यम् ।
 आकिञ्चन्यं ब्रह्म त्यागश्च तपश्च संयमश्चेति ॥ २०४ ॥
 अध्रुवमशरणमेकत्वमन्यताशौचमास्रयो जन्म ।
 लोकवृषभोधिसंवरनिर्जराः सततमनुप्रेक्ष्याः ॥ २०५ ॥
 क्षुत्तृष्णाहिममुष्णं नम्रत्वं याचनारतिरलाभः ।
 दंशो मशकादीनामाक्रोशो व्याधिदुःखसंगमनम् ॥ २०६ ॥
 स्पर्शश्च तृणादीनामज्ञानमदर्शनं तथा प्रज्ञा ।
 सत्कारपुरस्कारः शय्या चर्या यधो निपद्या स्त्री ॥ २०७ ॥
 द्वाविंशतिरप्येते परिपोढव्याः परीपहाः सततम् ।
 संक्लेशमुक्तमनसा संक्लेशनिमित्तभीतेन ॥ २०८ ॥
 इति रत्नत्रयमेतत्प्रतिसमयं विकलमपि गृहस्थेन ।
 परिपालनीयमनिशं निरत्ययां मुक्तिमभिलषिता ॥ २०९ ॥
 बद्धोद्यमेन नित्यं लब्ध्वा समयं च बोधिलाभस्य ।
 पदमवलम्ब्य मुनीनां कर्तव्यं सपदि परिपूर्णम् ॥ २१० ॥
 असमग्रं भावयतो रत्नत्रयमस्ति कर्मबन्धो यः ।
 सविपक्षकृतोऽवश्यं मोक्षोपायो न बन्धनोपायः ॥ २११ ॥
 येनांशेन सुदृष्टिस्तेनांशेनास्य बन्धनं नास्ति ।
 येनांशेन तु रागस्तेनांशेनास्य बन्धनं भवति ॥ २१२ ॥

येनांशेन ज्ञानं तेनांशेनास्य बन्धनं नास्ति ।
 येनांशेन तु रागस्तेनांशेनास्य बन्धनं भवति ॥ २१३ ॥
 येनांशेन चरित्रं तेनांशेनास्य बन्धनं नास्ति ।
 येनांशेन तु रागस्तेनांशेनास्य बन्धनं भवति ॥ २१४ ॥
 योगात्प्रदेशबन्धः स्थितिवन्धो भवति यः कपायात्तु ।
 दर्शनबोधचरित्रं न योगरूपं कपायरूपं च ॥ २१५ ॥
 दर्शनमात्मविनिश्चितिरात्मपरिज्ञानमिष्यते बोधः ।
 स्थितिरात्मनि चारित्रं कुत एतेभ्यो भवति बन्धः ॥ २१६ ॥
 सम्यक्त्वचरित्राभ्यां तीर्थकराहारकर्मणो बन्धः ।
 योऽप्युपदिष्टः समये न नयविदां सोऽपि दोषाय ॥ २१७ ॥
 सति सम्यक्त्वचरित्रे तीर्थकराहारबन्धकौ भवतः ।
 योगकपायौ तस्मात्तत्पुनरस्मिन्नदासीनम् ॥ २१८ ॥
 ननु कथमेवं सिध्यतु देवायुःप्रभृतिस्तत्प्रकृतिबन्धः ।
 सकलजनसुप्रसिद्धो रत्नत्रयधारिणां मुनिवराणाम् ॥ २१९ ॥
 रत्नत्रयमिह हेतुर्निर्वाणस्यैव भवति नान्यस्य ।
 आस्रवति यत्तु पुण्यं शुभोपयोगोऽयमपराधः ॥ २२० ॥
 एकस्मिन्समवायादत्यन्तविरुद्धकार्ययोरपि हि ।
 इह दहति घृतमिति यथा व्यवहारस्तादृशोऽपि रूढिमितः २२१
 सम्यक्त्वचरित्रबोधलक्षणो मोक्षमार्ग इत्येषः ।
 मुख्योपचाररूपः प्रापयति परं पदं पुरुषम् ॥ २२२ ॥
 नित्यमपि निरुपलेपः स्वरूपसमवस्थितो निरुपघातः ।
 गगनमिव परमपुरुषः परमपदे स्फुरति विशदतमः ॥ २२३ ॥
 कृतकृत्यः परमपदे परमात्मा सकलविषयविषयात्मा ।
 परमानन्दनिमग्नो ज्ञानमयो नन्दति सदैव ॥ २२४ ॥
 एकेनाकर्षन्ती श्लथयन्ती वस्तुतत्त्वमितरेण ।
 अन्तेन जयति जैनी नीतिर्मन्थाननेत्रमिव गोपी ॥ २२५ ॥

वर्णैः कृतानि चित्रैः पदानि तु पदैः कृतानि वाक्यानि ।
वाक्यैः कृतं पवित्रं शास्त्रमिदं न पुनरस्माभिः ॥ २२६ ॥

इति श्रीमदमृतचन्द्रसूरीणां कृतिः पुरुषार्थसिद्ध्युपायोऽपरनाम
जिनप्रवचनरहस्यकोशः समाप्तः ॥ ३ ॥



श्रीपरमात्मने नमः

श्रीगुणभद्राचार्यविरचितम्

आत्मानुशासनम्

(४)

मङ्गलाचरणम्

लक्ष्मीनिवासनिलयं विलीनविलयं निधाय हृदि वीरम् ।
 आत्मानुशासनमहं वक्ष्ये मोक्षाय भव्यानाम् ॥ १ ॥
 दुःखाद्विभेपि नितरामभिवाञ्छसि सुखमतोऽहमप्यात्मन् ।
 दुःखापहारि सुखकरमनुशास्मि तवानुमतमेव ॥ २ ॥
 यद्यपि कदाचिदस्मिन् विपाकमधुरं तदा तु कटु किञ्चित् ।
 त्वं तस्मान्मा भैषीर्यथातुरो भेषजादुग्रात् ॥ ३ ॥
 जना घनाश्च वाचालाः सुलभाः स्युर्वृथोत्थिताः ।
 दुर्लभा ह्यन्तराद्रीस्ते जगदभ्युज्जिहीर्षवः ॥ ४ ॥
 प्राज्ञः प्राप्तसमस्तशास्त्रहृदयः प्रव्यक्तलोकस्थितिः
 प्रास्ताशः प्रतिभापरः प्रशमवान् प्रागेव दृष्टोत्तरः ।
 प्रायः प्रभसहः प्रभुः परमनोहारी परानिन्दया
 मूयाद्धर्मकथां गणी गुणनिधिः प्रस्पष्टमिष्टाक्षरः ॥ ५ ॥
 श्रुतमविकलं शुद्धा वृत्तिः परप्रतिबोधने
 परिणतिरुद्योगो मार्गप्रवर्त्तनसद्विधौ ।
 बुधनुतिरनुत्सेको लोकज्ञता मृदुता स्पृहा

यतिपतिगुणा यस्मिन्नन्ये च सोऽस्तु गुरुः सताम् ॥ ६ ॥
 भयः किं कुशलं ममेति विमृशन् दुःखाद्भयं भीतिमान्
 सौख्यैषी श्रवणादिवृद्धिविभवः श्रुत्वा विचार्य स्फुटम् ।
 धर्मे शर्मकरं दयागुणमयं युक्तयागमाभ्यां स्थितम्
 गृह्णन् धर्मकथां श्रुतावधिकृतः शास्त्रो निरस्ताग्रहः ॥ ७ ॥
 पापादुःखं धर्मात्सुखमिति सर्वजनमुप्रसिद्धमिदम् ।
 तस्माद्विहाय पापं चरतु सुखार्थं सदा धर्मम् ॥ ८ ॥
 सर्वः प्रेप्सति सत्सुखास्तिमचिरात् सा सर्वकर्मक्षयात्
 सदृचात्स च तच्च बोधनियतं सोऽप्यागमात्स श्रुतेः ।
 सा चाप्तात् स च सर्वदोषरहितो रागादयस्तेऽप्यत-
 स्तं युक्त्या सुविचार्य सर्वसुखदं सन्तः श्रयन्तु श्रियै ॥ ९ ॥
 श्रद्धानं द्विविधं त्रिधा दशविधं मौढ्यार्थपोढं सदा
 संवेगादिविवर्द्धितं भवहरं ज्ञानशुद्धिप्रदम् ।
 निश्चिन्वन् नव सप्त तत्त्वमचलप्रासादमारोहतां
 सोपानं प्रथमं विनेयविदुषामाद्येयमारोधना ॥ १० ॥
 आज्ञामार्गसमुद्भवमुपदेशात्सूत्रबीजसंक्षेपात् ।
 विस्तारार्थाभ्यां भवमवगाढपरमावगाढे च ॥ ११ ॥
 आज्ञासम्यक्त्वमुक्तं यदुत विरुचितं वीतरागाज्ञयैव
 त्यक्तग्रन्थप्रपञ्चं शिवममृतपथं श्रद्धान्मोहशान्तेः ।
 मार्गश्रद्धानमाहुः पुरुषवरपुराणोपदेशोपजाता
 या संज्ञानागमाधिप्रसूतिभिरुपदेशादिरादेशिदृष्टिः ॥ १२ ॥
 आकर्ष्याचारसूत्रं मुनिचरणविधेः सूचनं श्रद्धानः
 सूक्तसौ सूत्रदृष्टिर्दुरधिगमगतेरर्थसार्थस्य बीजैः ।
 कैश्चिजातोपलब्धेरसमशमवशाद्बीजदृष्टिः पदार्थात्

१. मूढत्रयं मदाश्वाष्टौ तथानायतनानि षट् ।

अष्टौ शङ्कादयश्चेति द्वादशोऽष्टौ पञ्चविंशतिः ॥

संक्षेपेणैव श्रुत्वा रुचिमुपगतवान्साधुसंक्षेपदृष्टिः ॥ १३ ॥
 यः श्रुत्वा द्वादशार्हं कृतरुचिरथ तं विद्धि विस्तारदृष्टिं
 संजातार्थात् कुतश्चित् प्रवचनवचनान्यन्तरेणार्थदृष्टिः ।
 दृष्टिः साङ्गाङ्गबाह्यप्रवचनभवगाह्योत्थिता यावगाढा
 कैवल्यालोकितार्थे रुचिरिह परमावादिगाढेति रुद्धा ॥ १४ ॥
 शमबोधवृत्ततपसां पापाणस्येव गौरवं पुंसः ।
 पूज्यं महामणेरिव तदेव सम्यक्त्वसंयुक्तम् ॥ १५ ॥
 मिथ्यात्वातङ्कवतो हिताहितप्राप्त्यनासिमुग्धस्य ।
 बालस्येव तवेयं सुकुमारैव क्रिया क्रियते ॥ १६ ॥
 विषयविषयप्राशनोत्थितमोहज्वरजनिततीव्रतृण्यस्य ।
 निःशक्तिकस्य भवतः प्रायः पेयाद्युपक्रमः श्रेयान् ॥ १७ ॥
 सुखितस्य दुःखितस्य च संसारे धर्म एव तव कार्य्यः ।
 सुखितस्य तदभिवृद्धौ दुःखभुजस्तदुपघाताय ॥ १८ ॥
 धर्मारामतरूणां फलानि सर्वेन्द्रियार्थसौख्यानि ।
 संरक्षतांस्तत्तत्तान्युच्चिनुयैस्तेरुपायैस्त्वम् ॥ १९ ॥
 धर्मः सुखस्य हेतुर्हेतुर्न विरोधकः स्वकार्य्यस्य ।
 तस्मात् सुखभङ्गभिया माभूर्धर्मस्य विमुखस्त्वम् ॥ २० ॥
 धर्माद्वाप्तविभवो धर्मं प्रतिपाल्य भोगमनुभवतु ।
 बीजाद्वाप्तधान्यः कृषीवलस्तस्य बीजमिव ॥ २१ ॥
 संकल्प्य कल्पवृक्षस्य चिन्त्यं चिन्तामणेरपि ।
 असंकल्प्यमसंचिन्त्यं फलं धर्माद्वाप्यते ॥ २२ ॥
 परिणाममेव कारणमाहुः खलु पुण्यपापयोः प्राज्ञाः ।
 तस्मात् पापापचयः पुण्योपचयश्च सुविधेयः ॥ २३ ॥
 कृत्वा धर्मविधातं विषयसुखान्यनुभवन्ति ये मोहात् ।
 आच्छिद्य तर्हं मूलात्फलानि गृह्णन्ति ते पापाः ॥ २४ ॥
 कर्तृत्वहेतुकर्तृत्वानुमतैः स्मरणचरणवचनेषु ।

यः सर्वथाभिगम्यः स कथं धर्मो न संग्राह्यः ॥ २५ ॥
 धर्मो वसेन्मनसि यावदलं स ताव-
 द्दन्ता न हन्तुरपि पश्य गतेऽथ तस्मिन् ।
 दृष्टा परस्परहृत्तिर्जनकात्मजानां
 रक्षा ततोऽस्य जगतः खलु धर्म एव ॥ २६ ॥
 न सुखानुभवात्पापं पापं तद्देतुघातकारम्भात् ।
 नाजीर्णं मिष्टान्नाञ्चनु तन्मात्राद्यतिक्रमणात् ॥ २७ ॥
 अध्येतन्मृगायादिकं यदि तव प्रत्यक्षदुःखास्पदम्
 पापैराचरितं पुरातिभयदं सौख्याय संकल्पतः ।
 संकल्पं तमनुजिज्ञेतेन्द्रियसुखैरासेविते धीधनै-
 र्धर्मे (स्यै) कर्मणि किं करोति न भवान् लोकद्वयश्रेयसि ॥ २८ ॥
 भीतमूर्तीर्गतघ्राणा निर्दोषा देहवित्तिका ।
 दन्तलग्नतृणा ग्नन्ति मृगीरन्थेषु का कथा ॥ २९ ॥
 पैशून्यदैन्यदम्भस्त्रेयानृतपातकादिपरिहारान् ।
 लोकद्वयहितमर्जय धर्मार्थयशःसुखायार्थम् ॥ ३० ॥
 पुण्यं कुरुष्व कृतपुण्यमनीदृशोऽपि
 नोपद्रवोऽभिभवति प्रभवेच भूत्यै ।
 संतापयन् जगदशेषमशीतरश्मिः
 पक्षेषु पश्य विदधाति विकाशलक्ष्मीम् ॥ ३१ ॥
 नेता यस्य (यज्ञ) बृहस्पतिः प्रहरणं यज्ञं सुराः सैनिकाः
 स्वर्गो दुर्गमनुग्रहः खलु हरेरैरावणो वारणः ।
 इत्याश्चर्य्यबलान्वितोऽपि बलिभिर्द्वजः परैः संगरे
 तद् व्यक्तं ननु दैवमेव शरणं धिग्धिग्वृथा पौरुषम् ॥ ३२ ॥
 भर्तारः कुलपर्वता इव भुवो मोहं विहाय स्वयं
 रत्नानां निधयः पयोधय इव व्यावृत्तचित्तस्पृहाः ।
 स्पृष्टाः कैरपि नो नभोधिभुतयाविश्वस्य विश्रान्तये

सन्त्यधापि धिरन्तनान्तिकचराः सन्तः कियन्तोऽप्यमी ॥ ३३ ॥

पिता पुत्रं पुत्रः पितरमभिसंधाय बहुधा

विमोहादीहेते सुखलवमवासुं नृपपदम् ।

अहो मुग्धो लोको मृत्तिजननदंष्ट्रान्तरगतो

न पश्यत्यश्रान्तं तनुमपहरन्तं यमममुम् ॥ ३४ ॥

अन्धादयं महानन्धो विषयान्धीकृतेक्षणः ।

चक्षुषान्धो न जानाति विषयान्धो न केनचित् ॥ ३५ ॥

आशागर्तः प्रतिप्राणि यस्मिन् विश्वमणूषमम् ।

कस्य किं कियदायाति वृथा वो विषयैपिता ॥ ३६ ॥

आयुश्रीवपुरादिकं यदि भवेत्पुण्यं पुरोपार्जितम्

स्वात्सर्वं न भवेत्त तच्च नितरामायासितेऽप्यात्मनि ।

इत्याख्याः सुविचार्य कार्यकुशलाः कार्येऽत्र मन्दोद्यमाः

द्रागागामिभवार्थमेव सततं प्रीत्या यतन्तेतराम् ॥ ३७ ॥

कः स्वादो विषयेष्वसौ कटुविषप्रलयेष्वलं दुःखिना

यानन्वेष्टुमिव त्वयाशुचिकृतं येनाभिमानामृतम् ।

आज्ञातं करणैर्मनःप्रणधिभिः पित्तज्वराविष्टवत्

कष्टं रागरसैः सुधीस्त्वमपि सन् व्यत्यासितास्वादनः ॥ ३८ ॥

अनिवृत्तेर्जगत्सर्वं मुखादवशिनष्टि यत् ।

तत्तत्स्वाशक्तितो भोक्तुं धितनोर्भानुसोमवत् ॥ ३९ ॥

साम्राज्यं कथमप्यवाप्य सुचिरात्संसारसारं पुन-

स्तस्यन्त्वैव यदि क्षितीश्वरवराः प्राप्ताः श्रियं शाश्वतीम् ।

त्वं प्रागेव परिग्रहान्परिहर त्याज्यान् गृहीत्वापि ते

माभूभौतिकमोदकव्यतिकरं संपाद्य हास्यास्पदम् ॥ ४० ॥

सर्वं धर्ममयं कचित् कचिदपि प्रायेण पापात्मकम्

काप्येतद्द्वयवत्करोति चरितं प्रज्ञाधनानामपि ।

तस्मादेव तदन्धरज्जुवलयं स्नानं गजस्थाथवा

मत्तोन्मत्तविचेष्टितं न हि हितो गेहाश्रमः सर्वथा ॥ ४१ ॥
 कृष्टास्वा नृपतीक्षिपेव्य बहुशो भ्रान्त्वा वनेऽम्भोभिधौ
 किं क्षिप्नासि सुखार्थमत्र सुचिरं हा कष्टमज्ञानतः ।
 तैलं त्वं सिकता स्वयं मृगयसे वाम्छेद् विपाजीवितुं
 नन्वाशाग्रहनिग्रहात्तव सुखं न ज्ञातमेतत्त्वया ॥ ४२ ॥
 आशाहुताशनग्रस्तवस्त्वर्थी (स्तूषैः) वंशजां जनाः ।
 हा किलैति (त्य) सुखच्छायां दुःखधर्मापनोद(दि)नः ॥ ४३ ॥
 खातेऽभ्यासजलाशयाजनि शिला प्रारब्धनिर्वाहिणा
 भूयोभेदि रसातलावधि ततः कृच्छ्रात्सुतुच्छं किल ।
 क्षारं वार्युदगात्तदभ्युपहतं पूतिकृमिश्रेणिभिः
 शुष्कं तच्च पिपासितोऽस्य सहसा कष्टं विधेश्चेष्टितम् ॥ ४४ ॥
 शुद्धैर्धनैर्विवर्द्धन्ते सत्तामपि न संपदः ।
 न हि स्वच्छाम्बुभिः पूर्णाः कदाचिदपि सिंघवः ॥ ४५ ॥
 स धर्मो यत्र नाधर्मस्तत्सुखं यत्र नासुखं ।
 तज्ज्ञानं यत्र नाज्ञानं सा गतिर्यत्र नागतिः ॥ ४६ ॥
 वार्त्तादिभिर्विषयलोलविचारशून्यः
 क्षिप्नासि यन्मुहुरिहार्थपरिग्रहार्थम् ।
 तचेष्टितं यदि सकृत्परलोकबुद्ध्या
 न प्राप्यते ननु पुनर्जननादि दुःखम् ॥ ४७ ॥
 संकल्प्येदमनिष्टमिष्टमिदमित्याज्ञातयाथात्मको
 बाह्ये वस्तुनि किं वृथैव गमयस्यासज्य कालं मुहुः ।
 अन्तःशान्तिमुपैहि यावददयप्राप्तान्तकप्रस्फुर-
 क्वालाभीषणजाठरानलमुखे भस्मीभवेन्नो भवान् ॥ ४८ ॥
 आयातोऽस्यतिदूरतोऽङ्ग ! परवानाशासरित्पेरितः

१ कर्षकव्यापारीभूत्वा वीजं बाधयित्वा. २ आयातोऽस्यतिदूरमङ्ग इत्यपि पाठः

किञ्चायैपि ननु त्वमेव नितरामेनां तरीतुं क्षमः ।
 स्वातन्त्र्यं व्रज यासि तीरमचिरान्नोचेदुरन्तान्तक-
 ग्राह्य्यासगभीरवक्रविपमे मध्ये भवाब्धेर्भवेः ॥ ४९ ॥
 आस्वाद्याद्यदुज्झितं विषयिभिर्व्यावृत्तकौतूहलै-
 स्तद्भयोप्यविकृतसयज्ञभिलषस्यप्राप्तपूर्वं यथा ।
 जन्तो किं तव शान्तिरस्ति न भवान्यावदुराशामिमा-
 मंहःसंहतिवीरवैरिपूतनाश्रीवैजयन्तीं हरेत् ॥ ५० ॥
 भङ्गत्वाभाविभवांश्च भोगिविपमान् भोगान् शुभुक्षुर्भृशं
 मृवापि स्वयमस्तभीतिकरुणः सर्वाङ्गिषांसुमुधा ।
 यद्यत्साधुविगर्हितं हतमिति तस्यैव धिक्कामुकः
 कामक्रोधमहाग्रहाहितमनाः किं किं न कुर्याज्जनः ॥ ५१ ॥
 श्वो यस्याजनि यः स एव दिवसो ह्यस्तस्य संपद्यते
 स्वैर्य्यं नाम न कस्यचिज्जगदिदं कालानिलोन्मूलितम् ।
 भ्रातर्भ्रान्तिमपास्य पश्यसितरां प्रत्यक्षमक्ष्णोर्न किं
 येनात्रैव सुहुर्मुहुर्बहुतरं बद्धस्पृहो भ्राम्यसि ॥ ५२ ॥
 संसारे नरकादिषु स्मृतिपथेऽप्युद्वेगकारीष्यलं
 दुःखानि प्रतिसेवितानि भवता तान्येवमेवासताम् ।
 तत्तावत्स्मरसि (स) स्मरस्मितशितापाङ्गैरनङ्गायुधै-
 र्वामानां हिमदग्धमुग्धतरुवद्यत्प्राप्तवान्निर्द्वन्द्वः ॥ ५३ ॥
 उत्पन्नोत्पत्तिदोषधातुमलबद्देहोसि कोपादिवान्
 साधिव्याधिरसि प्रहीणचरितोऽस्यस्यात्मनो वञ्चकः ।
 मृत्युव्याप्तमुखान्तरोऽसि जरसा ग्रस्तोसि जन्मिन् वृथा
 किं मत्तोऽस्यसि किं हितारिरहिते किं वासि बद्धस्पृहः ॥ ५४ ॥
 उग्रप्रीप्मकठोरधर्मकिरणस्फूर्जद्भस्तिप्रभैः
 संतप्तः सकलेन्द्रियैरयमहो संबृद्धतृष्णो जनः ।

१ व्यावृत्तं विनष्टं कौतूहलं यैस्तैः ।

अप्राप्याभिमतं विवेकविमुखः पापप्रयासाकुल-
 स्तोयोपान्तदुरन्तकर्मगतक्षीणोक्षवत् क्लिश्यते ॥ ५५ ॥
 लब्धेन्धनोज्ज्वलस्यग्निः प्रशाम्यति निरन्धनः ।
 ज्वलत्युभयथाप्युच्चैरहो मोहाग्निरुत्कटः ॥ ५६ ॥
 किं मर्माण्यभिदत्तभोकरतरो दुःकर्मगर्भमुद्रणः
 किं दुःखज्वलनावली विलसितैर्नालेडि देहश्चिरम् ।
 किं गर्जद्यमतूर्य्यं (२) भैरवरवाक्त्राकर्णयन्निर्णयन्
 येनायं न जहाति मोहविहितां निद्रामभद्रां जनः ॥ ५७ ॥
 तादात्म्यं तनुभिः सदानुभवनं पाकस्य दुःकर्मणो
 व्यापारः समयं प्रति प्रकृतिभिर्गाढं स्वयं बन्धनम् ।
 निद्राविश्रमणं मृतेः प्रतिभयं शश्वन्मृतिश्च ध्रुवं
 जन्मिन् जन्मनि ते तथापि रमसे तत्रैव चित्रं महत् ॥ ५८ ॥
 अस्थिस्थूलतुलाकलापघटितं नद्धं शिरास्त्रायुभि-
 श्चर्मच्छादितमस्त्रसान्द्रपिशितैर्लिप्तं सुगुप्तं खलैः ।
 कर्मरातिभिरायुरुच्चनिगलालम् शरीरालयं
 कारागारमवेहि ते हतमते प्रीतिं वृथा मा कृथाः ॥ ५९ ॥
 शरणमशरणं वो बन्धवो बन्धमूलं
 विरपरिचितदारा द्वारमापद्गहाणाम् ।
 विपरिमृशत पुत्राः शत्रवः सर्वमेतत्
 त्यजत भजत धर्मं निर्म्मलं शर्मकामाः ॥ ६० ॥
 तत्कृत्यं किमिहेन्धनैरिव धनैराशाग्निसंभुक्षणैः
 सम्बन्धेन किमङ्ग शश्वदशुभैः सम्बन्धिभिर्बन्धुभिः ।
 किं मोहाहिमहाबिलेन सदृशा देहेन गेहेन वा
 देहिन् याहि सुखाय ते सममर्मु मा गाः प्रमादं सुधा ॥ ६१ ॥
 आदावेव महावलैरविचलं पट्टेन बद्धा स्वयं
 रक्षाध्यक्षभुजासिपञ्जरवृता सामन्तसंरक्षिता ।

लक्ष्मीर्दीपशिखोपमा क्षितिमतां हा पश्यतां नश्यति
 प्रायः पातितचामरानिलहृते बान्धवत्र काशा नृणाम् ॥ ६२ ॥
 दीप्तोभयाग्रवातारि दारुदरगकीटवत् ।
 जन्ममृत्युसमाश्लिष्टे शरीरे वत सीदसि ॥ ६३ ॥
 नेत्रादीश्वरचोदितः सकलुपो रूपादिविश्वाय किं
 प्रेप्यः सीदसि (सि) कुत्सितव्यतिकरैरंहांस्यलं बृंहयन् ।
 नीत्वा तानि भुजिष्यतामकलुपो विश्वं विसृज्यात्मवा-
 नात्मानं धिनु सत्सुखी धुतरजाः सद्भुत्तिभिर्निर्वृतः ॥ ६४ ॥
 अर्थिनो धनमप्राप्य धनिनोप्यवितृप्तितः ।
 कष्टं सर्वेऽपि सीदन्ति परमेको मुनिः सुखी ॥ ६५ ॥
 परायत्तात्सुखादुःखं स्वायत्तं केवलं वरम् ।
 अन्यथा सुखिनामानः कथमासंस्तपस्विनः ॥ ६६ ॥
 यदेतस्त्वच्छन्दं विहरणमकार्षण्यमशनं
 सहाय्यैः संवाप्तः श्रुतमुपशमैकध्रमफलम् ।
 मनो मन्दस्यन्दं पहिरपि चिरायाति विमृशन्
 न जाने कस्येयं वरिणतिरुदारस्य तपसः ॥ ६७ ॥
 विरतिरतुला शास्त्रे चिन्ता तथा करुणापरा
 मतिरपि सदैकान्तध्वान्तप्रपञ्चविभेदिनी ।
 अनशनतपश्चर्या चान्ते यथोक्तविधानतो
 भवति महतां नाल्पस्येदं फलं तपसो विधेः ॥ ६८ ॥
 उपायकोटिदूरक्षे स्वतस्तत इतोऽन्यतः ।
 सर्वतः पतनःप्राये काये कोऽयं तवाग्रहः ॥ ६९ ॥
 अवश्यं नश्वरैरेभिरायुःकायादिभिर्यदि ।
 शाश्वतं पदमायाति मुधा यातमवेहि ते ॥ ७० ॥
 गन्तुमुच्छ्वासनिश्वास्तैरभ्यस्यत्येष सन्ततम् ।

लोकः पृथगितो वाञ्छत्यात्मानमजरामरम् ॥ ७१ ॥
 गलत्यायुः प्रायः प्रकटितघटीयज्ञसलिलं
 खलः कायोप्यायुर्गतिमनुपतत्येप सततम् ।
 किमस्यान्यैरन्यैर्द्वयमयमिदं जीवितमिह
 स्थितो भ्रान्त्या नावि स्वमिव मनुते स्थास्नुमपधीः ॥ ७२ ॥
 उच्छ्वासखेदजन्यत्वादुःखमेवात्र जीवितम् ।
 तद्विरामे भवेन्मृत्युर्नर्दणां भण कुतः सुखम् ॥ ७३ ॥
 जन्मतालद्रुमाजन्तु फलानि प्रच्युतान्यधः ।
 अप्राप्य मृत्युभूभागमन्तरे स्युः कियश्चिरम् ॥ ७४ ॥
 क्षितिजलिधिभिः संख्यातीतिर्बहिः पवनैस्त्रिभिः
 परिवृतमतः स्त्रे नाधस्तात्खलासुरनारकान् ।
 उपरि दिविजान्मध्ये कृत्वा नरान्विधिमग्निना
 पतिरपि नृणां त्राता नैको ह्यलंघ्यतमोऽन्तकः ॥ ७५ ॥
 अविज्ञातस्थानो व्यपगततनुः पापमलिनः
 खलो राहुर्भास्वद्दशशतकराकान्तभुवनम् ।
 स्फुरन्तं भास्वन्तं किल गिलति हा कष्टमपरं
 परिप्राप्ते काले विलसितविधेः को हि बलवान् ॥ ७६ ॥
 उत्पाद्य मोहमदविह्वलमेव विश्वं
 वेधाः स्वयं गतपृणपृगवद्यथेष्टम् ।
 संसारभीकरमहागहनान्तराले
 हन्ता निवारयतुमत्र हि कः समर्थः ॥ ७७ ॥
 कदा कथं कुतः कस्मिन्नित्यतर्क्यः खलोऽन्तकः ।
 प्राप्नोत्येव किमित्याध्वं यतध्वं श्रेयसे बुधाः ॥ ७८ ॥
 असामवायिकं मृत्योरेकमालोक्य कञ्चन ।
 देशं कालं विधिं हेतुं निश्चिन्ताः सन्तु जन्तवः ॥ ७९ ॥
 अपिहितमहाघोरद्वारं न किं नरकापदा-

सुपकृतवतो भूयः किं तेन चेदमपाकरोत् ।
 कुशलविलयज्वालाजाले कलत्रकलेवरे
 कथमिव भवानत्र प्रीतः पृथग्जनदुर्लभे ॥ ८० ॥
 व्यापत्पर्वमयं विरामविरसं मूलेऽप्यभोग्योचितं
 विष्वक् क्षुत्क्षतपातकुष्टकुथिताद्युग्रामयैः छिद्रितम् ।
 मानुष्यं घुणभक्षितेक्षुसदृशं नास्मैकरम्यं पुन-
 निःसारं परलोकबीजमचिरात्कृत्वेह सारी कुरु ॥ ८१ ॥
 प्रसुप्तो मरणाशङ्कां प्रबुद्धो जीवितोत्सवम् ।
 प्रत्यहं जनयत्येव तिष्ठेत्काये कियच्चिरम् ॥ ८२ ॥
 सत्यं वदात्र यदि जन्मनि बन्धुकृत्य-
 माप्तं त्वया किमपि बन्धुजनाद्वितार्थम् ।
 एतावदेव परमस्ति मृतस्य पश्चात्
 संभूय कायमहितं तव भस्मयन्ति ॥ ८३ ॥
 जन्मसन्तानसंपादि विवाहादिविधायिनः ।
 स्वाः परेऽस्य सकृत्प्राणहारिणो न परे परे ॥ ८४ ॥
 रे धनेन्धनसंभारं प्रक्षिप्याशाहुताशने ।
 ज्वलन्तं मन्यते भ्रान्तः शान्तं संधुक्षणे क्षणे ॥ ८५ ॥
 पलितच्छलेन देहान् निर्गच्छति शुद्धिरेव तव बुद्धेः ।
 कथमिव परलोकार्थं जरी वराकस्तदा स्मरति ॥ ८६ ॥
 इष्टार्थाद्यद्वाप्ततद्भवसुखेक्षाराम्भसि प्रस्फुर-
 ज्ञानामानसदुःखवाडवशिखासंदीपिताभ्यन्तरे ।
 मृत्यूत्पत्तिजरातरङ्गचपले संसारघोराणवे
 मोहग्राहविदारितास्यविवरादूरे चरा दुर्लभाः ॥ ८७ ॥
 अव्युच्छिन्नैः सुखपरिकरैर्लालिता लोलरम्यैः
 श्यामाङ्गीनां नयनकमलैरर्चिता यौवनान्तम् ।
 धन्योऽसि त्वं यदि तनुरियं लब्धबोधे मृगीभि-

दग्धधारण्यस्थलकमलिनीशङ्कयालोक्यते ते ॥ ८८ ॥
 बाल्ये वेत्ति न किञ्चिदप्यपरिपूर्णोद्भो हितं चाहितं
 कामान्धः खलु कामिनीद्रुमघने आम्ब्यन्वने यौवने ।
 मध्ये वृद्धतृपार्जितुं वसुपशुः क्लिभाति कृष्यादिभि-
 र्वृद्धो वार्द्धमृतः क्व जन्मफलिते धर्मो भवेन्नर्मलः ॥ ८९ ॥
 बाल्येऽस्मिन् यदनेन ते विरचितं स्मृतं च तन्नोचितं
 मध्ये चापि धनार्जनव्यतिकरैस्तन्नापितं यत्त्वयिः ।
 वार्द्धक्येष्वभिभूय दन्तदलनाद्यचेष्टितं निष्ठुरम्
 पश्याद्यापि विधेर्वशेन चलितुं बान्धस्यहो दुर्मते ॥ ९० ॥
 अश्रोत्रीव तिरस्कृता परतिरस्कारश्रुतीनां श्रुतिः
 चक्षुर्वीक्षितुमक्षमं तव दशां दूष्यामिवान्धं गतम् ।
 भीत्येवाभिमुखान्तकादतितरां कायोऽप्ययं कम्पते
 निष्कम्पस्त्वमहो प्रदीप्तभवनेऽप्यासे जराजर्जरे ॥ ९१ ॥
 अतिपरिचितेष्ववज्ञा नवे भवेत् प्रीतिरिति हि जनवादः ।
 त्वं किमिति मृषा कुरूपे दोषासक्तो गुणेष्वरतः ॥ ९२ ॥
 हंसैर्न भुक्तमतिकर्कशमम्भसापि
 नो संगतं दिनविकाशि सरोजमिच्छन् ।
 नालोकितं मधुकरेण मृतं वृथैव
 प्रायः कुतो व्यसनिनो स्वहिते विवेकः ॥ ९३ ॥
 प्रज्ञैव दुर्लभा सुष्ठु दुर्लभा सान्यजन्मनि ।
 तां प्राप्य ये प्रमाद्यन्ति ते शोच्याः खलु धीमताम् ॥ ९४ ॥
 लोकाधिपाः क्षितिभुजो भुवि येन जाता-
 स्तस्मिन् विधौ सति हि सर्वजनप्रसिद्धे ।
 शोच्यं तदेव यदमी स्पृहणीयवीर्या-
 स्तेषां बुधाश्च यत किङ्करतां प्रयान्ति ॥ ९५ ॥
 यस्मिन्नस्ति स भूभृतो धृतमहावंशाः प्रदेशः परः

प्रज्ञापारमिताष्टतोजतिघना भूद्धी धियन्ते श्रियै ।
 भूयांसस्तस्य भुजङ्गदुर्गमतमो मार्गो निराशस्ततो
 व्यक्तं वक्तुमयुक्तमार्यमहतां सर्वार्यसाक्षात्कृतः ॥ ९६ ॥
 शरीरेऽस्मिन् सर्वाशुचिनि बहुदुःखेऽपि निवसन्
 व्यरंसीहो नैव प्रथयति जनः प्रीतिमधिकाम् ।
 इमं दृष्ट्वाप्यस्माद्विरमयितुमेनं च यतते
 यतिर्यातास्यानैः परहितरतिं पश्य महतः ॥ ९७ ॥
 इत्थं तथेति बहुना किमुदीरितेन
 भूयस्त्वयैव ननु जन्मनि भुक्तमुक्तम् ।
 एतावदेव कथितं तव संकलय्य
 सर्वापदां पदमिदं जननं जनानाम् ॥ ९८ ॥
 अन्तर्वातं वदनविवरे क्षुत्तृपातः प्रतीच्छन्
 कर्मायत्तः सुधिरमुदरावस्करो वृद्धगृध्वा ।
 निष्पन्दात्मा कृमिसहचरो जन्मनि क्लेशभीतो
 मन्ये जन्मिन्नपि च मरणात्तन्निमित्ताद्विभेदि ॥ ९९ ॥
 अजाकृपाणीयमनुष्ठितं त्वया विकल्पमुग्धेन भवादितः पुरा ।
 यदत्र किञ्चित्सुखरूपमाप्यते तदार्यं विद्वन्धकवर्त्तकीयकम् ॥ १०० ॥
 हा कष्टमिष्टवनिताभिरकाण्ड एव
 चण्डो विस्त्रण्डयति पण्डितमानिनोऽपि ।
 पश्याद्भुतं तदपि घोरतया सहन्ते
 दग्धुं तपोऽग्निभिरमुं न समुत्सहन्ते ॥ १०१ ॥
 अर्थिभ्यस्तृणवद्विचिन्त्य विपयान् कश्चिच्छिर्यं दत्तवान्
 पापां तामवितर्पिणीं विगणयन्नादात्परस्त्यक्तवान् ।
 प्रागेवाकुशलां विमृश्य सुभगोऽप्यन्यो न पर्यग्रही-
 देते ते विदितोत्तरोत्तरवराः सर्वोत्तमास्त्यागिनः ॥ १०२ ॥
 विरज्य सम्पदः सन्तस्त्यजन्ति किमिहाद्भुतम् ।

मावमीर्त्तिकं जुगुप्सावान् सुशुक्तमपि भोजनम् ॥ १०३ ॥
 श्रियं त्यजन् जडः शोकं विस्मयं सारिवकं सताम् ।
 करोति तत्त्वविचित्रं न शोकं न च विस्मयम् ॥ १०४ ॥
 विमृश्योच्चैर्गर्भात् प्रभृति मृतिपर्यन्तमखिलम्
 मुधाप्येतत् क्लेशाशुचिभयनिकाराघबहुलम् ।
 बुधैस्त्वाज्यं त्यागाद्यदि भवति मुक्तिश्च जडधीः
 स कस्त्यक्तुं नालं खलजनसमायोगसरशम् ॥ १०५ ॥
 कुबोधरागादिविचेष्टितैः फलम्
 त्वयापि भूयोजननादि लक्षणम् ।
 प्रतीहि भव्यप्रतिलोमवर्त्तिभि-
 र्ध्रुवं फलं प्राप्स्यसि तद्विलक्षणम् ॥ १०६ ॥
 दयादमत्यागसमाधिसन्ततेः पथि प्रयाहि प्रगुणं प्रयत्नवान् ।
 नयत्यवश्यं वचसामगोचरं विकल्पदूरं परमं किमप्यसौ ॥ १०७ ॥
 विज्ञाननिहितमोहं कुटीप्रवेशो विशुद्धकायमिव ।
 त्यागः परिग्रहाणामवश्यमजरामरं कुरुते ॥ १०८ ॥
 अभुक्त्वापि परित्यागात्स्वोच्छिष्टं विश्वमासितम् ।
 येन चित्रं नमस्तस्मै कुमारब्रह्मचारिणे ॥ १०९ ॥
 अकिञ्चनोऽहमित्यास्त्व त्रैलोक्याधिपतिर्भवेः ।
 योगिगम्यं तव प्रोक्तं रहस्यं परमात्मनः ॥ ११० ॥
 दुर्लभमशुद्धमपसुखमविदितमृतिसमयमल्पपरमायुः ।
 मानुष्यमिहैवतपोमुक्तिस्तपसैव तत्तपः कार्यम् ॥ १११ ॥
 आराध्यो भगवान् जगन्नयगुरुवृत्तिः सतां सम्मता
 क्लेशस्तत्त्वरणस्मृतिः क्षतिरपि प्रप्रक्षयः कर्मणाम् ।
 साध्यं सिद्धिसुखं कियान् परिमितः कालो मनःसाधनम्
 सम्यक् चेतसि चिन्तयन्तु विधुरं किं वा समाधौ बुधाः ॥ ११२ ॥
 द्रविणपवनप्राध्मातानां सुखं किमिदक्षते

किमपि किमयं कामव्याधः खलीकुरुते खलः ।
 चरणमपि किं स्पृष्टुं शक्ताः पराभवपांशवो
 वदत तपसोऽप्यन्यन्मान्यं समीहितसाधनम् ॥ ११३ ॥
 इहेव सहजान् रिपून्विजयते प्रकोपादिकान्
 गुणाः परिणमन्ति यानसुभिरप्ययं वान्छति ।
 पुरश्च पुरुषार्थसिद्धिरचिरात् स्वयं यायिनी
 नरो न रमते कथं तपसि तापसंहारिणि ॥ ११४ ॥
 तपोवल्यां देहः समुपचितपुण्यार्जितफलः
 शलाटुमे यस्य प्रसव इव कालेन गलितः ।
 व्यशुष्यच्चापुष्यं सलिलमिव संरक्षितपयः
 स धन्यः संन्यासाहुतभुजि समाधानचरमम् ॥ ११५ ॥
 अमी प्ररुढवैराग्यास्तनुमप्यनुपाल्य यत् ।
 तपस्यन्ति चिरं तद्धि ज्ञातं ज्ञानस्य वैभवम् ॥ ११६ ॥
 क्षणार्द्धमपि देहेन साहचर्यं सहेतुः कः ।
 यदि प्रकोटमादाय न स्वाहो धो निरोधकः ॥ ११७ ॥
 समस्तं साम्राज्यं तृणमिव परित्यज्य भगवा
 न्तपस्यन्निर्माणः क्षुधित इव दीनः परगृहान् ।
 किलाटेन्निक्षार्थं स्वयमलभमानोऽपि सुचिरं
 न सोढव्यं किं वा परमिह परैः कार्यवशतः ॥ ११८ ॥
 पुरा गर्भादिन्द्रो मुकुलितकरः किङ्कर इव
 स्वयं सृष्टा सृष्टेः पतिरथनिधीनां निजसुतः ।
 क्षुधित्वा पण्मासान् स किल पुरुरप्याद जगती-
 महो केनाप्यस्मिन् विलसितमलङ्कृतं हतविधेः ॥ ११९ ॥
 प्राक् प्रकाशप्रधानः स्यात् प्रदीप इव संयमी ।
 पश्चात्तापप्रकाशाभ्यां भास्वानिव हि भासताम् ॥ १२० ॥

१ पायिनी इत्यपि पाठः

भूत्वा दीपोपमो धीमान् ज्ञानचारित्रभास्वरः ।
 स्वमन्यं भासयत्येव प्रोद्धमत्कर्मकज्जलम् ॥ १२१ ॥
 अशुभाच्छुभमायातः शुद्धः स्यादयमागमात् ।
 रवेरप्राप्तसन्ध्यस्य तमसो न समुद्रमः ॥ १२२ ॥
 विधूततमसो रागस्तपःश्रुतनिबन्धनः ।
 संध्याराग इवार्कस्य जन्तोरभ्युदयाय सः ॥ १२३ ॥
 विहाय व्याप्तमालोकं पुरस्कृत्य पुनस्तमः ।
 रविवद्रागमागच्छन् पातालतलमृच्छति ॥ १२४ ॥
 ज्ञानं यत्र पुरःसरं सहचरी लज्जा तपः संवलम्
 चारित्रं शिबिका निवेशनभुवः स्वर्गा गुणा रक्षकाः ।
 पंथाश्च प्रगुणं शमाम्बुबहुलः छाया दया भावना
 यानं तन्मुनिमापयेदभिमतं स्थानं विना विपुवैः ॥ १२५ ॥
 मिथ्या दृष्टिविपान्वदन्ति फणिनो दृष्टं तदा सुस्फुटं
 यासामर्द्धविलोकनैरपि जगद्द्वन्द्वते सर्वतः ।
 तास्त्वय्येव विलोमवर्त्तिनि भृशं भ्राम्यन्ति बद्धकुधः
 स्त्रीरूपेण विपं हि केवलमतस्तद्गोचरं मास्रगाः ॥ १२६ ॥
 क्रुद्धाः प्राणहरा भवन्ति भुजगा दष्टैव काले कचि-
 त्तेषामौषधयश्च सन्ति बहवः सद्योविपस्युच्छिदः ।
 हन्युः स्त्रीभुजगाः पुरेह च मुहुः क्रुद्धाः प्रसन्नास्तथा
 योगीन्द्रानपि तान्निरौषधविषा दष्टाश्च दष्टापि च ॥ १२७ ॥
 एतामुत्तमनायिकामभिजनावर्ज्यां जगत्प्रेयसीं
 मुक्तिश्रीललनां गुणप्रणयिनीं गन्तुं तवेच्छा यदि ।
 तां त्वं संस्करु वर्जयान्यवनितावार्त्तामपि प्रस्फुटं
 तस्यामेव रतिं तनुष्व नितरां प्रायेण सेव्याः स्त्रियः ॥ १२८ ॥
 वचनसलिलैर्हासस्वच्छैस्तरङ्गसुखोदरै-
 र्वदनकमलैर्बाह्यैरभ्याः स्त्रियः सरसीसमाः ।

इह हि बहवः प्रास्तप्रज्ञास्तटेऽपि विपासवो-
 विषयविषमग्राहप्रस्ताः पुनर्न समुद्रताः ॥ १२९ ॥
 पापिष्ठैर्जगती विधीतमभितः प्रज्वाल्य रागानलं
 कुक्षैरिन्द्रियलुब्धकैर्भयपदैः संत्रासिता सर्वतः ।
 हन्तैते शरणैपिणोजनमृगाः स्त्रीछन्नना निर्मितम्
 घातस्थानमुपाश्रयन्ति मदनव्याधाधिपस्याकुलाः ॥ १३० ॥
 अपत्रपतपोऽग्निना भयजुगुप्सयोरास्पदं
 शरीरमिदमर्द्धदग्धशववन्न किं पश्यसि ।
 वृथा व्रजसि किं रतिं ननु न भीषयस्यातुरो
 निसर्गतरलाः स्त्रियस्त्वदिह ताः स्फुटं विभ्यति ॥ १३१ ॥
 वतुङ्गसंगतकुलाचलदुर्गदूर-
 माराद्वलित्रयसरिद्विपमावतारम् ।
 रोमावलीकुसृतिमार्गमनङ्गमूढा
 कान्ताकटीविवरमेत्य न केऽत्र खिन्नाः ॥ १३२ ॥
 वचोर्गृहं विपयिणां मदनायुधस्य
 नाडीघ्रणं विषमनिर्वृतपर्वतस्य ।
 प्रच्छन्नपादुकमनङ्गमहाहिरन्ध्र-
 मादुर्बुधा जघनरन्ध्रमदः सुदत्याः ॥ १३३ ॥
 अध्यास्यापि तपोवनं वत परे नारीकटीकोटरे
 व्याकृष्टा विषयैः पतन्ति करिणः कूटावपाते यथा ।
 प्रोचे प्रीतिकरीं जनस्य जननीं प्राग्जन्मभूमिं च यो
 व्यक्तं तस्य दुरात्मनो दुरुदितैर्मन्ये जगद्वञ्चितम् ॥ १३४ ॥
 कण्ठस्थः कालकूटोऽपि शम्भोः किमऽपि नाकरोत् ।
 सोपि दन्दह्यते स्त्रीभिः स्त्रियो हि विषमं विषम् ॥ १३५ ॥
 तव युवतिशरीरे सर्वदोषैकपात्रे-
 रतिरमृतमयूपायर्थसाधर्म्यतश्चेत् ।

ननु शुचिषु शुभेषु प्रीतिरेष्वेव साध्वी
 मदनमधुमदान्धे प्रायशः को विवेकः ॥ १३६ ॥
 प्रियामनुभवस्वयं भवति कातरं केवलं
 परेष्वनुभवसु तां विपयिषु स्फुटं ह्लादते ।
 मनो ननु नपुंसकं खिति न शब्दतश्चार्थतः
 सुधी कथमनेन सन्नुभयथा पुमान् जीयते ॥ १३७ ॥
 राज्यं सौजन्ययुक्तं श्रुतबहुरूपतः पूज्यमत्रापि यस्मात्
 त्यक्त्वा राज्यं तपस्यन्नलघुरतिलघुः स्यात्तपः प्रोह्य राज्यम् ।
 राज्यात्तस्मात्प्रपूज्यं तप इति मनसालोच्य धीमानुदग्रं
 कुर्यादाद्यर्थः समग्रं प्रभवभयहरं सत्तपः पापभीरुः ॥ १३८ ॥
 पुरा शिरसि धार्यन्ते पुष्पाणि विबुधैरपि ।
 पश्चात् पादोऽपि नास्माक्षीत् किं न कुर्याद्गुणक्षतिः ॥ १३९ ॥
 हेचन्द्रमः किमिति लान्छनवानभूस्वम्
 तद्गान् भवेः किमिति तन्मय एव नाभूः ।
 किं ज्योत्स्नया मलमलं तव घोषयन्त्या
 स्वर्भानुवन्ननु तथा सति नासि लक्ष्यः ॥ १४० ॥
 विकाशयन्ति भव्यस्य मनोमुकुलमंशवः ।
 रवेरिवारविन्दस्य कठोराश्च गुरुक्तयः ॥ १४१ ॥
 दोषान् कांश्चन तान् प्रवर्त्तकतया प्रच्छाद्य गच्छस्वयं
 सार्द्धं तैः सहसा म्रियेद्यदि गुरुः पश्चात् करोत्येष किम् ।
 तस्मान्मे न गुरुर्गुरुर्गुरतरान् कृत्वा लघूँश्च स्फुटम्
 ग्रूते यः सततं समीक्ष्य निपुणं सोऽयं खलुः सद्गुरुः ॥ १४२ ॥
 लोकद्वयहितं वक्तुं श्रोतुञ्च सुलभाः पुरा ।
 दुर्लभाः कर्तुमद्यत्वे वक्तुं श्रोतुं च दुर्लभाः ॥ १४३ ॥
 गुणागुणविवेकिभिर्विहितमप्यलं दूषणं
 भवेत्सदुपदेशवन्मतिमतामतिप्रीतये ।

कुतं किमपि धाष्ट्यतः स्तवनमप्यतीर्थोपिते-
 नं तोषयति तन्मनांसि खलु कष्टमज्ञानता ॥ १४४ ॥
 त्यक्तहेत्वन्तरापेक्षौ गुणदोषनिबन्धनौ ।
 यस्यादानपरित्यागौ स एव विदुषां वरः ॥ १४५ ॥
 हितं हित्वाहिते स्थित्वा दुर्धोर्दुःखायसे भृशम् ।
 विपर्यये तयोरेधि त्वं सुखायिष्यसे सुधीः ॥ १४६ ॥
 इमे दोषास्तेषां प्रभवनममीभ्यो नियमितो
 गुणाश्चेते तेषामपि भवनमेतेभ्य इति यः ।
 त्यजंस्त्वाज्यान् हेतून् स्रष्टिति हितहेतून् प्रतिभजन्
 स विद्वान् सद्भुतः स हि स हि निधिः सौख्ययशसोः ॥ १४७ ॥
 साधारणौ सकलजन्तुषु वृद्धिनाशौ
 जन्मान्तरार्जितशुभाशुभकर्मयोगात् ।
 धीमान्स यः सुगतिसाधनवृद्धिनाश-
 साध्यत्यादिगतधीरपरोऽभ्यधायि ॥ १४८ ॥
 कलौ दण्डो नीतिः स च नृपतिभिस्ते नृपतयो
 नयन्त्यर्थार्थं तं न च धनमदोऽस्त्याश्रमयताम् ।
 नतानामाचार्या न हि नतिरताः साधुचरिता-
 स्तपस्तेषु श्रीमन्मणय इव जाताः प्रविरलाः ॥ १४९ ॥
 एते ते मुनिमानिनः कवलिताः कान्ताकटाक्षेक्षणी-
 रङ्गालमशरावसन्नहरिणप्रख्या भ्रमन्त्याकुलाः ।
 सन्धर्तुं विषयाटवीस्थलतले खान्क्वाप्यहो न क्षमा-
 मावाजीन्मरुदाहताभ्रचपलैः संसर्गमेभिर्भवान् ॥ १५० ॥
 गेहं गुहा परिदधासि दिशो बिहाय-
 संयानमिष्टमशनं तपसोऽभिवृद्धिः ।
 प्राप्तागमार्थं तव सन्ति गुणाः कलत्र-
 मप्रार्थ्यवृत्तिरसि यासि वृथैव याञ्जाम् ॥ १५१ ॥

परमाणोः परं नाल्पं नभसो न महत्परम् ।
 इति ब्रुवन् किमद्राक्षीक्षिमौ दीनाभिमामिनौ ॥ १५२ ॥
 याचितुर्गौरवं दातुर्मन्ये संक्रान्तमन्यथा ।
 तदवस्थौ कथं स्यातामेतौ गुरुलघू तदा ॥ १५३ ॥
 अधो जिघृक्षवो यान्ति यान्त्यूर्ध्वमजिघृक्षवः ।
 इति स्पष्टं वदन्तो वा नामोजामौ तुलान्तयोः ॥ १५४ ॥
 सस्वमाशासते सर्वे न स्वं तत्सर्वतर्पि यत् ।
 अर्थिवैमुख्यसंपादि सस्वत्वान्निःस्वता वरम् ॥ १५५ ॥
 आशाखनिरतीवाभूदगाधा निधिभिश्च वा ।
 सापि येन समीभूता तप्ते मानधनं धनम् ॥ १५६ ॥
 आशाखनिरगाधेयमधःकृतजगन्नया ।
 उत्सर्प्योत्सर्प्य तत्रस्थानहो सद्भिः समीकृता ॥ १५७ ॥
 विहितविधिना देहस्थित्यै तपांस्युपबृंहय-
 न्नशनमपरैर्भक्त्या दत्तं क्वचित् कियदिच्छति ।
 तदपि नितरां लज्जाहेतुः किलास्य महात्मनः
 कथमयमहो गृह्णात्यन्यान्परिग्रहदुर्मेहान् ॥ १५८ ॥
 दातारो गृहचारिणः किल धनं देयं तदत्राशनं
 गृह्णन्तः स्वशरीरतोऽपि विरताः सर्वोपकारेच्छया ।
 लज्जैपैव मनस्विनां ननु पुनः कृत्वा कथं तत्फलं
 रागद्वेषवशीभयान्त तदिदं चक्रेश्वरत्वं कलेः ॥ १५९ ॥
 आमृष्टं सहजं तव त्रिजगतीवोधाधिपत्वं तथा
 सौख्यं चात्मसमुद्भवं विनिहतं निर्मूलतः कर्मणा ।
 दैन्यात्तद्विहितैस्त्वमिन्द्रियसुखैः सन्तृप्यसे निरूपः
 स त्वं यश्चिरयातनाकदशनैर्बद्धस्थितिस्तुप्यसि ॥ १६० ॥
 तृष्णा भोगेषु चेद्विक्षो सहस्त्राल्पं स्वरेव ते ।
 प्रतीक्ष्य पाकं किं पीत्वा पेया भुक्तिं विनाशयेः ॥ १६१ ॥

निर्धनत्वं धनं येषां मृत्युरेव हि जीवितम् ।
 किं करोति विधिस्तेषां सतां ज्ञानैकचक्षुषाम् ॥ १६२ ॥
 जीविताशा धनाशा च येषां तेषां विधिर्विधिः ।
 किं करोति विधिस्तेषां येषामाशा निराशता ॥ १६३ ॥
 परां कोटिं समारूढौ द्वावेव स्तुतिनिन्दयोः ।
 यस्त्यजेत्तपसे चक्रं यस्तपोविषयाशया ॥ १६४ ॥
 त्यजतु तपसे चक्रं चक्री यतस्तपसः फलं
 सुखमनुपमं स्वोप्तं (रथं) नित्यं ततो न तदद्भुतम् ।
 इदमिह महच्चित्रं यत्तद्विषं विषयात्मकं
 पुनरपि सुधीस्त्यक्तं भोक्तुं जहाति महत्तपः ॥ १६५ ॥
 शय्यातलादपि तु कोऽपि भयं प्रपाता-
 तुक्लात्ततः खलु विलोक्य किलात्मपीडाम् ।
 चित्रं त्रिलोकशिखरादपि दूरतुक्ला-
 द्हीमान्स्वयं न तपसः पतनाद्विभेति ॥ १६६ ॥
 विशुच्यति दुराचारः सर्वोऽपि तपसा ध्रुवम् ।
 करोति मलिनं तच्च किल सर्वाधरोऽपरः ॥ १६७ ॥
 सन्त्येव कौतुकशतानि जगत्सु किन्तु
 विस्मापकं तदलमेतदिह द्वयं नः ।
 पीत्वामृतं यदि वमन्ति विसृष्टपुण्याः
 संप्राप्य संयमनिधिं यदि च त्यजन्ति ॥ १६८ ॥
 इह विनिहितबह्वारम्भबाह्योरुशत्रो-
 रूपचितनिजशक्तेर्नापरः कोप्यऽपायः ।
 अशनशयनयानस्थानदत्तावधानः
 कुरु तव परिरक्षामान्तरान् हन्तुकामः ॥ १६९ ॥
 अनेकान्तात्मार्थप्रसवफलभारातिविनते
 वचः पर्णाकीर्णे विपुलनयशाखाशतयुते ।

समुत्तुङ्गे सम्यक् प्रततमतिमूले प्रतिदिनं
 श्रुतस्कन्धे धीमान् रमयतु मनोमर्कटममुम् ॥ १७० ॥
 तदेव तदतद्रूपं प्राप्नुवन्न विरंस्यति ।
 इति विश्वमनाद्यन्तं चिन्तयेद्विश्ववित्सदा ॥ १७१ ॥
 एकमेकक्षणे सिद्धं ध्रौव्योत्पत्तिव्ययात्मकम् ।
 अबाधितान्यतद्रूपयान्यथानुपपत्तितः ॥ १७२ ॥
 न स्थासु न क्षणविनाशि न बोधमात्रं
 नाभावमप्रतिहतप्रतिभासरोधात् ।
 तत्त्वं प्रतिक्षणभवत्तदतस्त्वरूप-
 माद्यन्तहीनमखिलं च तथा यथैकम् ॥ १७३ ॥
 ज्ञानस्वभावः स्यादात्मा स्वभावावाप्तिरच्युतिः ।
 तस्मादच्युतिमाकाङ्क्षन् भावयेज् ज्ञानभावनाम् ॥ १७४ ॥
 ज्ञानमेव फलं ज्ञाने ननु श्लाघ्यमनश्वरम् ।
 अहो मोहस्य माहात्म्यमन्यदप्यत्र मृग्यते ॥ १७५ ॥
 शास्त्राग्नौ मणिवद्भव्यो विशुद्धो भाति निर्वृतः ।
 अङ्गारवत् खलो द्वीप्तो मली वा भस्म वा भवेत् ॥ १७६ ॥
 मुहुः प्रसार्य सज्ज्ञानं पश्यन् भावान् यथास्थितान् ।
 प्रीत्यप्रीती निराकृत्य ध्यायेदध्यात्मविन्मुनिः ॥ १७७ ॥
 वेष्टनोद्वेष्टने यावत् तावद्भ्रान्तिर्भवाण्ये ।
 आवृत्तिपरिवृत्ताभ्यां जन्तोर्मन्थानुकारिणः ॥ १७८ ॥
 मुच्यमानेन पाशेन भ्रान्तिर्बन्धश्च मन्थवत् ।
 जन्तोस्तथासौ मोक्तव्यो येनाभ्रान्तिरयन्धनम् ॥ १७९ ॥
 रागद्वेषकृताभ्यां जन्तोर्वन्धः प्रवृत्त्यवृत्तिभ्याम् ।
 तत्त्वज्ञानकृताभ्यां ताभ्यामेवेक्ष्यते मोक्षः ॥ १८० ॥
 द्वेषानुरागद्विर्गुणदोषकृता करोति खलु पापम् ।
 तद्विपरीता पुण्यं तदुभयरहिता तयोर्मोक्षम् ॥ १८१ ॥

मोहबीजादितिद्वेपौ बीजान् मूलाङ्कुराविव ।
 तस्माज् ज्ञानाग्निना दाह्यं तदेतौ निर्दिधिध्रुणा ॥ १८२ ॥
 पुराणोग्रहदोषोत्थो गम्भीरः सगतिः सरुक् ।
 त्यागजात्यादिना मोहव्रणः शुद्ध्यति रोहति ॥ १८३ ॥
 सुहृदः सुखयन्तः स्युर्दुःखयन्तो यदि द्विपः ।
 सुहृदोऽपि कथं शोच्या द्विपो दुःखयितुं मृताः ॥ १८४ ॥
 अपरमरणे मत्वात्मीयानलङ्घयतमे रुदन् ।
 विलपतितरां स्वस्मिन् मृत्यौ तथास्य जडात्मनः ॥
 विभयमरणे भूयः साध्यं यशः परजन्म वा ।
 कथमिति सुधीः शोकं कुर्यान्मृतेऽपि न केनचित् ॥ १८५ ॥
 हानेः शोकस्ततो दुःखं लाभाद्वागस्ततः सुखम् ।
 तेन हानावशोकः सन् सुखी स्यात् सर्वदा सुधीः ॥ १८६ ॥
 सुखी सुखमिहान्यत्र दुःखी दुःखं समश्नुते ।
 सुखं सकलसंन्यासो दुःखं तस्य विपर्ययः ॥ १८७ ॥
 मृत्योर्मृत्यवन्तरप्राप्तिरुत्पत्तिरिह देहिनाम् ।
 तत्र प्रमुदितान्मन्ये पाश्चात्ये पक्षपातिनः ॥ १८८ ॥
 अधीत्य सकलं श्रुतं चिरमुपास्य घोरं तपो ।
 यदीच्छसि फलं तयोरिह हि लाभपूजादिकम् ।
 छिनत्सि सुतपस्तरोः प्रसवमेव शून्याशयः ।
 कथं समुपलप्स्यसे सुरसमस्य पक्वं फलम् ॥ १८९ ॥
 तथा श्रुतमधीष्व शश्वदिहलोकपङ्क्तिं विना
 शरीरमपि शोषय प्रथितकायसंक्लेशनैः ।
 कषायविषयद्विपो विजयसे यथा दुर्जयान्
 शमं हि फलमामनन्ति मुनयस्तपःशास्त्रयोः ॥ १९० ॥
 दृष्ट्वा जनं व्रजसि किं विषयाभिलाषं
 स्वल्पोप्यसौ तव महजनयत्यनर्थम् ।

स्नेहाद्युपक्रमञ्चुपो हि यथानुरस्य
 दोषो निषिद्धचरणं न तथेतरस्य ॥ १९१ ॥
 अहितविहितप्रीतिः प्रीतं कलत्रमपि स्वयं
 सकृदपकृतं श्रुत्वा सद्यो जहाति जनोप्ययम् ।
 स्वहितनिरतः साक्षादोपं समीक्ष्य भवे भवे
 विषयविषयवद्वासाभ्यासं कथं कुरुते बुधः ॥ १९२ ॥
 आत्मन्नात्मविलोपनात्मचरितैरासीदुरात्मा चिरं
 स्वात्मास्याः सकलात्मनीनचरितैरात्मीकृतैरात्मनः ।
 आत्मेत्यां परमात्मतां प्रतिपतन्प्रत्यात्मविद्यात्मकः
 स्वार्थोऽथवात्मसुखो निपीदसि लसन्नध्यात्ममध्यात्मना ॥ १९३ ॥
 अनेन सुचिरं पुरा त्वमिह दासवद्वाहित-
 स्ततोऽनशनसाभिभक्तरसवर्जनादिक्रमैः ।
 क्रमेण विलयावधिस्थिरतपोविशेषैरिदं
 कदर्थय शरीरकरिपुमिवाद्य हस्तागतम् ॥ १९४ ॥
 आदौ तनोर्जननमत्र हतेन्द्रियाणि
 काङ्क्षन्ति तानि विषयान् विषमाश्च मानः ।
 हानिप्रयासभयपापकुयोनिदाः स्यु-
 र्मूलं ततस्तनुरनर्थपरम्पराणाम् ॥ १९५ ॥
 शरीरमपि पुष्पान्ति सेवन्ते विषयानपि ।
 नास्त्यहो दुष्करं नृणां विषाद्वान्छन्ति जीवितम् ॥ १९६ ॥
 इतस्ततश्च त्रस्यन्तो विभावयन्ती यथा मृगाः ।
 वनाद्विशन्त्युपग्रामं कलौ कष्टं तपस्विनः ॥ १९७ ॥
 वरं गार्हस्थ्यमेवाद्य तपसोभाविजन्मनः ।
 सुखीकटाक्षलुण्ठाकैर्लुप्तवैराग्यसंपदः ॥ १९८ ॥
 स्वार्थभ्रंशं त्वमविगणधंसस्यक्तलज्जाभिमानः
 संप्राप्तोऽस्मिन् परिभवशतैर्दुःखमेतत्कलत्रं ।

नान्वेति त्वां पदमपि पदाद्विप्रलुब्धोऽसि भूयः
 सख्यं साधो यदि हि मतिमान्माग्रहीर्विग्रहेण ॥ १९९ ॥
 न कोऽप्यन्योऽन्येन व्रजति समवायं गुणवता
 गुणी केनापि त्वं समुपगतवान् रूपिभिरसौ ।
 न ते रूपं ते यानुपव्रजसि तेषां गतमति-
 स्ततश्छेद्यो भेद्यो भवसि भवदुःखे भववने ॥ २०० ॥
 माता जातिः पिता मृत्युराधिव्याधी सहोदृतौ ।
 प्रान्ते जन्तोर्जरा मित्रं तथाप्याशा शरीरके ॥ २०१ ॥
 शुद्धोऽप्यशेषविषयावगमोऽप्यमूर्तोऽ-
 प्यात्मन् त्वमप्यतितरामशुचीकृतोऽसि ।
 मूर्त्तं सदा शुचि विचेतनमन्यदत्र
 किं वा न दूषयति धिग्धिगिदं शरीरम् ॥ २०२ ॥
 हा हतोऽसितरो जन्तो येनास्मिस्तव सांप्रतम् ।
 ज्ञानं काया शुचिज्ञानं तस्यागः किल साहसम् ॥ २०३ ॥
 अपि रोगादिभिर्वृद्धैर्न मुनिः खेदमृच्छति ।
 उडुपस्थस्य कः क्षोभः प्रवृद्धेऽपि नदीजले ॥ २०४ ॥
 जातामयः प्रतिविधाय तनौ वसेद्वा
 नो चेत्तनुं त्यजतु वा द्वितयी गतिः स्यात् ।
 लम्बाग्निमावसति वह्निमपोह्य गेहं
 निर्हाय वा व्रजति तत्र सुधीः किमास्ते ॥ २०५ ॥
 शिरस्थं भारमुत्तार्य स्कन्धे कृत्वा सुयत्नतः ।
 शरीरस्थेन भारेण अज्ञानी मन्यते सुखम् ॥ २०६ ॥
 यावदस्ति प्रतीकारस्तावत्कुर्यात् प्रतिक्रियाम् ।
 तथाप्यनुपशान्तानामनुद्वेगः प्रतिक्रिया ॥ २०७ ॥
 यदा यदा भवेज्जन्मी त्यक्त्वा मुक्तो भविष्यति ।
 शरीरमेव तस्याज्यं किं शेषैः क्षुद्रकल्पनैः ॥ २०८ ॥

नयत्सर्वांशुचिप्रायं शरीरमपि पूज्यतां ।
 सोऽप्यात्मा येन न स्पृश्यो दुश्चरित्रं धिगस्तु तत् ॥ २०९ ॥
 रसादिरायो भागः स्यात् ज्ञानावृत्त्यादिरन्वितः ।
 ज्ञानाद्यस्तृतीयस्तु संसार्येवं त्रयात्मकः ॥ २१० ॥
 भागत्रयमिदं नित्यमात्मानं बन्धवर्त्तिनम् ।
 भागद्वयात् पृथक्कर्तुं यो जानाति स तत्त्ववित् ॥ २११ ॥
 करोतु न चिरं घोरं तपः क्लेशासहो भवान् ।
 चित्तसाध्यान् कपायारीञ्च जयेद्यत्तदज्ञता ॥ २१२ ॥
 हृदयसरसि यावन्निर्मलेऽप्यत्यगाधे
 वसति खलु कपायग्राहचक्रं समन्तात् ।
 श्रयति गुणगणोऽयं तन्न तावद्विशङ्कं
 समदमयमशेषैस्तान् विजेतुं यतस्व ॥ २१३ ॥
 हित्वा हेतुफले किलात्र सुधियस्तां सिद्धिमासुत्रिर्की
 बाञ्छन्तः स्वयमेव साधनतया शंसन्ति शान्तं मनः ।
 तेषामाशुबिडालिकेति तदिदं धिग्धिक्कलेः प्राभवं
 येनैतेऽपि फलद्वयप्रलयनाहूरं विपर्ययासिताः ॥ २१४ ॥
 उद्युक्तस्तथं तपस्यस्वधिकमभिभवंस्त्वामगच्छन्कपायाः
 प्राभूद्वोघोऽप्यगाधो जलमिव जलधौ किन्तु दुर्लक्ष्यमन्यैः ।
 निर्व्यूढेऽपि प्रवाहे सलिलमिव मनाग्निन्नदेशेष्ववश्यं
 मात्सर्य्यन्ते स्वतुल्यैर्भवति परवशादुर्जयं तज्जहीहि ॥ २१५ ॥
 चित्तस्थमप्यनवबुध्य हरेण जाड्या
 कुक्कुा बहिः किमपि दग्धमनङ्गबुद्ध्या ।
 घोरामवाप स हि तेन कृतामवस्थां
 क्रोधोदयान्नवति कस्य न कार्य्यहाणिः ॥ २१६ ॥
 चक्रं विहाय निजदक्षिणबाहुसंस्थं
 यथावज्जनु तदैव स तेन मुक्तः ।

क्लेशं तमाप किल बाहुबली चिराय
 मानो मनागपि हर्ति महतीं करोति ॥ २१७ ॥
 सत्यं वाचि मतौ श्रुतं हृदि दया शौर्यं भुजे विक्रमो
 लक्ष्मीर्दानमनूनमर्थिनिचये मार्गे गतिर्निर्वृते ।
 येषां प्रागजनीह तेऽपि निरहङ्काराः श्रुतेर्गोचरा-
 श्रित्रं संप्रति लेशतोऽपि न गुणास्तेषां तथाप्युद्धृताः ॥ २१८ ॥
 वसति भुवि समस्तं सापि संधारितान्यै-
 रुदरमुपनिविष्टा सा च ते चापरस्य ।
 तदपि किल परेषां ज्ञानकोणे निलीनं
 वहति कथमिहान्यो गर्वमात्माधिकेषु ॥ २१९ ॥
 यशोमारीचीयं कनकमृगमायामलिनितं
 हतोऽश्वत्थामोत्तया प्रणयिलधुरासीद्यमसुतः ।
 सकृष्णः कृष्णोऽभूत्कपटबदुर्वेपेणनितरा-
 मपिच्छद्याल्यं तद्विषमिव हि दुग्धस्य महतः ॥ २२० ॥
 भेयं मायामहागतीन्मिथ्याघनतमोमयात् ।
 यस्मिन् लीना न लक्ष्यन्ते क्रोधादिविषमाहयः ॥ २२१ ॥
 प्रच्छन्नकर्म मम कोऽपि न वेत्ति धीमान्
 ध्वंसं गुणस्य महतोऽपि हिमेति संस्थाः ।
 कामं गिलन् धवलदीधितिधौतदाहो
 गूढोऽप्यबोधि न विभुः सविधुन्तुदः कैः ॥ २२२ ॥
 वनचरभयाद्धावन् देवाल्लताकुलबालधिः
 किल जडतया लोलो बालव्रजे विचलं स्थितः ।
 बत स चमरस्तेन प्राणैरपि प्रविद्योजितः
 परिणततृषां प्रायेणैवंविधा हि विपत्तयः ॥ २२३ ॥
 विषयविरतिः संगत्यागः कषायविनिग्रहः
 शमयमदमास्तत्त्वाभ्यासस्तपश्चरणोद्यमः ।

नियमितमनोवृत्तिर्भक्तिर्जिनेषु दयालुता
 भवति कृतिनः संसाराब्धेस्तटे निकटे सति ॥ २२४ ॥
 यमनियमनितान्तः शान्तबाह्यान्तरात्मा
 परिणमितसमाधिः सर्वसत्त्वानुकम्पी ।
 विहितहितमिताशी क्लेशजालं समूलं
 दहति निहतनिद्रो निश्चिताध्यात्मसारः ॥ २२५ ॥
 समधिगतसमस्ताः सर्वसावद्यदूराः
 स्वहितनिहितचित्ताः शान्तसर्वप्रचाराः ।
 स्वपरसफलजल्पाः सर्वसंकल्पमुक्ताः
 कथमिह न विमुक्तेर्भाजनं ते विमुक्ताः ॥ २२६ ॥
 दासत्वं विषयप्रभोर्गतवतामात्मापि येषां पर-
 स्तेषां भो गुणदोषशून्यमनसां किं तत्पुनर्नश्यति ।
 भेतव्यं भवतैव यस्य भुवनप्रचोति रत्नत्रयं
 भ्राम्यन्तीन्द्रियतस्कराश्च परितस्त्वं तन्मुहुर्जागृहि ॥ २२७ ॥
 रम्येषु वस्तुवनितादिषु वीतमोहो
 मुखेद्बुधा किमिति संयमसाधनेषु ।
 धीमान् किमामयभयात्परिहृत्य भुक्तिं
 पीत्वौषधं व्रजति जातुचिदप्यजीर्णम् ॥ २२८ ॥
 तपः श्रुतमिति द्वयं बहिरुदीर्य्य रुढं यथा
 कृपीफलमिवालये समुपनीयते स्वात्मनि ।
 कृपीवल इवोत्थितं करणचोरव्याधादिभि-
 स्तदा हि मनुते यतिः स्वकृतकृत्यतां धीरधीः ॥ २२९ ॥
 दृष्टार्थस्य न मे किमप्ययमिति ज्ञानावलेपादमुं
 नोपेक्षस्व जगन्नयैकदमरं निःशेषयाशाद्विषम् ।
 पश्याम्भोनिधिमप्यगाधसलिलं चावाचते वाडवः
 क्रोडीभूतविषक्षकस्य जगति प्रायेण शान्तिः कुतः ॥ २३० ॥

ज्ञेहानुबद्धहृदयो ज्ञानचरित्रान्वितोऽपि न श्लाघ्यः ।
 दीप इवापादयिता कज्जलमलिनस्य कार्य्यस्य ॥ २३१ ॥
 रतेररतिमायातः पुनारतिसुपागतः ।
 तृतीयं पदमप्राप्य बालिशो बत सीदसि ॥ २३२ ॥
 तावदुःखाप्रितप्तात्माऽयःपिण्ड इव सीदसि ।
 निर्वासिनिर्वृताम्भोधौ यावत्त्वं न निमज्जसि ॥ २३३ ॥
 मंक्षुमोक्षं सुसम्यक्त्वं सत्यंकारस्वसात्कृतं ।
 ज्ञानचारित्रसाकल्यमूलेन स्वकरे कुरु ॥ २३४ ॥
 अशेषमद्वैतमभोग्यभोग्यं निवृत्तिवृत्त्योः परमार्थकोट्याम् ।
 अभोग्यभोग्यात्मविकल्पबुद्ध्या निवृत्तिमभ्यस्यतु मोक्षकाङ्क्षी ॥ २३५ ॥
 निवृत्तिं भावयेद्यावज्जिवर्त्यं तदभावतः ।
 न वृत्तिर्न निवृत्तिश्च तदेवपदमव्ययम् ॥ २३६ ॥
 रागद्वेषौ प्रवृत्तिः स्वाश्लिष्टिस्तज्जिपेधनम् ।
 तौ च बाह्यार्थसम्यग्दौ तस्मात्तांश्च परित्यजेत् ॥ २३७ ॥
 भावयामि भवाऽऽवर्त्ते भावनाः प्रागभाविताः ।
 भावये भावितानेति भवाभावाय भावनाः ॥ २३८ ॥
 शुभाशुभे पुण्यपापे सुखदुःखे च पदत्रयं ।
 हितमाद्यमनुष्ठेयं शेषत्रयमथाहितम् ॥ २३९ ॥
 तत्राप्याद्यं परित्याज्यं शेषौ न स्तः स्वतः स्वयम् ।
 शुभं च शुद्धे त्यक्तवान्ते प्राप्नोति परमं पदम् ॥ २४० ॥
 अस्त्यात्मास्तमितादिवन्धनगतस्तद्वन्धनान्यास्तवै-
 स्ते क्रोधादिकृताः प्रमादजनिताः क्रोदादयस्तेऽव्रतात् ।
 मिथ्यात्वोपचितात् स एव समलः कालादिलब्धौ क्वचित्
 सम्यक्त्वव्रतदक्षताकलुपतायोगैः क्रमान्मुच्यते ॥ २४१ ॥
 ममेदमहमस्येति प्रीतिरीतिरिबोस्थिता ।
 क्षेत्रे क्षेत्रीयते यावत्तावत्काशा तपःफले ॥ २४२ ॥

मामन्यमन्यं मां मत्वा भ्रान्तो भ्रान्तो भवार्णवे ।
 नान्योऽहमहमेवाहमन्योऽन्योऽन्योऽहमस्ति न ॥ २४३ ॥
 बन्धो जन्मनि येन येन निबिडं निष्पादितो वस्तुना
 बाह्यार्थैकरतेः पुरापरिणतप्रज्ञात्मनः साम्प्रतम् ।
 तत्तत्तन्निधनाय साधनमभूद्वैराग्यकाष्टास्पृशो
 दुर्बोधं हि तदन्यदेव विदुषामप्राकृतं कौशलम् ॥ २४४ ॥
 अधिकः कचिदाश्लेषः कचिद्धीनः कचित्समः ।
 कचिद्विश्लेष एवायं बन्धमोक्षक्रमो मतः ॥ २४५ ॥
 यस्य पुण्यं च पापं च निष्फलं गलति स्वयम् ।
 स योगी तस्य निर्वाणं न तस्य पुनरास्रवः ॥ २४६ ॥
 महातपस्तडागस्य संभृतस्य गुणाम्भसा ।
 मर्यादापालिबन्धेऽल्पामप्युपेक्षिष्ट माक्षतिम् ॥ २४७ ॥
 दृढगुहिकपाटसंवृतिर्दृतिभित्तिर्मतिपादसंभृतिः ।
 यतिरल्पमपि प्रपद्य रन्ध्रं कुटिलैर्विक्रियते गृहाकृतिः ॥ २४८ ॥
 स्वान्दोषान्हन्तुमुद्युक्तस्तपोभिरतिदुर्धरैः ।
 तानेव पोषयत्यज्ञः परदोषकथाशनेः ॥ २४९ ॥
 दोषः सर्वगुणाकरस्य महतो दैवानुरोधात्कचि-
 द्यातो यद्यपि चन्द्रलान्छनसमस्तं द्रष्टुमन्धोऽप्यलम् ।
 दृष्टामोति न तावदस्य पदवीमिन्दोः कलङ्कं जग-
 द्विश्वं पश्यति तत्प्रभाप्रकटितं किं कोऽप्यगात्तत्पदम् ॥ २५० ॥
 यद्यदाचरितं पूर्वं तत्तदज्ञानचेष्टितम् ।
 वत्तरोत्तरविज्ञानाद्योगिनः प्रतिभासते ॥ २५१ ॥
 अपि सुतपसामाशावल्लीशिखा तरुणायते
 भवति हि मनोमूले यावन्ममत्वजलाद्गता ।
 इति कृतधियः कुच्छारम्भैश्चरन्ति निरन्तरं
 चिरपरिचिते देहेऽप्यस्मिन्नतीव गतस्पृहाः ॥ २५२ ॥

क्षीरनीरवदभेदरूपतस्तिष्ठतोरपि च देहदेहिनोः ।
 भेद एव यदि भेदवत्स्वत्वं बाह्यवस्तुषु वदात्र का कथा ॥ २५३ ॥
 तप्तोऽहं देहसंयोगाज्जलं धानलसंगमात् ।
 इह देहं परित्यज्य शीतीभूताः शिवेपिणः ॥ २५४ ॥
 अनादिचयसंबद्धो महामोहो हृदि स्थितः ।
 सम्यग्योगेन यैर्वान्तस्तेषामूर्ध्वं विश्रुज्यति ॥ २५५ ॥
 एकैश्वर्यमिहैकतामभिमतावासिं शरीरच्युतिं
 दुःखं दुष्कृतनिष्कृतिं सुखमलं संसारसौख्यासनम् ।
 सर्वत्यागमहोत्सवव्यतिकरं प्राणव्ययं पश्यताम्
 किं तत्तन्नुसुखाय तेन सुखिनः सख्यं सदा साधवः ॥ २५६ ॥
 आकृष्योग्रतपोबलैरुदयगो (गं) पुच्छं यदानीयतं
 तत्कर्म स्वयमागतं यदि विदः को नाम खेदस्ततः ।
 यातव्यो विजिगीषुणा यदि भवेदारम्भकोऽरिः स्वयं
 वृद्धिः प्रत्युत नेतुरप्रतिहता तद्विग्रहे कः क्षयः ॥ २५७ ॥
 एकाकिंत्वप्रतिज्ञाः सकलमपि समुत्सृज्य सर्वे सहत्वात्
 भ्रान्त्याचिन्त्याः सहायं तनुमिव सहसालोच्य किंचित्सलज्जाः ।
 सज्जीभूताः स्वकार्ये तदपगमविधिं बद्धपल्यङ्गवन्धाः
 ध्यायन्ति ध्वस्तमोहा गिरिगहनगुहा गुह्यगेहे नृसिंहाः ॥ २५८ ॥
 येषां भूषणमङ्गसंगतरजः स्थानं शिलायास्तलम्
 क्षय्या शर्करिला मही सुविहितं गेहं गुहा द्वीपिनाम् ।
 आत्मात्मीयविकल्पवीतमतयस्तुष्यत्तमोग्रन्थय-
 स्ते नो ज्ञानधना मनांसि पुनतां मुक्तिरुपृहा निरुपृहाः ॥ २५९ ॥
 दूरारूढतपोऽनुभावजनितज्योतिः समुत्सर्पणै-
 रन्तस्तत्त्वमदः कथं कथमपि प्राप्य प्रसादं गताः ।

१ अत्रेवार्थे वाऽव्ययं यथा मणीवोपूष्येत्यत्र ।

विश्रब्धं हरिणी विलोलनयनैरापीयमाना वने
 धन्यास्ते गमयन्त्यचिन्त्यचरितैर्धोराश्विरं वासरान् ॥ २६० ॥
 येषां बुद्धिरलक्ष्यमाणभिद्योराशात्मनोरन्तरं
 गत्वोच्चैरविधाय भेदमनयोराश्रय विश्राम्यति ।
 यैरन्तर्विनिवेशिताः शमधनैर्वाहं बहिर्ध्यास्यः
 तेषां नोऽत्र पवित्रयन्तु परमाः पादोत्थिताः पांशवः ॥ २६१ ॥
 यत्प्राग्जन्मनि संचितं तनुभृता कर्माशुभं वा शुभं
 तद्देवं तदुदीरणादनुभवेन् दुःखं सुखं वागतम् ।
 कुर्याद्यः शुभमेव सोऽप्यभिमतो यस्तुभयोच्छित्तये
 सत्पारम्भपरिग्रहग्रहपरित्यागी स वन्धः सताम् ॥ २६२ ॥
 सुखं दुःखं वास्यादिह विहितकर्मोदयवशात्
 कुतः प्रीतिस्तापः कुत इति विकल्पाद्यदि भवेत् ।
 उदासीनस्तस्य प्रगलितपुराणं न हि नवं
 समास्कन्दलेप स्फुरति सुविदग्धो मणिरिव ॥ २६३ ॥
 सकलविमलबोधो देहगोहे विनिर्धन्
 ज्वलन इव स काष्ठं निष्ठुरं भस्मयित्वा ।
 पुनरपि तदभावे प्रज्वलत्युज्ज्वलः सन्
 भवति हि यतिवृत्तं सर्वथाश्चर्यभूमिः ॥ २६४ ॥
 गुणी गुणमयस्तस्य नाशस्तन्नाशयिष्यते ।
 अतएव हि निर्वाणं शून्यमन्यैर्विकल्पितम् ॥ २६५ ॥
 अजातो नश्वरो मूर्तः कर्ता भोक्ता सुखी बुधः ।
 देहमात्रो मलैर्मुक्तो गत्वोर्ध्वमचलः प्रभुः ॥ २६६ ॥
 स्वाधीन्याहुः स्वमप्यासीत्सुखं यदि तपस्विनाम् ।
 स्वाधीनसुखसम्पन्ना न सिद्धाः सुखिनः कथम् ॥ २६७ ॥

१ 'अनुभवेत्' इत्यपि पाठः ।

इति कतिपयवाचां गोचरीकृत्य कृत्यं
 चरितमुचितमुच्चैश्चेतसां चित्तरम्यम् ।
 इदमधिकलमन्तः सन्ततं चिन्तयन्तः
 सपदि विपदपेतामाश्रयन्तु श्रियं ते ॥ २६८ ॥
 जिनसेनाचार्यपादस्मरणाधीनचेतसाम् ।
 गुणभद्रभदन्तानां कृतिरात्मानुशासनम् ॥ २६९ ॥
 कृपभो नाभिसूनुयो भूयात्स भविकाय वः ।
 यज्ज्ञानसरसि विश्वं सरोजमिव भासते ॥ २७० ॥

इति श्रीगुणभद्रभदन्तकृतमात्मानुशासनम् ।

अथ
 आचार्यश्रीमदुमास्वामिविरचितं
 तत्त्वार्थसूत्रं
 (तत्त्वार्थाधिगममोक्षशास्त्रम्)
 (६)

सम्यग्दर्शनज्ञानचारित्र्याणि मोक्षमार्गः ॥ १ ॥ तत्त्वार्थश्रद्धान्
 सम्यग्दर्शनम् ॥ २ ॥ तत्तिसर्गादधिगमाद्वा ॥ ३ ॥ जीवाजीवा-
 स्रववश्वसंवरनिर्जैरामोक्षास्तत्त्वम् ॥ ४ ॥ नामस्थापनाद्रव्यभावत-
 स्तन्व्यासः ॥ ५ ॥ प्रमाणनयैरधिगमः ॥ ६ ॥ निर्देशस्वामित्वसा-
 धनाऽधिकरणस्थितिविधानतः ॥ ७ ॥ सत्संख्याक्षेत्रस्पर्शनकालान्त-
 रभावालपबहुत्वैश्च ॥ ८ ॥ मतिश्रुतावधिमनःपर्ययकेवलानि ज्ञानम्
 ॥ ९ ॥ तत्प्रमाणे ॥ १० ॥ आद्ये परोक्षम् ॥ ११ ॥ प्रत्यक्षमन्यत्
 ॥ १२ ॥ मतिः स्मृतिः संज्ञा चिन्ताऽभिनिबोध इत्यनर्थान्तरम् ॥
 ॥ १३ ॥ तदिन्द्रियानिन्द्रियनिमित्तम् ॥ १४ ॥ अवग्रहेहावायधा-
 रणाः ॥ १५ ॥ बहुबहुविधक्षिप्राऽनिःसृताऽनुक्तध्रुवाणां सेतराणाम्
 ॥ १६ ॥ अर्थस्य ॥ १७ ॥ व्यञ्जनस्यावग्रहः ॥ १८ ॥ न चक्षुर-
 निन्द्रियाभ्याम् ॥ १९ ॥ श्रुतं मतिपूर्वं द्वयनेकद्वादशभेदम् ॥ २० ॥
 भवप्रत्ययोऽवधिर्देवनारकाणाम् ॥ २१ ॥ क्षयोपशमनिमित्तः पद-
 विकल्पः शेषाणाम् ॥ २२ ॥ ऋजुविपुलमती मनःपर्ययः ॥ २३ ॥
 विशुद्धप्रतिपाताभ्यां तद्विशेषः ॥ २४ ॥ विशुद्धिक्षेत्रस्वामिविष-
 येभ्योऽवधिमनःपर्यययोः ॥ २५ ॥ मतिश्रुतयोर्निबन्धो द्रव्येष्वस-
 र्वपर्यायेषु ॥ २६ ॥ रूपिष्ववधेः ॥ २७ ॥ तदनन्तभागे मनःपर्य-
 यस्य ॥ २८ ॥ सर्वद्रव्यपर्यायेषु केवलस्य ॥ २९ ॥ एकादीनि भा-

ज्यानि युगपदेकस्मिन्नाचतुर्भ्यः ॥ ३० ॥ मतिश्रुतायधयो विपर्ययश्च ॥ ३१ ॥ सदसतोरविशेषाद्यद्वल्लोपलब्धेरुन्मत्तवत् ॥ ३२ ॥ नैग-
मसंग्रहव्यवहारस्तुत्रशब्दसमभिरुद्धैवंभूता नयाः ॥ ३३ ॥

इति तत्त्वार्थाधिगमे मोक्षशास्त्रे प्रथमोऽध्यायः ॥ १ ॥

औपशमिकक्षायिकौ भावौ मिश्रश्च जीवस्य स्वतत्त्वमौदयिकपा-
रिणामिकौ च ॥ १ ॥ द्विनवाष्टादशैकविंशतित्रिभेदा यथाक्रमम् ॥ २ ॥ सम्यक्त्वचारित्रे ॥ ३ ॥ ज्ञानदर्शनदानलाभभोगोपभोग-
वीर्याणि च ॥ ४ ॥ ज्ञानाज्ञानदर्शनलब्धयश्चतुस्त्रिपञ्च भेदाः
सम्यक्त्वचारित्रसंयमासंयमाश्च ॥ ५ ॥ गतिकपायलिङ्गमिध्यादर्श-
नाऽज्ञानाऽसंयताऽसिद्धलेइयाश्चतुर्मुखैकैकैकपद्मेदाः ॥ ६ ॥
जीवभव्याऽभव्यत्वानि च ॥ ७ ॥ उपयोगो लक्षणम् ॥ ८ ॥ स
द्विविधोऽष्टचतुर्भेदः ॥ ९ ॥ संसारिणो मुक्ताश्च ॥ १० ॥ समनस्काम-
नस्काः ॥ ११ ॥ संसारिणस्ससत्त्वावराः ॥ १२ ॥ पृथिव्यप्तेजोवायु
वनस्पतयः स्थावराः ॥ १३ ॥ द्वीन्द्रियादयस्सप्ताः ॥ १४ ॥ पञ्चे-
न्द्रियाणि ॥ १५ ॥ द्विविधानि ॥ १६ ॥ निर्वृत्त्युपकरणे द्रव्येन्द्रि-
यम् ॥ १७ ॥ लब्ध्युपयोगौ भावेन्द्रियम् ॥ १८ ॥ स्पर्शनरसन-
घ्राणचक्षुःश्रोत्राणि ॥ १९ ॥ स्पर्शरसगन्धवर्णशब्दास्तदर्थः ॥ २० ॥
श्रुतमनिन्द्रियस्य ॥ २१ ॥ वनस्पत्यन्तानामेकम् ॥ २२ ॥ कृमि-
पिपीलिकाभ्रमरमनुष्यादीनामेकैकवृद्धानि ॥ २३ ॥ संज्ञिनः सम-
नस्काः ॥ २४ ॥ विग्रहगतौ कर्मयोगः ॥ २५ ॥ अनुश्रेणि गतिः ॥
॥ २६ ॥ अविग्रहा जीवस्य ॥ २७ ॥ विग्रहवती च संसारिणः प्रा-
क्चतुर्भ्यः ॥ २८ ॥ एकसमयाऽविग्रहा ॥ २९ ॥ एकं द्वौ त्रीन्वाऽना-
हारकः ॥ ३० ॥ सम्मूर्च्छनगर्भोपपादा जन्म ॥ ३१ ॥ सचित्तशी-
तसंवृताः सेतरा मिश्राश्चैकशस्तद्योनयः ॥ ३२ ॥ जरायुजाण्डजपो-
तानां गर्भः ॥ ३३ ॥ देवनारकाणामुपपादः ॥ ३४ ॥ शेषाणां
सम्मूर्च्छनम् ॥ ३५ ॥ औदारिकवैकिथिकाहारकतैजसकर्मणानि

शरीराणि ॥ ३६ ॥ परं परं सूक्ष्मम् ॥ ३७ ॥ प्रदेशतोऽसंख्येयगुणं
प्राक्तैजसात् ॥ ३८ ॥ अनन्तगुणे परे ॥ ३९ ॥ अप्रतीघाते ॥ ४० ॥
अनादिसम्बन्धे च ॥ ४१ ॥ सर्वस्य ॥ ४२ ॥ तदादीनि भाज्यानि
युगपदेकस्मिन्नाचतुर्भ्यः ॥ ४३ ॥ निरुपभोगमन्त्यम् ॥ ४४ ॥ गर्भ-
सम्पूर्णजमाद्यम् ॥ ४५ ॥ औपपादिकं वैक्रियिकम् ॥ ४६ ॥
लब्धिप्रत्ययं च ॥ ४७ ॥ तैजसमपि ॥ ४८ ॥ शुभं विशुद्धमव्या-
घाति चाहारकं प्रमत्तसंयतस्यैव ॥ ४९ ॥ नारकसम्पूर्णिनो नपुंस-
कानि ॥ ५० ॥ न देवाः ॥ ५१ ॥ शेषास्त्रिवेदाः ॥ ५२ ॥ औप-
पादिकचरमोत्तमदेहाः संख्येयवर्षायुषोऽनपवर्त्यायुषः ॥ ५३ ॥

इति तत्त्वार्थाधिगमे मोक्षशास्त्रे द्वितीयोऽध्यायः ॥ २ ॥

रत्नशर्करायालुकापङ्कधूमतमोमहातमःप्रभाभूमयो घनाम्बुवाता-
काशप्रतिष्ठाः सप्ताधोऽधः ॥ १ ॥ तासु त्रिंशत्पञ्चविंशतिपञ्चदश-
दशत्रिपञ्चोनेकनरकशतसहस्राणि पञ्च चैव यथाक्रमम् ॥ २ ॥ नारका
नित्याशुभतरलेश्यापरिणामदेहवेदनाविक्रियाः ॥ ३ ॥ परस्परोदी-
रितदुःखाः ॥ ४ ॥ संक्लिष्टासुरोदीरितदुःखाश्च प्राक्चतुर्थ्याः ॥ ५ ॥
तेष्वेकत्रिसप्तदशसप्तदशद्वाविंशतित्रयस्त्रिंशत्सागरोपमा सत्त्वानां
परा स्थितिः ॥ ६ ॥ जम्बूद्वीपलवणोदादयः शुभनामानो द्वीपसमु-
द्राः ॥ ७ ॥ द्विर्द्विविष्कम्भाः पूर्वपूर्वपरिक्षेपिणो बलयाकृतयः
॥ ८ ॥ तन्मध्ये मेरुनाभिर्वृत्तो योजनशतसहस्रविष्कम्भो जम्बूद्वीपः
॥ ९ ॥ भरतहैमवतहरिविदेहरम्यकहैरण्यवतैरावतवर्षाः क्षेत्राणि ।
॥ १० ॥ तद्विभाजिनः पूर्वापरायता हिमवन्महाहिमवन्निषधनील-
रुक्मिशिखरिणो वर्षधरपर्वताः ॥ ११ ॥ हेमाज्जुनतपनीयवैदूर्यर-
जतहेममयाः ॥ १२ ॥ मणिविचित्रपार्श्वा उपरि मूले च तुल्यवि-
स्ताराः ॥ १३ ॥ पद्ममहापद्मतिमिञ्चकेसरिमहापुण्डरीकपुण्डरीका
हृदास्तेषामुपरि ॥ १४ ॥ प्रथमो योजनसहस्रायामस्रदर्द्विविष्कम्भो
हृदः ॥ १५ ॥ दशयोजनावगाहः ॥ १६ ॥ तन्मध्ये योजनं पुष्क-

रम् ॥ १७ ॥ तद्विगुणद्विगुणा हृदाः पुष्कराणि च ॥ १८ ॥ तन्नि-
वासिन्यो देव्यः श्रीहीधृतिकीर्तिबुद्धिलक्ष्म्यः पल्योपमस्थितयः स-
सामानिकपरिपत्काः ॥ १९ ॥ गङ्गासिन्धुरोहिद्रोहितास्याहरिद्धरि-
कान्तासीतासीतोदानारीनरकान्तासुवर्णरूप्यकूलारक्तारक्तोदाः स-
रिस्तन्मध्यगाः ॥ २० ॥ द्वयोर्द्वयोः पूर्वाः पूर्वगाः ॥ २१ ॥ शेषा-
स्त्वपरगाः ॥ २२ ॥ चतुर्दशनदीसहस्रपरिवृत्ता गङ्गासिन्धवादयो
नद्यः ॥ २३ ॥ भरतः पञ्चिंशतिपञ्चयोजनशतविस्तारः पदचैकोन-
विंशतिभागा योजनस्य ॥ २४ ॥ तद्विगुणद्विगुणविस्तारा वर्षधरवर्षा
विदेहान्ताः ॥ २५ ॥ उत्तरादक्षिणतुल्याः ॥ २६ ॥ भरतैरावतयो-
र्बुद्धिदासौ पदसमयाभ्यामुत्सर्पिण्यवसर्पिणीभ्याम् ॥ २७ ॥ ताभ्या-
मपरा भूमयोऽवस्थिताः ॥ २८ ॥ एकद्वित्रिपल्योपमस्थितयो
हेमवतकहारिवर्षकदेवकुरुवकाः ॥ २९ ॥ तथोत्तराः ॥ ३० ॥ वि-
देहेषु सङ्गयेयकालाः ॥ ३१ ॥ भरतस्य विष्कम्भो जम्बूद्वीपस्य नव-
तिशतभागः ॥ ३२ ॥ द्विर्द्वादकीखण्डे ॥ ३३ ॥ पुष्करार्द्धे च ॥ ३४ ॥
प्राङ्मानुपोत्तरान्मनुष्याः ॥ ३५ ॥ आर्या म्लेच्छाश्च ॥ ३६ ॥
भरतैरावतविदेहाः कर्मभूमयोऽन्यत्र देवकुरुत्तरकुरुभ्यः ॥ ३७ ॥
नृस्थिती परावरे त्रिपल्योपमान्तमुद्दुर्ते ॥ ३८ ॥ तिर्यग्योनिजानां
च ॥ ३९ ॥

इति तत्त्वार्थाधिगमे मोक्षशास्त्रे तृतीयोऽध्यायः ॥ ३ ॥

देवाश्चतुर्णिकायाः ॥ १ ॥ आदितस्त्रिषु पीतान्तलेदयाः ॥ २ ॥
दशाष्टपञ्चद्वादशविकल्पाः कल्पोपपन्नपर्यन्ताः ॥ ३ ॥ इन्द्रसामा-
निकप्रायस्त्रिंशपारिपदात्मरक्षलोकपालानीकप्रकीर्णकाभियोग्यकि-
ल्बपिकाश्चैकशः ॥ ४ ॥ त्रायस्त्रिंशलोकपालवर्ज्या न्यन्तरज्योतिष्काः
॥ ५ ॥ पूर्वयोर्द्विन्द्राः ॥ ६ ॥ कायप्रवीचारा आ ऐशानात् ॥ ७ ॥
शेषाः स्पर्शरूपशब्दमनःप्रवीचाराः ॥ ८ ॥ परेऽप्रवीचाराः ॥ ९ ॥
भवनवासिनो सुरनागविशुत्सुपर्णाग्निवातस्तनितोदधिद्वीपदिक्षुमा-

राः ॥ १० ॥ व्यन्तराः किञ्चरकिम्पुरुषमहोरगगन्धर्वयक्षराक्षस-
भूतपिशाचाः ॥ ११ ॥ ज्योतिष्काः सूर्याचन्द्रमसौ ग्रहनक्षत्रप्र-
कीर्णकतारकाश्च ॥ १२ ॥ मेरुप्रदक्षिणा नित्यगतयो नृलोके ॥ १३ ॥
तत्कृतः कालविभागः ॥ १४ ॥ बहिरवस्थिताः ॥ १५ ॥ वैमानिकाः
॥ १६ ॥ कल्पोपपन्नाः कल्पातीताश्च ॥ १७ ॥ उपर्युपरि ॥ १८ ॥
सौधर्मेक्षानसानन्कुमारमाहेन्द्रब्रह्मब्रह्मोत्तरलान्तवकापिष्टशुकमहा
शुकशतारसहस्रारेष्वानतप्राणतयोरारणाच्युतयोर्नवसु ग्रैवेयकेषु
विजयवैजयन्तजयन्तापराजितेषु सर्वार्थसिद्धौ च ॥ १९ ॥ स्थितिप्र-
भावसुखसुतिलेख्या विशुद्धीन्द्रियावधिविषयतोऽधिकाः ॥ २० ॥
गतिशरीरपरिग्रहाभिमानतो हीनाः ॥ २१ ॥ पीतपद्मशुक्लेश्या
द्वित्रिशेषेषु ॥ २२ ॥ प्राग्ग्रैवेयकेभ्यः कल्पाः ॥ २३ ॥ ब्रह्मलोका-
लया लौकान्तिकाः ॥ २४ ॥ सारस्वतादित्यबह्वरुणगर्दतोयतुपि-
ताव्यावाधारिष्ठाश्च ॥ २५ ॥ विजयादिषु द्विचरमाः ॥ २६ ॥
औपपादिकमनुष्येभ्यः शेषास्तिर्यग्योनयः ॥ २७ ॥ स्थितिरसुरना-
गमुपण्ण्वीपशेषाणां सागरोपमत्रिपल्योपमार्द्धहीनमिताः ॥ २८ ॥
सौधर्मेक्षानयोः सागरोपमे अधिके ॥ २९ ॥ सानन्कुमारमाहेन्द्रयोः
सप्त ॥ ३० ॥ त्रिसप्तनवैकादशत्रयोदशपञ्चदशभिरधिकानि तु ॥
॥ ३१ ॥ आरणाच्युतादूर्ध्वमेकेकेन नवसु ग्रैवेयकेषु विजयादिषु
सर्वार्थसिद्धौ च ॥ ३२ ॥ अपरा पल्योपममधिकम् ॥ ३३ ॥ परतः
परतः पूर्वापूर्वानन्तराः ॥ ३४ ॥ नारकाणां च द्वितीयादिषु ॥ ३५ ॥
दशवर्षसहस्राणि प्रथमायाम् ॥ ३६ ॥ भवनेषु च ॥ ३७ ॥ व्यन्त-
राणां च ॥ ३८ ॥ परा पल्योपममधिकं ॥ ३९ ॥ ज्योतिष्काणां
च ॥ ४० ॥ तदष्टभागोऽपरा ॥ ४१ ॥ लौकान्तिकानामष्टौ साग-
रोपमाणि सर्वेषाम् ॥ ४२ ॥

इति तत्त्वार्थाधिगमे मोक्षशास्त्रे चतुर्थोऽध्यायः ॥ ४ ॥

अजीवकायाधर्माधर्माकाशपुद्गलाः ॥ १ ॥ द्रव्याणि ॥ २ ॥

जीवाश्च ॥ ३ ॥ नित्यावस्थितान्यरूपाणि ॥ ४ ॥ रूपिणः पुद्गलाः ॥ ५ ॥ आ आकाशादेकद्रव्याणि ॥ ६ ॥ निष्क्रियाणि च ॥ ७ ॥ असङ्ख्येयाः प्रदेशाः धर्म्माधर्मैकजीवानाम् ॥ ८ ॥ आकाशस्थानन्ताः ॥ ९ ॥ सङ्ख्येयासङ्ख्येयाश्च पुद्गलानाम् ॥ १० ॥ नाणोः ॥ ११ ॥ लोकाकाशोऽवगाहः ॥ १२ ॥ धर्म्माधर्मयोः कृत्स्ने १३ ॥ एकप्रदेशादिषु भाज्यः पुद्गलानाम् ॥ १४ ॥ असङ्ख्येयभागादिषु जीवानाम् ॥ १५ ॥ प्रदेशसंहारविसर्पाभ्यां प्रदीपवत् ॥ १६ ॥ गतिस्थित्युपग्रहौ धर्म्माधर्मयोरुपकारः ॥ १७ ॥ आकाशस्यावगाहः ॥ १८ ॥ शरीरवाङ्मनःप्राणापानाः पुद्गलानाम् ॥ १९ ॥ सुखदुःखजीवितमरणोपग्रहाश्च ॥ २० ॥ परस्परोपग्रहो जीवानाम् ॥ २१ ॥ वर्तनापरिणामक्रियापरत्वापरत्वे च कालस्य ॥ २२ ॥ स्पर्शरसगन्धवर्णवन्तः पुद्गलाः ॥ २३ ॥ शब्दबन्धसौक्ष्म्यस्थौल्यसंस्थानभेदतमश्वाद्याऽऽतपोद्योतवन्तश्च ॥ २४ ॥ अणवस्कन्धाश्च ॥ २५ ॥ भेदसङ्घातेभ्य उत्पद्यन्ते ॥ २६ ॥ भेदादणुः ॥ २७ ॥ भेदसङ्घाताभ्यां चाक्षुपः ॥ २८ ॥ सद्रव्यलक्षणम् ॥ २९ ॥ उत्पादव्ययध्रौव्ययुक्तं सत् ॥ ३० ॥ तद्भावाव्ययं नित्यम् ॥ ३१ ॥ अर्पितानर्पितसिद्धेः ॥ ३२ ॥ स्निग्धरूक्षत्वाद्भ्यः ॥ ३३ ॥ न जघन्यगुणानाम् ॥ ३४ ॥ गुणसाम्ये सदृशानाम् ॥ ३५ ॥ द्वयधिकादिगुणानां तु ॥ ३६ ॥ बन्धेऽधिकौ पारिणामिकौ च ॥ ३७ ॥ गुणपर्ययवद्भव्यम् ॥ ३८ ॥ कालश्च ॥ ३९ ॥ सोऽनन्तसमचः ॥ ४० ॥ द्रव्याश्रया निर्गुणा गुणाः ॥ ४० ॥ तद्भावः परिणामः ॥ ४१ ॥

इति तत्त्वार्थाधिगमे मोक्षशास्त्रे पथमोऽध्यायः ॥ ५ ॥

कायवाङ्मनःकर्मयोगः ॥ १ ॥ स आस्रवः ॥ २ ॥ शुभः पुण्यस्याशुभः पापस्य ॥ ३ ॥ सकपायाकपाययोः साम्परायिकेर्योपथयोः ॥ ४ ॥ इन्द्रियकपायाव्रतक्रियाः पञ्चचतुःपञ्चपञ्चविंशतिसंख्याः पूर्वस्य भेदाः ॥ ५ ॥ तीव्रमन्दजाताज्ञातभावाधिकरणवीर्य-

विशेषेभ्यस्तद्विशेषः ॥ ६ ॥ अधिकरणं जीवाऽजीवाः ॥ ७ ॥ आद्यं
संरम्भसमारम्भारम्भयोगकृतकारितानुमतकपायविशेषैस्त्रिस्त्रिश्च
तुश्चैकशः ॥ ८ ॥ निर्वर्तनानिक्षेपसंयोगनिसर्गाद्विचतुर्द्वित्रिभेदाः
परम् ॥ ९ ॥ तद्यदोपनिह्वयमात्सर्यान्तरायासादनोपघाता ज्ञानदर्श-
नावरणयोः ॥ १० ॥ दुःखशोक्तापाक्रन्दनबधपरिदेवनान्यात्मप-
रोभयस्वानान्यसद्बोधस्य ॥ ११ ॥ भूतवृत्त्यनुकम्पादानसरागसंयमा-
दियोगः क्षान्तिशौचमिति सद्बोधस्य ॥ १२ ॥ केवलश्रुतसहृद्धर्म-
देवावर्णवादो दर्शनमोहस्य ॥ १३ ॥ कपायोदयात्तीव्रपरिणाम-
श्चारिग्रमोहस्य ॥ १४ ॥ बह्वारम्भपरिग्रहत्वं नारकस्यायुपः ॥ १५ ॥
माया तैर्यग्योनस्य ॥ १६ ॥ अल्पारम्भपरिग्रहत्वं मानुषस्य ॥ १७ ॥
स्वभावमार्दवं च ॥ १८ ॥ निःशीलव्रतत्वं च सर्वेषाम् ॥ १९ ॥
सरागसंयमसंयमासंयमाऽकामनिर्जराबालतपांसि दैवस्य ॥ २० ॥
सम्यक्त्वं च ॥ २१ ॥ योगवक्रता विसंवादनं चाशुभस्य नाशः ॥
॥ २२ ॥ तद्विपरीतं शुभस्य ॥ २३ ॥ दर्शनविशुद्धिर्बिन्धयसम्पन्नता
शीलव्रतेष्वनतीचारोऽभीक्ष्णज्ञानोपयोगसंवेगौ कृत्कितस्यागतपसी
साधुसमाधिर्वैद्यावृत्त्यकरणमहंदाचार्यबहुश्रुतप्रवचनभक्तिरावश्यक-
परिहाणिमार्गप्रभावना प्रवचनवत्सलत्वमिति तीर्थंकरत्वस्य ॥
॥ २४ ॥ परात्मनिन्दाप्रशंसे सदसद्गुणोच्छादनोद्भावने च नीचैर्गो-
त्रस्य ॥ २५ ॥ तद्विपर्ययौ नीचैर्बुद्ध्यनुत्सेकौ चोत्तरस्य ॥ २६ ॥
विग्रकरणमन्तरायस्य ॥ २७ ॥

इति तत्त्वार्थाधिगमे मोक्षशास्त्रे पष्ठोऽध्यायः ॥ ६ ॥

हिंसानृतस्तेयाव्रह्मपरिग्रहेभ्यो विरतिर्ब्रतम् ॥ १ ॥ देशसर्व-
तोऽणुमहती ॥ २ ॥ तत्स्थैर्यार्थं भावनाः पञ्च पञ्च ॥ ३ ॥ बाह्यनो-
गुप्तीर्यादाननिक्षेपणसमित्यालोकितपानभोजनानि पञ्च ॥ ४ ॥
क्रोधलोभभीरुत्वहास्यप्रत्याख्यानान्यनुवीचीभाषणं च पञ्च ॥ ५ ॥
शून्यागारविमोचितावासपरोपरोधाकरणभैक्ष्यशुद्धिसधर्माविसंवा-

दाः पञ्च ॥ ६ ॥ स्त्रीरागकथाश्रवणतन्मनोहराङ्गनिरीक्षणपूर्वरता-
 नुस्मरणवृष्येष्टरसस्वशरीरसंस्कारत्यागाः पञ्च ॥ ७ ॥ मनोशामनो-
 ज्ञेन्द्रियविषयरागद्वेषवर्जनानि पञ्च ॥ ८ ॥ हिंसादिष्विहामुत्रापा-
 यावद्यदर्शनम् ॥ ९ ॥ दुःखमेव वा ॥ १० ॥ मैत्रीप्रमोदकारुण्यमा-
 ध्यस्थानि च सत्त्वगुणाधिकक्लिश्यमानाविनयेषु ॥ ११ ॥ जगत्का-
 यस्वभावौ वा संयोगवैराग्यार्थम् ॥ १२ ॥ प्रमत्तयोगात्यागव्यपरो-
 पणं हिंसा ॥ १३ ॥ असदभिधानमनृतम् ॥ १४ ॥ अदत्तादानं
 स्तेयम् ॥ १५ ॥ मैथुनमव्रह्म ॥ १६ ॥ मूर्छा परिग्रहः ॥ १७ ॥
 निःशत्यो ब्रती ॥ १८ ॥ अगार्यनगरश्च ॥ १९ ॥ अणुवतोऽगारी ॥ २० ॥
 दिग्देशानर्थदण्डविरतिसामायिकप्रोपधोपवासोपभोगपरिभोगपरि-
 माणातिथिसंविभागव्रतसम्पन्नश्च ॥ २१ ॥ मारणान्तिकीसंछे-
 खनां जोषिता ॥ २२ ॥ शङ्काकाङ्क्षाविचिकित्साऽन्यदृष्टिप्रशंसासंस्त-
 वाःसम्यग्दृष्टेरतीचाराः ॥ २३ ॥ व्रतशीलेषु पञ्च पञ्च यथाक्रमम् ॥ २४ ॥
 बन्धवधच्छेदातिभारारोपणान्नपाननिरोधाः ॥ २५ ॥ मिथ्योपदेशर-
 होभ्याख्यानकूटलेखक्रियान्यासापहारसाकारमन्त्रभेदाः ॥ २६ ॥
 स्नेनप्रयोगतदाहुतादानविरुद्धराज्यातिक्रमहीनाधिकमानोन्मानप्र-
 तिरूपकव्यवहाराः ॥ २७ ॥ परविवाहकरणेत्वरिकापरिगृहीतापरि-
 गृहीतागमनानङ्गक्रीडाकामतीव्राभिनिवेशाः ॥ २८ ॥ क्षेत्रवास्तुहि-
 रण्यसुवर्णधनधान्यदासीदासकुप्यप्रमाणातिक्रमाः ॥ २९ ॥ ऊर्ध्वा-
 धस्तिर्यग्व्यतिक्रमक्षेत्रवृद्धिस्मृत्यन्तराधानानि ॥ ३० ॥ भानयन-
 प्रेष्यप्रयोगशब्दरूपानुपातपुद्गलक्षेपाः ॥ ३१ ॥ कन्दर्पकौकुष्यमौ-
 खर्यासमीक्ष्याधिकरणोपभोगपरिभोगानर्थक्यानि ॥ ३२ ॥ योग-
 दुःप्रणिधानानादरस्मृत्यनुपस्थानानि ॥ ३३ ॥ अग्रत्यवेक्षिताऽप्रमा-
 र्जितोत्सर्गादानसंस्तरोपक्रमणानादरस्मृत्यनुपस्थानानि ॥ ३४ ॥
 सचित्तसम्बन्धसन्निभ्राभिपवदुःपकाहाराः ॥ ३५ ॥ सचित्तनिक्षे-
 पापिधानपरव्यपदेशमात्सर्यकालातिक्रमाः ॥ ३६ ॥ जीवितमर-

णाशंसाभिन्नानुरागसुखानुबन्धनिदानानि ॥ ३७ ॥ अनुग्रहाय
स्वस्वातिसर्गो दानम् ॥ ३८ ॥ विधिद्रव्यदातृपात्रविशेषात्त-
द्विशेषः ॥ ३९ ॥

इति तत्त्वार्थाधिगमे मोक्षशास्त्रे सप्तमोऽध्यायः ॥ ७ ॥

मिथ्यादर्शनाविरतिप्रमादकपाययोगा बन्धहेतवः ॥ १ ॥ सक-
पायत्वाज्जीवः कर्मणो योग्यान्पुद्गलानादत्ते स बन्धः ॥ २ ॥ प्रकृ-
तिस्थित्यनुभागप्रदेशास्त्रिधयः ॥ ३ ॥ आद्यो ज्ञानदर्शनावरणवे-
दनीयमोहनीयायुर्नामगोत्रान्तरायाः ॥ ४ ॥ पञ्चनवद्व्यष्टाविंशति
चतुर्द्विचत्वारिंशद्विपञ्चभेदायथाक्रमम् ॥ ५ ॥ मतिश्रुतावधिमनः
पर्ययकेवलानाम् ॥ ६ ॥ चक्षुरचक्षुरवधिकेवलानां निद्रानिद्रानि-
द्राप्रचलाप्रचलाप्रचलास्त्यानगृह्यश्च ॥ ७ ॥ सदसद्व्यष्टे ॥ ८ ॥ दर्श-
नचारित्रमोहनीयाकपायकपायवेदनीयाख्यास्त्रिद्विनवषोडशभेदाः ।
सम्यक्त्वमिथ्यात्वतदुभयान्यऽकपायकपायौ हास्यरत्यरतिशोक-
भयजुगुप्सास्त्रीपुन्नपुंसकवेदा अनन्तानुबन्ध्यप्रत्याख्यानप्रत्याख्यान-
संज्वलनविकल्पाश्चैकशः क्रोधमानमायालोभाः ॥ ९ ॥ नारकतैर्य-
ग्योनमानुषदैवानि ॥ १० ॥ गतिजातिशरीराङ्गोपाङ्गनिर्माणबन्ध-
नसङ्घातसंस्थानसंहननस्पर्शरसगन्धवर्णानुपूर्व्यगुरुलघूपघातपरघा-
तातपोथोतोच्छ्वासविहायोगतयः प्रत्येकशरीरत्रसशुभगसुस्वरशुभ-
सूक्ष्मपर्याप्तिस्थिरादेययशःकीर्तिसेतराणि तीर्थकरत्वं च ॥ ११ ॥
वच्चैर्नीचैश्च ॥ १२ ॥ दानलाभभोगोपभोगवीर्याणाम् ॥ १३ ॥
आदितस्त्रिसृणामन्तरायस्य च त्रिंशत्सागरोपमकोटीकोट्यः परा
स्थितिः ॥ १४ ॥ सप्ततिमोहनीयस्य ॥ १५ ॥ विंशतिर्नामगोत्रयोः ॥
॥ १६ ॥ त्रयस्त्रिंशत्सागरोपमाणायुषः ॥ १७ ॥ अपरा द्वादशमु-
हूर्ता वेदनीयस्य ॥ १८ ॥ नामगोत्रयोरष्टौ ॥ १९ ॥ शेषाणामन्त-
र्मुहूर्ता ॥ २० ॥ विपाकोऽनुभवः ॥ २१ ॥ स यथानाम ॥ २२ ॥
ततश्च निर्जरा ॥ २३ ॥ नामप्रत्ययाः सर्वतो योगविशेषात्सूक्ष्मैकक्षे-

त्रावगाहस्थिताः सर्वात्मप्रदेशेष्वनन्तानन्तप्रदेशाः ॥ २४ ॥ सद्देशः क्षुभायुर्नामगोत्राणि पुण्यम् ॥ २५ ॥ अतोऽन्यत्पापम् ॥ २६ ॥

इति तत्त्वार्थोधिगमे मोक्षशालेऽष्टमोऽध्यायः ॥ ८ ॥

आश्रवनिरोधः संवरः ॥ १ ॥ स गुह्यसमितिधर्मानुप्रेक्षापरीप-
हजयचारित्रैः ॥ २ ॥ तपसा निर्जरा च ॥ ३ ॥ सम्यग्योगनिग्रहो
गुप्तिः ॥ ४ ॥ ईदृश्याभापैपणादाननिक्षेपोत्सर्गाः समितयः ॥ ५ ॥
उत्तमक्षमामार्दवार्यवसत्यशौचसंयमतपस्त्रागाकिञ्चन्यग्रहचर्याणि
धर्मः ॥ ६ ॥ अनित्याशरणसंसारैकत्वान्यत्वाशुच्याश्रवसंवरनिर्ज-
रालोकयोधिदुर्लभधर्मस्वाख्याततत्त्वानुचिन्तनमनुप्रेक्षाः ॥ ७ ॥
मार्गाच्यवननिर्जरार्थं परिपोढव्याः परीपहाः ॥ ८ ॥ क्षुत्पिपासा-
शीतोष्णदंशमसकनाश्रयारतिस्त्रीचर्यानिपद्याशय्याक्रोशवधयाच्चा-
लाभरोगवृणस्पर्शमलसत्कारपुरस्कारप्रज्ञाऽज्ञानाऽदर्शनानि ॥ ९ ॥
सूक्ष्मसाम्परायच्छद्मस्थवीतरागयोश्चतुर्दश ॥ १० ॥ एकादश जिने
॥ ११ ॥ वादरसाम्पराये सर्वे ॥ १२ ॥ ज्ञानावरणे प्रज्ञाज्ञाने ॥ १३ ॥
दर्शनमोहान्तराययोरदर्शनालाम्बौ ॥ १४ ॥ चारित्रमोहे नाश्रयार-
तिस्त्रीनिपद्याक्रोशयाच्चासत्कारपुरस्काराः ॥ १५ ॥ वेदनीये शेषाः
॥ १६ ॥ एकादशो भाज्या युगपदेकस्मिन्नेकोनविंशतिः ॥ १७ ॥
सामायिकच्छेदोपस्थापनापरिहारविशुद्धिसूक्ष्मसाम्पराययथाख्यात-
मिति चारित्रम् ॥ १८ ॥ अनशनावमौदर्यवृत्तिपरिसङ्ख्यानरसपरि-
त्यागविधित्तशय्यासनकायक्लेशा बाह्यं तपः ॥ १९ ॥ प्रायश्चित्तवि-
नयवैयानृत्यस्वाध्यायव्युत्सर्गध्यानान्युत्तरम् ॥ २० ॥ नवचतुर्दशप-
ञ्चद्विभेदा यथाक्रमं प्राग्ध्यानात् ॥ २१ ॥ आलोचनप्रतिक्रमणत
दुभयविवेकव्युत्सर्गतपश्येदपरिहारोपस्थापनाः ॥ २२ ॥ ज्ञानदर्श-
नचारित्रोपचाराः ॥ २३ ॥ आचार्योपाध्यायतपस्त्रिशैक्ष्यग्लानगण-
कुलसङ्गसाधुमनोज्ञानाम् ॥ २४ ॥ वाचनापृच्छनानुप्रेक्षाश्रावधर्मो
पदेशाः ॥ २५ ॥ बाह्याभ्यन्तरोपध्योः ॥ २६ ॥ उत्तमसंहननसौ-

काप्रचिन्तानिरोधो ध्यानमान्तर्मुहूर्तात् ॥ २७ ॥ आर्तरौद्रधर्म्य-
शुक्लानि ॥ २८ ॥ परे मोक्षहेतू ॥ २९ ॥ आर्तममनोज्ञस्य सम्प्र-
योगे तद्विप्रयोगाय स्मृतिसमन्वाहारः ॥ ३० ॥ विपरीतं मनोज्ञस्य
॥ ३१ ॥ वेदनायाश्च ॥ ३२ ॥ निदानं च ॥ ३३ ॥ तद्विरतदेश-
विरतप्रमत्तसंयतानाम् ॥ ३४ ॥ हिंसानृतस्त्रेयविषयसंरक्षणेभ्यो रौद्र-
मविरतदेशविरतयोः ॥ ३५ ॥ आज्ञापायधिपाकसंस्थानविचयाय-
धर्म्यम् ॥ ३६ ॥ शुक्ले चाखे पूर्वविदः ॥ ३७ ॥ परे केवलिनः ॥
॥ ३८ ॥ पृथक्त्वैकत्ववितर्कसूक्ष्मक्रियाप्रतिपातिव्युपरतक्रियानिवर्ती-
नि ॥ ३९ ॥ त्र्येकयोगकाययोगायोगानाम् ॥ ४० ॥ एकाग्रये सवित-
र्कवीचारे पूर्वे ॥ ४१ ॥ अवीचारं द्वितीयम् ॥ ४२ ॥ वितर्कः श्रुतम्
॥ ४३ ॥ वीचारोऽर्थव्यञ्जनयोगसंक्रान्तिः ॥ ४४ ॥ सम्यग्दृष्टि-
श्रावकविरतानन्तवियोजकदर्शनमोहक्षपकोपशमकोपशान्तमोहक्ष-
पकक्षीणमोहजिनाः क्रमशोऽसंख्येयगुणनिर्जराः ॥ ४५ ॥ पुलक-
चकुशकुशीलनिर्ग्रन्थस्त्रातका निर्ग्रन्थाः ॥ ४६ ॥ संयमश्रुतप्रति-
सेवनातीर्थलिङ्गलेश्योपपादस्थानविकल्पतः साध्याः ॥ ४७ ॥

इति तत्त्वार्थाधिगमे मोक्षशास्त्रे नवमोऽध्यायः ॥ ९ ॥

मोहक्षयाज्ज्ञानदर्शनावरणान्तरायक्षयाच्च केवलम् ॥ १ ॥
बन्धहेत्वभावनिर्जराभ्यां कृत्स्नकर्मविप्रमोक्षो मोक्षः ॥ २ ॥ औप-
शमिकादिभक्ष्यत्वानां च ॥ ३ ॥ अन्यत्रकेवलसम्यक्त्वज्ञानदर्शन-
सिद्धत्वेभ्यः ॥ ४ ॥ तदनन्तरमूर्ध्वं गच्छन्त्यालोकान्तात् ॥ ५ ॥
पूर्वप्रयोगादसङ्गत्वाद्बन्धच्छेदात्तथा गतिपरिणामाच्च ॥ ६ ॥ आविद्ध-
कुलालचक्रवद्व्यपगतलेपालाम्बूवदरेण्डवीजवदग्निशिखावच्च ॥ ७ ॥
धर्मास्तिकायाऽभावात् ॥ ८ ॥ क्षेत्रकालगतिलिङ्गतीर्थचारित्रप्रत्ये-
कबुद्धबोधितज्ञानावगाहनान्तरसंख्याल्पबहुत्वतः साध्याः ॥ ९ ॥

इति तत्त्वार्थाधिगमे मोक्षशास्त्रे दशमोऽध्यायः ॥ १० ॥

अक्षरमात्रपदस्वरहीनं व्यञ्जनसन्धिविवर्जितरेफम् ।

साधुभिरत्र मम क्षन्तव्यं को न विमुह्यति शास्त्रसमुदे ॥ १ ॥

दशाध्याये परिच्छिन्ने तत्त्वार्थे पठिते सति ।

फलं स्यादुपवासस्य भाषितं मुनिपुङ्गवैः ॥ २ ॥

इति तत्त्वार्थसूत्रमपरनामतत्त्वार्थाभिगममोक्षशालं समाप्तम् ।

ॐ

नमः सिद्धेभ्यः

श्रीमदमृतचन्द्रसूरिकृतः

तत्त्वार्थसारः

(६)

जयत्यशेषतत्त्वार्थप्रकाशिप्रथितश्रियः ।

मोहध्वान्तौघनिर्भेदि ज्ञानज्योतिर्जिनेशिनः ॥ १ ॥

अथ तत्त्वार्थसारोऽयं मोक्षमार्गैकदीपकः ।

सुसुक्ष्माणां हितार्थाय प्रस्पष्टमभिधीयते ॥ २ ॥

स्यात्सम्यग्दर्शनज्ञानचारित्र्यतयात्मकः ।

मार्गो मोक्षस्य भव्यानां युक्त्यागमसुनिश्चितः ॥ ३ ॥

श्रद्धानं दर्शनं सम्यग्ज्ञानं स्यादवबोधनम् ।

उपेक्षणं तु चारित्र्यं तत्त्वार्थानां सुनिश्चितः ॥ ४ ॥

श्रद्धानाधिगमोऽपेक्षा विषयत्वमिता ह्यतः ।

षोडशाप्रगेवतत्त्वार्था मोक्षमार्गं बुभुत्सुभिः ॥ ५ ॥

जीवोऽजीवास्तत्रैव बन्धः संवरो निर्जरा तथा ।

मोक्षश्च सप्त तत्त्वार्था मोक्षमार्गैरपि नामिमे ॥ ६ ॥

उपादेयतया जीवोऽजीवो हेयतथोदितः ।

हेयस्यास्मिन्नुपादानहेतुत्वेनास्तवः स्मृतः ॥ ७ ॥

हेयोपादानरूपेण बन्धः स परिकीर्तितः ।

संवरो निर्जरा हेयहानहेतुतथोदितौ ।

हेयप्रहाररूपेण मोक्षो जीवस्य दर्शितः ॥ ८ ॥

(षट्पदम्)

तत्त्वार्था खल्वमी नामस्थापनाद्रव्यभावतः ।
 न्यस्यमाना नयादेशात्प्रत्येकं स्युश्चतुर्विधाः ॥ ९ ॥
 या निमित्तान्तरं किञ्चिदनपेक्ष्य विधीयते ।
 द्रव्यस्य कस्यचित् संज्ञा तन्नाम परिकीर्तितम् ॥ १० ॥
 सोऽयमित्यक्षकाष्ठादेः संबन्धेनान्यवस्तुनि ।
 यद्व्यवस्थापनामात्रं स्थापना साभिधीयते ॥ ११ ॥
 भाविनः परिणामस्य यत्प्राप्तिं प्रति कस्यचित् ।
 स्याद्ब्रूहीताभिमुख्यं हि तद्द्रव्यं ब्रुवते जिनाः ॥ १२ ॥
 वर्तमानेन यत्नेन पर्यायेणोपलक्षितम् ।
 द्रव्यं भवति भावं तं वदन्ति जिनपुङ्गवाः ॥ १३ ॥
 तत्त्वार्थाः सर्व एवैते सम्यग्बोधप्रसिद्धये ।
 प्रमाणेन प्रमीयन्ते नीयन्ते च नयैस्तथा ॥ १४ ॥
 सम्यग्ज्ञानात्मकं तत्र प्रमाणमुपवर्णितम् ।
 तत्परोक्षं भवत्येकं प्रत्यक्षमपरं पुनः ॥ १५ ॥
 समुपात्तानुपात्तस्य प्राधान्येन परस्य यत् ।
 पदार्थानां परिज्ञानं तत्परोक्षमुदाहृतम् ॥ १६ ॥
 इन्द्रियानिन्द्रियापेक्षमुक्तमव्यभिचारि च ।
 साकारग्रहणं यत्स्यात्तत्प्रतक्षं प्रचक्ष्यते ॥ १७ ॥
 सम्यग्ज्ञानं पुनः स्वार्थव्यवसायात्मकं विदुः ।
 मतिश्रुतावधिज्ञानं मनःपर्ययकेवलम् ॥ १८ ॥
 स्वसंवेदनमक्षोत्थं विज्ञानं स्मरणं तथा ।
 प्रत्यभिज्ञानमूहश्च स्वार्थानुमितिरेव वा ॥ १९ ॥
 बुद्धिर्मेधादयो याश्च मतिज्ञानभिदा हि ताः ।
 इन्द्रियानिन्द्रियेभ्यश्च मतिज्ञानं प्रवर्तते ॥ २० ॥
 अवग्रहस्ततस्त्वीहा ततोऽवायोऽथ धारणा ।
 बहोर्वहुविधस्यापि क्षिप्रस्यानिःसृतस्य च ॥ २१ ॥

अनुक्तस्य ध्रुवस्येति सेतराणां तु ते मताः ।
 व्यक्तस्वार्थस्य विज्ञेयाश्चत्वारोऽवग्रहादयः ॥ २२ ॥
 व्यञ्जनस्य तु नेहाद्या एक एव ह्यवग्रहः ।
 अप्राप्यकारिणी चक्षुर्मनसी परिवर्ज्य सः ॥ २३ ॥
 चतुर्भिरिन्द्रियैरन्यैः कियते प्राप्यकारिभिः ।
 मतिपूर्वं श्रुतं प्रोक्तभावस्पष्टार्थतर्कणम् ॥ २४ ॥
 तत्पर्यायादिभेदेन व्याख्याद्विशतिधा भवेत् ।
 परापेक्षां विना ज्ञानं रूपिणां भणितोऽवधिः ॥ २५ ॥
 अनुगोऽनानुगामी च तदवस्थोऽनवस्थितिः ।
 वर्द्धिस्तुर्हीयमानश्च पङ्क्तिरूपः स्मृतोऽवधिः ॥ २६ ॥
 देवानां नारकाणां च स भवप्रत्ययो भवेत् ।
 मानुषाणां तिरश्चां च क्षयोपशमहेतुकः ॥ २७ ॥
 परकीयमनःस्वार्थज्ञानमक्षानपेक्षया ।
 स्थान्मनःपर्ययो भेदो तत्सर्जुविपुले मती ॥ २८ ॥
 विशुद्धप्रतिपाताभ्यां विशेषश्चिन्त्यतां तयोः ।
 स्वामिक्षेत्रविशुद्धिभ्यो विषयाच्च सुनिश्चितः ॥ २९ ॥
 स्वाद्विशेषोऽवधिज्ञानमनःपर्ययबोधयोः ।
 असहायं स्वरूपोत्थं निरावरणमक्रमम् ॥ ३० ॥
 घातिकर्मक्षयोत्पन्नं केवलं सर्वभावगम् ।
 मतेर्विषयसंबन्धः श्रुतस्य च निवृण्वताम् ॥ ३१ ॥
 असर्वपर्ययेष्वत्र सर्वद्रव्येषु धीधनैः ।
 असर्वपर्ययेष्विष्टो रूपिद्रव्येषु सोऽवधिः ॥ ३२ ॥
 स मनःपर्ययस्येष्टोऽनन्तांशेऽवधिगोचरात् ।
 केवलस्याखिलद्रव्यपर्यायेषु स सूचितः ॥ ३३ ॥
 जीवे युगपदेकस्मिन्नेकादीनि विभावयेत् ।
 ज्ञानानि चतुरन्तानि न तु पञ्च कदाचन ॥ ३४ ॥

मतिः श्रुतावधी चैव मिथ्यात्वसमवायिनः ।
 मिथ्याज्ञानानि कथ्यन्ते न तु तेषां प्रमाणता ॥ ३५ ॥
 अविशेषात्सदसतोरुपलब्धेयैरच्छया ।
 यत उन्मत्तवज्ज्ञानं न हि मिथ्यादृशोऽक्षसा ॥ ३६ ॥
 वस्तुनोऽनन्तधर्मस्य प्रमाणं व्यञ्जितात्मनः ।
 एकदेशस्य नेता यः स नयोऽनेकधा मतः ॥ ३७ ॥
 द्रव्यपर्यायरूपस्य सकलस्यापि वस्तुनः ।
 नयावशेन नेतारौ द्वौ द्रव्यपर्ययार्थिकौ ॥ ३८ ॥
 अनुप्रवृत्तिः सामान्यं द्रव्यं चैकार्थवाचकाः ।
 नयस्तद्विषयो यः स्याज्ज्ञेयो द्रव्यार्थिको हि सः ॥ ३९ ॥
 व्यावृत्तिश्च विशेषश्च पर्यायश्चैकवाचकाः ।
 पर्यायविषयो यस्तु स पर्यायार्थिको मतः ॥ ४० ॥
 शुद्धाशुद्धार्थसंग्राही त्रिधा द्रव्यार्थिको नयः ।
 नैगमसंग्रहश्चैव व्यवहारश्च संस्मृतः ॥ ४१ ॥
 चतुर्धा पर्यायार्थः स्यादजुशब्दनयाः परे ।
 उत्तरोत्तरमत्रैषां सूक्ष्मसूत्रार्थभेदतः ।
 शब्दः समभिरूढैवभूतौ ते शब्दभेदगाः ॥ ४२ ॥
 (पट्पदके)
 चत्वारोऽर्थनया आद्यास्त्रयः शब्दनयाः परे ।
 उत्तरोत्तरमत्रैषां सूक्ष्मगोचरता मता ॥ ४३ ॥
 अर्थसंकल्पमात्रस्य ग्राहको नैगमो नयः ।
 प्रस्थोदनादिजस्तस्य विषयः परिकीर्तितः ॥ ४४ ॥
 भेदे नैक्यमुपानीय स्वजातेरविरोधतः ।
 समस्तग्रहणं यस्मात्स नयः संग्रहो मतः ॥ ४५ ॥
 संग्रहेण गृहीतानामर्थानां विधिपूर्वकः ।
 व्यवहारो भवेद्यस्माद्व्यवहारनयस्तु सः ॥ ४६ ॥

ऋजुसूत्रः स विज्ञेयो येन पर्यायमात्रकम् ।
वर्तमानैकसमयविषयं परिगृह्यते ॥ ४७ ॥
लिङ्गसाधनसंख्यानां कालोपगृह्योक्तथा ।
व्यभिचारनिवृत्तिः स्थायतः शब्दनयो हि सः ॥ ४८ ॥
ज्ञेयः समभिरुद्धोऽसौ शब्दो यद्विषयः स हि ।
एकस्मिन्नभिरुद्धार्थे नानार्थान्समतीत्ययः ॥ ४९ ॥
शब्दो येनात्मनाभूतस्तेनैवाध्यवसाययेत् ।
यो नयो मुनयो मान्यास्तमेवं भूतमभ्यधुः ॥ ५० ॥
एते परस्परापेक्षाः सम्यग्ज्ञानस्य हेतवः ।
निरपेक्षा पुनः संतो मिथ्याज्ञानस्य हेतवः ॥ ५१ ॥

आर्या छन्दः ।

निर्देशः स्वामित्वं साधनमधिकरणमपि च परिचिन्त्यम् ।
स्थितिरथविधानमिति षड्द्रव्यानामधिगमोपायाः ॥ ५२ ॥
अथ सत्संख्याक्षेत्रस्पर्शनकालान्तराणि भावश्च ।
अल्पबहुत्वं चाष्टावित्परिऽप्यधिगमोपायाः ॥ ५३ ॥

शालिनी छन्दः ।

सम्यग्योगो मोक्षमार्गं प्रपित्सुन्यस्तां नामस्थापनाद्रव्यभावैः ।
स्याद्वादस्थां प्राप्य तैस्तैरुपायैः प्राग्जानीयात्सप्ततत्त्वीं क्रमेण ॥ ५४ ॥

इति सप्ततत्त्वीपीठिकावन्धः ॥ १ ॥

अनन्तानन्तजीवानामेकैकस्य प्ररूपकान् ।
प्रणिपत्य जिनान्मूर्ध्ना जीयतत्त्वं प्ररूप्यते ॥ १ ॥
अन्यासाधारणा भावाः पञ्चौपशमिकादयः ।
स्य तत्त्वं यस्य तत्त्वस्य जीवः स व्यपदिश्यते ॥ २ ॥
स्यादौपशमिको भावः क्षायौपशमिकस्तथा ।
क्षायिकश्चाप्यौदधिकस्तथान्यः पारिणामिकः ॥ ३ ॥
भेदौ सम्यक्त्वचारित्र्ये द्वावौपशमिकस्य हि ।

अज्ञानत्रितयं ज्ञानचतुष्कं पञ्चलब्धयः ॥ ४ ॥
 देशसंयमसम्यक्त्वे चारित्रं दर्शनत्रयम् ।
 क्षायोपशमिकस्यैते भेदा अष्टादशोदिताः ॥ ५ ॥
 सम्यक्त्वज्ञानचारित्रवीर्यदानानि दर्शनम् ।
 भोगोपभोगौ लाभश्च क्षायिकस्य नचोदिताः ॥ ६ ॥
 चतस्रो गतयो लेइयाः पद् कपायचतुष्टयम् ।
 वेदा मिथ्यात्वमज्ञानमसिद्धोऽसंयतस्तथा ।
 इत्यौदधिकभावस्य स्युर्भेदा एकविंशतिः ॥ ७ ॥

(पट्पदं)

जीवत्वं चापिभव्यत्वमभव्यत्वं तथैव च ।
 पारणामिकभावस्य भेदत्रितयमिष्यते ॥ ८ ॥
 अनन्यभूतस्तस्य स्यादुपयोगो हि लक्षणम् ।
 जीवोऽभिव्यज्यते तस्मादवष्टब्धोऽपि कर्मभिः ॥ ९ ॥
 साकारश्च निराकारो भवति द्विविधश्च सः ।
 साकारं हि भवेज्ज्ञानं निराकारं तु दर्शनम् ॥ १० ॥
 कृत्वा विशेषं गृह्णाति वस्तुजातं यतस्ततः ।
 साकारमिष्यते ज्ञानं ज्ञानयाथात्म्यवेदिभिः ॥ ११ ॥
 यद्विशेषमकृतवैधं गृह्णीते वस्तुमात्रकम् ।
 निराकारं ततः प्रोक्तं दर्शनं विश्वदर्शिभिः ॥ १२ ॥
 ज्ञानमष्टविधं ज्ञेयं मतिज्ञानादिभेदतः ।
 चक्षुरादिविकल्पाच्च दर्शनं स्याच्चतुर्विधम् ॥ १३ ॥
 संसारिणश्च मुक्ताश्च जीवास्तु द्विविधा स्मृताः ।
 लक्षणं तत्र मुक्तानामुत्तरत्र प्रचक्ष्यते ॥ १४ ॥
 सांप्रतं तु प्ररूप्यन्ते जीवाः संसारवर्तिनः ।
 जीवस्थानगुणस्थानमार्गणादिषु तत्त्वतः ॥ १५ ॥
 मिथ्यादृक्सासनो मिश्रो संयतो देशसंयतः ।

प्रमत्त इतरोऽपूर्वानिवृत्तिकरणौ तथा ॥ १६ ॥
 सूक्ष्मोपशान्तसंक्षीणकषाया योग्ययोगिनौ ।
 गुणस्थानविकल्पाः स्युरिति सर्वे चतुर्दश ॥ १७ ॥
 मिथ्यादृष्टिर्भवेज्जीवो मिथ्यादर्शनकर्मणा ।
 वदयेन पदार्थानामश्रद्धानं हि यत्कृतम् ॥ १८ ॥
 मिथ्यात्वस्योदयाभावे जीवोऽनन्तानुबन्धिनाम् ।
 वदयेनास्तसम्यक्त्वः स्मृतः सासादनाभिधः ॥ १९ ॥
 सम्यग्मिथ्यात्वसंज्ञायाः प्रकृतेरुदयाद्भवेत् ।
 मिश्रभावतया सम्यग्मिथ्यादृष्टिः शरीरवान् ॥ २० ॥
 वृत्तमोहस्य पाकेन जनिताविरतिर्भवेत् ।
 जीवः सम्यक्त्वसंयुक्तः सम्यग्दृष्टिरसंयतः ॥ २१ ॥
 पाकक्षयात्कषायाणामप्रत्याख्यानरोधिनाम् ।
 विरताविरतो जीवः संयतासंयतः स्मृतः ॥ २२ ॥
 प्रमत्तसंयतो हि स्यात्प्रत्याख्याननिरोधिनाम् ।
 वदयक्षयतः प्राप्तः संयमार्द्धिं प्रमादवान् ॥ २३ ॥
 संयतो ह्यप्रमत्तः स्यात्पूर्ववत्प्राप्तसंयमः ।
 प्रमादविरहाद्दृत्तेर्वृत्तिमस्वल्लितां दधत् ॥ २४ ॥
 अपूर्वकरणं कुर्वन्नपूर्वकरणो यतिः ।
 शमकः क्षपकश्चैव स भवत्युपचारतः ॥ २५ ॥
 कर्मणां स्थूलभावे न शमकः क्षपकस्तथा ।
 अनिवृत्तिरनिवृत्तिः परिणामवशाद्भवेत् ॥ २६ ॥
 सूक्ष्मत्वेन कषायाणां शमनाक्षपणान्तथा ।
 स्यात्सूक्ष्मसांपरायो हि सूक्ष्मलोभोदयानुगः ॥ २७ ॥
 उपशान्तकषायः स्यात्सर्वमोहोपशान्तितः ।
 भवेत्क्षीणकषायोऽपि मोहस्यात्यन्तसंक्षयात् ॥ २८ ॥
 उत्पन्नकेवलज्ञानो घातिकर्मोदयक्षयात्

सयोगश्चाप्ययोगश्च स्यातां केवलिनावुभौ ॥ २९ ॥

एकाक्षा वादराः सूक्ष्मा अक्षाद्या विकलास्त्रयः ।

संज्ञिनोऽसंज्ञिनश्चैव द्विविधा पञ्चेन्द्रियास्तथा ॥ ३० ॥

पर्याप्ताः सर्वे एवैते सर्वेऽपर्याप्तकास्तथा ।

जीवस्थानविकल्पाः स्युरिति सर्वे चतुर्दशः ॥ ३१ ॥

आहारदेहकरणप्राणापानविभेदतः ।

वचोमनोविभेदाच्च सन्ति पर्याप्तयो हि पद ॥ ३२ ॥

एकाक्षेषु चतस्रः स्युः पूर्वाः शेषेषु पञ्च ताः ।

सर्वा अपि भवन्त्येताः संज्ञिपञ्चेन्द्रियेषु तत् ॥ ३३ ॥

पञ्चेन्द्रियाणि वाक्यायमानसानां बलानि च ।

प्राणापानस्तथायुश्च प्राणाः स्युः प्राणिनां दश ॥ ३४ ॥

कायाक्षायूपि सर्वेषु पर्याप्तेष्वान इष्यते ।

वाग्व्यक्षादिषु पूर्णेषु मनः पर्याप्तसंज्ञिषु ॥ ३५ ॥

आहारस्य भयस्यापि संज्ञा स्थान्मैश्वर्यस्य च ।

परिग्रहस्य चेत्येवं भवेत्संज्ञा चतुर्विधा ॥ ३६ ॥

गत्यक्षकाययोगेषु वेद क्रोधादिवृत्तिषु ।

वृत्तदर्शनलेश्यासु भव्यसम्यक्त्वसंज्ञिषु ।

आहारके च जीवानां मार्गणाः स्युश्चतुर्दशः ॥ ३७ ॥

(पट्पदकम्)

गतिर्भवति जीवानां गतिकर्मविपाकजा ।

श्वभ्रतिथ्यग्नरामर्त्यगतिभेदाच्चतुर्विधा ॥ ३८ ॥

इन्द्रियं लिङ्गमिन्द्रस्य तच्च पञ्चविधं भवेत् ।

ग्रन्थेकं तद्विधाद्द्रव्यभावेन्द्रियविकल्पतः ॥ ३९ ॥

निर्वृत्तिश्चोपकरणं द्रव्येन्द्रियमुदाहृतम् ।

बाह्याभ्यन्तरभेदेन द्वैविध्यमनयोरपि ॥ ४० ॥

नेत्रादीन्द्रियसंस्थानावस्थितानां हि वर्तनम् ।

विशुद्धात्मप्रदेशानां तत्र निर्वृत्तिरान्तरा ॥ ४१ ॥
 तेष्वेवात्मप्रदेशेषु करणव्यपदेशेषु ।
 नामकर्मकृतावस्थः पुद्गलप्रचयोऽपराः ॥ ४२ ॥
 आभ्यन्तरं भवेत्कृष्णशुक्लमण्डलकादिकम् ।
 बाह्योपकरणं त्वक्षिपद्मपत्रद्वयादिकम् ॥ ४३ ॥
 लब्धिस्तथोपयोगश्च भावेन्द्रियमुदाहृतम् ।
 सा लब्धिव्योधिरोधस्य यः क्षयोपशमो भवेत् ॥ ४४ ॥
 स द्रव्येन्द्रियनिर्वृत्तिं प्रति व्याप्तिर्यते यतः ।
 कर्मणो ज्ञानरोधस्य क्षयोपशमहेतुकः ॥ ४५ ॥
 आत्मनः परिणामो यः उपयोगः स कथ्यते ।
 ज्ञानदर्शनभेदेन द्विधा द्वादशधा पुनः ॥ ४६ ॥
 स्पर्शनं रसनं घ्राणं चक्षुः श्रोत्रमतः परम् ।
 इतीन्द्रियाणां पञ्चानां संज्ञानुक्रमनिर्णयः ॥ ४७ ॥
 स्पर्शो रसस्तथा गन्धो वर्णः शब्दो यथाक्रमम् ।
 विज्ञेया विषयास्तेषां मनसस्तु मतं श्रुतम् ॥ ४८ ॥
 रूपं पश्यत्यसंस्पृष्टं स्पृष्टं शब्दं शृणोति तु ।
 बद्धं स्पृष्टं च जानाति स्पर्शं गन्धं तथा रसम् ॥ ४९ ॥
 यवनालमसूरादिमुक्तेन्द्रर्द्धसमाः क्रमात् ।
 श्रोत्राक्षिघ्राणजिह्वाः स्युः स्पर्शनं नैकसंस्थितिः ॥ ५० ॥
 स्थावराणां भवत्येकमेकैकमभिबर्धयेत् ।
 शम्बूककुन्धुमधुपमर्त्यादीनां ततः क्रमात् ॥ ५१ ॥
 स्थावराः स्युः पृथिव्यापस्तेजोवायुर्वनस्पतिः ।
 स्रैः स्रैर्भेदैः समाहोते सर्वं एकेन्द्रियाः स्मृताः ॥ ५२ ॥
 शम्बूकः शङ्ख शुक्तिर्वा गण्डूषदकपर्दकाः ।
 कुक्षिकर्म्यादयश्चैते द्वीन्द्रियाः प्राणिनो मताः ॥ ५३ ॥
 कुन्धुः पिपीलिका कुम्भी वृश्चिकश्चेन्द्रगोपकाः ।

धुणमत्कुणयूकायास्त्रीन्द्रियाः सन्ति जन्तवः ॥ ५४ ॥
 मधुपः कीटको दंशमशको मक्षिकास्तथा ।
 वरदी शलभाद्याश्च भवन्ति चतुरिन्द्रियाः ॥ ५५ ॥
 पञ्चेन्द्रियाश्च मर्त्याः स्युर्नारकास्त्रिदिवौकसः ।
 तिर्यञ्चोऽप्युरगाभोगिपरिसर्पचतुष्पदाः ॥ ५६ ॥
 मसूराम्बूपरसूचीकलापध्वजसन्निभाः ।
 धरासेजोमरुत्काया नानाकारास्तरुस्त्रयाः(?) ॥ ५७ ॥
 मृत्तिका बालुका चैव शर्करा चोपलः शिला ।
 लवणोदयस्तथा ताम्रं त्रपुः सीसकमेव च ॥ ५८ ॥
 रौप्यं सुवर्णं वज्रं च हरितालं च हिङ्गुलं ।
 मनःशिला तथा तुत्थमञ्जनं सप्रवालकम् ॥ ५९ ॥
 किरोलकाध्रुके चैव मणिभेदाश्च वादराः ।
 गोमेदो रुचकाङ्गश्च स्फटिको लोहितः प्रभः ॥ ६० ॥
 वैदूर्यं चन्द्रकान्तश्च जलकान्तो रविप्रभः ।
 गैरिकश्चन्दनश्चैव वर्चूरोरुचकेस्तथा ॥ ६१ ॥
 मोडोमसारगल्लश्च सर्व एते प्रदर्शिताः ।
 पङ्क्तिशत्पृथिवीभेदा भगवन्निर्जिनेश्वरैः ॥ ६२ ॥
 अवश्यायो हिमविन्दुस्तथा शुद्धघनोदके ।
 शीतकाद्याश्च विज्ञेया जीवाः सलिलकायिकाः ॥ ६३ ॥
 ज्वालाङ्गारास्तथार्चिश्च सुर्गुरः शुद्ध एव च ।
 अग्निश्चेत्यादिका ज्ञेया जीवा ज्वलनकायिकाः ॥ ६४ ॥
 महान् घनतनुश्चैव गुक्षामण्डलिरुत्कलिः ।
 वातश्चेत्यादयो ज्ञेया जीवाः पवनकायिकाः ॥ ६५ ॥
 सूलाग्रपर्वकन्दोत्थाः स्कन्धबीजरुहास्तथा ।
 सम्मूर्छिनश्च हरिताः प्रत्येकानन्तकायिकाः ॥ ६६ ॥
 सति वीर्यान्तरायस्य क्षयोपशमसम्भवे ।

योगो ह्यात्मप्रदेशानां परिस्पन्दो निगद्यते ॥ ६७ ॥
 चत्वारो हि मनोवाग्योगायोगानां चतुष्टयम् ।
 काययोगाश्च ससैव योगाः पञ्चदशोदिताः ॥ ६८ ॥
 मनोयोगो भवेत्सत्यो मृपासत्यमृपा तथा ।
 तथा सत्यमृपा चेति मनोयोगश्चतुर्विधः ॥ ६९ ॥
 वचोयोगो भवेत्सत्यो मृपासत्यमृपा तथा ।
 तथा सत्यमृपा चेति वचोयोगश्चतुर्विधः ॥ ७० ॥
 औदारिको वैक्रियकः कायश्चाहारकश्च ते ।
 मिथ्याश्च कर्मणं चैव काययोगोऽपि सप्तधा ॥ ७१ ॥
 औदारिको वैक्रियकस्तथाहारक एव च ।
 तैजसः कर्मणश्चैवं सूक्ष्माः सन्ति यथोत्तरम् ॥ ७२ ॥
 असंख्येयगुणौ स्यातामाद्यादन्यौ प्रदेशतः ।
 यथोत्तरं तथानन्तगुणौ तैजसकर्मणौ ॥ ७३ ॥
 उभौ निरूपयोगौ तौ प्रतिघातविवर्जितौ ।
 सर्वस्थानादिसम्बन्धौ स्यातां तैजसकर्मणौ ॥ ७४ ॥
 तौ भवेतां क्वचिच्छुद्धौ क्वचिदौदारिकाधिकौ ।
 क्वचिद्वैक्रियकोपेतौ तृतीयाद्युतौ क्वचित् ॥ ७५ ॥
 औदारिकशरीरस्य लब्धिप्रत्ययमिष्यते ।
 अन्यादहं तैजसं साधोर्वपुर्वैक्रियकं तथा ॥ ७६ ॥
 औदारिकं शरीरं स्याद्गर्भसम्मूर्छनोद्भवम् ।
 तथा वैक्रियकाख्यं तु जानीयादौपपादिकम् ॥ ७७ ॥
 अव्याधाती शुभः शुद्धः प्राप्तर्देयः प्रजायते ।
 संयतस्य प्रमत्तस्य स खल्वहारकः स्मृतः ॥ ७८ ॥
 भाववेदस्त्रिवेदः स्यान्नोकपायविपाकजः ।
 नामोदयनिमित्तस्तु द्रव्यभेदः स च त्रिधा ॥ ७९ ॥
 द्रव्याजपुंसकानि स्युः श्वाभ्राः सम्मूर्छिनस्तथा ।

पत्यायुपो न देवाश्च त्रिवेदा इतरे पुनः ॥ ८० ॥
 उत्पादः खलु देवीनामैशानो यावदिष्यते ।
 गमनं त्वच्युतं यावत् पुंवेदा हि ततः परम् ॥ ८१ ॥
 चारित्रपरिणामानां कषायः कषणान्गतः ।
 क्रोधोमानस्तथा माया लोभश्चेति चतुर्विधः ॥ ८२ ॥
 तत्त्वार्थस्यावबोधो हि ज्ञानं पञ्चविधं भवेत् ।
 मिथ्यात्वपाककलुषमज्ञानं त्रिविधं पुनः ॥ ८३ ॥
 संयमः खलु चारित्रमोहस्योपशमादिभिः ।
 प्राण्यक्षपरिहारः स्यात् पञ्चधा स च वक्ष्यते ॥ ८४ ॥
 विरताविरतत्वेन संयमासंयमः स्मृतः ।
 प्राणिघाताक्षविषयभावेन स्यादसंयमः ॥ ८५ ॥
 दर्शनावरणस्य स्यात् क्षयोपशमसन्निधौ ।
 आलोचनं पदार्थानां दर्शनं तच्चतुर्विधम् ॥ ८६ ॥
 चक्षुर्दर्शनमेकं स्यादचक्षुर्दर्शनं तथा ।
 अवधिर्दर्शनं चैव तथा केवलदर्शनम् ॥ ८७ ॥
 योगवृत्तिर्भवेत्तेश्या कषायोदयरञ्जिता ।
 भावतो द्रव्यतः कायनामोदयकृताङ्गरुक् ॥ ८८ ॥
 कृष्णा नीलाथकापोता पीता पद्मा तथैव च ।
 शुक्ला चेति भवत्येषा द्विविधा हि पङ्क्तिधा ॥ ८९ ॥
 भव्याभव्यविभेदेन द्विविधा सन्ति जन्तवः ।
 भव्याः सिद्धत्वयोगाः स्युर्विपरीतास्तथापरे ॥ ९० ॥
 सम्यक्तं खलु तत्त्वार्थश्रद्धानं तद्विधा भवेत् ।
 स्यात्सासादनसम्यक्त्वं पाकेऽनन्तानुबन्धिनाम् ॥ ९१ ॥
 सम्यग्मिथ्यात्वपाकेन सम्यग्मिथ्यात्वमिष्यते ।
 मिथ्यात्वमुदयेनोक्तं मिथ्यादर्शनकर्मणः ॥ ९२ ॥
 यो हि शिक्षाक्रियात्मार्थग्राही संज्ञी स उच्यते ।

अतस्तु विपरीतो यः सोऽसंज्ञी कथितो जिनेः ॥ ९३ ॥
 गृह्णाति देहपर्याप्तियोग्यान्यः खलु पुद्गलान् ।
 आहारकः स विज्ञेयस्ततोऽनाहारकोऽन्यथा ॥ ९४ ॥
 अस्वनाहारको योगः समुद्रातगतः परम् ।
 साशनो विग्रहगतौ मिथ्यादृष्टिस्तथावृतः ॥ ९५ ॥
 विग्रहो हि शरीरं स्यात्तदर्थं या गतिर्भवेत् ।
 विशीर्णपूर्वदेहस्य सा विग्रहगतिः स्मृता ॥ ९६ ॥
 जीवस्य विग्रहगतौ कर्मयोगं जिनेश्वराः ।
 प्राहुर्देहान्तरप्राप्तिः कर्मग्रहणकारणम् ॥ ९७ ॥
 जीवानां पञ्चताकाले यो भवान्तरसंकमः ।
 मुक्तानां चोर्जुगमनमनुश्रेणिगतिस्तयोः ॥ ९८ ॥
 सविग्रहाऽविग्रहा च सा विग्रहगतिर्द्विधा ।
 अविग्रहैव मुक्तस्य शेषस्यानियमः पुनः ॥ ९९ ॥
 अविग्रहैकसमया कथितेपुनर्गतिर्जिनैः ।
 अन्या द्विसमया प्रोक्ता पाणिमुक्तैकविग्रहा ॥ १०० ॥
 द्विविग्रहां त्रिसमयां प्राहुर्लङ्गलिकां जिनाः ।
 गोमूत्रिका तु समयैश्चतुर्भिः स्याद्विविग्रहा ॥ १०१ ॥
 समयं पाणिमुक्तायामन्यस्यां समयद्वयम् ।
 तथा गोमूत्रिकायां त्रीननाहारक इष्यते ॥ १०२ ॥
 त्रिविधं जन्म जीवानां सर्वज्ञैः परिभाषितम् ।
 सम्मूर्च्छनात्तथा गर्भादुपपादात्तथैव च ॥ १०३ ॥
 भवन्ति गर्भजन्मानः पोताण्डजजरायुजाः ।
 तथोपपादजन्मानो नारकास्त्रिदिवौकसः ॥ १०४ ॥
 स्युः सम्मूर्च्छनजन्मानः परिशिष्टास्तथाऽपरे ।
 योनयो नव निर्दिष्टास्त्रिविधस्यापि जन्मनः ॥ १०५ ॥
 सच्चित्तशीतविवृता अचित्ताशीतसंवृताः ।

सचित्ताचित्तशीतोष्णौ तथा विवृतसंवृतः ॥ १०६ ॥

योनिर्नारकदेवानामचित्तः कथितो जिनैः ।

गर्भजानां पुनर्मिश्रः शेषाणां त्रिविधो भवेत् ॥ १०७ ॥

उष्णः शीतश्च देवानां नारकाणां च कीर्तितः ।

उष्णोऽग्निकायिकानां तु शेषाणां त्रिविधो भवेत् ॥ १०८ ॥

नारकैकाक्षदेवानां योनिर्भवति संवृतः ।

विवृतो विकलाक्षाणां मिश्रः स्वाद्गर्भजन्मनाम् ॥ १०९ ॥

नित्येतरनिगोतानां भूम्यम्भोवाततेजसाम् ।

सप्त सप्त भयन्त्येषां लक्षाणि दश शास्त्रिणाम् ॥ ११० ॥

पट् तथा विकलाक्षाणां मनुष्याणां चतुर्दश ।

तिर्यग्भारकदेवानामेकैकस्य चतुष्टयम् ।

एवं चतुरशीतिः स्वाल्लक्षाणां जीवयोनयः ॥ १११ ॥

(पट्पदम्)

द्वाविंशतिस्तथा सप्त त्रीणि सप्त यथाक्रमम् ।

कोटीलक्षाणि भूम्यम्भस्तेजोऽनिलशरीरिणाम् ॥ ११२ ॥

वनस्पतिशरीराणां तान्यष्टाविंशतिः स्मृताः ।

स्युर्द्वित्रिचतुरक्षाणां सप्ताष्ट नव च क्रमात् ॥ ११३ ॥

तानि द्वादश साद्धानि भवन्ति जलचारिणाम् ।

नवाहिपरिसर्पाणां गवादीनां तथा दश ॥ ११४ ॥

वीनां द्वादश तानि स्युश्चतुर्दश नृणामपि ।

पङ्क्तिविंशतिः सुराणां तु श्वाभ्राणां पञ्चविंशतिः ॥ ११५ ॥

कुलानां कोटीलक्षाणि नवतिर्नवभिस्तथा ।

पञ्चायुतानि कोटीनां कोटिकोटी च मीलनात् ॥ ११६ ॥

द्वाविंशतिर्भुवां सप्त पयसां दश शास्त्रिणाम् ।

नभस्वतां पुनस्त्रीणि वीनां द्वासप्ततिस्तथा ॥ ११७ ॥

उरगाणां द्विसंयुक्ता चत्वारिंशल्लक्षकर्मतः ।

आशुर्वर्षसहस्राणि सर्वेषां परिभाषितम् ॥ ११८ ॥
 दिनान्येकोनपञ्चाशद्व्यक्षाणां त्रीणि तेजसः ।
 पण्मासाश्चतुरक्षाणां भवत्यायुः प्रकर्षतः ॥ ११९ ॥
 नवायुः परिसर्पाणां पूर्वाङ्गानि प्रकर्षतः ।
 व्यक्षाणां द्वादशाब्दानि जीवितं स्यात्प्रकर्षतः ॥ १२० ॥
 असंशिनस्तथा मत्स्याः कर्मभूजाश्चतुष्पदाः ।
 मनुष्याश्चैव जीवन्ति पूर्वकोटिं प्रकर्षतः ॥ १२१ ॥
 एकं द्वे त्रीणि पत्यानि नृतिरश्वा यथाक्रमम् ।
 जघन्यमध्यमोः कृष्टभोगभूमिषु जीवितम् ॥
 कुभोगभूमिजानां तु पत्यमेकं तु जीवितम् ॥ १२२ ॥
 (पद्मदम् ।)

एकं त्रीणि तथा सप्त दश सप्तदशेति च ।
 द्वाविंशतिस्त्रयस्त्रिंशद् धर्मादिषु यथाक्रमम् ॥ १२३ ॥
 स्यात्सागरोपमाण्यायुर्नारकाणां प्रकर्षतः ।
 दशवर्षसहस्राणि धर्मायां तु जघन्यतः ॥ १२४ ॥
 वंशादिषु तु तान्येकं त्रीणि सप्त तथा दश ।
 तथा सप्तदश व्याघ्रा विंशतिश्च यथोत्तरम् ॥ १२५ ॥
 भावनानां भवत्यायुः प्रकृष्टं सागरोपमम् ।
 दशवर्षसहस्रं तु जघन्यं परिभाषितम् ॥ १२६ ॥
 पत्योपमं भवत्यायुः सातिरेकं प्रकर्षतः ।
 दशवर्षसहस्रं तु व्यन्तराणां जघन्यतः ॥ १२७ ॥
 पत्योपमं भवत्यायुः सातिरेकं प्रकर्षतः ।
 पत्योपमाष्टभागस्तु ज्योतिष्काणां जघन्यतः ॥ १२८ ॥
 द्वयोर्द्वयोरुभौ सप्त दश चैव चतुर्दश ।
 षोडशाष्टादशाप्येते सातिरेकाः पयोधयः ॥ १२९ ॥
 समुद्रा विंशतिश्चैव तेषां द्वाविंशतिस्तथा ।

सौधर्मादिषु देवानां भवत्यायुः प्रकर्षतः ॥ १३० ॥
 एकैकं वर्द्धयेदङ्घ्रिं नवग्रैवेयकेष्वतः ।
 नवस्वनुदिशेषु स्याद्वात्रिंशदविशेषतः ॥ १३१ ॥
 त्रयस्त्रिंशत्समुद्राणां विजयादिषु पञ्चसु ।
 साधिकं पत्यमायुः स्यात्सौधर्मेशानयोर्द्वयोः ॥ १३२ ॥
 परतः परतः पूर्वं शेषेषु च जघन्यतः ।
 आयुः सर्वार्थसिद्धौ तु जघन्यं नैव विद्यते ॥ १३३ ॥
 अन्यत्रानपमृत्युभ्यः सर्वेषामपि देहिनाम् ।
 अन्तर्मुहूर्त्तमित्येषां जघन्येनायुरिष्यते ॥ १३४ ॥
 असङ्ख्येयसमायुष्काश्चरमोत्तममूर्त्तयः ।
 देवाश्च नारकाश्चेषामपमृत्युर्न विद्यते ॥ १३५ ॥
 घर्मायां सप्त चापानि सपादं च करत्रयम् ।
 उत्सेधः स्यात्ततोऽन्यासु द्विगुणो द्विगुणो हि सः ॥ १३६ ॥
 शतानि पञ्च चापानां पञ्चविंशतिरेव च ।
 प्रकर्षेण मनुष्याणामुत्सेधः कर्मभूमिषु ॥ १३७ ॥
 एकः क्रोशो जघन्यासु द्वौ क्रोशौ मध्यमासु च ।
 क्रोशत्रयं प्रकृष्टासु भोगभूषु समुन्नतिः ॥ १३८ ॥
 ज्योतिष्काणां स्मृताः सप्तासुराणां पञ्चविंशतिः ।
 शेषभावनभौमानां कोदण्डानि दशोन्नतिः ॥ १३९ ॥
 द्वयोः सप्त द्वयोः षड् च हस्ताः पञ्च चतुर्थतः ।
 ततश्चतुर्षु चत्वारः सार्द्धाश्चातो द्वयोस्त्रयः ॥ १४० ॥
 द्वयोस्त्रयश्च कल्पेषु समुत्सेधः सुधाशिनाम् ।
 अधोग्रैवेयकेषु स्यात्सार्द्धं हस्तद्वयं यथा ॥ १४१ ॥
 हस्तद्वितयमुत्सेधो मध्यग्रैवेयकेषु तु ।
 अन्यग्रैवेयकेषु स्याद्वस्त्रोऽध्यर्द्धसमुन्नतिः ।
 एकहस्तसमुत्सेधो विजयादिषु पञ्चसु ॥ १४२ ॥ (५८५२म्)

योजनानां सहस्रं तु सातिरेकं प्रकर्षतः ।
 एकेन्द्रियस्य देहः स्याद्विज्ञेयः स च पद्मिनि ॥ १४३ ॥
 त्रिकोशः कथितः कुम्भी शङ्खो द्वादशयोजनः ।
 सहस्रयोजनो मत्स्यो मधुपञ्चकयोजनः ॥ १४४ ॥
 असङ्ख्याततमो भागो यावानस्यङ्गुलस्य तु ।
 एकाक्षादिषु सर्वेषु देहस्तावान् जघन्यतः ॥ १४५ ॥
 धर्मासंज्ञिनो यान्ति वंशान्ताश्च सरीसृपाः ।
 शैलान्ते च विहङ्गाश्च अक्षनान्ताश्च भोगिनः ॥ १४६ ॥
 तामरिष्टां च सिंहास्तु मध्वन्यास्तु योषितः ।
 नरा मत्स्याश्च गच्छन्ति माघवीं तांश्च पापिनः ॥ १४७ ॥
 न लभन्ते मनुष्यत्वं सप्तम्या निर्गताः क्षितेः ।
 तिर्यकत्वे च समुत्पद्य नरकं यान्ति ते पुनः ॥ १४८ ॥
 मध्या मनुष्यलाभेन पृथ्वा भूमेर्विनिर्गताः ।
 संयमं तु पुनः पुण्यं नामुवन्तीति निश्चयः ॥ १४९ ॥
 निर्गताः खलु पञ्चम्या लभन्ते केचन ब्रह्म ।
 प्रयान्ति न पुनर्मुक्तिं भावसंक्लेशयोगतः ॥ १५० ॥
 लभन्ते निर्वृतिं केचिच्चतुर्थ्या निर्गताः क्षितेः ।
 न पुनः प्राप्नुवन्त्येव पवित्रां तीर्थकर्तृताम् ॥ १५१ ॥
 लभन्ते तीर्थकर्तृत्वं ततोऽन्याऽभ्यो विनिर्गताः ।
 निर्गत्य नारका न स्युर्वलकेशवचक्रिणः ॥ १५२ ॥
 सर्वे पर्याप्तका जीवाः सूक्ष्मकायाश्च तैजसाः ।
 वायवो संज्ञिनश्चैषां न तिर्यग्भ्यो विनिर्गमः ॥ १५३ ॥
 त्रयाणां खलु कायानां विकलानामसंज्ञिनाम् ।
 मानवानां तिरश्चां वाऽविरुद्धः संक्रमो मिथः ॥ १५४ ॥
 नारकाणां सुराणां च विरुद्धः संक्रमो मिथः ।

मारको न हि देवः स्यान्न देवो नारको भवेत् ॥ १५५ ॥
 भूम्यापः स्थूलपर्याप्ताः प्रत्येकाङ्गवनस्पतिः ।
 तिर्यग्मानुषदेवानां जन्मैषां परिकीर्तितम् ॥ १५६ ॥
 सर्वेऽपि तैजसा जीवाः सर्वे चानिलकायिकाः ।
 मनुजेषु न जायन्ते ध्रुवं जन्मन्यनन्तरे ॥ १५७ ॥
 पूर्णासंज्ञितिरश्चामविरुद्धं जन्म जातुचित् ।
 नारकामरतिर्यक्षु नृषु वा न तु सर्वतः ॥ १५८ ॥
 सङ्ख्यातीतायुषां मर्त्यतिरश्चां तेभ्य एव तु ।
 सङ्ख्यातवर्षजीविभ्यः संज्ञिभ्यो जन्मसंमृतम् ॥ १५९ ॥
 सङ्ख्यातीतायुषां नूनं देवेष्वेवास्ति संक्रमः ।
 निसर्गेण भवेत्तेषां यतो मन्दकपायता ॥ १६० ॥
 शलाकापुरुषा नैव सन्त्यनन्तरजन्मनि ।
 तिर्यञ्चो मानुषाश्चैव भाज्याः सिद्धगता तु ते ॥ १६१ ॥
 ये मिध्यादृष्ट्यो जीवाः संज्ञिनोऽसंज्ञिनोऽथवा ।
 व्यन्तरास्ते प्रजायन्ते तथा भवनवासिनः ॥ १६२ ॥
 सङ्ख्यातीतायुषो मर्त्यास्तिर्यञ्चश्चाप्यसदृशः ।
 उक्लृष्टास्तापसाश्चैव यान्ति ज्योतिष्कदेवताम् ॥ १६३ ॥
 ब्रह्मलोके प्रजायन्ते परिव्राजः प्रकर्षतः ।
 आजीवास्तु सहस्रारं प्रकर्षेण प्रयान्ति हि ॥ १६४ ॥
 उत्पद्यन्ते सहस्रारे तिर्यञ्चो व्रतसंयुताः ।
 अत्रैव हि प्रजायन्ते सम्यक्त्वाराधका नराः ॥ १६५ ॥
 न विद्यते परं ह्यस्मादुपपादोऽन्यलिङ्गिनाम् ।
 निर्ग्रन्थश्चावका ये ते जायन्ते यावदच्युतम् ॥ १६६ ॥
 धृत्वा निर्ग्रन्थलिङ्गं ये प्रकृष्टं कुर्वते तपः ।
 अन्त्यग्रेवेयकं यावदभङ्ग्याः खलु यान्ति ते ॥ १६७ ॥
 यावत्सर्वार्थसिद्धिं तु निर्ग्रन्था हि ततः परम् ।

उत्पद्यन्ते तपोयुक्ता रत्नत्रयपवित्रिताः ॥ १६८ ॥
 भाज्या एकेन्द्रियत्वेन देवा ऐशानतश्च्युताः ।
 तिर्यक्त्वमानुषत्वाभ्यामासहस्रारतः पुनः ॥ १६९ ॥
 ततः परं तु ये देवास्ते सर्वेऽनन्तरे भवे ।
 उत्पद्यन्ते मनुष्येषु न हि तिर्यक्षु जातुचित् ॥ १७० ॥
 शलाकापुरुषा न स्युर्भौमज्योतिष्कभावनाः ।
 अनन्तरभवे तेषां भाज्या भवति निर्वृत्तिः ॥ १७१ ॥
 ततः परं विकल्प्यन्ते यावद्वैवेयकं सुराः ।
 शलाकापुरुषत्वेन निर्वाणगमनेन च ॥ १७२ ॥
 तीर्थेशरामचक्रित्वे निर्वाणगमनेन च ।
 च्युताः सन्तो विकल्प्यन्तेऽनुदिशानुत्तरामराः ॥ १७३ ॥
 भाज्यास्तीर्थेशचक्रित्वे च्युताः सर्वार्थसिद्धितः ।
 विकल्पारामभावेऽपि सिध्यन्ति नियमात्पुनः ॥ १७४ ॥
 दक्षिणेन्द्रास्तथा लोकपाला लौकान्तिकाः शची ।
 शक्रश्च नियमाच्युत्वा सर्वे ते यान्ति निर्वृत्तिम् ॥ १७५ ॥
 धर्माधर्मास्तिकायाभ्यां व्याप्तः कालाणुभिस्तथा ।
 व्योम्नि पुद्गलसंज्ञो लोकः स्यात् क्षेत्रमात्मनाम् ॥ १७६ ॥
 अधो वेद्यासनाकारो मध्येऽसौ शङ्खरीसमः ।
 ऊर्ध्वं मृदङ्गसंस्थानो लोकः सर्वज्ञवर्णितः ॥ १७७ ॥
 सर्वसामान्यतो लोकस्तिरश्चां क्षेत्रमिष्यते ।
 श्चाभ्रमानुषदेवानामथातस्तद्विभज्यते ॥ १७८ ॥
 अधोभागे हि लोकस्य सन्ति रत्नप्रभादयः ।
 घनाम्बुपवनाकाशे प्रतिष्ठाः सप्तभूमयः ॥ १७९ ॥
 रत्नप्रभादिमा भूमिस्ततोऽधः शर्कराप्रभा ।
 स्याद्वालुकाप्रभातोऽधस्तातः पङ्कप्रभा मता ॥ १८० ॥
 ततो भूमप्रभाधस्तात्ततोऽधस्तात्तमःप्रभा ।

तमस्तमःप्रभातोऽधो भुवामित्थं व्यवस्थितिः ॥ १८१ ॥
 त्रिंशत्तरकलक्षाणि भवन्त्युपरिमक्षितौ ।
 अधः पञ्चकृतिसत्त्वास्ततोऽधो दशपञ्च च ॥ १८२ ॥
 ततोऽधो दशलक्षाणि त्रीणि लक्षाण्यधस्ततः ।
 पञ्चोनं लक्षमेकं तु ततोऽधः पञ्च तान्यतः ॥ १८३ ॥
 परिणामवपुर्लेश्यावेदनाविक्रियादिभिः ।
 अत्यन्तमद्भुभैर्जीवा भवन्त्येतेषु नारकाः ॥ १८४ ॥
 अन्योन्योदीरितासद्यदुःखभाजो भवन्ति ते ।
 संक्रिष्टासुरनिर्वृत्तदुःखाश्चोर्द्ध्वक्षितित्रये ॥ १८५ ॥
 पाकात्तरकगत्यास्ते तथा च नरकायुपः ।
 भुञ्जन्ते दुःकृतं घोरं चिरं सप्तक्षितिस्थिताः ॥ १८६ ॥
 मध्यभागे तु लोकस्य तिर्यक्प्रचयवर्द्धिनः ।
 असङ्ख्याः शुभनामानो भवन्ति द्वीपसागराः ॥ १८७ ॥
 जम्बूद्वीपोऽस्ति तन्मध्ये लक्षयोजनविस्तरः ।
 आदित्यमण्डलाकारो बहुमध्यस्थमन्दरः ॥ १८८ ॥
 द्विगुणद्विगुणेनातो विष्कम्भेणार्णवादयः ।
 पूर्वं पूर्वं परिक्षिप्य वलयाकृतयः स्थिताः ॥ १८९ ॥
 जम्बूद्वीपं परिक्षिप्य लवणोदः स्थितोऽर्णवः ।
 द्वीपस्तु धातकीखण्डस्तं परिक्षिप्य संस्थितः ॥ १९० ॥
 आवेष्ट्य धातकीखण्डं स्थितः कालोदसागरः ।
 आवेष्ट्य पुष्करद्वीपः स्थितः कालोदसागरम् ॥ १९१ ॥
 परिपाट्यानया ज्ञेयाः स्वयम्भूरमणोदधिः ।
 यावज्जिनाज्ञया भव्यैरसङ्ख्या द्वीपसागराः ॥ १९२ ॥
 सप्त क्षेत्राणि भरतस्तथा हैमवतो हरिः ।
 विदेहो रम्यकश्चैव हैरण्यवत एव च ।
 ऐरावतश्च तिष्ठन्ति जम्बूद्वीपे यथाक्रमम् ॥ १९३ ॥ (पदपदम् ।)

पार्श्वेषु मणिभिश्चित्रा ऊर्ध्वाधस्तुल्यविस्तराः ।
 तद्विभागकराः षट् स्युः शैलाः पूर्वापरायताः ॥ १९४ ॥
 हिमवान्महाहिमवान्निपधो नीलरुक्मिणौ ।
 शिखरी चेति संचिन्त्या एते वर्षधराद्वयः ॥ १९५ ॥
 कनकार्जुनकल्याणवैदूर्यार्जुनकाञ्चनैः ।
 यथाक्रमेण निर्द्वत्ताश्चिन्त्यास्ते षण्महीधराः ॥ १९६ ॥
 पद्मस्तथा महापद्मस्तिग्मिष्ठः केशरी तथा ।
 पुण्डरीको महान् क्षुद्रो हृदा वर्षधराद्विषु ॥ १९७ ॥
 सहस्रयोजनायाम् आद्यस्तस्यार्द्धविस्तरः ।
 द्वितीयो द्विगुणस्तस्मात्तृतीयो द्विगुणस्ततः ॥ १९८ ॥
 उत्तरा दक्षिणस्तुत्या निम्नास्ते दशयोजनाम् ।
 प्रथमे परिमाणेन योजनं पुष्करं हृदे ॥ १९९ ॥
 द्विचतुर्योजनं ज्ञेयं तद्वितीयतृतीययोः ।
 अपाच्यवदुदीच्यानां पुष्कराणां प्रमाश्रिताः ॥ २०० ॥
 श्रीश्च द्वीश्च धृतिः कीर्त्तिर्बुद्धिर्लक्ष्मीश्च देवताः ।
 पत्न्योपमायुपक्षेषु पर्वत्सामानिकान्विताः ॥ २०१ ॥
 गङ्गासिन्धू उभे रोहिद्रोहितास्ये तथैव च ।
 स्रो हरिद्वरिकान्ते च शीताशीतोदके तथा ॥ २०२ ॥
 स्रो नारीनरकान्ते च सुवर्णार्जुनकूलिके ।
 रक्तारक्तोदके च स्रो द्वे द्वे क्षेत्रे च निम्नगे ॥ २०३ ॥
 पूर्वसागरगामिन्यः पूर्वा नद्यो द्वयोर्द्वयोः ।
 पश्चिमार्णवगामिन्यः पश्चिमास्तु तयोर्मताः ॥ २०४ ॥
 गङ्गासिन्धुपरीवारः सहस्राणि चतुर्दश ।
 नदीनां द्विगुणास्त्रिगुणास्ततोऽर्द्धार्द्धहापनम् ॥ २०५ ॥
 दशोनद्विशतीभक्तो जम्बूद्वीपस्य विस्तरः ।

विस्तारो भरतस्यासौ दक्षिणोत्तरतः स्मृतः ॥ २०६ ॥

द्विगुणद्विगुणा वर्षधरवर्षास्ततो मताः ।

आविदेहात्तस्तु स्युरुत्तरा दक्षिणैः समाः ॥ २०७ ॥

उत्सर्पिण्यवसर्पिण्यौ पदसमे वृद्धिद्वानिदे ।

भरतैरावतौ मुक्त्वा नान्यत्र भवतः क्वचित् ॥ २०८ ॥

जम्बूद्वीपोक्तसंख्याभ्यो वर्षा वर्षधरा अपि ।

द्विगुणा धातकीखण्डे पुष्करार्द्धे च निश्चिताः ॥ २०९ ॥

पुष्करद्वीपमध्यस्थो मानुपोत्तरपर्वतः ।

श्रूयते वलयाकारस्तस्य प्रागेव मानुपाः ॥ २१० ॥

द्वीपेष्वर्धतृतीयेषु द्वयोश्चापि समुद्रयोः ।

निवासोऽत्र मनुष्याणामत एव नियम्यते ॥ २११ ॥

आर्यम्लेच्छविभेदेन द्विविधास्ते तु मानुपाः ।

आर्यखण्डोद्भवा आर्या म्लेच्छाः केचिच्छकादयः ।

म्लेच्छखण्डोद्भवा म्लेच्छा अन्तरद्वीपजा अपि ॥ २१२ ॥

पदपदम् ।

भावनव्यन्तरज्योतिर्वैमानिकविभेदतः ।

देवाश्चतुर्णिकायाः स्युर्नामकर्मविशेषतः ॥ २१३ ॥

दशधा भावना देवा अष्टधा व्यन्तराः स्मृताः ।

ज्योतिष्काः पञ्चधा ज्ञेयाः सर्वे वैमानिका द्विधा ॥ २१४ ॥

नागासुरसुपर्णाग्निदिग्वातस्तनितोदधिः ।

द्वीपविद्युत्कुमाराख्या दशधा भावना स्मृताः ॥ २१५ ॥

किन्नराः किम्पुरुषाश्च गन्धर्वाश्च महोरगाः ।

यक्षराक्षसभूताश्च पिशाचा व्यन्तराः स्मृताः ॥ २१६ ॥

सूर्याचन्द्रमसौ चैव ग्रहनक्षत्रतारकाः ।

ज्योतिष्काः पञ्चधा द्वेधा ते चलाचलभेदतः ॥ २१७ ॥

कल्पोत्पन्नास्तथा कल्पातीता वैमानिका द्विधा ।

इन्द्राः सामानिकाश्चैव त्रायस्त्रिंशश्च पार्षदाः ॥ २१८ ॥
 आत्मरक्षास्तथा लोकपालानीकप्रकीर्णकाः ।
 क्लिष्टिपा आभियोग्याश्च भेदाः प्रतिनिकायकाः ॥ २१९ ॥
 त्रायस्त्रिंशैस्तथा लोकपालैर्विरहिताः परे ।
 व्यन्तरज्योतिषामष्टौ भेदाः सन्तीति निश्चिताः ॥ २२० ॥
 पूर्वे कायप्रवीचारा व्याप्यैशानं सुराः स्मृताः ।
 स्पर्शरूपध्वनिस्वान्तप्रवीचारास्ततः परे ।
 ततः परेऽप्रवीचाराः कामक्लेशाल्पभावतः ॥ २२१ ॥ पद्मपदम् ।
 घर्मायाः प्रथमे भागे द्वितीयेऽपि च कानिचित् ।
 भवनानि प्रसिद्धानि वसन्त्येतेषु भावनाः ॥ २२२ ॥
 रत्नप्रभाभुवो मध्ये तथोपरितलेऽपि च ।
 विविधेष्वन्तरेष्वत्र व्यन्तरा निवसन्ति ते ॥ २२३ ॥
 उपरिष्ठान्महीभागात् पटलेषु नभोऽङ्गणे ।
 तिर्यग्लोकं समाच्छाद्य ज्योतिष्का निवसन्ति ते ॥ २२४ ॥
 ये तु वैमानिका देवा ऊर्ध्वलोके वसन्ति ते ।
 उपर्युपरि तिष्ठन्तु विमानप्रतरेष्विह ॥ २२५ ॥
 ऊर्ध्वभागे हि लोकस्य त्रिपष्टिः प्रतराः स्मृताः ।
 विमानैरिन्द्रकैर्युक्ताः श्रेणीबद्धैः प्रकीर्णकैः ॥ २२६ ॥
 सौधमैशानकल्पौ द्वौ तथा सानत्कुमारकः ।
 माहेन्द्रश्च प्रसिद्धौ द्वौ ब्रह्मब्रह्मोत्तराबुभौ ॥ २२७ ॥
 उभौ लान्तवकापिष्टौ शुक्रशुक्रौ महास्वनौ ।
 द्वौ सतारसहस्रारावानतप्राणताबुभौ ॥ २२८ ॥
 आरणाच्युतनामानौ द्वौ कल्पाश्चेति षोडश ।
 प्रैवेयाणि नवातोऽतो नवानुदिशचक्रकम् ॥ २२९ ॥
 विजयं वैजयन्तं च जयन्तमपराजितम् ।
 सर्वार्थसिद्धिरित्येषां पञ्चानां प्रतरोऽन्तिमः ॥ २३० ॥

एषु वैमानिका देवा जायमानाः स्वकर्मभिः ।
 युतिलेइयाविशुद्धायुरिन्द्रियावधिगोचरैः ॥ २३१ ॥
 तथा सुखप्रभावाभ्यामुपर्युपरितोऽधिकाः ।
 हीनास्तथैव ते मानगतिदेहपरिमहैः ॥ २३२ ॥
 इति संसारिणां क्षेत्रं सर्वलोकः प्रकीर्तितः ।
 सिद्धानां तु पुनः क्षेत्रमूर्ध्वलोकान्त इष्यते ॥ २३३ ॥
 सामान्यादेकधा जीवो बद्धो मुक्तस्ततो द्विधा ।
 स एवासिद्धनोसिद्धसिद्धत्वात् कीर्त्यते त्रिधा ॥ २३४ ॥
 आश्रितिर्यग्ररामर्त्यविकल्पात् स चतुर्विधः ।
 प्रशमक्षयतद्बुद्धः परिणामोदयो भवेत् ॥ २३५ ॥
 भावः पञ्चविधत्वात्स पञ्चभेदः प्ररूप्यते ।
 षण्मार्गगमनात्पोढा सप्तधा सप्तभङ्गतः ॥ २३६ ॥
 अष्टधाष्टगुणात्मत्वादष्टकर्मकृतोऽपि च ।
 पदार्थनवकाल्मस्वान्नवधा दशधा तु सः ।
 दशजीवभिदात्मत्वादिति चिन्त्यं यथागमम् ॥ २३७ ॥ षट्पदम् ।
 इत्येतजीवतत्त्वं यः श्रद्धते चेत्युपेक्षते ।
 शेषतत्त्वैः समं पङ्क्तिः स हि निर्वाणभागभवेत् ॥ २३८ ॥
 इति जीवतत्त्ववर्णनम् ॥ २ ॥

अनन्तकेवलज्योतिःप्रकाशितजगद्वयान् ।

प्रणिपत्य जिनान् सर्वानजीवाः संप्रचक्ष्यते ॥ १ ॥

धर्माधर्मावथाकाशं तथा कालश्च पुद्गलाः ।

अजीवाः खलु पञ्चैते निर्दिष्टाः सर्वदर्शिभिः ॥ २ ॥

एते धर्मादयः पञ्च जीवाश्च प्रोक्तलक्षणाः ।

पद द्रव्याणि निगद्यन्ते द्रव्ययाथात्म्यवेदिभिः ॥ ३ ॥

विना कालेन शेषाणि द्रव्याणि जिनपुरुषैः ।

पञ्चास्तिकायाः कथिताः प्रदेशानां बहुत्वतः ॥ ४ ॥

समुत्पादव्ययधौव्यलक्षणं क्षीणकल्मषाः ।
 गुणपर्ययवद्द्रव्यं वदन्ति जिनपुङ्गवाः ॥ ५ ॥
 द्रव्यस्य स्वात्समुत्पादश्चेतनस्येतरस्य च ।
 भावान्तरपरिप्राप्तिर्निजां जातिमनुव्रततः ॥ ६ ॥
 स्वजातेरविरोधेन द्रव्यस्य द्विविधस्य हि ।
 विगमः पूर्वभावस्य व्यय इत्यभिधीयते ॥ ७ ॥
 समुत्पादव्ययाभावो यो हि द्रव्यस्य दृश्यते ।
 अनादिना स्वभावेन तद्ग्रीव्यं भुवते जिनाः ॥ ८ ॥
 गुणो द्रव्यविधानं स्यात् पर्यायो द्रव्यविक्रिया ।
 द्रव्यं व्युत्सिद्धं स्यात्समुदायस्तयोर्द्वयोः ॥ ९ ॥
 सामान्यमन्वयोत्सर्गो शब्दाः स्युर्गुणवाचकाः ।
 व्यतिरेको विशेषश्च भेदः पर्यायवाचकाः ॥ १० ॥
 गुणैर्विना न च द्रव्यं विना द्रव्याच्च नो गुणाः ।
 द्रव्यस्य च गुणानां च तस्मादव्यतिरिक्तता ॥ ११ ॥
 न पर्यायाद्विना द्रव्यं विना द्रव्याच्च पर्ययः ।
 षट्पञ्चनन्यभूतत्वं द्वयोरपि महर्षयः ॥ १२ ॥
 न च नाशोऽस्ति भावस्य न चाभावस्य सम्भवः ।
 भावाः कुर्युर्व्ययोत्पादौ पर्यायेषु गुणेषु च ॥ १३ ॥
 द्रव्याण्येतानि नित्यानि तद्भावाच्च व्ययन्ति यत् ।
 प्रत्यभिज्ञानहेतुत्वं तद्भावस्तु निगद्यते ॥ १४ ॥
 इयत्तां नातिवर्तन्ते यतः पडिति जातुचित् ।
 अचस्थितत्वमेतेषां कथयन्ति ततो जिनाः ॥ १५ ॥
 शब्दरूपरसस्पर्शगन्धात्यन्तव्युदासतः ।
 पञ्च द्रव्याण्यरूपाणि रूपिणः पुद्गलाः पुनः ॥ १६ ॥
 धर्माधर्मान्तरिक्षाणां द्रव्यमेकत्वमिष्यते ।
 कालपुद्गलजीवानामनेकद्रव्यता मता ॥ १७ ॥

धर्माधर्मौ नभः कालश्चत्वारः सन्ति निःक्रियाः ।
 जीवाश्च पुद्गलाश्चैव भवन्त्येतेषु सक्रियाः ॥ १८ ॥
 एकस्य जीवद्रव्यस्य धर्माधर्मास्तिकाययोः ।
 असङ्ख्येयप्रदेशस्त्वमेतेषां कथितं पृथक् ॥ १९ ॥
 सङ्ख्येयाश्चाप्यसङ्ख्येया अनन्ता यदि वा पुनः ।
 पुद्गलानां प्रदेशाः स्युरनन्ता वियतस्तु ते ॥ २० ॥
 कालस्य परिमाणस्तु द्वयोरप्येतयोः किल ।
 एकप्रदेशमात्रत्वादप्रदेशत्वमिष्यते ॥ २१ ॥
 लोकाकाशेऽवगाहः स्याद्रव्याणां न पुनर्वहिः ।
 लोकालोकविभागः स्यादत एवाम्बरस्य हि ॥ २२ ॥
 लोकाकाशे समस्तेऽपि धर्माधर्मास्तिकाययोः ।
 तिलेषु तैलवत्यादुरवगाहं महर्षयः ॥ २३ ॥
 संहाराच्च विसर्पाच्च प्रदेशानां प्रदीपवत् ।
 जीवस्तु तदसंख्येयभागादीनवगाहते ॥ २४ ॥
 लोकाकाशस्य तस्यैकप्रदेशादींस्तथा पुनः ।
 पुद्गला अवगाहन्ते इति सर्वज्ञशासनम् ॥ २५ ॥
 अवगाहनसामर्थ्यात्सूक्ष्मत्वपरिणामिनः ।
 तिष्ठन्त्येकप्रदेशेऽपि बहवोऽपि हि पुद्गलाः ॥ २६ ॥
 एकापवरकेऽनेकप्रकाशस्थितिदर्शनात् ।
 न च क्षेत्रविभागः स्यान्न चैक्यमवगाहिनाम् ॥ २७ ॥
 अल्पेऽधिकरणे द्रव्यं महीयो नावतिष्ठते ।
 इदं न क्षमते युक्तिं दुःशिक्षितकृतं वचः ॥ २८ ॥
 अल्पक्षेत्रे स्थितिर्दृष्टा प्रचयस्य विशेषतः ।
 पुद्गलानां बहूनां हि करीपपटलादिषु ॥ २९ ॥
 धर्मस्य गतिरत्र स्यादधर्मस्य स्थितिर्भवेत् ।
 उपकारोऽवगाहस्तु नभसः परिकीर्तितः ॥ ३० ॥

पुद्गलानां शरीरं वाक् प्राणापानौ तथा मनः ।
 उपकारः सुखं दुःखं जीवितं मरणं तथा ॥ ३१ ॥
 परस्परस्य जीवानामुपकारो निगद्यते ।
 उपकारस्तु कालस्य वर्तना परिकीर्तिता ॥ ३२ ॥
 क्रियापरिणतानां यः स्वयमेव क्रियावताम् ।
 आदधाति सहायत्वं स धर्मः परिगीयते ॥ ३३ ॥
 जीवानां पुद्गलानां च कर्तव्ये गत्युपग्रहे ।
 जलवन्मरस्यगमने धर्मः साधारणाश्रयः ॥ ३४ ॥
 स्थित्या परिणतानां तु सचिवत्वं दधाति यः ।
 तमधर्मं जिनाः प्राहुर्निरावरणदर्शनाः ॥ ३५ ॥
 जीवानां पुद्गलानां च कर्तव्ये स्थित्युपग्रहे ।
 साधारणाश्रयो धर्मः पृथिवीव गवां स्थितौ ॥ ३६ ॥
 आकाशान्तेऽत्र द्रव्याणि स्वयमाकाशतेऽथवा ।
 द्रव्याणामवकाशं वा करोत्याकाशमस्त्यतः ॥ ३७ ॥
 जीवानां पुद्गलानां च कालस्याधर्मधर्मयोः ।
 अवगाहनहेतुत्वं तदिदं प्रतिपद्यते ॥ ३८ ॥
 क्रियाहेतुत्वमेतेषां निःक्रियाणां न हीयते ।
 यतः खलु बलाधानमाश्रमत्र विवक्षितम् ॥ ३९ ॥
 स कालो यन्निमित्ताः स्युः परिणामादिवृत्तयः ।
 वर्तनालक्षणं तस्य कथयन्ति विपश्चितः ॥ ४० ॥
 अन्तर्नीतैकसमया प्रतिद्रव्यविपर्ययम् ।
 अनुभूतिः स्वसत्तायाः स्मृता सा खलु वर्तना ॥ ४१ ॥
 आत्मना वर्तमानानां द्रव्याणां निजपर्ययैः ।
 वर्तनाकरणात्कालो भजते हेतुकर्तृताम् ॥ ४२ ॥
 न चास्य हेतुकर्तृत्वं निःक्रियस्य विरुध्यते ।
 यतो निमित्तमात्रेऽपि हेतुकर्तृत्वमिष्यते ॥ ४३ ॥

एकैकवृत्त्या प्रत्येकमणवस्तस्य निःक्रियाः ।
 लोकाकाशप्रदेशेषु रत्नराशिरिव स्थिताः ॥ ४४ ॥
 व्यावहारिककालस्य परिणामस्तथा क्रिया ।
 परत्वं चापरत्वं च लिङ्गान्याहुर्महर्षयः ॥ ४५ ॥
 स्वजातेरविरोधेन विकारो यो हि वस्तुनः ।
 परिणामः स निर्दिष्टोऽपरिस्पन्दात्मको जिनैः ॥ ४६ ॥
 प्रयोगवित्तसाभ्यां या निमित्ताभ्यां प्रजायते ।
 द्रव्यस्य सा परिज्ञेया परिस्पन्दात्मिका क्रिया ॥ ४७ ॥
 परत्वं विप्रकृष्टत्वमितरत्सन्निकृष्टता ।
 ते च कालकृते ग्राह्ये कालप्रकरणादिह ॥ ४८ ॥
 ज्योतिर्गतिपरिच्छिन्ना मनुष्यक्षेत्रवर्त्यसौ ।
 यतो न हि बहिस्तस्माज्ज्योतिषां गतिरिष्यते ॥ ४९ ॥
 भूतश्च वर्तमानश्च भविष्यन्निति च त्रिधा ।
 परस्परव्यपेक्षत्वाद्व्यपदेशो ह्यनेकशः ॥ ५० ॥
 यथाऽनुसरतः पङ्क्तिं बहूनामिह शास्त्रिणाम् ।
 क्रमेण कस्यचित् पुंस एकैकाऽनोकुहं प्रति ॥ ५१ ॥
 संश्राप्तः प्राप्नुवन्प्राप्स्यन्व्यपदेशः प्रजायते ।
 द्रव्याणामपि कालाणूंस्तथाऽनुसरतामिमान् ॥ ५२ ॥
 पर्यायं चानुभवतां वर्तनाया यथाक्रमम् ।
 भूतादिव्यवहारस्य गुरुभिः सिद्धिरिष्यते ॥ ५३ ॥
 भूतादिव्यपदेशोऽसौ मुख्यो गौणो ह्यनेहसि ।
 व्यावहारिककालोऽपि मुख्यतामादधात्यसौ ॥ ५४ ॥
 भेदादिभ्यो निमित्तेभ्यः पूरणाद्गलनादपि ।
 पुद्गलानां स्वभावज्ञैः कथ्यन्ते पुद्गला इति ॥ ५५ ॥
 अणुस्कन्धविभेदेन द्विविधाः खलु पुद्गलाः ।
 स्कन्धो देशः प्रदेशश्च स्कन्धस्तु त्रिविधो भवेत् ॥ ५६ ॥

अनन्तपरमाणूनां संघातः स्कन्ध इष्यते ।
 देशस्त्वस्यार्द्धमर्द्धार्द्धं प्रदेशः परिकीर्तितः ॥ ५७ ॥
 भेदात्तथा च संघातात्तथा तदुभयान्नदपि ।
 उत्पद्यन्ते खलु स्कन्धा भेदादेवाणवः पुनः ॥ ५८ ॥
 आत्मादिरात्ममध्यश्च तथाऽऽत्मान्तश्च नेन्द्रियैः ।
 गृह्यते यो विभागी च परमाणुः स उच्यते ॥ ५९ ॥
 सूक्ष्मो नित्यस्तथान्त्यश्च कार्यलिङ्गस्य कारणम् ।
 एकगन्धरसश्चेकवर्णो द्विस्पर्शवांश्च सः ॥ ६० ॥
 वर्णगन्धरसस्पर्शसंयुक्ताः परमाणवः ।
 स्कन्धा अपि भवन्त्येते वर्णादिभिरनुविज्ञताः ॥ ६१ ॥
 शब्दसंस्थानसूक्ष्मत्वस्थौल्यबन्धसमन्विताः ।
 तमश्छायातपोद्योतभेदवन्तश्च सन्ति ते ॥ ६२ ॥
 साक्षरोऽनक्षरश्चैव शब्दो भापात्मको द्विधा ।
 प्रायोगिको वैखसिको द्विधा भापात्मकोऽपि च ॥ ६३ ॥
 संस्थानं कलशादीनामित्थं लक्षणमिष्यते ।
 ज्ञेयमम्भोधरादीनामित्थं लक्षणं तथा ॥ ६४ ॥
 अन्यमापेक्षिकञ्चेति सूक्ष्मत्वं द्विविधं भवेत् ।
 परमाणुषु तत्रान्त्यमन्यद्विल्वारुकादिषु ॥ ६५ ॥
 अन्त्यापेक्षिकभेदेन ज्ञेयं स्थौल्यमपि द्विधा ।
 महास्कन्धेऽन्त्यमन्यच्च बदरामलकादिषु ॥ ६६ ॥
 द्विधा वैखसिको बन्धस्तथा प्रायोगिकोऽपि च ।
 तत्र वैखसिको बह्विर्विद्युदम्भोधरादिषु ॥
 बन्धः प्रायोगिको ज्ञेयो जतुकाष्टादिलक्षणः ॥ ६७ ॥ षट्पदम् ।
 कर्मनोकर्मबन्धो यः सोऽपि प्रायोगिको भवेत् ।
 तमो दृक्प्रतिबन्धः स्वात्प्रकाशस्य विरोधि च ॥ ६८ ॥
 प्राकाशावरणं यत्स्यान्निमित्तं वपुरादिकम् ।

छायेति सा परिज्ञेया द्विविधा सा च जायते ॥ ६९ ॥
 तत्रैका खलु वर्णादिविकारपरिणामिनी ।
 स्यात्प्रतिबिम्बमात्रान्या जिनानामिति शासनम् ॥ ७० ॥
 भातपोऽपि प्रकाशः स्यादुष्णश्चादित्यकारणः ।
 उद्योतश्चन्द्रस्तादिप्रकाशः परिकीर्तितः ॥ ७१ ॥
 उत्करश्चूर्णिकाचूर्णः खण्डोऽनुचटनं तथा ।
 प्रतरश्चेति पट्टेदा भेदस्योक्ता महर्षिभिः ॥ ७२ ॥
 विसदक्षाः सदक्षा वा ये जघन्यगुणा न हि ।
 प्रयान्ति स्निग्धरूक्षत्वाद्बन्धन्ते परमाणवः ॥ ७३ ॥
 संयुक्ता ये खलु स्वसाहूयाधिकगुणैर्गुणैः ।
 बन्धः स्यात्परमाणूनां तैरेव परमाणुभिः ॥ ७४ ॥
 बन्धेऽधिकगुणो यः स्यात्सोऽन्यस्य परिणामकः ।
 रेणोरधिकमाधुर्यो दृष्टः क्लृप्तगुडो यथा ॥ ७५ ॥
 द्यणुकाद्याः किलाऽनन्ताः पुद्गलानामनेकधा ।
 सन्त्यचित्तमहास्कन्धपर्यन्ता बन्धपर्ययाः ॥ ७६ ॥
 इतीहाजीवतत्त्वं यः श्रद्धते वेत्युपेक्षते ।
 शेषतरवैः समं पङ्क्तिः स हि निर्वाणभागभवेत् ॥ ७७ ॥
 इत्यजीवतत्त्ववर्णनम् ॥ ३ ॥

अनन्तकेवलज्योतिःप्रकाशितजगन्नयान् ।
 प्रणिपत्य जिनान् सर्वानास्रवः संप्रवक्ष्यते ॥ १ ॥
 कायवाङ्मनसां कर्म स्मृतो योगः स आस्रवः ।
 शुभः पुण्यस्य विज्ञेयो विपरीतश्च पाप्मनः ॥ २ ॥
 सरसः सलिलावाहिद्वारमत्र जनैर्यथा ।
 तदास्रवणहेतुत्वादास्रवो व्यपदिश्यते ॥ ३ ॥
 आत्मनोऽपि तथैवैषा जिनैर्योगप्रणालिका ।
 कर्मास्रवस्य हेतुत्वादास्रवो व्यपदिश्यते ॥ ४ ॥

जन्तवः सकपाया ये कर्म ते साम्परायिकम् ।
 अर्जयन्त्युपशान्ताया ईर्यापथमथाऽपरे ॥ ५ ॥
 साम्परायिकमेतत्स्वादाद्वैचर्मस्थरेणुवत् ।
 सकपायस्य यत्कर्मयोगानीतं तु मूर्च्छति ॥ ६ ॥
 ईर्यापथं तु तच्छुष्ककुड्यप्रक्षिप्तलोष्टवत् ।
 अकपायस्य यत्कर्म योगानीतं न मूर्च्छति ॥ ७ ॥
 चतुःकपायपञ्चाक्षैस्तथा पञ्चभिरव्रतैः ।
 क्रियाभिः पञ्चविंशत्या साम्परायिकमाश्रयेत् ॥ ८ ॥
 तीव्रमन्दपरिज्ञातभावेभ्योऽज्ञातभावतः ।
 वीर्याधिकरणाभ्यां च तद्विशेषं विदुर्जिनाः ॥ ९ ॥
 तत्राऽधिकरणं द्वेधा जीवाऽजीवविभेदतः ।
 त्रिःसंरम्भसमारम्भारम्भैर्योगैस्तथा त्रिभिः ॥ १० ॥
 कृतादिभिस्त्रिभिश्चैव चतुर्भिश्च कुधादिभिः ।
 जीवाधिकरणस्येति भेदादष्टोत्तरं शतम् ॥ ११ ॥
 संयोगौ द्वौ निसर्गास्त्रीत्रिक्षेपाणां चतुष्टयम् ।
 निर्वर्त्तनाद्वयं चाहुर्भेदानित्यपरस्य तु ॥ १२ ॥
 मात्सर्यमन्तरायश्च प्रदोषो निह्नवस्तथा ।
 आसादनोपघातौ च ज्ञानस्योत्सूत्रचोदितौ ॥ १३ ॥
 अनादरार्थश्रवणमालस्यं शास्त्रविक्रयः ।
 बहुश्रुताभिमानेन तथा मिथ्योपदेशनम् ॥ १४ ॥
 अकालाधीतिराचार्योपाध्यायप्रत्यनीकता ।
 श्रद्धाभावोऽप्यनभ्यासस्तथा तीर्थोपरोधनम् ॥ १५ ॥
 बहुश्रुतावमानश्च ज्ञानाधीतेश्च शाक्यता ।
 इत्येते ज्ञानरोधस्य भवन्त्यास्तवहेतवः ॥ १६ ॥
 दर्शनस्यान्तरायश्च प्रदोषो निह्नवोऽपि च ।
 मात्सर्यमुपघातश्च तस्यैवासादनं तथा ॥ १७ ॥

नयनोत्पाटनं दीर्घस्वापिता शयनं दिवा ।
 नास्तिक्यवासना सम्यग्दृष्टिसन्दूषणं तथा ॥ १८ ॥
 कुतीर्थानां प्रशंसा च जुगुप्सा च तपस्विनाम् ।
 दर्शनावरणस्यैते भवन्त्यास्रवहेतवः ॥ १९ ॥
 दुःखं शोको बधस्तापः क्रन्दनं परिदेवनम् ।
 परात्मद्वितयस्थानि तथा च परपैशुनम् ॥ २० ॥
 छेदनं भेदनं चैव ताडनं दमनं तथा ।
 तर्जनं भर्त्सनं चैव सद्यो विश्वसनं तथा ॥ २१ ॥
 पापकर्मोपजीवित्वं वक्रशीलत्वमेव च ।
 शस्त्रप्रदानं विश्वम्भघातनं विपमिश्रणम् ॥ २२ ॥
 शृङ्खलाबागुरापाशरज्जुजालादिसर्जनम् ।
 धर्मविध्वंसनं धर्मप्रत्यूहकरणं तथा ॥ २३ ॥
 तपस्विगर्हणं शीलव्रतप्रच्यावनं तथा ।
 इत्यसद्वेदनीयस्य भवन्त्यास्रवहेतवः ॥ २४ ॥
 दया दानं तपः शीलं सत्यं शौचं दमः क्षमा ।
 वैयाकृत्यं विनीतिश्च जिनपूजार्जवं तथा ॥ २५ ॥
 सरागसंयमश्चैव संयमासंयमस्तथा ।
 भूतवृत्त्यनुकम्पा च सद्देयास्रवहेतवः ॥ २६ ॥
 केवलीश्रुतसंघानां धर्मस्य त्रिदिवौकसाम् ।
 अवर्णवादग्रहणं तथा तीर्थकृतमपि ॥ २७ ॥
 मार्गसंदूषणं चैव तथैवोन्मार्गदेशनम् ।
 इति दर्शनमोहस्य भवन्त्यास्रवहेतवः ॥ २८ ॥
 स्वात्तीव्रपरिणामो यः कषायाणां विपाकतः ।
 चारित्रमोहनीयस्य स पृथास्रवकारणम् ॥ २९ ॥
 उत्कृष्टमानता शैलराजीसदृशरोपता ।
 मिथ्यात्वं तीव्रलोभत्वं नित्यं निरनुकम्पता ॥ ३० ॥

अजस्रं जीवघातित्वं सततानृतवादिता ।
 परस्वहरणं नित्यं नित्यं मैथुनसेवनम् ॥ ३१ ॥
 कामभोगाभिलाषाणां नित्यं चातिप्रवृद्धता ।
 जिनस्वासादनं साधुसमयस्य च भेदनम् ॥ ३२ ॥
 मार्जारताम्रचूडादिपापीयःप्राणिपोषणम् ।
 नैःशील्यं च महारम्भपरिग्रहतया सह ॥ ३३ ॥
 कृष्णलेइयापरिणतं रौद्रध्यानं चतुर्विधम् ।
 आयुषो नारकस्येति भवन्त्यास्रवहेतवः ॥ ३४ ॥
 नैःशील्यं निर्वृत्तत्वं च मिथ्यात्वं परवञ्जनम् ।
 मिथ्यात्वसमवेतानामधर्माणां च देशनम् ॥ ३५ ॥
 कृत्रिमाऽगुरुकूपूरकुङ्कुमोत्पादनं तथा ।
 तथा मानतुलादीनां कूटादीनां प्रवर्तनम् ॥ ३६ ॥
 सुवर्णमौक्तिकादीनां प्रतिरूपकनिर्मितिः ।
 वर्णगन्धरसादीनामन्यथापादनं तथा ॥ ३७ ॥
 तकक्षीरघृतादीनामन्यद्रव्यविमिश्रणम् ।
 वाचान्यदुत्काकरणमन्यस्य क्रियया तथा ॥ ३८ ॥
 कापोतनीललेइयात्वमार्त्तध्यानं च दारुणम् ।
 तैर्यग्योनायुषो ज्ञेया माया चास्रवहेतवः ॥ ३९ ॥
 कञ्जुत्वमीपदारम्भः परिग्रहतया सह ।
 स्वभावमार्दवं चैव गुरुपूजनशीलता ॥ ४० ॥
 भ्रष्टसंक्लेशतादानं विरतिः प्राणिघाततः ।
 आयुषो मानुषस्येति भवन्त्यास्रवहेतवः ॥ ४१ ॥
 अकामनिर्जरा बालतपो मन्दकपायता ।
 सुधर्मध्रुवणं दानं तथायतनसेवनम् ॥ ४२ ॥
 सरागसंयमश्चैव सम्यक्त्वं देशसंयमः ।
 इति देवायुषो ह्येते भवन्त्यास्रवहेतवः ॥ ४३ ॥

मनोवाक्कायवक्रत्वं विसंवादनशीलता ।
 मिथ्यात्वं कूटसाक्षित्वं पिशुनास्थिरचित्तता ॥ ४४ ॥
 विपक्रियेष्टकापाकदावाप्तीनां प्रवर्तनम् ।
 प्रतिमायतनोद्यानप्रतिश्रयविनाशनम् ॥ ४५ ॥
 चैत्यस्य च तथा गन्धमाल्यधूपादिमोषणम् ।
 अतितीव्रकषायत्वं पापकर्मोपजीवनम् ॥ ४६ ॥
 परुषासह्यवादित्वं सौभाग्यकारणं तथा ।
 अशुभस्येति निर्दिष्टा नाग्न आस्रवहेतवः ॥ ४७ ॥
 संसारभीरुतानित्यमविसंवादनं तथा ।
 योगानां चार्जवं नाग्नः शुभस्यास्रवहेतवः ॥ ४८ ॥
 विशुद्धिर्दर्शनस्योच्चैस्तपस्स्यागौ च शक्तितः ।
 मार्गप्रभावना चैव संपत्तिर्विनयस्य च ॥ ४९ ॥
 शीलव्रतानतीचारो नित्यं संवेगशीलता ।
 ज्ञानोपयुक्तताभीक्ष्णं समाधिश्च तपस्विनः ॥ ५० ॥
 वैयाकृत्यमनिर्हणः पङ्क्तिधाऽवश्यकस्य च ।
 भक्तिः प्रवचनाचार्यजिनप्रवचनेषु च ॥ ५१ ॥
 वात्सल्यं च प्रवचने षोडशैते यथोदिताः ।
 नाग्नस्तीर्थकरत्वस्य भवन्त्यास्रवहेतवः ॥ ५२ ॥
 असद्गुणानामाख्यानं सद्गुणाच्छादनं तथा ।
 स्वप्रशंसान्यनिन्दा च नीचैर्गोत्रस्य हेतवः ॥ ५३ ॥
 नीचैर्वृत्तिरनुत्सेकः पूर्वस्य च विपर्ययः ।
 उच्चैर्गोत्रस्य सर्वज्ञैः प्रोक्ता आस्रवहेतवः ॥ ५४ ॥
 तपस्विगुरुचैत्यानां पूजालोपप्रवर्तनम् ।
 अनाथदीनकृपणभिक्षादिप्रतिपेधनम् ॥ ५५ ॥
 वधवन्धनिरोधैश्च नासिकाच्छेदकर्तनम् ।
 प्रमादादेवतादत्तनैवेद्यग्रहणं तथा ॥ ५६ ॥

निरवद्योपकरणपरित्यागो बधोऽङ्गिनाम् ।
 दानभोगोपभोगादिप्रत्यूहकरणं तथा ॥ ५७ ॥
 ज्ञानस्य प्रतिषेधश्च धर्मविघ्नकृतिस्तथा ।
 इत्येवमन्तरायस्य भवन्त्यास्रवहेतवः ॥ ५८ ॥
 व्रतारिकलास्रवेत्पुण्यं पापं तु पुनरव्रतात् ।
 संक्षिप्यास्रवमित्येवं चिन्त्यतेऽतो व्रताव्रतम् ॥ ५९ ॥
 हिंसाया अनृताद्यैव स्त्रेयादव्रतस्तथा ।
 परिग्रहाच्च विरतिः कथयन्ति व्रतं जिनाः ॥ ६० ॥
 कास्त्र्येन विरतिः पुंसां हिंसादिभ्यो महाव्रतम् ।
 एकदेशेन विरतिर्विजानीयादणुव्रतम् ॥ ६१ ॥
 व्रतानां स्त्रैर्यसिञ्ज्यर्थं पञ्च पञ्च प्रतिव्रतम् ।
 भावनाः संप्रतीयन्ते सुनीनां भावितात्मनाम् ॥ ६२ ॥
 बचोगुप्तिर्मनोगुप्तिरीयासमितिरेव च ।
 ग्रहनिक्षेपसमितिः पानाजमवलोकितम् ॥ ६३ ॥
 इत्येताः परिकीर्त्यन्ते प्रथमे पञ्च भावनाः ।
 क्रोधलोभपरित्यागौ हास्यभीरुत्ववर्जने ॥ ६४ ॥
 अनुवीचिवचश्चेति द्वितीये पञ्च भावनाः ।
 शून्यागारेषु वसनं विमोचितगृहेषु च ॥ ६५ ॥
 उपरोधाविधानं च भैक्ष्यशुद्धिर्यथोदिता ।
 ससधर्माऽविसंवादस्तृतीये पञ्च भावनाः ॥ ६६ ॥
 स्त्रीणां रागकथाश्चावो रमणीयाङ्गवीक्षणम् ।
 पूर्वरत्याः स्मृतिश्चैव वृष्येष्टरसवर्जनम् ॥ ६७ ॥
 शरीरसंस्क्रियात्यागश्चतुर्थे पञ्च भावनाः ।
 मनोज्ञा अमनोज्ञाश्च ये पञ्चेन्द्रियगोचराः ॥ ६८ ॥
 रागद्वेषोज्झनान्येषु पञ्चमे पञ्च भावनाः ।
 इह व्यपायहेतुत्वममुत्रावद्यहेतुताम् ॥ ६९ ॥

हिंसादिषु विपक्षेषु भावयेच्च समन्ततः ।
 स्वयं दुःखस्वरूपत्वाद्दुःखहेतुत्वतोऽपि च ॥ ७० ॥
 हेतुत्वाद्दुःखहेतूनामिति तत्त्वपरायणाः ।
 हिंसादीन्यथवा नित्यं दुःखमेवेति भावयेत् ॥ ७१ ॥
 सर्वेषु भावयेन्मैत्रीं मुदितां गुणशालिषु ।
 क्लिश्यमानेषु करुणामुपेक्षां वामदृष्टिषु ॥ ७२ ॥
 संवेगसिद्धये लोकस्वभावं सुष्ठु भावयेत् ।
 वैराग्यार्थं शरीरस्य स्वभावं चापि चिन्तयेत् ॥ ७३ ॥
 द्रव्यभावस्वभावानां प्राणानां व्यपरोपणम् ।
 प्रमत्तयोगतो यत्स्यात् सा हिंसा संप्रकीर्तिता ॥ ७४ ॥
 प्रमत्तयोगतो यत्स्यादसद्वर्थाभिभाषणम् ।
 समस्तमपि विज्ञेयमनृतं तत्समासतः ॥ ७५ ॥
 प्रमत्तयोगतो यत्स्याददत्तार्थपरिग्रहः ।
 प्रत्येयं तत्त्वल्लु स्तेयं सर्वं संक्षेपयोगतः ॥ ७६ ॥
 मैथुनं मदनोद्रेकादब्रह्मपरिकीर्तितम् ।
 ममेदमिति संकल्परूपा मूर्च्छा परिग्रहः ॥ ७७ ॥
 मायानिदानमिध्यात्वशल्याभावविशेषतः ।
 अहिंसादिब्रतोपेतो ब्रतीति व्यपदिदयते ॥ ७८ ॥
 अनगारस्तथाऽगारी स द्विधा परिकथ्यते ।
 महाब्रतोऽनगारः स्यादगारी स्यादणुब्रतः ॥ ७९ ॥
 दिग्देशाऽनर्थदण्डेभ्यो विरतिः समता तथा ।
 सप्रोषधोपवासश्च संख्याभोगोपभोगयोः ॥ ८० ॥
 अतिथेः संविभागश्च व्रतानीमानि गेहिनः ।
 अपराण्यपि सप्त स्युरित्यमी द्वादश व्रताः ॥ ८१ ॥
 अपरं च व्रतं तेषामपश्चिममिहेष्यते ।
 अन्ते सल्लेखनादेव्याः प्रीत्या संसेवनं च यत् ॥ ८२ ॥

सम्पक्वव्रतशीलेषु तथासह्येखनाविधौ ।
 अतीचाराः प्रवक्ष्यन्ते पञ्च पञ्च यथाक्रमम् ॥ ८३ ॥
 शङ्कनं काङ्क्षणं चैव तथा च विचिकित्सनम् ।
 प्रशंसा परदृष्टीनां संस्तवश्चेति पञ्च ते ॥ ८४ ॥
 बन्धो बधस्तथा छेदो गुरुभाराधिरोपणम् ।
 अन्नपाननिषेधश्च प्रत्येया इति पञ्च ते ॥ ८५ ॥
 कूटलेखो रहोभ्याख्या न्यासापहरणं तथा ।
 मिथ्योपदेशसाकारमन्नभेदौ च पञ्च ते ॥ ८६ ॥
 स्नोनाहतस्य ग्रहणं तथा स्नोप्रयोजनम् ।
 व्यवहारप्रतिच्छन्दैर्मानोन्मानोनवृद्धता ॥ ८७ ॥
 अतिक्रमो विरुद्धे च राज्ये सन्तीति पञ्च ते ।
 अनङ्गक्रीडितं तीव्रोऽभिनिवेशो मनोभुवः ॥ ८८ ॥
 इत्ययौर्गमनं चैव संगृहीतागृहीतयोः ।
 तथा परविवाहस्य करणं चेति पञ्च ते ॥ ८९ ॥
 हिरण्यस्वर्णयोः क्षेत्रवास्तुनोर्धनधान्ययोः ।
 दासीदासस्य कुप्यस्य मानाधिक्यानि पञ्च ते ॥ ९० ॥
 तिर्यग्ग्यतिक्रमस्तद्वदध ऊर्ध्वमतिक्रमौ ।
 तथा स्मृत्यन्तराधानं क्षेत्रवृद्धिश्च पञ्च ते ॥ ९१ ॥
 अस्मिन्नानयनं देशे शब्दरूपानुपातनम् ।
 प्रेप्यप्रयोजनं क्षेपः पुद्गलानां च पञ्च ते ॥ ९२ ॥
 असमीक्ष्याधिकरणं भोगानर्थक्यमेव च ।
 तथा कन्दर्पकौतुक्यमौखर्याणि च पञ्च ते ॥ ९३ ॥
 त्रीणि दुःप्रणिधानानि वाञ्छनःकायकर्मणाम् ।
 अनादरोऽनुपस्थानं स्मरणस्येति पञ्च ते ॥ ९४ ॥
 संस्कारोत्सर्जनादानमसंदष्टापमार्जितम् ।
 अनादरोऽनुपस्थानं स्मरणस्येति पञ्च ते ॥ ९५ ॥

सचित्तस्तेनसम्बन्धस्तेनसंमिश्रितस्तथा ।

दुःपकोऽभिषवक्ष्वेवमाहाराः पञ्च पञ्च ते ॥ ९६ ॥

कालव्यतिक्रमोऽन्यस्य व्यपदेशोऽथ मत्सरः ।

सचित्ते स्थापनं तेन पिधानं चेति पञ्च ते ॥ ९७ ॥

पञ्चत्वजीविताशंसे तथा मित्रानुरक्षणम् ।

सुखानुबन्धनं चैव निदानं चेति पञ्च ते ॥ ९८ ॥

परात्मनोरनुग्राही धर्मवृद्धिकरत्वतः ।

स्वस्त्वोत्सर्जनमिच्छन्ति दानं नाम गृहिव्रतम् ॥ ९९ ॥

विधिद्रव्यविशेषाभ्यां दातृपात्रविशेषतः ।

ज्ञेयो दानविशेषस्तु पुण्यास्त्रविशेषकृत् ॥ १०० ॥

हिंसानृतचुरावहसंगसंन्यासलक्षणम् ।

व्रतं पुण्यास्त्रवोत्थानं भावेनेति प्रपञ्चितम् ॥ १०१ ॥

हिंसानृतचुरावहसंगसंन्यासलक्षणम् ।

चिन्त्यं पापास्त्रवोत्थानं भावेन स्वयमव्रतम् ॥ १०२ ॥

हेतुकार्यविशेषाभ्यां विशेषः पुण्यपापयोः ।

हेतू शुभाशुभौ भावौ कार्ये चैव सुखासुखे ॥ १०३ ॥

संसारकारणत्वस्य द्वयोरप्यविशेषतः ।

न नाम निश्चये नास्ति विशेषः पुण्यपापयोः ॥ १०४ ॥

इतीहास्त्रवत्त्वं यः श्रद्धांते वेत्युपेक्षते ।

शेषतस्त्वैः समं पङ्क्तिः स हि निर्वाणभारभवेत् ॥ १०५ ॥

इत्यास्त्रवत्त्ववर्णनम् ॥ ४ ॥

अनन्तकेवलज्योतिःप्रकाशितजगन्नयान् ।

प्रणिपत्य जिनान्मूर्ध्ना बन्धतस्त्वं प्ररूप्यते ॥ १ ॥

बन्धस्य हेतवः पञ्च स्युर्मिथ्यात्वमसंयमः ।

प्रमादश्च कषायश्च योगश्चेति जिनोदिताः ॥ २ ॥

ऐकान्तिकं सांशयिकं विपरीतं तथैव च ।

आशानिकं च मिथ्यात्वं तथा वैनयिकं भवेत् ॥ ३ ॥
 यत्राभिसन्निवेशः स्यादत्यन्तं धर्मिधर्मयोः ।
 इदमेवेत्थमेवेति तदैकान्तिकमुच्यते ॥ ४ ॥
 किं वा भवेन्न वा जैनो धर्मोऽहिंसादिलक्षणः ।
 इति यत्र मतिद्वैधं भवेत्सांशयिकं हि तत् ॥ ५ ॥
 सग्रन्थोऽपि च निर्ग्रन्थो ग्रासाहारी च केवली ।
 रुचिरेवंविधा यत्र विपरीतं हि तत्स्मृतम् ॥ ६ ॥
 हिताहितविवेकस्य यत्रात्यन्तमदर्शनम् ।
 यथा पशुवधो धर्मस्तदज्ञानिकमुच्यते ॥ ७ ॥
 सर्वेषामपि देवानां समयानां तथैव च ।
 यत्र स्यात्समदर्शित्वं ज्ञेयं वैनयिकं हि तत् ॥ ८ ॥
 पद्मजीवकायपञ्चाक्षमनोविषयभेदतः ।
 कथितो द्वादशविधः सर्वविद्भिरसंयमः ॥ ९ ॥
 शुल्लष्टके तथा धर्मे क्षान्त्यादिदशलक्षणे ।
 योऽनुत्साहः स सर्वज्ञैः प्रमादः परिकीर्तितः ॥ १० ॥
 षोडशैव कपायाः स्युर्नोक्तपाया नवेरिताः ।
 ईपद्मेदो न भेदोऽत्र कपायाः पञ्चविंशतिः ॥ ११ ॥
 चत्वारो हि मनोयोगा वाग्योगानां चतुष्टयम् ।
 पञ्च द्वौ च वपुर्योगा योगाः पञ्चदशोदिताः ॥ १२ ॥
 यजीवः सकपायत्वात्कर्मणो योग्यपुद्गलान् ।
 आदत्ते सर्वतो योगात्स बन्धः कथितो जिनैः ॥ १३ ॥
 न कर्मात्मगुणोऽमूर्तेस्तस्य बन्धाप्रसिद्धितः ।
 अनुग्रहोपघातौ हि नामूर्तेः कर्तुमर्हति ॥ १४ ॥
 औदारिकादिकार्याणां कारणं कर्म मूर्तिमत् ।
 न ह्यमूर्तेन मूर्त्तानामारम्भः कापि दृश्यते ॥ १५ ॥
 न च बन्धाप्रसिद्धिः स्यान्मूर्तेः कर्मभिरात्मनः ।

अमूर्तेरित्यनेकान्तात्तस्य मूर्तिरित्यसिद्धितः ॥ १६ ॥
 अनादिनित्यसम्बन्धात्सह कर्मभिरात्मनः ।
 अमूर्तस्यापि सत्यैक्ये मूर्तत्वमवसीयते ॥ १७ ॥
 बन्धं प्रति भवत्यैकमन्योन्यानुप्रवेशतः ।
 युगपद्भावितः स्वर्णरौप्यवज्जीवकर्मणोः ॥ १८ ॥
 तथा च मूर्तिमानात्मा सुराभिभवदर्शनात् ।
 नद्यमूर्तस्य नभसो मदिरा मदकारिणी ॥ १९ ॥
 गुणस्य गुणिनश्चैव न च बन्धः प्रसज्यते ।
 निर्मुक्तस्य गुणत्यागो वस्तुत्वानुपपत्तितः ॥ २० ॥
 प्रकृतिस्थितिवन्धौ द्वौ बन्धश्चानुभवाभिधः ।
 तथा प्रदेशबन्धश्च ज्ञेयो बन्धश्चतुर्विधः ॥ २१ ॥
 ज्ञानदर्शनयो रोधौ वेद्यं मोहायुपी तथा ।
 नामगोत्रान्तरायौ च मूलप्रकृतयः स्मृताः ॥ २२ ॥
 अन्याः पञ्च नव द्वे च तथाष्टाविंशतिः क्रमात् ।
 चतस्रश्च त्रिसंयुक्ता नवतिर्द्वे च पञ्च च ॥ २३ ॥
 मतिः श्रुतावधी चैव मनःपर्ययकेवले ।
 एषामावृत्तयो ज्ञानरोधप्रकृतयः स्मृताः ॥ २४ ॥
 चतुर्णां चक्षुरादीनां दर्शनानां निरोधतः ।
 दर्शनावरणाभिर्यं प्रकृतीनां चतुष्टयम् ॥ २५ ॥
 निद्रानिद्रा तथा निद्रा प्रचलाप्रचला तथा ।
 प्रचला स्त्यानगृद्धिश्च दग्धोऽधस्य नव स्मृताः ॥ २६ ॥
 द्विधा वेद्यमसद्देयं सद्देयं च प्रकीर्तितम् ।
 त्रयः सम्यक्त्वमिथ्यात्वसम्यग्मिथ्यात्वभेदतः ॥ २७ ॥
 क्रोधो मानस्तथा माया लोभोऽनन्तानुबन्धिनः ।
 तथा त एव चाप्रत्याख्यानानवरणसंज्ञिकाः ॥ २८ ॥
 प्रत्याख्यानरुधश्चैव तथा सङ्ख्यलनाभिधाः ।

हास्यं रत्नरती शोको भयं सह जुगुप्सया ॥ २९ ॥
 नारीपुंषण्डवेदाश्च मोहप्रकृतयः स्मृताः ।
 श्लाघतिर्यग्मृदेवायुर्भेदादायुश्चतुर्विधम् ॥ ३० ॥
 चतस्रो गतयः पञ्च जातयः कायपञ्चकम् ।
 भङ्गोपाङ्गत्रयं चैव निर्माणप्रकृतिस्तथा ॥ ३१ ॥
 पञ्चधा बन्धनं चैव सङ्घातोऽपि च पञ्चधा ।
 समादिचतुरस्रं तु न्यग्रोधं सातिकुब्जकम् ॥ ३२ ॥
 वामनं हुण्डसंज्ञं च संस्थानमपि षड्विधम् ।
 स्याद्ब्रह्मर्षिनाराचं यन्ननाराचमेव च ॥ ३३ ॥
 नाराचमर्द्धनाराचं क्रीलकं च ततः परम् ।
 तथा संहननं षष्ठमसंप्राप्तासृपाटिका ॥ ३४ ॥
 अष्टधा स्पर्शनामापि कर्कशं सृदु लघ्वपि ।
 गुरु स्निग्धं तथा रूक्षं शीतमुष्णं तथैव च ॥ ३५ ॥
 मधुरोऽम्लः कटुस्तिक्तः कषायः पञ्चधा रसः ।
 वर्णाः शुक्लादयः पञ्च द्वौ गन्धौ सुरभीतरौ ॥ ३६ ॥
 श्वभ्रादिगतिभेदात्स्यादानुपूर्वचतुष्टयम् ।
 उपघातः परघातस्तथा गुरुलघुर्भवेत् ॥ ३७ ॥
 उच्छ्वास आतपोद्योती शक्ताशक्ते नभोगती ।
 प्रत्येकत्रसपर्याप्तवादराणि शुभं स्थिरम् ॥ ३८ ॥
 सुखरं सुभगादेयं यशः कीर्तिः सहेतवैः ।
 तथा तीर्थकरत्वं च नामप्रकृतयः स्मृताः ॥ ३९ ॥
 गोत्रकर्म द्विधा ज्ञेयमुच्चनीचविभेदतः ।
 स्याद्दानलाभवीर्याणां परिभोगोपभोगयोः ॥ ४० ॥
 अन्तरायस्य वैचित्र्यादन्तरायोऽपि पञ्चधा ।
 द्वे त्यक्त्वा मोहनीयस्य नास्त्रः षड्विंशतिस्तथा ॥ ४१ ॥
 सर्वेषां कर्मणां शेषा बन्धप्रकृतयः स्मृताः ।

अबन्धा मिश्रसम्यक्त्वे बन्धसङ्घातयोर्दश ॥ ४२ ॥
 स्वर्गो सप्त तथैका च गन्धेष्टौ रसवर्णयोः ।
 वेद्यान्तराययोर्ज्ञानदगावरणयोस्तथा ॥ ४३ ॥
 कोटीकोट्यः स्मृतास्त्रिंशत्सागराणां परा स्थितिः ।
 मोहस्य सप्ततिस्राः स्युर्विंशतिर्नामगोत्रयोः ॥ ४४ ॥
 आयुपस्तु त्रयस्त्रिंशत्सागराणां परा स्थितिः ।
 मुहूर्ता द्वादश ज्ञेया वेद्येष्टौ नामगोत्रयोः ॥ ४५ ॥
 स्थितिरन्तर्मुहूर्तस्तु जघन्या शेषकर्मसु ।
 विपाकः प्रागुपात्तानां यः शुभाशुभकर्मणाम् ॥ ४६ ॥
 असावनुभवो ज्ञेयो यथा नाम भवेन्न सः ।
 घनाहुलस्यासङ्गयेयभागक्षेत्रावगाहिनः ॥ ४७ ॥
 एकद्विन्यायसङ्गयेयसमयास्थितिकांस्तथा ।
 उष्णरुक्षहिमस्निग्धान्सर्ववर्णरसान्वितान् ॥ ४८ ॥
 सर्वकर्मप्रकृत्यहान् सर्वेष्वपि भवेपु यत् ।
 द्विविधान् पुद्गलस्कन्धान् सूक्ष्मान् योगविशेषतः ॥ ४९ ॥
 सर्वेष्व्वात्मप्रदेशेष्वनन्तानन्तप्रदेशकान् ।
 आत्मसात्कुरुते जीवः सः प्रदेशोऽभिधीयते ॥ ५० ॥
 शुभाशुभोपयोगाख्यनिमित्तो द्विविधस्तथा ।
 पुण्यपापतया द्वेधा सर्वं कर्म प्रभिद्यते ॥ ५१ ॥
 उच्चैर्गोत्रं शुभायूषि सद्देहं शुभनाम च ।
 द्विचत्वारिंशदित्येवं पुण्यप्रकृतयः स्मृताः ॥ ५२ ॥
 नीचैर्गोत्रमसद्देहं श्वभ्रायुर्नाम चाशुभम् ।
 अशीतिर्वातिभिः सार्द्धं पापप्रकृतयः स्मृताः ॥ ५३ ॥
 इत्येतद्वन्धतत्त्वं यः श्रद्धते वेत्युपेक्षते ।
 शेषतस्त्रैः समं पद्भ्यः स हि निर्वाणभागभवेत् ॥ ५४ ॥
 इति बन्धतत्त्ववर्णनम् ॥ ५ ॥

अनन्तकेवलज्योतिःप्रकाशितजगद्वयान् ।
 प्रणिपत्य जिनान् मूर्ध्ना संवरः संप्रचक्ष्यते ॥ १ ॥
 यथोक्तानां हि हेतूनामात्मनः सति संभवे ।
 आस्रवस्य निरोधो यः स जिनैः संवरः स्मृतः ॥ २ ॥
 गुप्तिः समितयो धर्मः परीपहजयस्तपः ।
 अनुप्रेक्षाश्च चारित्रं सन्ति संवरहेतवः ॥ ३ ॥
 योगानां निग्रहः सम्यग्गुप्तिरित्यभिधीयते ।
 मनोगुप्तिर्वचोगुप्तिः कायगुप्तिश्च सा त्रिधा ॥ ४ ॥
 तत्र प्रवर्तमानस्य योगानां निग्रहे सति ।
 तन्निमित्तास्रवाभावाःसद्यो भवति संवरः ॥ ५ ॥
 ईर्ष्याभापैपणादाननिक्षेपोऽसर्गभेदतः ।
 पञ्चगुप्तावशक्तस्य साधोः समितयः स्मृताः ॥ ६ ॥
 मार्गोद्योतोपयोगानामालम्ब्यस्य च शुद्धिभिः ।
 गच्छतः सूत्रमार्गेण स्मृतेर्या समितिर्यतेः ॥ ७ ॥
 व्यलीकादिविनिर्मुक्तं सत्यासत्यामृषाद्वयम् ।
 षडतः सूत्रमार्गेण भाषासमितिरीक्यते ॥ ८ ॥
 पिण्डं तथोपाधिं शय्यामुद्रमोत्पादनादिना ।
 साधोः शोधयतः शुद्धा ह्येपणा समितिर्भवेत् ॥ ९ ॥
 सहसादृष्टदुर्मुष्टाप्रत्यवेक्षणदूषणम् ।
 त्यजतः समितिर्ज्ञेयादाननिक्षेपगोचरा ॥ १० ॥
 समितिर्दर्शितानेन प्रतिष्ठापनगोचरा ।
 स्वाज्यं मूत्रादिकं द्रव्यं स्थण्डिले त्यजतो यतेः ॥ ११ ॥
 इत्थं प्रवर्तमानस्य न कर्माण्यास्रवन्ति हि ।
 असंयमनिमित्तानि ततो भवति संवरः ॥ १२ ॥
 क्षमासृद्भुजते शौचं स सत्यं संयमस्तपः ।
 त्यागोऽकिञ्चनता ब्रह्म धर्मो दशविधः स्मृतः ॥ १३ ॥

क्रोधोत्पत्तिनिमित्तानामत्यन्तं सति सम्भवे ।
 आक्रोशताडनादीनां कालुष्योपरमः क्षमा ॥ १४ ॥
 अभावो योऽभिमानस्य परैः परिभवे कृते ।
 जात्यादीनामनाथेशान् मदानां मार्दवं हि तत् ॥ १५ ॥
 बाह्यानःकाययोगानामवक्रत्वं तदार्जवम् ।
 परिभोगोपभोगत्वं जीवितेन्द्रियभेदतः ॥ १६ ॥
 चतुर्विधस्य लोभस्य निवृत्तिः शौचमुच्यते ।
 ज्ञानचारित्रशिक्षादौ स धर्मः सुनिगद्यते ।
 धर्मोपबृंहणार्थं यत्साधु सत्त्वं तदुच्यते ॥ १७ ॥ (पट्पदम्)
 इन्द्रियार्थेषु वैराग्यं प्राणिनां बधवर्जनम् ।
 समितौ वर्तमानस्य मुनेर्भवति संयमः ॥ १८ ॥
 परं कर्मक्षयार्थं यत्तप्यते तत्तपः स्मृतम् ।
 त्यागस्तु धर्मशास्त्रादिविश्राणनमुदाहृतम् ॥ १९ ॥
 मभेदमित्युपात्तेषु शरीरादिषु केषुचित् ।
 अभिसन्धिनिवृत्तिर्या तदाकिञ्चन्यमुच्यते ॥ २० ॥
 स्त्रीसंसक्तस्य शय्यादेरनुभूताङ्गनास्मृतेः ।
 तत्कथायाः श्रुतेश्च स्याद्ब्रह्मचर्यं हि वर्जनात् ॥ २१ ॥
 इति प्रवर्तमानस्य धर्मे भवति संवरः ।
 तद्विपक्षनिमित्तस्य कर्मणो नास्तवे सति ॥ २२ ॥
 क्षुत्पिपासा च शीतोष्णदंशमत्कुणनप्रते ।
 भरतिः स्त्री च चर्या च निपद्या शयनं तथा ॥ २३ ॥
 आक्रोशश्च बधश्चैव याचनालाभयोर्द्वयम् ।
 रोगश्च तृणसंस्पर्शस्तथा च मलधारणम् ॥ २४ ॥
 असत्कारपुरस्कारं प्रज्ञाज्ञानमदर्शनम् ।
 इति द्वाविंशतिः सम्यक् सोढव्याः स्युः परीपहाः ॥ २५ ॥
 संवरो हि भवत्येतानसंक्लिष्टेन चेतसा ।

सहमानस्य रागादिनिमित्तास्रवरोधतः ॥ २६ ॥
 तपो हि निर्जराहेतुरुत्तरत्र प्रचक्ष्यते ।
 संवरस्यापि विद्वांसो विदुस्तन्मुख्यकारणम् ॥ २७ ॥
 अनेककार्यकारित्वं न चैकस्य विरुध्यते ।
 दाहपाकादिहेतुत्वं दृश्यते हि विभावसोः ॥ २८ ॥
 अनित्यं शरणाभावो भवश्चैकत्वमन्यता ।
 अशौचमास्रवश्चैव संवरो निर्जरा तथा ॥ २९ ॥
 लोको दुर्लभता बोधिः स्वाख्यातत्वं वृषस्य च ।
 अनुचिन्तनमेतेषामनुप्रेक्षाः प्रकीर्तिताः ॥ ३० ॥
 क्रोडीकरोति प्रथमं जातजन्तुमनित्यता ।
 धात्री च जननी पश्चाद्विग्नमानुष्यमसारकम् ॥ ३१ ॥
 वपघ्नातस्य घोरेण मृत्युव्याघ्रेण देहिनः ।
 देवा अपि न जायन्ते शरणं किमु मानवाः ॥ ३२ ॥
 चतुर्गतिघटीयघ्ने सन्निवेश्य घटीमिव ।
 आरमानं भ्रमयत्येव हा कष्टं कर्मकक्षिकः ॥ ३३ ॥
 कस्याऽपत्वं पिता कस्य कस्याम्बा कस्य गेहिनी ।
 एक एव भवाम्भोधौ जीवो भ्रमति दुस्तरे ॥ ३४ ॥
 अन्यः सचेतनो जीवो वपुरन्यदचेतनम् ।
 हा तथापि न मन्यन्ते नानात्वमनयोर्जनाः ॥ ३५ ॥
 नानाकृमिशताकीर्णे दुर्गन्धे मलपूरिते ।
 आत्मनश्च परेषां च क शुचित्वं शरीरके ॥ ३६ ॥
 कर्मांभोभिः प्रपूर्णोऽसौ योगरन्ध्रसमाहृतैः ।
 हा दुरन्ते भवाम्भोधौ जीवो मज्जति पोतवत् ॥ ३७ ॥
 योगद्वाराणि रुन्धन्तः कपाटैरिव गुप्तिभिः ।
 आपतद्भिर्न बाध्यन्ते धन्याः कर्मभिरुत्कटैः ॥ ३८ ॥
 गाढोपजीर्यते यद्वदामदोषो विसर्पणात् ।

तद्भिर्जीर्यते कर्म तपसा पूर्वसञ्चितम् ॥ ३९ ॥
 नित्याध्यगो ज्ञेयः जीवेन भ्रमता लोकवर्त्मनि ।
 वसति स्थानवत्कानि कुलान्यध्युपितानि न ॥ ४० ॥
 मोक्षारोहणनिश्रेणिः कल्याणानां परम्परा ।
 अहो कष्टं भवाम्भोधौ बोधिर्जीवस्य दुर्लभा ॥ ४१ ॥
 क्षान्त्यादिलक्षणो धर्मः स्वाख्यातो जिनपुङ्गवैः ।
 अयमालम्बनस्तम्भो भवाम्भोधौ निमज्जताम् ॥ ४२ ॥
 एवं भावयतः साधोर्भवेद्धर्ममहोद्यमः ।
 ततो हि निःप्रमादस्य महान् भवति संवरः ॥ ४३ ॥
 वृत्तं सामायिकं ज्ञेयं छेदोपस्थापनं तथा ।
 परिहारं च सूक्ष्मं च यथाख्यातं च पञ्चमम् ॥ ४४ ॥
 प्रत्याख्यानमभेदेन सर्वसावद्यकर्मणः ।
 नित्यं नियतकालं वा वृत्तं सामायिकं स्मृतम् ॥ ४५ ॥
 यत्र हिंसादिभेदेन त्यागः सावद्यकर्मणः ।
 व्रतलोपे विशुद्धिर्वा छेदोपस्थापनं हि तत् ॥ ४६ ॥
 विशिष्टपरिहारेण प्राणिघातस्य यत्र हि ।
 शुद्धिर्भवति चारित्रं परिहारविशुद्धि तत् ॥ ४७ ॥
 कपायेषु प्रशान्तेषु प्रक्षीणेष्वखिलेषु वा ।
 स्वात्सूक्ष्मसाम्परायाख्यं सूक्ष्मलोभवतो यतेः ॥ ४८ ॥
 क्षयाच्चारित्रमोहस्य कात्स्न्येनोपशमात्तथा ।
 यथाख्यातमथाख्यातं चारित्रं पञ्चमं जिनैः ॥ ४९ ॥
 सम्यक्चारित्रमित्येतद्यथाख्यं चरतो यतेः ।
 सर्वास्त्रवनिरोधः स्यात्ततो भवति संवरः ॥ ५० ॥
 तपस्तु वक्ष्यते तद्धि सम्यग्भावयतो यतेः ।
 स्नेहक्षयात्तथा योगरोधान्नवति संवरः ॥ ५१ ॥
 इति संवरतत्त्वं यः श्रद्धते वेत्त्युपेक्षते ।

शेषतत्त्वैः समं पङ्क्तिः स हि निर्वाणभाम्भवेत् ॥ ५२ ॥

इति संवरतत्त्ववर्णनम् ॥ ६ ॥

अनन्तकेवलज्योतिःप्रकाशितजगद्वयान् ।

प्रणिपत्य जिनान् मूर्ध्ना निर्जरातत्त्वमुच्यते ॥ १ ॥

उपात्तकर्मणः पातो निर्जरा द्विविधा च सा ।

आद्या विपाकजा तत्र द्वितीया चाविपाकजा ॥ २ ॥

अनादिवन्धनोपाधिविपाकवशवर्तिनः ।

कर्मारब्धफलं यत्र क्षीयते सा विपाकजा ॥ ३ ॥

अनुदीर्णं तपः शक्त्या यत्रोदीर्णोदयावलीम् ।

प्रवेश्य वेद्यते कर्म सा भवत्यविपाकजा ॥ ४ ॥

यथान्नपनसादीनि परिपाकमुपायतः ।

अकालेऽपि प्रपद्यन्ते तथा कर्माणि देहिनाम् ॥ ५ ॥

अनुभूय कर्मात्कर्मविपाकप्राप्तमुज्जताम् ।

प्रथमास्त्येव सर्वेषां द्वितीया तु तपस्विनाम् ॥ ६ ॥

तपस्तु द्विविधं प्रोक्तं बाह्याभ्यन्तरभेदतः ।

प्रत्येकं पद्विधं तच्च सर्वं द्वादशधा भवेत् ॥ ७ ॥

षाष्टं तत्राद्यमोदर्यमुपवासौ रसोज्जनम् ।

वृत्तिसङ्ख्या वपुःकेशो विविक्तशयनासनम् ॥ ८ ॥

सर्वं तदवमोदर्यमाहारं यत्र ह्रापयेत् ।

एकद्वित्र्यादिभिर्ग्रासैराम्रासं समयान्श्रुतिः ॥ ९ ॥

मोक्षार्थं त्यज्यते यस्मिन्नाहारोऽपि चतुर्विधः ।

उपवासः स तज्जेदा सन्ति षष्ठाष्टमादयः ॥ १० ॥

रसत्यागो भवेत्तैलक्षीरेक्षुदधिसर्पिणाम् ।

एकद्वित्रीणि चत्वारि त्यजतस्तानि पञ्चधा ॥ ११ ॥

एकवस्तुदशाङ्गारपानमुद्रादिगोचरः ।

सङ्कल्पः कियते यत्र वृत्तिसङ्ख्या हि तत्तपः ॥ १२ ॥

अनेकप्रतिमास्थानं मौनं शीतसहिष्णुता ।
 आतपस्थानमित्यादिकायत्नेशो मतं तपः ॥ १३ ॥
 जन्तुपीडाविमुक्तायां वसतौ शयनासनम् ।
 सेवमानस्य विज्ञेयं विविक्तशयनासनम् ॥ १४ ॥
 स्वाध्यायः शोधनं चैव वैयावृत्यं तथैव च ।
 व्युत्सर्गो दिनयश्चैव ध्यानमाभ्यन्तरं तपः ॥ १५ ॥
 वाचनापृच्छनाम्नायस्तथा धर्मस्य देशना ।
 अनुप्रेक्षा च निर्दिष्टः स्वाध्यायः पञ्चधा जिनैः ॥ १६ ॥
 वाचना सा परिज्ञेया यत्पात्रे प्रतिपादनम् ।
 ग्रन्थस्य बाध पक्षस्य तत्त्वार्थसोभयस्य वा ॥ १७ ॥
 तत्संशयापनोदाय तन्निश्चयबलाय वा ।
 परं प्रत्यनुयोगाय प्रच्छनां तद्विदुर्जिनाः ॥ १८ ॥
 आम्नायः कथ्यते घोषो विशुद्धं परिवर्तनम् ।
 कथाधर्माणुष्ठानं विज्ञेया धर्मदेशना ॥ १९ ॥
 साधोरधिगतार्थस्य योऽभ्यासो मनसा भवेत् ।
 अनुप्रेक्षेति निर्दिष्टः स्वाध्यायः स जिनेशभिः ॥ २० ॥
 आलोचनं प्रतिक्रान्तिस्तथा तदुभयं तपः ।
 व्युत्सर्गश्च विवेकश्च तथोपस्थापना मता ॥ २१ ॥
 परिहारस्तथाच्छेदः प्रायश्चित्तमिदा नव ।
 आलोचनं प्रमादस्य गुरवे विनिवेदनम् ॥ २२ ॥
 अभिव्यक्तप्रतीकारं मिथ्या मे दुष्कृतादिभिः ।
 प्रतिक्रान्तिस्तदुभयं संसर्गं सति शोधनात् ॥ २३ ॥
 भवेत्तपोऽवमोदयं वृत्तिसङ्ख्यादिलक्षणम् ।
 कायोत्सर्गादिकरणं व्युत्सर्गः परिभाषितः ॥ २४ ॥
 भक्षणपानौषधीनां तु विवेकः स्याद्विवेचनम् ।
 पुनर्दीक्षाप्रदानं यत्सा क्षुपस्थापना भवेत् ॥ २५ ॥

परिहारस्तु मासादिविभागेन विचर्जनम् ।
 मन्त्रग्याहायनं छेदो मासपक्षदिनादिना ॥ २६ ॥
 सूर्य्युपाध्यायसाधूनां शैक्ष्यग्लानतपस्विनाम् ।
 कुलसङ्गमनोज्ञानां वैयाचृत्यं गणस्य च ॥ २७ ॥
 व्याध्याद्युपनिपातेऽपि तेषां सम्यग् विधीयते ।
 स्वशक्त्या यत्प्रतीकारो वैयाचृत्यं तदुच्यते ॥ २८ ॥
 बाह्यान्तरोपधित्यागाद् व्युत्सर्गो द्विविधो भवेत् ।
 क्षेत्रादिरूपधिर्याह्यः क्रोधादिरपरः पुनः ॥ २९ ॥
 दर्शनज्ञानविनयो चारित्रविनयोऽपि च ॥
 तथोपचारविनयो विनयः स्याच्चतुर्विधः ॥ ३० ॥
 यत्र निःशङ्कितत्वादिलक्षणोपेतता भवेत् ।
 श्रद्धाने सप्ततत्त्वानां सम्यक्त्वविनयः स हि ॥ ३१ ॥
 ज्ञानस्य ग्रहणाभ्यासस्मरणादीनि कुर्वतः ।
 बहुमानादिभिः सार्द्धं ज्ञानस्य विनयो भवेत् ॥ ३२ ॥
 दर्शनज्ञानयुक्तस्य या समीहितचित्तता ।
 चारित्रं प्रति जायेत चारित्रविनयो हि सः ॥ ३३ ॥
 अभ्युत्थानानुगमनं वन्दनादीनि कुर्वतः ।
 आचार्यादिषु पूज्येषु विनयो ह्यौपचारिकः ॥ ३४ ॥
 आर्तं रौद्रं च धर्म्यं च शुकुं चेति चतुर्विधम् ।
 ध्यानमुक्तं परं तत्र तपोऽङ्गमुभयं भवेत् ॥ ३५ ॥
 प्रियभ्रंशेऽप्रियप्राप्तौ निदाने वेदनोदये ।
 आर्तं कषायसंयुक्तं ध्यानमुक्तं समासतः ॥ ३६ ॥
 हिंसायामनृते स्तेये तथा विषयरक्षणे ।
 रौद्रं कषायसंयुक्तं ध्यानमुक्तं समासतः ॥ ३७ ॥
 एकाग्रत्वेऽतिचिन्ताया निरोधो ध्यानमिष्यते ।
 भन्तमुहूर्त्तस्तत्र भवत्युत्तमसंहतेः ॥ ३८ ॥

आज्ञापायं विपाकानां विवेकाय च संस्थितेः ।

मनसः प्रणिधानं यद्धर्मध्यानं तदुच्यते ॥ ३९ ॥

प्रमाणीकृत्य सार्वज्ञीमाज्ञामर्थावधारणम् ।

गहनानां पदार्थानामाज्ञाविचयमुच्यते ॥ ४० ॥

कथं मार्गं प्रपद्येरन्नमी उन्मार्गतो जनाः ।

अपायमिति या चिन्ता तदपायविचारणम् ॥ ४१ ॥

द्रव्यादिप्रत्ययं कर्म फलानुभवनं प्रति ।

भवति प्रणिधानं यद्विपाकविचयस्तु सः ॥ ४२ ॥

लोकसंस्थानपर्यायस्वभावस्य विचारणम् ।

लोकानुयोगमार्गेण संस्थानविचयो भवेत् ॥ ४३ ॥

शुक्लं पृथक्त्वमाद्यं स्यादेकत्वं तु द्वितीयकम् ।

सूक्ष्मक्रियं तृतीयं तु तुर्यं व्युपरतक्रियम् ॥ ४४ ॥

द्रव्याण्यनेकभेदानि योगैर्ध्यायति यन्निभिः ।

शान्तमोहस्ततो ह्येतत्पृथक्त्वमिति कीर्तितम् ॥ ४५ ॥

श्रुतं यतो वितर्कः स्याद्यतः पूर्वार्थशिक्षितः ।

पृथक्त्वं ध्यायति ध्यानं सवितर्कं ततो हि तत् ॥ ४६ ॥

अर्थव्यञ्जनयोगानां वीचारः सङ्क्रमो मतः ।

वीचारस्य हि सद्भावात् सवीचारमिदं भवेत् ॥ ४७ ॥

द्रव्यमेकं तथैकेन योगेनान्यतरेण च ।

ध्यायति क्षीणमोहो यत्तदेकत्वमिदं भवेत् ॥ ४८ ॥

श्रुतं यतो वितर्कः स्याद्यतः पूर्वार्थशिक्षितः ।

एकत्वं ध्यायति ध्यानं सवितर्कं ततो हि तत् ॥ ४९ ॥

अर्थव्यञ्जनयोगानां विचारः सङ्क्रमो मतः ।

वीचारस्य ह्यसद्भावादवीचारमिदं भवेत् ॥ ५० ॥

अवितर्कमवीचारं सूक्ष्मकायावलम्बनम् ।

सूक्ष्मक्रियं भवेज्ज्ञानं सर्वभावगतं हि तत् ॥ ५१ ॥

तत्त्वार्थसारः

काययोगोऽतिसूक्ष्मे तद्वर्त्तमानो हि केवली ।
शुक्लं ध्यायति संरोद्धं काययोगं तथाविधम् ॥ ५२ ॥
अवितर्कमजीचारं ध्यानं व्युपरतक्रियम् ।
परं निरुद्धयोगं हि तच्छैलेख्यमपश्चिमम् ॥ ५३ ॥
तत्पुना रुद्धयोगः सन् कुर्वन् कायत्रयासनम् ।
सर्वज्ञः परमं शुक्लं ध्यायत्यप्रतिपत्ति तत् ॥ ५४ ॥
सम्यग्दर्शनसम्पन्नः संयतासंयतस्ततः ।
संयतस्तु ततोऽनन्तानुबन्धिप्रवियोजकः ॥ ५५ ॥
दग्मोहक्षपकस्तस्मात्तथोपशमकस्ततः ।
उपशान्तकपायोऽतस्ततस्तु क्षपको मतः ॥ ५६ ॥
ततः क्षीणकपायस्तु घातिमुक्तस्ततो जिनः ।
दशैते क्रमतः सन्त्यसङ्ख्येयगुणनिर्जराः ॥ ५७ ॥
पुलाको वकुशो द्वेधा कुशीलो द्विविधस्तथा ।
निर्ग्रन्थः स्नातकश्चैव निर्ग्रन्थाः पञ्च कीर्तिताः ॥ ५८ ॥
संयमश्रुतलेश्याभिलिङ्गेन प्रतिसेवया ।
तीर्थस्थानोपपादैश्च विकल्पास्ते यथागमम् ॥ ५९ ॥
इति यो निर्जरातरुं श्रद्धते वेत्त्युपेक्षते ।
शेषतत्त्वैः समं पद्भिः स हि निर्वाणभागभवेत् ॥ ६० ॥
इति निर्जरातत्त्वम् ।

अनन्तकेवलज्योतिःप्रकाशितजगज्जयान् ।
प्रणिपत्य जिनान्मूर्ध्ना मोक्षतरुं प्ररूप्यते ॥ १ ॥
अभावाद्बन्धहेतूनां बन्धनिर्जरया तथा ।
कृत्स्नकर्मप्रमोक्षो हि मोक्ष इत्यभिधीयते ॥ २ ॥
बध्नाति कर्म सद्देयं सयोगः केवली विदुः ।
योगाभावादयोगस्य कर्मबन्धो न विद्यते ॥ ३ ॥

ततो निर्जीर्णनिःशेषपूर्वसञ्चितकर्मणः ।
 आत्मनः स्वात्मसंप्राप्तिर्मोक्षः सद्योऽवसीयते ॥ ४ ॥
 तथोपशमकादीनां भव्यत्वस्य च संक्षयात् ।
 मोक्षः सिद्धत्वसम्यक्त्वज्ञानदर्शनशालिनः ॥ ५ ॥
 आद्यं भावान्तभावस्य कर्मबन्धनसन्ततेः ।
 अन्ताभावः प्रसज्येत दृष्टत्वादन्तबीजवत् ॥ ६ ॥
 दग्धे बीजे यथात्यन्तं प्रादुर्भवति नाङ्कुरः ।
 कर्मबीजे तथा दग्धे न रोहति भवाङ्कुरः ॥ ७ ॥
 अव्यवस्थानबन्धस्य गवादीनामिवात्मनः ।
 कार्यकारणविच्छेदान्मिथ्यात्वादिपरिक्षये ॥ ८ ॥
 जानतः पश्यतश्चोर्ध्वं जगत्कारुण्यतः पुनः
 तस्य बन्धप्रसङ्गेनै सर्वास्रवपरिक्षयात् ॥ ९ ॥
 अकस्माच्च न बन्धः स्यादनिर्मोक्षप्रसङ्गतः ।
 बन्धोपपत्तिस्तत्र स्वान्मुक्तिप्राप्तेरनन्तरम् ॥ १० ॥
 पातोऽपि स्थानबन्धत्वात्तस्य नास्त्रवतत्त्वतः ।
 आस्रवाद्या न पात्रस्य प्रपातोऽधो ध्रुवं भवेत् ॥ ११ ॥
 तथापि गौरवाभावात् पातोऽस्य प्रसज्यते ।
 वृन्तसम्बन्धविच्छेदे पतत्याग्रफलं गुरु ॥ १२ ॥
 अल्पक्षेत्रे तु सिद्धानामनन्तानां प्रसज्यते ।
 परस्परपरोपरोधोऽपि नावगाहनशक्तितः ॥ १३ ॥
 नानादीपप्रकाशेषु मूर्त्तिमत्स्वपि दृश्यते ।
 न विरोधः प्रदेशेऽल्पे हन्तामूर्त्तेषु किं पुनः ॥ १४ ॥
 आकारभावतोऽभावो न च तस्य प्रसज्यते ।
 अनन्तरपरित्यक्तशरीराकारधारिणः ॥ १५ ॥

१. 'जगत्कारुण्ययोगतः' इत्यपि पाठः । २. 'बन्धप्रसङ्गे न' इत्यपि पाठः

शरीराजुविधायित्वे तत्तद्भावाद्विसर्पणम् ।
 लोकाकाशप्रमाणस्य तावन्नाकारणत्वतः ॥ १६ ॥
 शरावचन्द्रशालादिद्रव्यावष्टम्भयोगतः ।
 भलपो महांश्च दीपस्य प्रकाशो जायते यथा ॥ १७ ॥
 संहारे च विसर्पे च तथात्मानात्मयोगतः ।
 तदभावात्तु मुक्तस्य न संहारविसर्पणे ॥ १८ ॥
 कस्यचिच्छृङ्खलामोक्षे तत्रावस्थानदर्शनात् ।
 अवस्थानं न मुक्तानामूर्ध्वमज्यात्मकत्वतः ॥ १९ ॥
 सम्यक्त्वज्ञानचारित्रसंयुक्तस्यात्मनो भृशम् ।
 निरास्रवत्वाच्छिन्नायां नवायां कर्मसन्ततौ ॥ २० ॥
 पूर्वार्जितं क्षपयतो यथोक्तैः क्षयहेतुभिः ।
 संसारबीजं कात्स्न्येन मोहनीयं प्रहीयते ॥ २१ ॥
 ततोऽन्तरायज्ञानप्रदर्शनप्राप्त्यनन्तरम् ।
 प्रहीयन्तेऽस्य युगपद्बीणि कर्माण्यशेषतः ॥ २२ ॥
 गर्भसूच्यां विनष्टायां यथा बालो विनश्यति ।
 तथा कर्मक्षयं याति मोहनीये क्षयं गते ॥ २३ ॥
 ततः क्षीणचतुःकर्मा प्राप्तोऽथाख्यातसंयमम् ।
 बीजबन्धननिर्मुक्तः स्नातकः परमेश्वरः ॥ २४ ॥
 शेषकर्मफलापेक्षः शुद्धो बुद्धो निरामयः ।
 सर्वज्ञः सर्वदर्शी च जिनो भवति केवली ॥ २५ ॥
 कृत्स्नकर्मक्षयादूर्ध्वं निर्वाणमधिगच्छति ।
 यथा दग्धेन्धनो वह्निर्निरुपादानसन्ततिः ॥ २६ ॥
 तदनन्तरमेवोर्ध्वमालोकान्तात्स गच्छति ।
 पूर्वप्रयोगासङ्गत्वाद्बन्धच्छेदोर्ध्वगौरवैः ॥ २७ ॥
 कुलालचक्रं ढोलायामिपौ चापि यथेष्यते ।
 पूर्वप्रयोगात्कर्मैह तथा सिद्धगतिः स्मृता ॥ २८ ॥

मृष्टेपसङ्गनिर्मोक्षायथा दृष्टाऽऽस्वलाम्बुनः ।
 कर्मबन्धविनिर्मोक्षात्तथा सिद्धगतिः स्मृता ॥ २९ ॥
 परण्डस्फुटदेलासु बन्धच्छेदाद्यथा गतिः ।
 कर्मबन्धनविच्छेदाज्जीवस्यापि तथेष्ट्यते ॥ ३० ॥
 यथाधस्तिर्यगूर्ध्वं च लोष्ट्वाऽवग्निवीचयः ।
 स्वभावतः प्रवर्तन्ते तथोर्ध्वगतिरात्मनाम् ॥ ३१ ॥
 ऊर्ध्वगौरवधर्माणो जीवा इति जिनोत्तमैः ।
 अधोगौरवधर्माणः पुद्गला इति चोदितम् ॥ ३२ ॥
 अतस्तु गतिवैकृत्यं तेषां यदुपलभ्यते ।
 कर्मणः प्रतिघाताच्च प्रयोगाच्च तदिष्यते ॥ ३३ ॥
 अधस्तिर्यक्तयोर्ध्वं च जीवानां कर्मजा गतिः ।
 ऊर्ध्वमेव स्वभावेन भवति क्षीणकर्मणाम् ॥ ३४ ॥
 द्रव्यस्य कर्मणो यद्बहुत्पत्त्यारम्भवीचयः ।
 समं तथैव सिद्धस्य गतिर्मोक्षे भवक्षयात् ॥ ३५ ॥
 उत्पत्तिश्च विनाशश्च प्रकाशतमसोरिह ।
 युगपद्भवतो यद्बहुतद्वज्जिर्वाणकर्मणोः ॥ ३६ ॥
 ज्ञानावरणहानान्ते केवलज्ञानशालिनः ।
 दर्शनावरणच्छेदादुद्यत्केवलदर्शनाः ॥ ३७ ॥
 वेदनीयसमुच्छेदादव्याबाधत्वमाश्रिताः ।
 मोहनीयसमुच्छेदात्सम्यक्त्वमचलं श्रिताः ॥ ३८ ॥
 आयुःकर्मसमुच्छेदात्परमं सौक्ष्म्यमाश्रिताः ।
 नामकर्मसमुच्छेदादवगाहनशालिनः ॥ ३९ ॥
 गोत्रकर्मसमुच्छेदात्सदाऽगौरवलाघवाः ।
 अन्तरायसमुच्छेदादनन्तवीर्यमाश्रिताः ॥ ४० ॥
 काललिङ्गगतिक्षेत्रतीर्थज्ञानावगाहनैः ।
 बुद्धबोधितचारित्रसङ्ख्याल्पबहुतान्तैः ॥ ४१ ॥

प्रत्युत्पन्ननयादेशात्ततः प्रज्ञापनादपि ।
 अप्रमत्तैर्बुधैः सिद्धाः साधनीया यथागमम् ॥ ४२ ॥
 तादात्म्यादुपयुक्तास्ते केवलज्ञानदर्शने ।
 सम्यक्त्वसिद्धतावस्था हेत्वभावाच्च निःक्रियाः ॥ ४३ ॥
 ततोऽप्यूर्ध्वगतिस्तेषां कस्माज्जास्तीति चेन्मतिः ।
 धर्मास्तिकायस्याभावात्स हि हेतुर्गतेः परं ॥ ४४ ॥
 संसारविषयातीतं सिद्धानामव्ययं सुखम् ।
 अव्याबाधमिति प्रोक्तं परमं परमर्षिभिः ॥ ४५ ॥
 स्यादेतदक्षरीरस्य जन्तोर्नष्टाटकर्मणः ।
 कथं भवति मुक्तस्य सुखमित्युत्तरं शृणु ॥ ४६ ॥
 लोके चतुर्विहार्थेषु सुखशब्दः प्रयुज्यते ।
 विषये वेदनाभावे विपाके मोक्ष एव च ॥ ४७ ॥
 सुखो वह्निः सुखो वायुर्विषयेष्विह कथ्यते ।
 दुःखाभावे च पुरुषः सुखितोऽस्मीति भाषते ॥ ४८ ॥
 पुण्यकर्मविपाकाच्च सुखमिष्टेन्द्रियार्थजम् ।
 कर्मक्लेशविमोहाच्च मोक्षे सुखमनुत्तमम् ॥ ४९ ॥
 सुपुष्पावस्थया तुल्यां केचिदिच्छन्ति निर्वृतिम् ।
 तदयुक्तं क्रियावत्त्वासुखातिशयतस्तथा ॥ ५० ॥
 भ्रमक्लममदव्याधिमदनेभ्यश्च संभवात् ।
 मोहोत्पत्तिविकाराच्च दर्शनघ्नस्य कर्मणः ॥ ५१ ॥
 लोके तत्सदृशो ह्यर्थः कृत्स्नेऽप्यन्यो न विद्यते ।
 उपमीयेत तद्येन तस्माज्जिरूपमं स्मृतम् ॥ ५२ ॥
 लिङ्गप्रसिद्धे सामान्यमनुमानोपमानयोः ।
 अत्यन्तं चाप्रसिद्धं यत्तत्तेनानुपमं स्मृतम् ॥ ५३ ॥

१ 'विपाकाच्च' इत्यपि पाठः ।

प्रत्यक्षं तद्गवतामर्हतां तैः प्रभाषितम् ।
 गृह्यतेऽस्तीत्यतः प्राज्ञैर्न च्छन्नस्थपरीक्षया ॥ ५४ ॥
 इत्येतन्मोक्षतत्त्वं यः श्रद्धते वेत्स्युपेक्षते ।
 शेषतरणैः समं पङ्क्तिः स हि निर्वाणभाग्भवेत् ॥ ५५ ॥
 इति मोक्षतत्त्ववर्णनम् ।

उपसंहारः

प्रमाणनयनिक्षेपनिर्देशादिसदादिभिः ।
 सप्ततत्त्वमिति ज्ञात्वा मोक्षमार्गं समाश्रयेत् ॥ १ ॥
 निश्चयव्यवहाराभ्यां मोक्षमार्गो द्विधा स्थितः ।
 तत्राद्यः साध्यरूपः स्याद्वितीयस्तस्य साधनम् ॥ २ ॥
 श्रद्धानाधिगमोपेक्षाः शुद्धस्य स्वात्मनो हि याः ।
 सम्यक्त्वज्ञानवृत्तात्मा मोक्षमार्गः स निश्चयः ॥ ३ ॥
 श्रद्धानाधिगमोपेक्षा याः पुनः स्युः परात्मना ।
 सम्यक्त्वज्ञानवृत्तात्मा स मार्गो व्यवहारतः ॥ ४ ॥
 श्रद्धानः परद्रव्यं बुध्यमानस्तदेव हि ।
 तदेवोपेक्षमाणश्च व्यवहारी स्मृतो मुनिः ॥ ५ ॥
 स्वद्रव्यं श्रद्धानस्तु बुध्यमानस्तदेव हि ।
 तदेवोपेक्षमाणश्च निश्चयान्मुनिसत्तमः ॥ ६ ॥
 आत्मा ज्ञानृतया ज्ञानं सम्यक्त्वं चरितं हि सः ।
 स्वस्थो दर्शनचारित्रमोहाभ्यामनुपप्लुतः ॥ ७ ॥
 पश्यति स्वस्वरूपं यो जानाति च चरत्यपि ।
 दर्शनज्ञानचारित्रत्रयमात्मैव स स्मृतः ॥ ८ ॥
 पश्यति स्वस्वरूपं यं जानाति च चरत्यपि ।
 दर्शनज्ञानचारित्रत्रयमात्मैव तन्मयः ॥ ९ ॥
 दृश्यते येन रूपेण ज्ञायते चर्यतेऽपि च ।

दर्शनज्ञानचारित्र्यत्रयमात्मैव तन्मयः ॥ १० ॥

यस्मै पश्यति जानाति स्वरूपाय चरत्यपि ।

दर्शनज्ञानचारित्र्यत्रयमात्मैव तन्मयः ॥ ११ ॥

यस्मात्पश्यति जानाति स्वं स्वरूपाच्चरत्यपि ।

दर्शनज्ञानचारित्र्यत्रयमात्मैव तन्मयः ॥ १२ ॥

यस्य पश्यति जानाति स्वरूपस्य चरत्यपि ।

दर्शनज्ञानचारित्र्यत्रयमात्मैव तन्मयः ॥ १३ ॥

यस्मिन् पश्यति जानाति स्वस्वरूपे चरत्यपि ।

दर्शनज्ञानचारित्र्यत्रयमात्मैव तन्मयः ॥ १४ ॥

ये स्वभावाद्दृशिज्ञप्तिचर्यारूपक्रियात्मकाः ।

दर्शनज्ञानचारित्र्यत्रयमात्मैव तन्मयः ॥ १५ ॥

दर्शनज्ञानचारित्र्यगुणानां य इहाश्रयः ।

दर्शनज्ञानचारित्र्यत्रयमात्मैव स स्मृतः ॥ १६ ॥

दर्शनज्ञानचारित्र्यपर्यायाणां य आश्रयः ।

दर्शनज्ञानचारित्र्यत्रयमात्मैव स स्मृतः ॥ १७ ॥

दर्शनज्ञानचारित्र्यप्रदेशा ये प्ररूपिताः ।

दर्शनज्ञानचारित्र्यमयस्यात्मन एव ते ॥ १८ ॥

दर्शनज्ञानचारित्र्यागुरुलब्धाह्वया गुणाः ।

दर्शनज्ञानचारित्र्यमयस्यात्मन एव ये ॥ १९ ॥

दर्शनज्ञानचारित्र्यभौव्योत्पादव्ययास्तु ये ।

दर्शनज्ञानचारित्र्यमयस्यात्मन एव ते ॥ २० ॥

स्यात्सम्यक्त्वज्ञानचारित्र्यरूपः पर्यायार्थादेशतो मुक्तिमार्गः ।

एको ज्ञाता सर्वदैवाद्वितीयः स्याद्द्रव्यार्थादेशतो मुक्तिमार्गः ॥ २१ ॥

तत्त्वार्थसारमिति यः समधिर्विदित्वा

निर्वाणमार्गमधितिष्ठति निःप्रकम्पः ।

संसारबन्धमवधूय स धूतमोह-

श्वेतन्यरूपमचलं शिवतत्त्वमेति ॥ २२ ॥

वर्णाः पदानां कर्तारो वाक्यानां तु पदावलिः ।

वाक्यानि चास्य शास्त्रस्य कर्तृणि न पुनर्वचम् ॥ २३ ॥

इति श्रीमदमृतचन्द्रसूरीणां कृतिः तत्त्वार्थसारो नाम मोक्षशास्त्रं
समाप्तम् ।

ॐ

श्रीमद्देवसेनविरचिता आलापपद्धतिः । (७)

गुणानां विस्तरं वक्ष्ये स्वभावानां तथैव च ।

पर्यायाणां विशेषेण नत्वा वीरं जिनेश्वरम् ॥ १ ॥

आलापपद्धतिर्वचनरचनाऽनुक्रमेण नयचक्रस्योपरि उच्यते । सा च किमर्थम् ? द्रव्यलक्षणसिद्ध्यर्थम् स्वभावसिद्ध्यर्थञ्च । द्रव्याणि कानि ? जीवपुद्गलधर्माधर्माकाशकालद्रव्याणि । सद्रव्यलक्षणम् उत्पादव्ययधौव्ययुक्तं सत् । इति द्रव्याधिकारः ।

लक्षणानि कानि ? अस्तित्वं, वस्तुत्वं, द्रव्यत्वं, प्रमेयत्वं, अगुरुलघुत्वं, प्रदेशत्वं, चेतनत्वमचेतनत्वं मूर्तत्वममूर्तत्वं द्रव्याणां दश सामान्यगुणाः प्रत्येकमष्टावष्टौ सर्वेषाम् ।

[एकैकद्रव्ये अष्टौ अष्टौ गुणा भवन्ति । जीवद्रव्ये अचेतनत्वं मूर्तत्वंच नास्ति, पुद्गलद्रव्ये चेतनत्वममूर्तत्वंच नास्ति, धर्माधर्माकाशकालद्रव्येषु चेतनत्वं मूर्तत्वं च नास्ति । एवं द्विद्विगुणवर्जिते अष्टौ अष्टौ गुणाः प्रत्येकद्रव्ये भवन्ति ।]

ज्ञानदर्शनसुखवीर्याणि स्पर्शरसगन्धवर्णाः गतिहेतुत्वं स्थितिहेतुत्वमवगाहनहेतुत्वं वर्तनाहेतुत्वं चेतनत्वमचेतनत्वं मूर्तत्वममूर्तत्वं द्रव्याणां षोडश विशेषगुणाः । षोडशविशेषगुणेषु जीवपुद्गलयोः पडिति । जीवस्य ज्ञानदर्शनसुखवीर्याणि चेतनत्वममूर्तत्वमिति पद । पुद्गलस्य स्पर्शरसगन्धवर्णाः, मूर्तत्वमचेतनत्वमिति पद । इतरेषां धर्माधर्माकाशकालानां प्रत्येकं त्रयो गुणाः । धर्मद्रव्ये

१ चक्षुषा अवागोचरा प्रतिक्षणं वर्तमाना आगमप्रामाण्यदभ्युपगम्या अगुरुलघुगुणाः । २ क्षेत्रत्वम् अविभागि पुद्गलपरमाणुनावष्टम्भम् । ३ इति लघुस्तकेऽधिकपाठः ।

गतिहेतुत्वममूर्तत्वमचेतनत्वमेते त्रयो गुणाः । अधर्मद्रव्ये स्थितिहेतुत्वममूर्तत्वमचेतनत्वमिति । आकाशद्रव्ये अवगाहनहेतुत्वममूर्तत्वमचेतनत्वमिति । कालद्रव्ये वर्त्तनाहेतुत्वममूर्तत्वमचेतनत्वमिति । विशेषगुणाः । अन्तस्थाश्चत्वारो गुणाः स्वर्जात्यपेक्षया सामान्यगुणविजात्यपेक्षया तएव विशेषगुणाः । इति गुणाधिकारः ।

गुणविकाराः पर्यायास्ते द्वेधा स्वभावविभावपर्यायभेदात् । अगुरुलघुविकाराः स्वभावपर्यायास्ते द्वादशधा पद्भुद्धिरूपाः पट्टानिरूपाः । अनन्तभागवृद्धिः, असंख्यातभागवृद्धिः, संख्यातभागवृद्धिः, संख्यातगुणवृद्धिः, असंख्यातगुणवृद्धिः, अनन्तगुणवृद्धिः, एवं पद्भुद्धिरूपास्तथा अनन्तभागहानिः, असंख्यातभागहानिः, संख्यातभागहानिः, संख्यातगुणहानिः, असंख्यातगुणहानिः, अनन्तगुणहानिः एवं पट्टानिरूपा ज्ञेयाः । विभावद्रव्यव्यञ्जनपर्यायाश्चतुर्विधा नरनारकादिपर्यायाः अथवा चतुरशीतिलक्षा योनयः । विभावगुणव्यञ्जनपर्याया मत्यादयः । स्वभावद्रव्यव्यञ्जनपर्यायाश्चरमशरीरात्किञ्चिदयूनसिद्धपर्यायाः । स्वभावगुणव्यञ्जनपर्याया अनन्तचतुष्टयस्वरूपा जीवस्य । पुद्गलस्य तु अणुकादयो विभावद्रव्यव्यञ्जनपर्यायाः । रसरसान्तरगन्धगन्धान्तरादिविभावगुणव्यञ्जनपर्यायाः । अविभागीपुद्गलपरमाणुः स्वभावद्रव्यव्यञ्जनपर्यायः । वर्णगन्धरसैकैकाविरुद्धस्पर्शद्वयं स्वभावगुणव्यञ्जनपर्यायाः ।

अनौचनिधने द्रव्ये स्वपर्यायाः प्रतिक्षणम् ।

उन्मज्जन्ति निमज्जन्ति जलकलोलवज्जले ॥ १ ॥

धर्माधर्मनभःकाला अर्थपर्यायगोचराः ।

व्यञ्जनेन तु संबद्धौ द्वावन्यौ जीवपुद्गलौ ॥ २ ॥

इति पर्यायाधिकारः । गुणपर्ययवद्द्रव्यम् ।

१ द्रव्यक्षेत्रकालभावापेक्षया । २ स्वभावपर्यायाः सर्वद्रव्येषु विभावपर्याया जीवपुद्गलयोश्च । ३ आद्यन्तरहिते ।

स्वभावाः कथ्यन्ते । अस्तिस्वभावः, नास्तिस्वभावः, नित्यस्वभावः, अनित्यस्वभावः, एकस्वभावः, अनेकस्वभावः, भेदस्वभावः, अभेदस्वभावः, भव्यस्वभावः । अभव्यस्वभावः, परमस्वभावः, द्रव्याणामेकादश सामान्यस्वभावाः, चेतनस्वभावः, अचेतनस्वभावः, मूर्तस्वभावः, अमूर्तस्वभावः, एकप्रदेशस्वभावः, अनेकप्रदेशस्वभावः, विभावस्वभावः, शुद्धस्वभावः, अशुद्धस्वभावः, उपचरितस्वभाव एते द्रव्याणां दश विशेषस्वभावाः । जीवपुद्गलयोरेकविंशतिः, चेतनस्वभावः मूर्तस्वभावः, विभावस्वभावः, एकप्रदेशस्वभावः, अशुद्धस्वभाव एतैः पञ्चभिः स्वभावैर्विना धर्मादित्रयाणां षोडश स्वभावाः सन्ति । तत्र बहुप्रदेशं विना कालस्य पञ्चदश स्वभावाः ।

एकविंशतिभावाः स्युर्जीवपुद्गलयोर्मताः ।

धर्मादीनां षोडश स्युः काले पञ्चदश स्मृताः ॥ ३ ॥

ते कुतो ज्ञेयाः ? प्रमाणनयविवक्षातः । सम्यग्ज्ञानं प्रमाणम् । तद्वेधा प्रत्यक्षेतरभेदात् । अवधिमनःपर्ययावेकदेशप्रत्यक्षी । केवलं सकलप्रत्यक्षं । मतिश्रुते परोक्षे । प्रमाणमुक्तं । तदवयवा नयाः ।

नयभेदा उच्यन्ते,—

णिच्छेद्यव्यवहारणया मूलमभेयाण यान सञ्चारणं ।

१ स्वभावलाभादभ्युतत्वादग्निदाहवदस्तिस्वभावः । २ परस्वरूपेणाभावान्नास्तिस्वभावः । ३ निज निज नानापर्यायेषु तदेवेदमिति द्रव्यस्योपलम्भान्नित्यस्वभावः । ४ तस्याप्यनेकपर्यायपरिणामित्वान्नित्यस्वभावः । ५ स्वभावानामेकाधारत्वादेकस्वभावः । ६ गुणगुण्यदिसंज्ञाभेदाद्भेदस्वभावः । ७ परिणामिकभावप्रधानत्वेन परमस्वभावः । ८ असद्भूतव्यवहारेण कर्मनो-कर्मणोरपि चेतनस्वभावः । ९ जीवस्याप्यसद्भूतव्यवहारेणाचेतनस्वभावः । १० जीवस्याप्यसद्भूतव्यवहारेण मूर्तस्वभावः । ११ “तत्कालपर्ययाक्रान्तं वस्तु भावो विधीयते” १२ तस्य एकप्रदेशसम्भवात् । १३ निश्चयनया द्रव्यस्थिताः व्यवहारनयाः पर्यायस्थिताः ।

णिच्छय साहणहेभ्रो द्रव्यपञ्जस्थिया मुणह ॥ ४ ॥

द्रव्यार्थिकः, पर्यायार्थिकः, नैगमः, सङ्ग्रहः, व्यवहारः, ऋतुसूत्रः, शब्दः, समभिरूढः, एवंभूत इति नव नयाः स्मृताः । उपनयाश्च कथ्यन्ते । नयानां समीपा उपनयाः । सङ्गृतव्यवहारः असङ्गृतव्यवहारः उपचरितासङ्गृतव्यवहारश्चेत्युपनयास्त्रेधा ।

इदानीमेतेषां भेदा उच्यन्ते । द्रव्यार्थिकस्य दश भेदाः ।

कर्मोपाधिनिरपेक्षः शुद्धद्रव्यार्थिको यथा संसारी जीवः सिद्ध-सत्त्वं शुद्धात्मा । उत्पादव्ययगौणत्वेन सत्ताग्राहकः शुद्धद्रव्यार्थिको यथा द्रव्यं नित्यम् । भेदकल्पनानिरपेक्षः शुद्धो द्रव्यार्थिको यथा निजगुणपर्यायस्वभावाद्द्रव्यमभिन्नम् ।

कर्मोपाधिसापेक्षोऽशुद्धद्रव्यार्थिको यथा क्रोधादिकर्मजभाव आत्मा । उत्पादव्ययसापेक्षोऽशुद्धद्रव्यार्थिको यथैकस्मिन् समये द्रव्यमुत्पादव्ययध्रौव्यात्मकम् । भेदकल्पनासापेक्षोऽशुद्धद्रव्यार्थिको यथात्मनो दर्शनज्ञानादयो गुणाः । अन्वयद्रव्यार्थिको यथा—गुणपर्यायस्वभावं द्रव्यम् । स्वद्रव्यादिग्राहकद्रव्यार्थिको यथा—स्वद्रव्यादिचतुष्टयापेक्षया द्रव्यमस्ति । परद्रव्यादिग्राहकद्रव्यार्थिको यथा—परद्रव्यादिचतुष्टयापेक्षया द्रव्यं नास्ति । परमभावग्राहकद्रव्यार्थिको यथा—ज्ञानस्वरूप आत्मा । अत्रानेकस्वभावानां मध्ये ज्ञानाख्यः परमस्वभावो गृहीतः ।

इति द्रव्यार्थिकस्य दश भेदाः ।

अथ पर्यायार्थिकस्य पञ्चभेदा उच्यन्ते,—

अनादिनित्यपर्यायार्थिको यथा पुद्गलपर्यायो नित्यो मेवादिः ।

१ नयाङ्गं गृहीत्वा वस्तुनोऽनेकविकल्पत्वेन कथनमुपनयः । २ आदि-शब्देन स्वक्षेत्रस्वकालस्वभावा ग्राह्याः । ३ सुवर्णं हि रजतादिरूपतया नास्ति रजतक्षेत्रेण रजतकालेन रजतपर्यायेण च नास्ति ।

सादिनित्यपर्यायार्थिको यथा—सिद्धपर्यायो नित्यः । सत्तागौणत्वे-
नोत्पादव्ययग्राहकस्वभावो नित्याशुद्धपर्यायार्थिको यथा—समयं
समयं प्रति पर्याया विनाशिनः । सत्तासापेक्षस्वभावो नित्याशु-
द्धपर्यायार्थिको यथा—एकस्मिन् समये त्रयात्मकः पर्यायः । कर्मो—
पाधिनिरपेक्षस्वभावो नित्यशुद्धपर्यायार्थिको यथा—सिद्धपर्या-
यसदृशाः शुद्धाः संसारिणां पर्यायाः । कर्मोपाधिसापेक्षस्वभावोऽ-
नित्याशुद्धपर्यायार्थिको यथा—संसारिणामुत्पत्तिमरणे स्तः । इति
पर्यायार्थिकस्य पद्व भेदाः ।

नैगमस्त्रेधा भूतभाविवर्त्तमानकालभेदात् । अतीते वर्त्तमानारोपणं
यत्र स भूतनैगमो यथा—अद्य दीपोत्सवदिने श्रीवर्द्धमानस्वामी
मोक्षं गतः । भाविनि भूतवत्कथनं यत्र स भाविनैगमो यथा—
अहंन् सिद्ध एव । कर्तुमारब्धमीपन्नित्यप्यन्नमनिष्पन्नं वा वस्तु
निष्पन्नवत्कथ्यते यत्र स वर्त्तमाननैगमो यथा—ओदनः पच्यते
इति नैगमस्त्रेधा ।

सङ्ग्रहो द्विविधः । सामान्यसङ्ग्रहो यथा—सर्वाणि द्रव्याणि परस्पर-
रमविरोधीनि । विशेषसङ्ग्रहो यथा—सर्वे जीवाः परस्परमविरोधिनः
इति सङ्ग्रहोऽपि द्विधा ।

व्यवहारोऽपि द्वेधा । सामान्यसङ्ग्रहभेदको व्यवहारो यथा—
द्रव्याणि जीवाजीवाः । विशेषसङ्ग्रहभेदको व्यवहारो यथा—जीवा
संसारिणो मुक्ताश्च इति व्यवहारोऽपि द्वेधा ।

ऋजुसूत्रो द्विविधः । सूक्ष्मर्जुसूत्रो यथा—एकसमयावस्थायी
पर्यायः । स्थूलर्जुसूत्रो यथा—मनुष्यादिपर्यायास्तदायुःप्रमाणकालं
तिष्ठन्ति इति ऋजुसूत्रोऽपि द्वेधा ।

शब्दसमभिरुद्धैवंभूता नयाः प्रत्येकमेकैका नयाः । शब्दनयो यथा

१ पूर्वपर्यायस्य विनाशः, उत्तरपर्यायस्योत्पादः, द्रव्यत्वेन भुवत्वम् ।

द्वारा भार्या कलत्रं जलं आपः । समभिरूढनयो यथा गौः पशुः ।
एवंभूतनयो यथा—इन्द्रतीति इन्द्रः । उक्ता अष्टाविंशतिर्नयभेदाः ।

उपनयभेदा उच्यन्ते—सद्भूतव्यवहारो द्विधा । शुद्धसद्भूतव्यव-
हारो यथा—शुद्धगुणशुद्धगुणिनोः शुद्धपर्यायशुद्धपर्यायिणोर्भेदक-
थनम् । अशुद्धसद्भूतव्यवहारो यथाऽशुद्धगुणाऽशुद्धगुणिनोरशुद्ध-
पर्यायाऽशुद्धपर्यायिणोर्भेदकथनम् । इति सद्भूतव्यवहारोऽपि द्वेधा ।

असद्भूतव्यवहारस्त्रेधा । स्वजात्यसद्भूतव्यवहारो यथा—परमा-
णुर्बहुप्रदेशीति कथनमित्यादि । विजात्यसद्भूतव्यवहारो यथा मूर्त्त-
मतिज्ञानं यतोमूर्त्तद्रव्येण जनितम् । स्वजातिविजात्यसद्भूत-
व्यवहारो यथा ज्ञेये जीवेऽजीवे ज्ञानमिति कथनं ज्ञानस्य विष-
यात् । इत्यसद्भूतव्यवहारस्त्रेधा ।

उपचरितासद्भूतव्यवहारस्त्रेधा । स्वजात्युपचरितासद्भूतव्यवहारो
यथा—पुत्रदारादि मम । विजात्युपचरितासद्भूतव्यवहारो यथा-
वस्त्राभरणहेमरत्नादि मम । स्वजातिविजात्युपचरितासद्भूतव्यव-
हारो यथा—देशराज्यदुर्गादि मम इत्युपचरितासद्भूतव्यवहारस्त्रेधा ।

सहभावा गुणाः, क्रमवर्तिनः पर्यायाः । गुण्यन्ते पृथक्क्रिय-
न्ते द्रव्यं द्रव्याद्यैस्ते गुणाः । अस्तीत्येतस्य भावोऽस्तित्वं सद्रूपत्वम् ।
वस्तुनो भावो वस्तुत्वम्, सामान्यविशेषात्मकं वस्तु । द्रव्यस्वभावो
द्रव्यत्वम् निजनिजप्रदेशसमूहैरखण्डवृत्त्या स्वभावविभावपर्या-
यान् द्रवति द्रोष्यति अदुद्रवदिति द्रव्यम् । सद्रव्यलक्षणम्,
सीदति स्वकीयान् गुणपर्यायान् व्याप्नोतीति सत् । उत्पादव्यय-
धौव्ययुक्तं सत् । प्रमेयस्य भावः प्रमेयत्वम् प्रमाणेन स्वपरस्वरूप-
परिच्छेद्यं प्रमेयम् । अगुरुलघोर्भावोऽगुरुलघुत्वम् । सूक्ष्मा वागगोचराः
प्रतिक्षणं वर्तमाना आगमप्रमाणादभ्युपगम्या अगुरुलघुगुणाः ।

१ सिद्धपर्यायसिद्धजीवयोः । २ अन्वयिनः । ३ प्राप्नोति । ४ शान्तं
योग्यम् ।

“सूक्ष्मं जिनोदितं तत्त्वं हेतुभिर्नैव हन्यते ।

आज्ञासिद्धं तु तद्वाच्यं नान्यथावादिनो जिनाः” ॥ ५ ॥

प्रदेशस्य भावः प्रदेशत्वं क्षेत्रत्वं अविभागिपुद्गलपरमाणुनाष्ट-
ब्धम् । चेतनस्य भावश्चेतनत्वम् चैतन्यमनुभवनम् ।

चैतन्यमनुभूतिः स्यात् सा क्रियारूपमेव च ।

क्रिया मनोवचःकायेष्वन्विता वर्तते ध्रुवम् ॥ ६ ॥

अचेतनस्य भावोऽचेतनत्वमचैतन्यमनुभवनम् । मूर्तस्य भावो
मूर्तत्वं रूपादिमत्वम् । अमूर्तस्य भावोऽमूर्तत्वं रूपादिरहितत्वम् ।
इति गुणानां व्युत्पत्तिः । स्वभावविभावरूपतया याति पर्येति
परिमतीति पर्याय इति पर्यायस्य व्युत्पत्तिः । स्वभावलाभाद-
च्युतत्वादस्तिस्वभावः । परस्वरूपेणाभावान्नास्तिस्वभावः । निज-
निज-नानापर्यायेषु तदेवेदमिति द्रव्यस्योपलम्भान्नित्यस्वभावः ।
तस्याप्यनेकपर्यायपरिणामितत्वादनित्यस्वभावः । स्वभावानामे-
काधारत्वादेकस्वभावः । एकस्याप्यनेकस्वभावोपलम्भादनेकस्व-
भावः । गुणगुण्यादिसंज्ञाभेदाद् भेदस्वभावः । संज्ञासंख्या-
लक्षणप्रयोजनानि गुणगुण्याद्येकस्वभावादभेदस्वभावः । भावि-
काले परस्वरूपाकारभवनाद् भव्यस्वभावः । कालत्रयेऽपि परस्व-
रूपाकाराभवनाद्भव्यस्वभावः । उक्तञ्च,—

“अण्णोण्णं पविसंता दिंता उगगसमण्णमण्णस्स ।

मेलंतावि य णिच्चं सगसगभावं ण विजहंति ” ॥ ७ ॥

पारिणामिकभावप्रधानत्वेन परमस्वभावः । इति सामान्य-
स्वभावानां व्युत्पत्तिः । प्रदेशादिगुणानां व्युत्पत्तिश्चेतनादिविशेष-
स्वभावानां च व्युत्पत्तिर्निगदिता ।

१ व्याप्तं । २ अनुभूतिर्जीवाजीवादिपदार्थानां चेतनमात्रम् ।

३ रूपरसगन्धस्पर्श-वत्वम् । ४ गुणगुणीति संज्ञा नाम । गुणा अनेके
गुणी त्वेक इति संख्याभेदः । सद्रव्यलक्षणं । द्रव्याश्रया निर्गुणा गुणाः ।

धर्मापेक्षया स्वभावा गुणा न भवन्ति । स्वद्रव्यचतुष्टयापेक्षया परस्परं गुणाः स्वभावा भवन्ति । द्रव्याण्यपि भवन्ति । स्वभावा-
दन्यथाभवनं विभावः। शुद्धं केवलभावमशुद्धं तस्यापि विपरीतम् ।
स्वभावस्याप्यन्यत्रोपचारादुपचरितस्वभावः । स द्वेधा—कर्मजस्वा-
भाविकभेदात् । यथा जीवस्य मूर्तत्वमचेतनत्वं यथा सिद्धानां
परज्ञता परदर्शकत्वं च । एवमितरेषां द्रव्याणामुपचारो यथा-
सम्भवो ज्ञेयः ।

“ दुर्नयैकान्तमारूढा भावानां स्वार्थिका हि ते ।

स्वार्थिकाश्च विपर्यस्ताः सकलङ्का नया यतः” ॥ ८ ॥

तत्कथं तथाहि—सर्वथैकान्तेन सद्रूपस्य न नियतार्थव्यवस्था-
संकरादिदोषत्वात् तथा—सद्रूपस्य सकलशून्यताप्रसङ्गात्, नि-
त्यस्यैकरूपत्वादेकरूपस्यार्थक्रियाकारित्वाभावः, अर्थक्रियाका-
रित्वाभावे द्रव्यस्याप्यभावः । अनित्यपक्षेऽपि अनित्यरूपत्वाद्-
र्थक्रियाकारित्वाभावः, अर्थक्रियाकारित्वाभावे द्रव्यस्याप्यभावः ।
एकस्वरूपस्यैकान्तेन विशेषाभावः, सर्वथैकरूपत्वात् विशेषाभावे
सामान्यस्याप्यभावः ।

“ निर्विशेषं हि सामान्यं भवेत्स्वरविषाणवत् ।

सामान्यरहितत्वाच्च विशेषस्तद्देव हि” ॥ ९ ॥

इति ज्ञेयः ।

अनेकपक्षेऽपि तथा द्रव्याभावो निराधारत्वात् आधाराधे-
याभावाच्च । भेदपक्षेऽपि विशेषस्वभावानां निराधारत्वादर्थक्रियाका-
रित्वाभावः, अर्थक्रियाकारित्वाभावे द्रव्यस्याप्यभावः । अभेदपक्षेऽपि
सर्वेषामेकत्वम् सर्वेषामेकत्वेऽर्थक्रियाकारित्वाभावः अर्थक्रियाका-
रित्वाभावे द्रव्यस्याप्यभावः । भव्यस्यैकान्तेन पौरिणामिकत्वात् द्रव्य-
स्य द्रव्यान्तरत्वप्रसङ्गात् सङ्करादिदोषसम्भवात् । सङ्करव्यतिकर-

१ स्वभावापेक्षया । २ यथा सिद्धो माणवकः (माणवको मार्जारः) ।
३ निरन्वयत्वादित्यपि पाठः । ४ भव्याभव्यजीवत्वानि ।

विरोधवैयधिकरण्यानवस्थासंशयाप्रतिपत्त्यभावाच्चेति । सर्वथाऽ-
भव्यस्यैकान्तेऽपि तथा शून्यताप्रसङ्गात् स्वभावस्वरूपस्यैकान्तेन
संसारभावः । विभावपक्षेऽपि मोक्षस्याप्यभावः । सर्वथा चैतन्य-
मेवेत्युक्ते सर्वेषां शुद्धज्ञानचैतन्यावाप्तिः स्यात्, तथा सति ध्यानं
ध्येयं ज्ञानं ज्ञेयं गुरुशिष्याद्यभावः । सर्वथाशब्दः सर्वप्रकार-
वाची, अथवा सर्वकालवाची, अथवा नियमवाची, वा अनेकान्त-
सापेक्षी वा ? यदि सर्वप्रकारवाची सर्वकालवाची अनेकान्त-
वाची वा सर्वादिगणे पठनात् सर्वशब्द एवंविधश्चेत्तर्हि सिद्धं
नः समीहितम् । अथवा नियमवाची चेत्तर्हि सकलार्थानां तव
प्रतीतिः कथं स्यात् ? नित्यः, अनित्यः, एकः, अनेकः, भेदः
अभेदः कथं प्रतीतिः स्यात् नियमितपक्षत्वात् । तथा चैतन्यपक्षेऽपि
सकलचैतन्योच्छेदः स्यात्, मूर्त्तस्यैकान्तेनात्मनो मोक्षस्यावाप्तिः
स्यात् । सर्वथाऽमूर्त्तस्यापि तथात्मनः संसारविलोपः स्यात् ।
एकप्रदेशस्यैकान्तेनाखण्डपरिपूर्णस्यात्मनोऽनेककार्यकारित्व एव
हानिः स्यात् । सर्वथाऽनेकप्रदेशत्वेऽपि तथा तत्स्थानर्थकार्यकारि-
त्वं स्वस्वभावशून्यताप्रसङ्गात् । शुद्धस्यैकान्तेनात्मनो न कर्म-
मलकलङ्कावलेपः सर्वथा निरञ्जनत्वात् । सर्वथाऽशुद्धैकान्तेऽपि
तथात्मनो न कदापि शुद्धस्वभावप्रसङ्गः स्यात् तन्मयत्वात् ।
उपचरितैकान्तपक्षेऽपि नात्मज्ञता सम्भवति नियमितपक्षत्वात् ।
तथात्मनोऽनुपचरितपक्षेऽपि परज्ञतादीनां विरोधः स्यात् ।

“ नानास्वभावसंयुक्तं द्रव्यं ज्ञात्वा प्रमाणतः ।

तच्च सापेक्षसिद्ध्यर्थं स्यान्नयमिश्रितं कुरु” ॥ १० ॥

स्वद्रव्यादिग्राहकेणास्तिस्वभावः । परद्रव्यादिग्राहकेण नास्ति-
स्वभावः । उत्पादव्ययगौणत्वेन सत्ताग्राहकेण नित्यस्वभावः ।

१ अशुद्धस्वभावमयत्वात् । २ मुख्यभावे सति प्रयोजने निमित्ते
चोपचारः प्रवर्तते ।

केनचित्पर्यायार्थिकेनानित्यस्वभावः । भेदकल्पनानिरपेक्षेणैकस्वभावः । अन्वयद्रव्यार्थिकेनैकस्याप्यनेकद्रव्यस्वभावत्वम् । सद्भूतव्यवहारेण गुणगुण्यादिभिर्भेदस्वभावः । भेदकल्पनानिरपेक्षेण गुणगुण्यादिभिरभेदस्वभावः । परमभावग्राहकेण भव्याभव्यपारिणामिकस्वभावः । शुद्धाशुद्धपरमभावग्राहकेण चेतनस्वभावो जीवस्य । असद्भूतव्यवहारेण कर्मनोकर्मणोरपि चेतनस्वभावः । परमभावग्राहकेण कर्मनोकर्मणोरचेतनस्वभावः ।

जीवस्याप्यसद्भूतव्यवहारेणाचेतनस्वभावः । परमभावग्राहकेण कर्मनोकर्मणोर्मूर्त्तस्वभावः । जीवस्याप्यसद्भूतव्यवहारेण मूर्त्तस्वभावः । परमभावग्राहकेण पुद्गलं विहाय इतरेषाममूर्त्तस्वभावः । पुद्गलस्योपचारादपि नास्त्यमूर्त्तत्वम् । परमभावग्राहकेण कालपुद्गलाणूनामेकप्रदेशस्वभावत्वम् । भेदकल्पनानिरपेक्षेणेतरेषां धर्माधर्माकाशजीवानां चाखण्डत्वादिकप्रदेशत्वम् । भेदकल्पनासापेक्षेण चतुर्णामपि नानाप्रदेशस्वभावत्वम् । पुद्गलाणोरुपचारतो नानाप्रदेशत्वं न च कालाणोः स्निग्धरुक्षत्वाभावात् । अरुक्षत्वाच्चाणोरमूर्त्तपुद्गलस्यैकविंशतितमो भावो न स्यात् । परोक्षप्रमाणापेक्षयाऽसद्भूतव्यवहारेणाप्युपचारेणामूर्त्तत्वं । पुद्गलस्य शुद्धाशुद्धद्रव्यार्थिकेन विभावस्वभावत्वम् । शुद्धद्रव्यार्थिकेन शुद्धस्वभावः । अशुद्धद्रव्यार्थिकेनाशुद्धस्वभावः । असद्भूतव्यवहारेणोपचरितस्वभावः ।

“द्रव्याणां तु यथारूपं तल्लोकेऽपि व्यवस्थितम् ।

तथाज्ञानेन संज्ञातं नयोऽपि हि तथाविधः” ॥ ११ ॥

इति नययोजनिका ।

सकलवस्तुग्राहकं प्रमाणं, प्रमीयते परिच्छिद्यते वस्तुतत्त्वं येन ज्ञानेन तत्प्रमाणम् । तद्वेधा सविकल्पेतरभेदात् । सविकल्पं मानसं

१ नयेन । २ जीवधर्माधर्माकाशकालानाम् ३ जीवपुद्गलयोः ४ निक्षीयते ।

तच्चतुर्विधम् । मतिश्चुतावधिमतःपर्ययरूपम् । निर्विकल्पं मनोरहितं केवलज्ञानमिति प्रमाणस्य व्युत्पत्तिः । प्रमाणेन वस्तु संगृहीतार्थैकांशो नयः, श्रुतविकल्पो वा, ज्ञातुरभिप्रायो वा नयः, नानास्वभावेभ्यो व्यावृत्त्य एकस्मिन्स्वभावे वस्तु नयति प्राप्नोतीति वा नयः । स द्वेधा सविकल्पनिर्विकल्पभेदादिति नयस्य व्युत्पत्तिः । प्रमाणनययोर्निक्षेप आरोपणं स नामस्थापनादिभेदेन चतुर्विध इति निक्षेपस्य व्युत्पत्तिः । द्रव्यमेवार्थः प्रयोजनमस्येति द्रव्यार्थिकः । शुद्धद्रव्यमेवार्थः प्रयोजनमस्येति शुद्धद्रव्यार्थिकः । अशुद्धद्रव्यमेवार्थः प्रयोजनमस्येति अशुद्धद्रव्यार्थिकः । सामान्यगुणादयोऽन्वयरूपेण द्रव्यं द्रव्यमिति द्रवति व्यवस्थापयतीत्यन्वयद्रव्यार्थिकः । स्वद्रव्यादिग्रहणमर्थः प्रयोजनमस्येति स्वद्रव्यादिग्राहकः । परद्रव्यादिग्रहणमर्थः प्रयोजनमस्येति परद्रव्यादिग्राहकः । परमभावग्रहणमर्थः प्रयोजनमस्येति परमभावग्राहकः ।

इति द्रव्यार्थिकस्य व्युत्पत्तिः ।

पर्याय एवार्थः प्रयोजनमस्येति पर्यायार्थिकः । अनादिनित्यपर्याय एवार्थः प्रयोजनमस्येत्यनादिनित्यपर्यायार्थिकः । सादिनित्यपर्याय एवार्थः प्रयोजनमस्येति सादिनित्यपर्यायार्थिकः । शुद्धपर्याय एवार्थः प्रयोजनमस्येति शुद्धपर्यायार्थिकः । अशुद्धपर्याय एवार्थः प्रयोजनमस्येत्यशुद्धपर्यायार्थिकः ।

इति पर्यायार्थिकस्य व्युत्पत्तिः ।

नैकं गच्छतीति निगमः, निगमो विकल्पस्तत्रभवो नैगमः । अभेदरूपतया वस्तुजातं संगृह्णातीति सङ्ग्रहः । सङ्ग्रहेण गृहीतार्थस्य भेदरूपतया वस्तु व्यवहियत इति व्यवहारः । ऋजु प्राञ्जलं सूत्रयतीति ऋजुसूत्रः । शब्दात् व्याकरणात् प्रकृतिप्रत्ययद्वारेण

१ आदिशब्देन द्रव्यभावी गृह्यते. २ सामान्यं जीवत्वादि गुणा ज्ञानादयः । ३ वस्तुसमूहः ।

सिद्धः शब्दः शब्दनयः । परस्परेणादिरूढाः समभिरूढाः । शब्दभेदेऽप्यर्थभेदो नास्ति । यथा शक्र इन्द्रः पुरन्दर इत्यादयः समभिरूढाः । एवंक्रियाप्रधानत्वेन भूयस इत्येवंभूतः । शुद्धा-शुद्धनिश्चयौ द्रव्यार्थिकस्य भेदौ । अभेदानुपचरितया वस्तु निश्चीयत इति निश्चयः । भेदोपचारतया वस्तु व्यवहियत इति व्यवहारः । गुणगुणिनोः संज्ञादिभेदात् भेदकः सद्भूतव्यवहारः । अन्यत्र प्रसिद्धस्य धर्मस्यान्यत्र समारोपणमसद्भूतव्यवहारः । असद्भूतव्यवहार एवोपचारः, उपचारादप्युपचारं यः करोति स उपचरितासद्भूतव्यवहारः । गुणगुणिनोः पर्यायपर्यायिणोः स्वभाव-स्वभाविनोः कारककारकिणोर्भेदः सद्भूतव्यवहारस्यार्थः । द्रव्ये द्रव्योपचारः, पर्याये पर्यायोपचारः, गुणे गुणोपचारः, द्रव्ये गुणोप-चारः, द्रव्ये पर्यायोपचारः, गुणे द्रव्योपचारः, गुणे पर्यायोपचारः, पर्याये द्रव्योपचारः, पर्याये गुणोपचार इति नवविधोऽसद्भूतव्यव-हारस्यार्थो द्रष्टव्यः ।

उपचारः पृथग् नयो नास्तीति न पृथक् कृतः । मुरुषाभावे सति प्रयोजने निमित्ते चोपचारः प्रवर्तते सोऽपि सम्बन्धाविनाभावः । संक्षेपः सम्बन्धः । परिणामपरिणामिसम्बन्धः, श्रद्धाश्रद्धेयसम्बन्धः, ज्ञानज्ञेयसम्बन्धः, चारित्रचर्यासम्बन्धश्चेत्यादिसत्यार्थः असत्यार्थः सत्यासत्यार्थश्चेत्युपचरिताऽसद्भूतव्यवहारनयस्यार्थः ।

पुनरप्यध्यात्मभाषया नया उच्यन्ते । तावन्मूलनयौ द्वौ निश्चयो व्यवहारश्च । तत्र निश्चयनयोऽभेदविषयो व्यवहारो भेदविषयः । तत्र निश्चयो द्विविधः शुद्धनिश्चयोऽशुद्धनिश्चयश्च । तत्र निरुपाधिकगुण-गुण्यभेदविषयकोऽशुद्धनिश्चयो यथा-केवलज्ञानादयो जीवे इति ।

१ एवमित्युक्ते कोऽर्थः क्रियामथानत्वेनेति विशेषणम् । २ पुद्गलादौ ।
३ स्वभावस्य ४ जीवादौ । ५ भेदेन ज्ञातुं योग्यः ।

सोपाधिकविषयोऽश्रुद्वनिश्चयो यथा—मतिज्ञानादयो जीव इति । व्यवहारो द्विविधः सद्भूतव्यवहारोऽसद्भूतव्यवहारश्च । तत्रैकवस्तु-विषयः सद्भूतव्यवहारः, भिन्नवस्तुविषयोऽसद्भूतव्यवहारस्तत्रसद्भूतव्यवहारो द्विविध उपचरितानुपचरितभेदात् । तत्र सोपाधिगुण-गुणिनोर्भेदविषयः उपचरितसद्भूतव्यवहारो यथा—जीवस्य मति-ज्ञानादयो गुणाः । निरुपाधिगुणगुणिनोर्भेदविषयोऽनुपचरितसद्भूत-व्यवहारो यथा—जीवस्य केवलज्ञानादयो गुणाः । असद्भूतव्यवहा-रो द्विविधः उपचरितानुपचरितभेदात् । तत्र संश्लेषरहितवस्तुसम्बन्धविषय उपचरितासद्भूतव्यवहारो यथा देवदत्तस्य धनमिति । संश्लेषसहितवस्तुसम्बन्धविषयोऽनुपचरितासद्भूतव्यवहारो यथा—जीवस्य शरीरमिति ।

इति सुखबोधार्थमालापपद्धतिः श्रीमद्देवसेनविरचिता
परिसमाप्ता ॥

१ उपाधिना कर्मजनितविकारेण सह वर्त्तत इति सोपाधिः । २ यथा वृक्ष एक एव तलप्राः शाखा भिन्नाः परन्तु वृक्ष एव तथा सद्भूतव्यवहारो गुणगुणिनोर्भेदकथनम् । ३ 'देवदत्तस्य' इति च पाठः ।

ॐ

श्रीमदमृतचन्द्रसूरिविरचिताः नाटकसमयसारकलशाः ।

(८)

नमः समयसाराय स्वानुभूत्या चकाशते ।
चित्स्वभावाय भावाय सर्वभावान्तरच्छिदे ॥ १ ॥
अनन्तधर्मणस्तत्त्वं पश्यन्ती प्रत्यगात्मनः ।
अनेकान्तमयी मूर्तिर्नित्यमेव प्रकाशताम् ॥ २ ॥
परपरिणतिहेतोर्मोहनाम्नोऽनुभावा-
दविरतमनुभाव्यव्याप्तिकलमापितायाः ।
मम परमविशुद्धिः शुद्धचिन्मात्रमूर्ते-
र्भवतु समयसारव्याख्यैवानुभूतेः ॥ ३ ॥
उभयनयविरोधध्वंसिनि स्वात्पदाङ्गे
जिनवचसि रमन्ते ये स्वयं वान्तमोहाः ।
सपदि समयसारं ते परं ज्योतिरुच्चै-
रनवमनयपक्षाक्षुण्णमीक्षन्त एव ॥ ४ ॥
व्यवहरणनयः स्वाद्यद्यपि प्राक्पदव्या-
मिह निहितपदानां हन्त हस्तावलम्बः ।
तदपि परममर्थं चिन्मत्कारमात्रं
परविरहितमन्तः पश्यतां नैष किञ्चित् ॥ ५ ॥
एकत्वे नियतस्य शुद्धनयतो व्याप्त्युदयस्यात्मनः
पूर्णज्ञानघनस्य दर्शनमिह द्रव्यान्तरेभ्यः पृथक् ।
सम्यग्दर्शनमेतदेवनियमादात्मा च तावानयम्
तन्मुक्तानवतत्त्वसन्ततिमिमामात्मायमेकोऽस्तु नः ॥ ६ ॥

अतः शुद्धनयायत्तं प्रत्यग्ज्योतिश्चकास्ति तत् ।
 नयत्तत्त्वगतत्वेऽपि यदेकत्वं न मुञ्चति ॥ ७ ॥
 चिरमिति नयत्तत्त्वच्छन्नमुन्नीयमानं
 कनकमिव निमग्नं वर्णमालाकलापे ।
 अथ सततविविक्तं दृश्यतामेकरूपं
 प्रतिपदमिदमात्मज्योतिर्योतमानम् ॥ ८ ॥
 उदयति न नयश्चिरस्तमेति प्रमाणं
 कचिदपि च न विप्रो याति निक्षेपचक्रं ।
 किमपरमभिदध्मो धाम्नि सर्वकपेऽस्मि-
 न्नुभवमुपयाते भाति न द्वैतमेव ॥ ९ ॥
 आत्मस्वभावं परभावभिन्नमापूर्णमाद्यन्तविमुक्तमेकं ।
 विलीनसंकल्पविकल्पजालं प्रकाशयन् शुद्धनयोऽभ्युदेति ॥ १० ॥
 न हि विदधति बद्धस्पृष्टभावादयोऽमी
 स्फुटमुपरितरन्तोऽप्येत्य यत्र प्रतिष्ठां ।
 अनुभवतु तमेव योतमानं समन्ताज-
 गदपगतमोही भूयसम्यक्स्वभावं ॥ ११ ॥
 भूतं भान्तमभूतमेव रभसा निर्भिद्य बन्धं सुधी-
 र्यद्यन्तः किल कोऽप्यहो कलयति व्याहृत्य मोहं हठात् ।
 आत्मात्मानुभवैकगम्यमहिमा व्यक्तोऽयमास्ते ध्रुवं
 नित्यं कर्मकलङ्कपङ्कविकलो देवः स्वयं शाश्वतः ॥ १२ ॥
 आत्मानुभूतिरिति शुद्धनयात्मिका या
 ज्ञानानुभूतिरियमेव किलेति बुद्ध्या ।
 आत्मानमात्मनि निविश्य सुनिःप्रकम्प-
 मेकोऽस्ति नित्यमवबोधघनः समन्तात् ॥ १३ ॥
 अखण्डितमनाकुलं ज्वलदनन्तमन्तर्वहि-
 र्महः परममस्तु नः सहजमुद्विलासं सदा ।

चिदुच्छलननिर्भरं सकलकालमालम्बते
 यदेकरसमुल्लसहवणखिल्यलीलायितं ॥ १४ ॥
 एष ज्ञानधनो नित्यमात्मा सिद्धिममीप्सुभिः ।
 साध्यसाधकभावेन द्विधैकः समुपाख्यताम् ॥ १५ ॥
 दर्शनज्ञानचारित्रैस्त्रित्वादेकत्वतः स्वयम् ।
 मेचको मेचकश्चापि सममात्मा प्रमाणतः ॥ १६ ॥
 दर्शनज्ञानचारित्रैस्त्रिभिः परिणतत्वतः ।
 एकोऽपि त्रिस्वभावत्वाद्यवहारेण मेचकः ॥ १७ ॥
 परमार्थेन तु व्यक्तज्ञातृत्वज्योतिर्पैककः ।
 सर्वभावान्तरध्वंसि स्वभावत्वादमेचकः ॥ १८ ॥
 आत्मनश्चिन्तयैवालं मेचकामेचकत्वयोः ।
 दर्शनज्ञानचारित्रैः साध्यसिद्धिर्न चान्यथा ॥ १९ ॥
 कथमपि समुपात्तत्रित्वमप्येकताया
 अपतितमिदमात्मज्योतिरुच्छदच्छम् ।
 सततमनुभवामोऽनन्तचैतन्यचिह्नम्
 न खलु न खलु यस्मादन्यथा साध्यसिद्धिः ॥ २० ॥
 कथमपि हि लभन्ते भेदविज्ञानमूला-
 मचलितमनुभूतिं ये स्वतो वान्यतो वा ।
 प्रतिफलननिमग्नानन्तभावस्वभावै-
 मुकुरवदविकाराः संततं स्युस्त एव ॥ २१ ॥
 त्यजतु जगदिदानीं मोहमाजन्मलीढं
 रसयतु रसिकानां रोचनं ज्ञानमुद्यत् ।
 इह कथमपि नात्मा नात्मनासाकमेकः
 किल कलयति काले क्वापि तादात्म्यवृत्तिम् ॥ २२ ॥
 अयि कथमपि मृत्वा तत्त्वकौतूहली स-
 ज्जनुभव भवमूर्तेः पार्श्ववर्त्ती सुहूर्त्तम् ।

पृथगथ विलसंतं स्वं समालोक्य येन
 त्यजसि क्षणिति मूर्त्या साकमेकत्वमोहं ॥ २३ ॥
 कान्त्यैव स्रपयन्ति ये दशदिशो धाम्ना निरुन्धन्ति ये
 धामोदाममहस्विनां जनमनो मुष्णन्ति रूपेण ये ।
 दिव्येन ध्वनिना सुखं श्रवणयोः साक्षात्क्षरन्तोऽमृतम्
 बन्धासोऽष्टसहस्रलक्षणधरास्त्रीर्येश्वराः सूरयः ॥ २४ ॥
 प्राकारकवलित्तां वरमुपवनराजीनिगीर्णभूमितलं ।
 पिवतीव हि नगरमिदं परिखावलयेन पातालं ॥ २५ ॥
 नित्यमधिकारसुस्थितसर्वांगमपूर्वसहजलावण्यं ।
 भक्षोभमिव समुद्रं जिनेन्द्ररूपं परं जयति ॥ २६ ॥
 एकत्वं व्यवहारतो न तु पुनः कायात्मनो निश्चया-
 लुः स्तोत्रं व्यवहारतोऽस्ति वपुषः स्तुत्या न तत्तत्त्वतः ।
 स्तोत्रं निश्चयतश्चितो भवति चित्तुल्यैव सैवं भवे-
 ज्ञातस्त्रीर्यकरस्तद्योत्तरबलादेकत्वमात्माङ्गयोः ॥ २७ ॥
 इति परिचिततत्त्वैरात्मकायैकतायां
 नयविभजनयुक्तयात्यन्तमुच्छादितायाम् ।
 अवतरति न बोधो बोधमेवाथ कस्य
 स्वरसरभसकृष्टः प्रस्फुरन्नेक एव ॥ २८ ॥
 अवतरति न यावद्भुक्तिमत्यन्तवेगा-
 दनवमपरभावत्यागदृष्टान्तदृष्टिः ।
 क्षटिति सकलभावैरन्यदीयैर्विमुक्ता
 स्वयमियमनुभूतिस्त्वावदाविर्वभूव ॥ २९ ॥
 सर्वतः स्वरसनिर्भरभावं चेतये स्वयमहं स्वमिहैकं ।
 नास्ति नास्ति मम कश्चन मोहः शुद्धचिदनमहोनिधिरस्मि ॥ ३० ॥
 इति सति सह सर्वैरन्यभावैर्विवेके
 स्वयमयमुपयोगो विभ्रदात्मानमेकं ।

प्रकटितपरमार्थेर्दर्शनज्ञानवृत्तैः

कृतपरिणतिरात्माराम एव प्रवृत्तः ॥ ३१ ॥

मज्जन्तु निर्भरममी सममेव लोका

आलोकमुच्छ्रूलति शान्तरसे समस्ताः ।

आप्लाव्य विभ्रमतिरस्करिणीं भरेण

प्रोन्मग्न एष भगवानवबोधसिन्धुः ॥ ३२ ॥

शति रंगभूमिका ॥ १ ॥

जीवाजीवविवेकपुष्कलदशा प्रत्यावयत्पार्षदा

नासंसारनिबद्धबन्धनविधिध्वंसाद्विशुद्धं स्फुटत् ।

आत्माराममनन्तधाममहसाध्यक्षेण नित्योदितं

धीरोदात्तमनाकुलं विलसति ज्ञानं मनो ह्लादयत् ॥ १ ॥

विरम किमपरेणाकार्यकोलाहलेन

स्वयमपि निमृत्तः सन् पश्य पण्मासमेकं ।

हृदयसरसि पुंसः पुद्गलाद्भिन्नधान्नो

ननु किमनुपलब्धिर्भाति किं चोपलब्धिः ॥ २ ॥

चिच्छक्तिव्याप्तसर्वस्वसारो जीव इयानयं ।

अतोऽतिरिक्ताः सर्वेऽपि भावाः पौद्गलिका अमी ॥ ३ ॥

सकलमपि विहायाह्वाय चिच्छक्तिरिक्तं

स्फुटतरमवगाह्य स्वं च चिच्छक्तिमात्रं ।

इममुपरि चरन्तं चारु विश्वस्य साक्षात्

कलयतु परमात्मात्मानमात्मन्यनन्तं ॥ ४ ॥

वर्णाद्या वा रागमोहादयो वा भिन्ना भावाः सर्व एवास्य पुंसः ।

तेनैवान्तस्तत्त्वतः पश्यतोऽमी नो दृष्टाः स्युर्दृष्टमेकं परं स्यात् ॥५॥

निर्वर्त्यते येन यदत्र किञ्चित्तदेव तस्याश्च कथंचनान्यत् ।

रुक्मेण निर्वृत्तमिहासिकोशं पश्यन्ति रुक्मं न कथंचनासिं ॥ ६ ॥

वर्णादिसामग्र्यमिदं विदन्तु निर्माणमेकस्य हि पुद्गलस्य ।
ततोऽस्त्विदं पुद्गल एव नात्मा यतः स विज्ञानघनस्ततोऽन्यः ॥७॥
घृतकुम्भाभिधानेऽपि कुम्भो घृतमयो न चेत् ।
जीवो वर्णादिमज्जीवो जल्पनेऽपि न तन्मयः ॥ ८ ॥
अनाद्यनन्तमचलं स्वसंवेद्यमिदं स्फुटम् ।
जीवः सायं तु चैतन्यमुच्चैश्चकचकायते ॥ ९ ॥
वर्णायैः सहितस्तथा विरहितो द्वेधास्त्यजीवो यतो
नामूर्त्तत्वमुपास्य पश्यति जगज्जीवस्य तत्त्वं ततः ।
इत्यालोच्य विवेचकैः समुचितं नाग्याप्यतिव्यापि वा
व्यक्तं व्यङ्गितजीवतत्त्वमचलं चैतन्यमालम्ब्यतां ॥ १० ॥
जीवादजीवमिति लक्षणतो विभिन्नं
ज्ञानी जनोऽनुभवति स्वयमुल्लसन्तं ।
अज्ञानिनो निरवधिप्रविजृम्भितोऽयं
मोहस्तु तत्कथमहो वत्त नानटीति ॥ ११ ॥
अस्मिन्ननादिनि महत्यविवेकनाट्ये
वर्णादिमान्नटति पुद्गल एव नान्यः ।
रागादिपुद्गलविकारविरुद्धधुद्ध-
चैतन्यधातुमयमूर्त्तिरयं च जीवः ॥ १२ ॥
इत्थं ज्ञानकचकलनापाटनं नाटयित्वा
जीवाजीवौ स्फुटविघटनं नैव यावत्प्रयातः ।
विश्वं व्याप्य प्रसम्भविकशब्दचिन्मात्रशक्त्या
ज्ञानृद्ध्यं स्वयमतिरसात्तावदुच्चैश्चकाशे ॥ १३ ॥
इति जीवाजीवाधिकारः ॥ २ ॥

एकः कर्त्ता चिदहमिह मे कर्म कोपादयोऽमी
इत्यज्ञानां शमयदभितः कर्त्तृकर्मप्रवृत्तिः ।

ज्ञानज्योतिः स्फुरति परमोदात्यमत्यन्तधीरं
 साक्षात्कुर्वन्निरुपधिपृथग्द्रव्यनिर्भासि विश्वं ॥ १ ॥
 परपरिणतिमुज्झत् खंडयन्नेदवादा-
 निदमुदितमखण्डं ज्ञानमुखण्डमुखैः ।
 ननु कथमवकाशः कर्तृकर्मप्रवृत्ते-
 रिह भवति कथं वा पौद्गलः कर्मबन्धः ॥ २ ॥
 इत्येवं विरचय्य संप्रति परद्रव्यान्निवृत्तिं परां
 स्वं विज्ञानघनस्वभावमभयादास्तिमुवानः परं ।
 अज्ञानोरिथितकर्तृकर्मकलनात् क्लेशान्निवृत्तः स्वयं
 ज्ञानीभूत इतश्चकास्ति जगतः साक्षी पुराणः पुमान् ॥ ३ ॥
 व्याप्यव्यापकता तदात्मनि भवेन्नैवातदात्मन्यपि
 व्याप्यव्यापकभावसंभवमृते का कर्तृकर्मस्थितिः ।
 इत्युदामविवेकघस्सरमहो भारेण भिन्दंस्तमो
 ज्ञानीभूय तदा स एष लसितः कर्तृत्वशून्यः पुमान् ॥ ४ ॥
 ज्ञानी जानन्नपीमां स्वपरपरिणतिं पुद्गलश्चाप्यजानन्
 व्याप्तुमव्याप्यत्वमन्तः कलयितुमसहौ नित्यमत्यन्तभेदात् ।
 अज्ञानात्कर्तृकर्मभ्रममतिरनयोर्भाति तावन्न याव-
 द्विज्ञानार्चिश्चकास्ति क्रकचवददयं भेदमुत्पाद्य सद्यः ॥ ५ ॥
 यः परिणमति स कर्ता यः परिणामो भवेत्तु तत्कर्म ।
 या परिणतिः क्रिया सा त्रयमपि भिन्नं न वस्तुतया ॥ ६ ॥
 एकः परिणमति सदा परिणामो जायते सदैकस्य ।
 एकस्य परिणतिः स्यादनेकमप्येकमेव यतः ॥ ७ ॥
 नोभौ परिणमतः खलु परिणामो नोभयोः प्रजायेत ।
 उभयोर्न परिणतिः स्याद्यदनेकमनेकमेव सदा ॥ ८ ॥
 नैकस्य हि कर्तारौ द्वौ सौ द्वे कर्मणी न चैकस्य ।
 नैकस्य च क्रिये द्वे एकमनेकं यतो न स्यात् ॥ ९ ॥

भासंसारत एव धावति परं कुर्वेऽहमित्युच्चकै-
 तुर्वारं ननु मोहिनामिह महाहङ्काररूपं तमः
 तद्गतार्थपरिग्रहेण विलयं यद्येकवारं व्रजे-
 त्तर्कं ज्ञानघनस्य बन्धनमहो भूयो भवेदात्मनः ॥ १० ॥
 आत्मभावान्करीत्यात्मा परभावान्सदा परः ।
 आत्मैव ह्यात्मनो भावाः परस्य पर एव ते ॥ ११ ॥
 अज्ञानतस्तु स नृणाभ्यवहारकारी
 ज्ञानं स्वयं किल भवन्नपि रज्यते यः ।
 पीत्वा दधीक्षुमधुराम्लरसातिगृध्यां
 गां दोषिध दुग्धमिव नूनमसौ रसालम् ॥ १२ ॥
 अज्ञानान्मृगतृष्णिकां जलधिया धावन्ति पातुं मृगा
 अज्ञानात्तमसि द्रवन्ति भुजगाध्यासेन रजौ जनाः ।
 अज्ञानाच्च विकल्पचक्रकरणाद्वातोत्तरङ्गादिधव-
 च्छुद्धानमया अपि स्वयममी कर्त्राभवन्त्याकुलाः ॥ १३ ॥
 ज्ञानाद्विवेचकतया तु परात्मनोर्यो
 जानाति हंस इव वाःपयसोर्विशेषं ।
 चैतन्यधानुमचलं स सदाधिरूढो
 जानीत एव हि करोति न किञ्चनापि ॥ १४ ॥
 ज्ञानादेव ज्वलनपयसोरौष्ण्यशैत्यवस्था
 ज्ञानादेवोल्लसति लवणस्वादभेदव्युदासः ।
 ज्ञानादेव स्वरसविकसनित्यचैतन्यधातोः
 क्रोधादेश्च प्रभवति भिदा भिन्दती कर्तृभावम् ॥ १५ ॥
 अज्ञानं ज्ञानमप्येवं कुर्वन्नात्मानमञ्जसा ।
 स्यात्कर्त्तात्मारमभावस्य परभावस्य न क्वचित् ॥ १६ ॥
 आत्मा ज्ञानं स्वयं ज्ञानं ज्ञानादन्यत्करोति किं ।
 परभावस्य कर्त्तात्मा मोहोऽयं व्यवहारिणाम् ॥ १७ ॥

जीवः करोति यदि पुद्गलकर्म नैव कस्तर्हि तत्कुरुत इत्यभिशङ्कयैव ।
 एतर्हि तीव्ररयमोहनिवर्हणाय संकीर्त्यते शृणुत पुद्गलकर्मकर्तृ १८
 स्थितेत्यविष्ठा खलु पुद्गलस्य स्वभावभूता परिणामशक्तिः ।
 तस्यां स्थितायां स करोति भावं यमात्मनस्तस्य स एव कर्त्ता ॥ १९ ॥
 स्थितेति जीवस्य निरन्तराया स्वभावभूता परिणामशक्तिः ।
 तस्यां स्थितायां स करोति भावं यं स्वस्य तस्यैव भवेत्स कर्त्ता २०
 ज्ञानमय एव भावः कुतो भवेद् ज्ञानिनो न पुनरन्यः ।
 अज्ञानमयः सर्वः कुतोऽयमज्ञानिनो नान्यः ॥ २१ ॥
 ज्ञानिनो ज्ञाननिर्वृत्ताः सर्वे भावा भवन्ति हि ।
 सर्वेऽप्यज्ञाननिर्वृत्ता भवन्त्यज्ञानिनस्तु ते ॥ २२ ॥
 अज्ञानमयभावानामज्ञानी व्याप्य भूमिकाः ।
 द्रव्यकर्मनिमित्तानां भावानामेति हेतुताम् ॥ २३ ॥
 य एव मुक्तानयपक्षपातं स्वरूपगुणा निवसन्ति नित्यं ।
 विकल्पआलच्युतशान्तचित्तास्त एव साक्षादमृतं पिबन्ति ॥ २४ ॥
 एकस्य बद्धो न तथा परस्य चित्ति द्वयोर्द्वाविति पक्षपातौ ।
 यस्तत्त्ववेदी च्युतपक्षपातस्तस्यास्ति नित्यं खलु चिच्चिदेव ॥ २५ ॥
 एकस्य मूढो न तथा परस्य चित्ति द्वयोर्द्वाविति पक्षपातौ ।
 यस्तत्त्ववेदी च्युतपक्षपातस्तस्यास्ति नित्यं खलु चिच्चिदेव ॥ २६ ॥
 एकस्य रक्तो न तथा परस्य चित्ति द्वयोर्द्वाविति पक्षपातौ ।
 यस्तत्त्ववेदी च्युतपक्षपातस्तस्यास्ति नित्यं खलु चिच्चिदेव ॥ २७ ॥
 एकस्य दुष्टो न तथा परस्य चित्ति द्वयोर्द्वाविति पक्षपातौ ।
 यस्तत्त्ववेदी च्युतपक्षपातस्तस्यास्ति नित्यं खलु चिच्चिदेव ॥ २८ ॥
 एकस्य कर्त्ता न तथा परस्य चित्ति द्वयोर्द्वाविति पक्षपातौ ।
 यस्तत्त्ववेदी च्युतपक्षपातस्तस्यास्ति नित्यं खलु चिच्चिदेव ॥ २९ ॥
 एकस्य भोक्ता न तथा परस्य चित्ति द्वयोर्द्वाविति पक्षपातौ ।
 यस्तत्त्ववेदी च्युतपक्षपातस्तस्यास्ति नित्यं खलु चिच्चिदेव ॥ ३० ॥

[illegible]

एकस्य भातो न तथा परस्य चिति द्वयोर्द्वाविति पक्षपातौ ।
 यस्तारववेदी च्युतपक्षपातस्तस्यास्ति नित्यं खलु चिच्छिदेव ॥ ४४ ॥
 स्वेच्छासमुच्छलदन्तपविकल्पजाला-
 मेवं व्यतीत्य महतीं नयपक्षकक्षाम् ।
 भन्तर्बहिस्समरसैकरसस्वभावं
 स्वं भावमेकमुपयात्यनुभूतिमात्रम् ॥ ४५ ॥
 इन्द्रजालमिदमेवमुच्छलयुष्कलोच्छलविकल्पवीचिभिः ।
 यस्य विस्फुरणमेव तरक्षणं कृत्स्नमस्यति तदस्मि चिन्महः ॥ ४६ ॥
 चिस्वभावभरभाविताभावा भावभावपरमार्थतयैकं ।
 बन्धपद्धतिमपास्य समस्तां चेतये समयसारमपारं ॥ ४७ ॥
 आक्रामजविकल्पभावमचलं पक्षैर्नयानां विना
 सारो यः समयस्य भाति निभृतैरास्वाद्यमानः स्वयम् ।
 विज्ञानैकरसः स एष भगवान् पुण्यः पुराणः पुमान्
 ज्ञानं दर्शनमप्ययं किमथवा यत्किंचनैकोऽप्ययम् ॥ ४८ ॥
 दूरं भूरिविकल्पजालगह्वने भ्राम्यन्निजौघाव्युतो
 दूरादेव विवेकनिम्नगमनास्त्रीतो निजौघं बलात् ।
 विज्ञानैकरसस्तदेकरसिनामात्मानमात्माहर-
 ज्ञात्मन्येव सदा गतानुगततामायात्ययं तोयवत् ॥ ४९ ॥
 विकल्पकः परं कर्ता विकल्पः कर्म केवलं ।
 न जातु कर्तृकर्मत्वं सविकल्पस्य नश्यति ॥ ५० ॥
 यः करोति स करोति केवलं यस्तु वेत्ति स तु वेत्ति केवलं ।
 यः करोति न हि वेत्ति स कश्चित् यस्तु वेत्ति न करोति स कश्चित् ५१
 ज्ञप्तिः करोतौ न हि भासतेऽन्तर्ज्ञप्तौ करोतिश्च न भासतेऽन्तः ।
 ज्ञप्तिः करोतिश्च ततो विभिन्ने ज्ञाता न कर्तेति ततः स्थितं च ॥ ५२ ॥
 कर्ता कर्मणि नास्ति नास्ति नियतं कर्मापि तत्कर्त्तरि
 इन्द्रं विप्रतिषिध्यते यदि तदा का कर्तृकर्मस्थितिः ।

ज्ञाता ज्ञातरि कर्म कर्मणि सदा व्यक्तेति वस्तुस्थिति-
 नैपथ्ये वक्तुं नानदीति रभसान्मोहस्तथाप्येव किं ॥ ५३ ॥
 कर्त्ता कर्त्ता भवति न यथा कर्म कर्मापि नैव
 ज्ञानं ज्ञानं भवति च यथा पुद्गलः पुद्गलोऽपि ।
 ज्ञानज्योतिर्ज्वलितमचलं व्यक्तमन्तस्तथोच्ये-
 श्चिच्छक्तीनां निकरभरतोऽत्यन्तगम्भीरमेतत् ॥ ५४ ॥
 इति कर्तृकर्माधिकारः ॥ ३ ॥

तदथ कर्म शुभाशुभभेदतो द्वितयतां गतमैक्यमुपानयन् ।
 ग्लपितनिर्भरमोहरजा अयं स्वयमुदेत्यवबोधसुधाग्लवः ॥ १ ॥
 एको दूरात्त्यजति मदिरां ब्राह्मणत्वाभिमाना-
 दन्यः शूद्रः स्वयमहमिति स्नाति नित्यं तथैव ।
 द्वावप्येतौ युगपदुदराज्जिर्गतौ शूद्रिकायाः
 शूद्रौ साक्षादथ च चरतो जातिभेदभ्रमेण ॥ २ ॥
 हेतुस्वभावानुभवाश्रयाणां सदाप्यभेदाज्ञ हि कर्मभेदः ।
 तद्वन्धमार्गाश्रितमेकमिष्टं स्वयं समस्तं खलु बन्धहेतुः ॥ ३ ॥
 कर्म सर्वमपि सर्वविदो यद्वन्धसाधनमुशान्त्यविशेषात् ।
 तेन सर्वमपि तत्प्रतिपिद्धं ज्ञानमेव विहितं शिवहेतुः ॥ ४ ॥
 निपिद्धे सर्वस्मिन् सुकृतदुरिते कर्मणि क्लिष्ट
 प्रवृत्ते नैःकर्म्ये न खलु मुनयः सन्त्यशरणाः ।
 तदा ज्ञाने ज्ञानं प्रतिचरितमेपां हि शरणं
 स्वयं विन्दन्त्येते परमममृतं तत्र निरताः ॥ ५ ॥
 यदेतद् ज्ञानात्मा ध्रुवमचलमाभाति भवनं
 शिवस्यायं हेतुः स्वयमपि यतस्तच्छिव इति ।
 अतोऽन्यद्वन्धस्य स्वयमपि यतो बन्ध इति तत्
 ततो ज्ञानात्मत्वं भवनमनुभूतिर्हि विहितं ॥ ६ ॥

वृत्तं ज्ञानस्वभावेन ज्ञानस्य भवनं सदा ।
 एकद्रव्यस्वभावत्वान्मोक्षहेतुस्तदेव तत् ॥ ७ ॥
 वृत्तं कर्मस्वभावेन ज्ञानस्य भवनं न हि ।
 द्रव्यान्तरस्वभावत्वान्मोक्षहेतुर्न कर्म तत् ॥ ८ ॥
 मोक्षहेतुतिरोधानाद्वन्धत्वात्स्वयमेव च ।
 मोक्षहेतुतिरोधायि भावत्वात्तत्तिपिष्यते ॥ ९ ॥
 संन्यस्तव्यमिदं समस्तमपि तत्कर्मैव मोक्षार्थिना
 संन्यस्ते सति तत्र का किल कथा पुण्यस्य पापस्य वा ।
 सम्यक्त्वादिनिजस्वभावभवनान्मोक्षस्य हेतुर्भव-
 ज्ञैःकर्मप्रतिबद्धमुद्धतरसं ज्ञानं स्वयं धावति ॥ १० ॥
 यावत्पाकमुपैति कर्म विरतिर्ज्ञानस्य सम्यङ् न सा
 कर्मज्ञानसमुच्चयोऽपि विहितस्तावन्न काचित्क्षतिः ।
 किं त्वत्रापि समुल्लसत्यवशतो यत्कर्म बन्धाय त-
 न्मोक्षाय स्थितमेकमेव परमं ज्ञानं विमुक्तं स्वतः ॥ ११ ॥
 मग्नाः कर्मनयावलम्बनपरा ज्ञानं न जानन्ति य-
 न्मग्ना ज्ञाननयैपिणोऽपि यदतिस्वच्छन्दमन्दोद्यमाः ।
 विश्वस्योपरि ते तरन्ति सततं ज्ञानं भवन्तः स्वयं
 ये कुर्वन्ति न कर्म जातु न वशं यान्ति प्रमादस्य च ॥ १२ ॥
 भेदोन्मादं भ्रमरसभराज्जाटयत्कीतमोहं
 मूलोन्मूलं सकलमपि तत्कर्म कृत्वा बलेन ।
 हेलोन्मीलत्परमकलया सार्द्धमारब्धकेलि
 ज्ञानज्योतिः कवलिततमः प्रोज्जृम्भे भरेण ॥ १३ ॥
 इति पुण्यपापाधिकारः ॥ ४ ॥

अथ महामदनिर्भरमन्थरं समररङ्गपरागतमास्त्रवं ।
 भयमुदारगभीरमहोदयो जयति दुर्जयबोधधनुर्धरः ॥ १ ॥

भावो रागद्वेषमोहेर्विना यो जीवस्य स्याद् ज्ञाननिर्वृत्त एव ।
 रुन्धन्सर्वान् द्रव्यकर्मास्तवौघानेषो भावः सर्वभावास्तवाणाम् ॥ २ ॥
 भावास्तवाभावमयं प्रपन्नो द्रव्यास्तवेभ्यः स्वत एव भिन्नः ।
 ज्ञानी सदा ज्ञानमयैकभावो निरास्तवो ज्ञायक एक एव ॥ ३ ॥
 सत्यस्यजिज्जुद्धिपूर्वमनिशं रागं समग्रं स्वयम्
 वारंवारमज्जुद्धिपूर्वमपि तं जेतुं स्वशक्तिं स्पृशन् ।
 उच्छिन्दन् परवृत्तिमेव सकलां ज्ञानस्य पूर्णो भव-
 ज्ञात्मा नित्यनिरास्तवो भवति हि ज्ञानी यदा स्यात्तदा ॥ ४ ॥
 सर्वस्यामेव जीवन्त्यान्द्रव्यप्रत्ययसंततौ ।
 कुतो निरास्तवो ज्ञानी नित्यमेवेति चेन्मतिः ॥ ५ ॥
 विजहति न हि सत्तां प्रत्ययाः पूर्ववद्धाः
 समयमनुसरन्तो यद्यपि द्रव्यरूपाः ।
 तदपि सकलरागद्वेषमोहव्युदासा-
 द्भवतरति न जातु ज्ञानिनः कर्मबन्धः ॥ ६ ॥
 रागद्वेषविमोहानां ज्ञानिनो यदसंभवः ।
 सत एव न बन्धोऽस्य ते हि बन्धस्य कारणम् ॥ ७ ॥
 अध्यास्य शुद्धनयमुद्धतबोधविह-
 मैकाग्र्यमेव कलयन्ति सदैव ये ते ।
 रागादिमुक्तमनसः सततं भवन्तः
 पश्यन्ति बन्धविधुरं समयस्य सारं ॥ ८ ॥
 प्रच्युत्य शुद्धनयतः पुनरेव ये तु
 रागादियोगमुपयान्ति विमुक्तबोधाः ।
 ते कर्मबन्धमिह विभ्रति पूर्ववद्ध-
 द्रव्यास्तवैः कृतविचित्रविकल्पजालम् ॥ ९ ॥
 इदमेवात्र तात्पर्यं हेयः शुद्धनयो न हि ।
 नास्ति बन्धस्तदत्यागात्तरयागाद्बन्ध एव हि ॥ १० ॥

धीरोदारमहिम्ननादिनिधने बोधे निबध्नन्धृतिम्
 त्याज्यः शुद्धनयो न जातु कृतिभिः सर्वकपः कर्मणाम् ।
 तत्रस्थाः स्वमरीचिक्रमचिरात्संहृत्य निर्यद्वहिः
 पूर्णं ज्ञानघनौघमेकमचलं पश्यन्ति शान्तं महः ॥ ११ ॥
 रागादीनां क्षगिति विगमात्सर्वतोऽप्यासवाणां
 नित्योद्योतं किमपि परमं वस्तु सम्पश्यतोऽन्तः ।
 स्फारस्फारैः स्वरसविसरैः प्लावयत्सर्वभावा-
 नालोकान्तादचलमतुलं ज्ञानमुन्मग्नमेतत् ॥ १२ ॥

इत्याख्यो निष्कान्तः ॥ ५ ॥

आसंसारविरोधिसंवरजयैकान्तावलिसासव-
 न्यकारात्प्रतिलब्धनित्यविजयं सम्पादयत्संवरम् ।
 व्यावृत्तं पररूपतो नियमितं सम्यक् स्वरूपे स्फुर-
 ज्ज्योतिश्चिन्मयमुज्ज्वलं निजरसप्राग्भारमुज्जृम्भते ॥ १ ॥
 चैदूप्यं जडरूपतां च दधतोः कृत्वा विभागं द्वयो-
 रन्तर्दार्ढ्यदारणेन परितो ज्ञानस्य रागस्य च ।
 भेदज्ञानमुदेति निर्मलमिदं मोदध्वमध्यासिताः
 शुद्धज्ञानघनौघमेकमधुना सन्तो द्वितीयच्युताः ॥ २ ॥
 यदि कथमपि धारावाहिना बोधनेन
 ध्रुवमुपलभमानः शुद्धमात्मानमास्ते ।
 तदयमुदयदात्माराममात्मानमात्मा
 परपरिणतिरोधाच्छुद्धमेवाभ्युपैति ॥ ३ ॥
 निजमहिमरतानां भेदविज्ञानशक्त्या
 भवति नियतमेपां शुद्धतत्त्वोपलम्भः ।
 अचलितमखिलान्यद्रव्यदूरेस्थितानां
 भवति सति च तस्मिन्नक्षयः कर्ममोक्षः ॥ ४ ॥
 सम्पद्यते संवर एष साक्षाच्छुद्धात्मतत्त्वस्य किलोपलम्भात् ।

स भेदविज्ञानत एव तस्मात्तद्भेदविज्ञानमतीव भाव्यम् ॥ ५ ॥

भावयेद्भेदविज्ञानमिदमच्छिन्नधारया ।

तावद्यावत्पराच्छ्रुत्वा ज्ञानं ज्ञाने प्रतिष्ठते ॥ ६ ॥

भेदविज्ञानतः सिद्धाः सिद्धा ये किल केचन ।

तस्यैवाभावतो बद्धा बद्धा ये किल केचन ॥ ७ ॥

भेदज्ञानोच्छलनकलनाच्छुद्धतत्त्वोपलम्भा-

द्वागग्रामप्रलयकरणात्कर्मणां संवरेण ।

विभ्रतोपं परमममलालोकमम्लानमेकं

ज्ञानं ज्ञाने नियतमुदितं शाश्वतोद्योतमेतत् ॥ ८ ॥

इति संवरो निष्क्रान्तः ॥ ९ ॥

रागाद्यास्रवरोधतो निजधुरान्धृत्वा परः संवरः

कर्मांगामि समस्तमेव भरतो दूरान्निरुन्धन् स्थितः ।

प्राग्बद्धं तु तदेव दग्धमधुना व्याजृम्भते निर्जेरा

ज्ञानज्योतिरपावृतं न हि यतो रागादिभिर्मूर्च्छति ॥ १ ॥

तज्ज्ञानस्यैव सामर्थ्यं विरागस्यैव वा किल ।

यत्कोऽपि कर्मभिः कर्म भुञ्जानोऽपि न बध्यते ॥ २ ॥

नाश्रुते विषयसेवनेऽपि यत् स्वं फलं विषयसेवनस्य ना ।

ज्ञानवैभवविरागतावलात्सेवकोऽपि तदसावसेवकः ॥ ३ ॥

। सम्यग्दृष्टेर्भवति नियतं ज्ञानवैराग्यशक्तिः

स्वं वस्तुत्वं कलयितुमयं स्वान्यरूपाप्तिमुक्तया ।

यस्माज्ज्ञात्वा व्यतिकरमिदं तत्त्वतः स्वं परं च

स्वस्मिन्नास्ते विरमति परात्सर्वतो रागयोगात् ॥ ४ ॥

सम्यग्दृष्टिः स्वयमयमहं जातु बन्धो न मे स्वा-

दित्युत्तानोत्पुलकवदना रागिणोऽप्याचरन्तु ।

आलम्बन्तां समिति परतां ते यतोऽद्यापि पापा

आत्मानात्मावगमविरहात्सन्ति सम्यक्त्वरिक्ताः ॥ ५ ॥

धीरोदारमहिष्पनादिनिधने बोधे निबध्नन्धृतिम्
 त्याज्यः शुद्धनयो न जातु कृतिभिः सर्वकपः कर्मणाम् ।
 तत्रस्थाः स्वमरीचिक्रमचिरात्संहृत्य निर्यद्बहिः
 पूर्णं ज्ञानघनौघमेकमचलं पश्यन्ति शान्तं महः ॥ ११ ॥
 रागादीनां क्षगिति विगमात्सर्वतोऽप्यास्रवाणां
 नित्योद्योतं किमपि परमं वस्तु सम्पश्यतोऽन्तः ।
 स्फारस्फारैः स्वरसविसरैः प्लावयत्सर्वभावा-
 नालोकान्तादचलमतुलं ज्ञानमुन्मग्नमेतत् ॥ १२ ॥

इत्याप्तवो निष्कान्तः ॥ ५ ॥

आसंसारविरोधिसंवरजयैकान्तावलिसास्रव-
 न्यकाराद्यतिलब्धनित्यविजयं सम्पादयत्संवरम् ।
 व्यावृत्तं पररूपतो नियमितं सम्यक् स्वरूपे स्फुर-
 ज्योतिश्चिन्मयमुज्ज्वलं निजरसप्राग्भारमुज्जृम्भते ॥ १ ॥
 चैद्रूप्यं जडरूपतां च दधतोः कृत्वा विभागं द्वयो-
 रन्तर्दार्ढ्यदारणेन परितो ज्ञानस्य रागस्य च ।
 भेदज्ञानमुदेति निर्मलमिदं मोदध्वमध्यासिताः
 शुद्धज्ञानघनौघमेकमधुना सन्तो द्वितीयच्युताः ॥ २ ॥
 यदि कथमपि धारावाहिना बोधनेन
 ध्रुवमुपलभमानः शुद्धमात्मानमास्ते ।
 तदयमुदयदात्माराममात्मानमात्मा
 परपरिणतिरोधाच्छुद्धमेवाभ्युपैति ॥ ३ ॥
 निजमहिमरतानां भेदविज्ञानशक्त्या
 भवति नियतमेषां शुद्धतत्त्वोपलम्भः ।
 अचलितमखिलान्यद्रव्यदूरेस्थितानां
 भवति सति च तस्मिन्नक्षयः कर्ममोक्षः ॥ ४ ॥
 सम्पद्यते संवर एष साक्षाच्छुद्धात्मतत्त्वस्य किलोपलम्भात् ।

स भेदविज्ञानत एव तस्मात्तद्भेदविज्ञानमतीव भाव्यम् ॥ ५ ॥

भावयेद्भेदविज्ञानमिदमच्छिन्नधारया ।

तावसावत्पराच्छ्रुत्वा ज्ञानं ज्ञाने प्रतिष्ठते ॥ ६ ॥

भेदविज्ञानतः सिद्धाः सिद्धा ये किल केचन ।

तस्यैवाभावतो यद्वा यद्वा ये किल केचन ॥ ७ ॥

भेदज्ञानोच्छलनकलनाच्छ्रुद्गतत्वोपलम्भा-

द्रागग्रामप्रलयकरणात्कर्मणां संवरेण ।

विभ्रत्तोपं परमममलालोकमम्लानमेकं

ज्ञानं ज्ञाने नियतमुदितं शाश्वतोद्योतमेतत् ॥ ८ ॥

इति संवरो निष्क्रान्तः ॥ ६ ॥

रागाद्यान्तवरोधतो निजधुरान्धृत्वा परः संवरः

कर्मांगामि समस्तमेव भरतो दूराद्विरुन्धन् स्थितः ।

प्राग्बद्धं तु तदेव दग्धमधुना व्याजृम्भते निर्जेरा

ज्ञानज्योतिरपावृतं न हि यतो रागादिभिर्मूर्च्छति ॥ १ ॥

तज्ज्ञानस्यैव सामर्थ्यं विरागस्यैव वा किल ।

यत्कोऽपि कर्मभिः कर्म भुञ्जानोऽपि न वध्यते ॥ २ ॥

नाश्रुते विषयसेवनेऽपि यत् स्वं फलं विषयसेवनस्य ना ।

ज्ञानवैभवविरागतावलात्सेवकोऽपि तदसावसेवकः ॥ ३ ॥

सम्यग्दृष्टेर्भवति नियतं ज्ञानवैराग्यशक्तिः

स्वं वस्तुत्वं कलयितुमयं स्वान्यरूपाहिमुक्त्या ।

यस्माज्ज्ञात्वा व्यतिकरमिदं तत्त्वतः स्वं परं च

स्वस्मिन्नास्ते विरमति परात्सर्वतो रागयोगात् ॥ ४ ॥

सम्यग्दृष्टिः स्वयमयमहं जानु बन्धो न मे स्वा-

दित्युत्तानोत्पुलकवदना रागिणोऽप्याचरन्तु ।

आलम्बन्तां समिति परतां ते यतोऽद्यापि पापा

आत्मानात्मावगमविरहात्सन्ति सम्यक्स्वरिक्ताः ॥ ५ ॥

आसंसारत्प्रतिपदममी रागिणो नित्यमत्ताः

सुप्ता यस्मिन्नपदमपदं तद्विबुध्यध्वमन्धाः ।

एतैस्तेतः पदमिदमिदं यत्र चैतन्यधातुः

शुद्धः शुद्धः स्वरसभरतः स्थायिभावत्वमेति ॥ ६ ॥

एकमेव हि तत्स्वार्थं विपदामपदं पदम् ।

अपदान्येव भासन्ते पदान्यन्यानि यत्पुरः ॥ ७ ॥

एकज्ञायकभावनिर्भरमहास्वादं समासादयन्

स्वादन्द्वन्द्वमयं विधातुमसहः स्वां वस्तुवृत्तिं विदन् ।

आत्मात्मानुभवानुभावविवशो भ्रस्यद्विशेषोदयं

सामान्यं कलयत्किलैष सकलं ज्ञानं नयत्येकतां ॥ ८ ॥

अच्छाच्छाः स्वयमुच्छलन्ति यदिमाः संवेदनव्यक्तयो

निष्पीताखिलभावमण्डलरसप्राग्भारमत्ता इव ।

यस्याभिन्नरसः स एष भगवानेकोऽप्यनेकीभवन्

बलात्युत्कलिकाभिरद्भुतनिधिश्चैतन्यरत्नाकरः ॥ ९ ॥

क्लिश्यन्तां स्वयमेव दुष्करतरैर्मोक्षोन्मुखैः कर्मभिः

क्लिश्यन्तां च परे महावृत्ततपोभारेण भग्नाश्चिरं ।

साक्षान्मोक्ष इदं निरामयपदं संवेद्यमानं स्वयं

ज्ञानं ज्ञानगुणं विना कथमपि प्राप्तुं क्षमन्ते न हि ॥ १० ॥

पदमिदं ननु कर्मदुरासदं सहजबोधकलासुलभं किल ।

तत इदं निजबोधकलाबलात्कलयितुं यततां सततं जगत् ॥ ११ ॥

अचिन्त्यशक्तिः स्वयमेव देवश्चिन्मात्रचिन्तामणिरेष यस्मात् ।

सर्वार्थसिद्धात्मतया विधत्ते ज्ञानी किमन्यस्य परिग्रहेण ॥ १२ ॥

इत्थं परिग्रहमपास्य समस्तमेव सामान्यतः स्वपरयोरविवेकहेतुं ।

अज्ञानमुज्झितुमना अधुना विशेषान्द्रयस्तमेव परिहर्तुमयं प्रवृत्तः १३

पूर्वबद्धनिजकर्मविपाकाद् ज्ञानिनो यदि भवत्युपयोगः ।

तद्भवत्वथ च रागवियोगाद्भूतमेति न परिग्रहभावम् ॥ १४ ॥

वेद्यवेदकविभावचलत्वाद्देयते न खलु काङ्क्षितमेव ।
 तेन काङ्क्षति न किञ्चन चिद्भान् सर्वतोऽप्यतिविरक्तिमुपैति ॥ १५ ॥
 ज्ञानिनो न हि परिग्रहभावं कर्मरागरसरिक्ततयैति ।
 रङ्गयुक्तिरकपाथितवस्त्रे स्वीकृतैव हि बहिर्लुठतीह ॥ १६ ॥
 ज्ञानवान् स्वरसतोऽपि यतः स्वात्सर्वरागरसचर्जनशीलः ।
 लिप्यते सकलकर्मभिरेपः कर्ममध्यपतितोऽपि ततो न ॥ १७ ॥
 यादृक् तादृगिहास्ति तस्य वशतो यस्य स्वभावो हि यः
 कर्तुं नैप कथंचनापि हि परैरन्यादृशः शक्यते ।
 अज्ञानं न कदाचनापि हि भवेत् ज्ञानं भवेत्सन्ततम्
 ज्ञानिन् भुङ्क्ष्व परापराधजनितो नास्तीह बन्धस्तव ॥ १८ ॥
 ज्ञानिन् कर्म न जातु कर्तुमुचितं किञ्चित्थाप्युच्यते
 भुङ्क्ष्व हन्त न जातु मे यदि परं दुर्भुक्त एवासि भोः ।
 बन्धः स्यादुपभोगतो यदि न तर्हि कामचारोऽस्ति ते
 ज्ञानं सच्च सचबन्धमेप्यपरथा स्वस्यापराधाद्भुवम् ॥ १९ ॥
 कर्तारं स्वफलेन यत्किल बलात्कर्मैव नो योजयेत्
 कुर्वाणः फललिप्सुरेव हि फलं प्राप्नोति यत्कर्मणः ।
 ज्ञानं संस्तदपास्तरागरचनो नो बध्यते कर्मणा
 कुर्वाणोऽपि हि कर्म तत्फलपरित्यागैकशीलो मुनिः ॥ २० ॥
 त्यक्तं येन फलं स कर्म कुरुते नेति प्रतीमो वयं
 किन्त्वस्यापि कुतोऽपि किञ्चिदपि तत्कर्मावशेनापतेत् ।
 तस्मिन्नापतिते स्वकम्पपरमज्ञानस्वभावे स्थितो
 ज्ञानी किं कुरुतेऽथ किं न कुरुते कर्मेति जानाति कः ॥ २१ ॥
 सम्यग्दृष्टय एव साहसमिदं कर्तुं क्षमन्ते परं
 यद्भजेऽपि पतत्यमी भयचलत्रैलोक्यमुक्ताध्वनि ।
 सर्वामेव निसर्गनिर्भयतया शङ्कां विहाय स्वयं

जानन्तः स्वमवध्यबोधवपुषं बोधाव्यवन्ते न हि^१ ॥ २२ ॥
 लोकः शाश्वत एव एक सकलव्यक्तो विविक्तात्मन-
 श्रिल्लोकं स्वयमेव केवलमयं यल्लोकयत्येककः ।
 लोको यन्न तत्रापरस्तदपरस्तस्यास्ति तद्गीः कुतो
 निःशङ्कः सततं स्वयं स सहजं ज्ञानं सदा विन्दति ॥ २३ ॥
 एषैकैव हि वेदना यदचलं ज्ञानं स्वयं वेद्यते
 भिर्भेदोदितवेद्यवेदकबलादेकं सदानाकुलैः ।
 नैवान्यागतवेदनैव हि भवेत्तद्गीः कुतो ज्ञानिनो
 निःशङ्कः सततं स्वयं स सहजं ज्ञानं सदा विन्दति ॥ २४ ॥
 यत्सन्नाशमुपैति तन्न नियतं व्यक्तेति वस्तुस्थिति-
 ज्ञानं तत्स्वयमेव तत्किल तत्तस्मात् किमस्यापरैः ।
 अस्याप्राणमतो न किञ्चन भवेत्तद्गीः कुतो ज्ञानिनो
 निःशङ्कः सततं स्वयं स सहजं ज्ञानं सदा विन्दति ॥ २५ ॥
 स्वं रूपं किल वस्तुनोऽस्ति परमा गुप्तिः स्वरूपेण य-
 च्छक्तः कोऽपि परः प्रवेष्टुमकृतं ज्ञानं स्वरूपं च नुः ।
 अस्या गुप्तिरतो न काचन भवेत्तद्गीः कुतो ज्ञानिनो
 निःशङ्कः सततं स्वयं स सहजं ज्ञानं सदा विन्दति ॥ २६ ॥
 प्राणोच्छेदमुदाहरन्ति मरणं प्राणाः किलास्मात्मनो
 ज्ञानं तत्स्वयमेव शाश्वततया नोच्छिद्यते जातुचित् ।
 तस्यातो मरणं न किञ्चन भवेत्तद्गीः कुतो ज्ञानिनो
 निःशङ्कः सततं स्वयं स सहजं ज्ञानं सदा विन्दति ॥ २७ ॥
 एकं ज्ञानमनाद्यनन्तमचलं सिद्धं किलैतत्स्वतो
 यावत्तावदिदं सदैव हि भवेत्तात्र द्वितीयोदयः ।
 तन्नाकस्मिकमत्र किञ्चन भवेत्तद्गीः कुतो ज्ञानिनो

१ ते इत्यपि पाठः ।

निःशङ्कः सततं स्वयं स सहजं ज्ञानं सदा विन्दति ॥ २८ ॥

दृष्टोत्कीर्णस्वरसनिचितज्ञानसर्वस्वभाजः

सम्यग्दृष्टेर्यदिह सकलं घ्नति लक्ष्माणि कर्म ।

तत्तस्यास्मिन्पुनरपि मनाक् कर्मणो नास्ति बन्धः

पूर्वोपात्तं तदनुभवतो निश्चितं निर्जरैव ॥ २९ ॥

हृन्धन्बन्धं नवमिति निजैः सङ्गतोऽष्टाभिरङ्गैः

प्राग्वद्धं तु क्षयमुपनयन्निर्जरोजृम्भणेन ।

सम्यग्दृष्टिः स्वयमतिरसादादिमध्वान्तमुक्तं

ज्ञानं भूत्वा नटति गगनाभोगरङ्गं विगाह्य ॥ ३० ॥

इति निर्जरा निष्कान्ता ॥ ७ ॥

रागोद्गारमहारसेन सकलं कृत्वा प्रमत्तं जग-

त्कीडन्तं रसभारनिर्भरमहानाट्येन बन्धं धुनत् ।

आनन्दामृतनित्यभोजि सहजावस्थां स्फुटज्ञाटय-

द्धीरोदारमनाकुलं निरुपधिज्ञानं समुन्मज्जति ॥ १ ॥

न कर्मबहुलं जगन्नचलनात्मकं कर्मैवा-

ननेककरणानि वा न चिदचिद्वधो बन्धकृत् ।

यदैक्यमुपयोगभूः समुपयाति रागादिभिः

स एव किल केवलं भवति बन्धहेतुर्नृणाम् ॥ २ ॥

लोकः कर्म ततोऽस्तु सोऽस्तु च परिस्पन्दात्मकं कर्मन्त-

त्तान्यस्मिन् करणानि सन्तु चिदचिद्व्यापादनं चास्तु तत् ।

रागादीनुपयोगभूमिमनयद् ज्ञानं भवेत् केवलं

बन्धं नैव कुतोऽप्युपैत्यमहो सम्यग्दगात्मा ध्रुवं ॥ ३ ॥

तथापि न निरर्गलं चरितुमिष्यते ज्ञानिनां

तदायतनमेव सा किल निरर्गला व्यावृत्तिः ।

अकामकृतकर्म तन्मतमकारणं ज्ञानिनां

द्वयं न हि विरुध्यते किमु करोति जानाति च ॥ ४ ॥

जानाति यः स न करोति करोति यस्तु
 जानात्यर्थं न खलु तत्किल कर्मरागः ।
 रागं स्वबोधमयमध्यवसायमाहु-
 मिथ्यादृशः स नियतं स च बन्धहेतुः ॥ ५ ॥
 सर्वं सदैव नियतं भवति स्वकीय-
 कर्मोदयान्मरणजीवितदुःखसौख्यम् ।
 अज्ञानमेतदिह यत्तु परः परस्य
 कुर्यात्पुमान् मरणजीवितदुःखसौख्यम् ॥ ६ ॥
 अज्ञानमेतदधिगम्य परात्परस्य
 पश्यन्ति ये मरणजीवितदुःखसौख्यम् ।
 कर्माण्यहंकृतिरसेन चिकीर्षवस्ते
 मिथ्यादृशो नियतमात्महनो भवन्ति ॥ ७ ॥
 मिथ्यादृष्टेः स एवास्य बन्धहेतुर्विपर्ययात् ।
 य एवाध्यवसायोऽयमज्ञानात्माऽस्य दृश्यते ॥ ८ ॥
 अनेनाध्यवसायेन निःफलेन विमोहितः ।
 तत्किञ्चनापि नैवाऽस्ति नात्माऽऽत्मानं करोति यत् ॥ ९ ॥
 विश्वादिभक्तोऽपि हि यत्प्रभावादात्मानमात्मा विदधाति विश्वम् ।
 मोहैककन्दोऽध्यवसाय एष नास्तीह येषां यतयस्त एव ॥ १० ॥
 सर्वत्राध्यवसानमेवमखिलं त्याज्यं यदुक्तं जिनै-
 स्तन्मन्ये व्यवहार एव निखिलोऽप्यन्याश्रयस्त्याजितः ।
 सम्यग्निश्रयमेकमेव तदमी निःकम्पमाक्रम्य किं
 शुद्धज्ञानघने महिम्नि न निजे बध्नन्ति संतो ष्टितिम् ॥ ११ ॥
 रागादयो बन्धनिदानमुक्तास्ते शुद्धचिन्मात्रमहोऽतिरिक्ताः ।
 आत्मा परो वा किमु तन्निमित्तमिति प्रणुज्ञाः पुनरेवमाहुः ॥ १२ ॥
 न जातुरागादिनिमित्तभावमात्माऽऽत्मनो याति यथार्ककान्तः ।
 तस्मिन्निमित्तं परसङ्ग एव वस्तुस्वभावोऽयमुदेति तावत् ॥ १३ ॥

इति वस्तुस्वभावं स्वं ज्ञानी जानाति तेन सः ।

रागादीनात्मनः कुर्याज्ज्ञातो भवति कारकः ॥ १४ ॥

इति वस्तुस्वभावं स्वं नाज्ञानी वेत्ति तेन सः ।

रागादीनात्मनः कुर्यादतो भवति कारकः ॥ १५ ॥

इत्यालोच्य विवेच्य तत्किल परद्रव्यं समग्रं बला-
त्तन्मूलां बहुभावसन्ततिमिमांशुद्धर्तुकामः समम् ।

आत्मानं समुपैति निर्भरवहस्पृणैकसंविद्युतम्
येनोन्मूलितबन्ध एष भगवानात्माऽऽत्मनि स्फूर्जति ॥ १६ ॥

रागादीनामुदयमदयं दारयत्कारणानां

कार्यं बन्धं विविधमधुना सद्यएव प्रणुद्य ।

ज्ञानज्योतिः क्षपिततिमिरं साधु सन्नद्धमेत-

त्तद्वद्यद्वयसरमपरः कोऽपि नास्वावृणोति ॥ १७ ॥

इति बन्धो निष्क्रान्तः ॥ ८ ॥

द्विधाकृत्य प्रज्ञाककचदलनाह्वन्धपुरुषो

नयन्मोक्षं साक्षात्पुरुषमुपलम्भैकनियतं ।

इदानीमुन्मज्जत्सहजपरमानन्दसरसं

परं पूर्णं ज्ञानं कृतसकलकृत्यं विजयते ॥ १ ॥

प्रज्ञाच्छेत्री शितेयं कथमपि निपुणैः पातिता सावधानैः

सूक्ष्मेऽन्तःसन्धिवन्धे निपतति रभसादात्मकर्मोभयस्य ।

आत्मानं मग्नमन्तःस्थिरविशदलसद्धान्नि चैतन्यपूरे

बन्धं चाज्ञानभावे नियमितमभितः कुर्वती भिन्नभिन्नौ ॥ २ ॥

भिरवा सर्वमपि स्वलक्षणबलाद्भेत्तुं हि यच्छक्यते

चिन्मुद्राङ्कितनिर्विभागमहिमा शुद्धश्चिदेवास्म्यहम् ।

भिद्यन्ते यदि कारकाणि यदि वा धर्मा गुणा वा यदि

भिद्यन्तां न भिदाऽस्ति काचन विभौ भावे विशुद्धे चिति ॥ ३ ॥

अद्वैताऽपि हि चेतना जगति चेद्दृग्दृष्टिरूपं त्यजे-

तत्सामान्यविशेषरूपविरहात्साऽस्तित्वमेव त्यजेत् ।
 तत्प्रागे जडता चित्तोऽपि भवति व्याप्यो विना व्यापका-
 दात्मा चान्तमुपैति तेन नियतं दृग्ज्ञप्तिरूपास्तु चित् ॥ ४ ॥
 एकश्चित्तश्चिन्मय एव भावो भावाः परे ये किल ते परेपाम् ।
 ग्राह्यस्तत्तश्चिन्मय एव भावो भावाः परे सर्वत एव हेयाः ॥ ५ ॥
 सिद्धान्तोऽयमुदात्तचित्तचरितैर्मोक्षार्थिभिः सेव्यतां
 शुद्धं चिन्मयमेकमेव परमं ज्योतिः सदैवास्म्यहम् ।
 एते ये तु समुल्लसन्ति विबुधा भावाः पृथग्लक्षणा-
 स्तोऽहं नाऽस्मि यतोऽत्र ते मम परद्रव्यं समग्रा अपि ॥ ६ ॥
 परद्रव्यग्रहं कुर्वन् बद्धेतैवापराधवान् ।
 बध्येतानपराधो न स्वद्रव्ये संवृतो मुनिः ॥ ७ ॥
 अनवरतमनन्तैर्बध्यते सापराधः
 स्पृशति निरपराधो बन्धनं नैव जातु ।
 नियतमयमशुद्धं स्वं भजन्सापराधो
 भवति निरपराधः साधुशुद्धात्मसेवी ॥ ८ ॥
 भतो हताः प्रमादिनो गताः सुखासीनतां
 प्रलीनं चापलमुन्मूलितमालम्बनमात्म-
 न्येवालानितं च चित्तमा-
 संपूर्णविज्ञानघनोपलब्धेः ॥ ९ ॥ (?)
 यत्र प्रतिक्रमणमेव विषं प्रणीतम्
 तत्राप्रतिक्रमणमेव सुधा कुतः स्यात् ।
 तर्हि प्रमाद्यति जनः प्रपतन्नधोऽधः
 किं नोर्द्ध्वमूर्द्ध्वमधिरोहति निःप्रमादः ॥ १० ॥
 प्रमादकलितः कथं भवति शुद्धभावोऽलसः
 कपायभरगौरवादलसता प्रमादो यतः ।
 अतः स्वरसनिर्भरे नियमितः स्वभावे भवन्

मुनिः परमशुद्धतां व्रजति मुच्यते चाचिरात् ॥ ११ ॥

त्यक्त्वाऽशुद्धिविधायि तत्किल परद्रव्यं समग्रं स्वयं
स्वद्रव्ये रक्षिमेति यः स नियतं सर्वापराधच्युतः ।

बन्धार्थसमुपेत्य नित्यमुदितः स्वज्योतिरच्छोच्छल-
क्षैतन्यामृतपूरपूर्णमहिमा शुद्धो भवन्मुच्यते ॥ १२ ॥

बन्धच्छेदात्कलयदतुलं मोक्षमक्षय्यमेत-
न्नित्योद्योतस्फुटितसहजावस्थमेकान्तशुद्धम् ।

एकाकारस्वरसभरतोऽत्यन्तगम्भीरधीरं
पूर्णं ज्ञानं ज्वलितमचले स्वस्य लीनं महिम्नि ॥ १३ ॥

इति मोक्षो निष्क्रान्तः ॥ ९ ॥

नीत्या सम्यक् प्रलयमखिलान्कर्तृभोक्त्रादिभावान्
दूरीभूतः प्रतिपदमयं बन्धमोक्षप्रकृतेः ।

शुद्धः शुद्धस्वरसविसरापूर्णपुण्याचलार्चि-
ष्टक्लोत्कीर्णप्रकटमहिमा स्फूर्जति ज्ञानपुञ्जः ॥ १ ॥

कर्तृत्वं न स्वभावोऽस्य चित्तो वेद्यितृत्ववत् ।

अज्ञानादेव कर्त्ताऽयं तदभावादकारकः ॥ २ ॥

अकर्त्ता जीवोऽयं स्थित इति विशुद्धः स्वरसतः

स्फुरच्चिज्योतिर्भिश्चरितभुवनाभोगभवनः ।

तथाप्यस्यासौ स्याद्यदिह किल बन्धः प्रकृतिभिः

स खल्वज्ञानस्य स्फुरति महिमा कोऽपि गहनः ॥ ३ ॥

भोक्तृत्वं न स्वभावोऽस्य स्मृतः कर्तृत्ववच्चितः ।

अज्ञानादेव भोक्ताऽयं तदभावादवेदकः ॥ ४ ॥

आज्ञानी प्रकृतिस्वभावनिरतो नित्यं भवेद्देदको

ज्ञानी तु प्रकृतिस्वभावधिरतो नो जातुचिद्देदकः

इत्येवं नियमं निरूप्य निपुणैरज्ञानिता त्यज्यतां

शुद्धैकात्ममये महस्यचलितैरासेव्यतां ज्ञानिता ॥ ५ ॥

ज्ञानी करोति न न वेदयते च कर्म
 जानाति केवलमयं किल तस्त्वभावं ।
 ज्ञानम्परं करणवेदनयोरभावा-
 ष्छुद्धस्वभावनियतः स हि मुक्त एव ॥ ६ ॥
 ये तु कर्त्तारमात्मानं पश्यन्ति तमसा तताः ।
 सामान्यजनवत्तेषां न मोक्षोऽपि सुमुक्षताम् ॥ ७ ॥
 नास्ति सर्वोऽपि सम्बन्धः परद्रव्यात्मतत्त्वयोः ।
 कर्त्तृकर्मत्वसम्बन्धाभावे तत्कर्त्तृता कुतः ॥ ८ ॥
 एकस्य वस्तुन इहान्यतरेण सार्द्धं
 सम्बन्ध एव सकलोऽपि यतो निषिद्धः ।
 तत्कर्त्तृकर्मघटनाऽस्ति न वस्तुभेदे
 पश्यन्त्यकर्त्तृमुनयश्च जनाः स्वतत्त्वं ॥ ९ ॥
 ये तु स्वभावनियमं कलयन्ति नेम-
 मज्ञानमममहसो बत ते वराकाः ।
 कुर्वन्ति कर्म तत एव हि भावकर्म-
 कर्त्ता स्वयं भवति चेतन एव नान्यः ॥ १० ॥
 कार्यत्वादकृतं न कर्म न च तज्जीवप्रकृत्योर्द्वयो-
 रन्यस्याः प्रकृतेः स्वकार्यफलभुग्भावानुपपन्नाकृतिः ।
 नैकस्याः प्रकृतेरचिरवलसनाज्जीवोऽस्य कर्त्ता ततो
 जीवस्यैव च कर्म तच्चिदनुगं ज्ञाता न यत्पुद्गलः ॥ ११ ॥
 कर्मैव प्रवितर्क्यकर्त्तृहृत्केः क्षिप्वात्मनः कर्त्तृतां
 कर्त्तारमैष कथंचिदित्यचलिता कैश्चिदकृतिः कोपिता ।
 तेषामुद्धतमोहमुद्रितधियां बोधस्य संशुद्धये
 स्याद्वाद्प्रतिबन्धलब्धविजया वस्तुस्थितिः स्तूयते ॥ १२ ॥
 मा कर्त्तारममी स्पृशन्तु पुरुषं साङ्ख्या इवाप्यार्हताः
 कर्त्तारं कलयन्तु तं किल सदा भेदावबोधादधः ।

ऊर्क्षं तृद्धतबोधधाम नियतं प्रत्यक्षमेनं स्वयं
 पश्यन्तु च्युतकर्तृभावमचलं ज्ञातारमेकं परम् ॥ १३ ॥
 क्षणिकमिदमिहैकः कल्पचित्वात्मतत्त्वं
 निजमनसि विधत्ते कर्तृभोक्त्रोर्विभेदम् ।
 अपहरति विमोहं तस्य नित्यामृतौघैः
 स्वयमयमभिपिञ्जंश्चिन्मत्कार एव ॥ १४ ॥
 वृत्त्यंशभेदतोऽत्यन्तं वृत्तिमन्नाशकल्पनात् ।
 अन्यः करोति भुङ्क्तेऽन्य इत्येकान्तश्चकास्तु मा ॥ १५ ॥
 आत्मानं परिशुद्धमीप्सुभिरतिव्याप्तिं प्रपद्यान्धकैः
 कालोपाधिवलादशुद्धिमधिकां तत्रापि मत्वा परैः ।
 चैतन्यं क्षणिकं प्रकल्प्य पृथुकैः शुद्धजुसूत्रे रतै-
 रात्मा न्युज्जित एव हारवदहो निःसूत्रमुत्तेक्षिभिः ॥ १६ ॥
 कर्तुर्वेदयितुश्च युक्तिवशतो भेदोऽस्त्वभेदोऽपि वा
 कर्त्ता वेदयिता च मा भवतु वा वस्त्वैव सञ्चिन्त्यतां ।
 प्रोता सूत्र इवात्मनीह निपुणैर्भर्तुं न शक्या कचि-
 त्चिन्तामणिमालिकेयमभितोऽप्येका चकास्त्येव नः ॥ १७ ॥
 व्यावहारिकदशैव केवलं कर्त्तृकर्म च विभिन्नमिष्यते ।
 निश्चयेन यदि वस्तु चिन्त्यते कर्त्तृकर्म च सदैकमिष्यते ॥ १८ ॥
 बहिर्लुठति यद्यपि स्फुटदनन्तशक्तिः स्वयं
 तथाप्यपरवस्तुनो विशति नान्यवस्त्वन्तरं ।
 स्वभावनियतं यतः सकलमेव वस्त्विष्यते
 स्वभावचलनाकुलः किमिह मोहितः क्लिश्यते ॥ १९ ॥
 वस्तु चैकमिह नान्यवस्तुनो येन तेन खलु वस्तु वस्तु तत् ।
 निश्चयोऽयमपरो परस्य कः किं करोति हि बहिर्लुठन्नपि ॥ २० ॥
 यत्तु वस्तु कुरुतेऽन्यवस्तुनः किञ्चनापि परिणामिनः स्वयम् ।
 व्यावहारिकदशैव तन्मतं नान्यदस्ति किमपीह निश्चयात् ॥ २१ ॥

शुद्धद्रव्यनिरूपिणार्पितमतेस्तत्त्वं समुत्पश्यतो
नैकद्रव्यगतं चकास्ति किमपि द्रव्यान्तरं जातुचित् ।

ज्ञानं ज्ञेयमवैति यत्तु तदयं शुद्धस्वभावोदयः
किं द्रव्यान्तरचुम्बनाकुलधियस्तत्त्वावयवन्ते जनाः ॥ २२ ॥

शुद्धद्रव्यस्वरसम्भवनाकिं स्वभावस्य शेष-
मन्यद्रव्यं भवति यदि वा तस्य किं स्यात्स्वभावः ।

ज्योत्स्नारूपं स्रपयति भुवं नैव तस्यास्ति भूमि-
ज्ञानं ज्ञेयं कलयति सदा ज्ञेयमस्यास्ति नैव ॥ २३ ॥

रागद्वेषद्वयमुदयते तावदेतन्न यावत्
ज्ञानं ज्ञानं भवति न पुनर्बोध्यतां याति बोध्यं ।

ज्ञानं ज्ञानं भवतु तदिदं न्यकृताज्ञानभावं
भावाभावौ भवति तिरयन्येन पूर्णस्वभावः ॥ २४ ॥

रागद्वेषाविह हि भवति ज्ञानमज्ञानभावा-
त्तौ वस्तुत्वप्रणिहितदशा दृश्यमानौ न किञ्चित् ।

सम्पगदृष्टिः क्षपयतु ततस्तत्त्वदृष्ट्या स्फुटन्तौ
ज्ञानज्योतिर्ज्वलति सहजं येन पूर्णाचलार्चिः ॥ २५ ॥

रागद्वेषोत्पादकं तत्त्वदृष्ट्या नान्यद्रव्यं वीक्ष्यते किञ्चनापि ।
सर्वद्रव्योत्पत्तिरन्तश्चकास्ति व्यक्ताऽत्यन्तं स्वस्वभावेन यस्मात् ॥ २६ ॥

यदिह भवति रागद्वेषदोषप्रसूतिः

कतरदपि परेषां दूषणं नास्ति तत्र ।

स्वयमयमपराधी तत्र संप्रत्यबोधो

भवतु विदितमस्तं यात्वबोधोऽस्मि बोधः ॥ २७ ॥

रागजन्मनि निमित्ततां परद्रव्यमेव कलयन्ति ये तु ते ।

उत्तरन्ति न हि मोहवाहिनीं शुद्धबोधविधुरान्धबुद्धयः ॥ २८ ॥

पूर्णेकाच्युतशुद्धबोधमहिमा बोद्धा न बोध्यादयं

पापात्कामपि विक्रियां तत इतो दीपः प्रकाशादिव ।

तद्वस्तुस्थितिबोधबन्धधिपणा एते किमज्ञानिनो
 रागद्वेषमयीभवन्ति सहजां मुञ्चन्त्युदासीनताम् ॥ २९ ॥
 रागद्वेषविभावमुक्तमहसो नित्यं स्वभावस्पृशः
 पूर्वागामिसमस्तकर्मविकला भिन्नास्तदात्वोदयात् ।
 दूरारूढचरित्रयैभवयलाच्चञ्चिदर्धिष्मयीं
 विन्दन्ति स्वरसाभिपिक्तभुवनां ज्ञानस्य संचेतनां ॥ ३० ॥
 ज्ञानस्य संचेतनयैव नित्यं प्रकाशते ज्ञानमतीव शुद्धं ।
 अज्ञानसंचेतनया तु धावन् बोधस्य शुद्धिं निरुणद्धि वन्धः ॥ ३१ ॥
 कृतकारितानुमननैस्त्रिकालविषयं मनोवचनकायैः ।
 परिहृत्य कर्म सर्वं परमं नैष्कर्म्यमवलम्ब्ये ॥ ३२ ॥
 मोहाद्यदहमकार्यं समस्तमपि कर्म तत्प्रतिक्रम्य ।
 आत्मनि चैतन्यात्मनि निःकर्मणि नित्यमात्मना वर्त्ते ॥ ३३ ॥
 मोहविलासविजृम्भितमिदमुदयत्कर्म सकलमालोच्य ।
 आत्मनि चैतन्यात्मनि निःकर्मणि नित्यमात्मना वर्त्ते ॥ ३४ ॥
 प्रत्याख्यायभविष्यत्कर्म समस्तं निरस्तसम्मोहः ।
 आत्मनि चैतन्यात्मनि निःकर्मणि नित्यमात्मना वर्त्ते ॥ ३५ ॥
 समस्तमित्येवमपास्य कर्म त्रैकालिकं शुद्धनयावलम्बी ।
 विलीनमोहो रहितं विकारैश्चिन्मात्रमात्मानमथाऽवलम्ब्ये ॥ ३६ ॥
 विगलन्तु कर्मविषतरुफलानि मम भुक्तिमन्तरेणैव ।
 संचेतयेऽहमचलं चैतन्यात्मानमात्मानं ॥ ३७ ॥
 निःशेषकर्मफलसंन्यसनात्मनैव
 सर्वकियान्तरविहारनिवृत्तवृत्तेः ।
 चैतन्यलक्ष्म भजतो भृशमात्मतत्त्वं
 कालावलीयमचलस्य बहत्वनन्ता ॥ ३८ ॥
 यः पूर्वभावकृतकर्मविषद्गुमाणां
 भुक्ते फलानि न खलु स्वत एव तृप्तः ।

भापातकालरमणीयमुदकैरभ्यं

निःकर्मशर्ममयमेति दशान्तरं सः ॥ ३९ ॥

अत्यन्तं भावयित्वा विरतमविरतं कर्मणस्तत्फलाच्च

प्रस्पष्टं नाटयित्वा प्रलयनमखिलाज्ञानसंचेतनायाः ।

पूर्णं कृत्वा स्वभावं स्वरसपरिगतं ज्ञानसंचेतनां स्वां

सानन्दं नाटयन्तः प्रशमरसमितः सर्वकालं पिबन्तु ॥ ४० ॥

इतः पदार्थप्रथनावगुण्ठनाद्विना कृतेरेकमनाकुलं उवलत् ।

समस्तवस्तुव्यतिरेकनिश्चयाद्विवेचितं ज्ञानमिहावतिष्ठते ॥ ४१ ॥

अन्येभ्यो व्यतिरिक्तमात्मनियतं विभ्रत् पृथक् वस्तुता-

मादानोज्जनशून्यमेतदमलं ज्ञानं तथावस्थितम् ।

मध्याद्यन्तविभागमुक्तसहजस्फारप्रभाभासुरः

शुद्धज्ञानघनो यथास्य महिमा नित्योदितस्तिष्ठति ॥ ४२ ॥

उन्मुक्तमुन्मोच्यमशेषतस्तथात्तमादेयमशेषतस्तत् ।

यदात्मनः संहतसर्वशक्तेः पूर्णस्य सन्धारणमात्मनीह ॥ ४३ ॥

व्यतिरिक्तं परद्रव्यादेवं ज्ञानमवस्थितम् ।

कथमाहारकं तस्याद्येन देहोऽस्य शङ्क्यते ॥ ४४ ॥

एवं ज्ञानस्य शुद्धस्य देह एव न विद्यते ।

ततो देहमयं ज्ञातुर्न लिङ्गं मोक्षकारणम् ॥ ४५ ॥

दर्शनज्ञानचारित्र्ययात्मा तत्त्वमात्मनः ।

एक एव सदा सेव्यो मोक्षमार्गो मुमुक्षुणा ॥ ४६ ॥

एको मोक्षपथो य एष नियतो दृग्ज्ञप्तिवृत्त्यात्मक-

स्तत्रैव स्थितिमेति यस्तमनिशं ध्यायेच्च तं चेतति ।

तस्मिन्नेव निरन्तरं विहरति द्रव्यान्तराप्यस्पृशन्

सोऽवश्यं समयस्य सारमचिरान्नित्योदयं विन्दति ॥ ४७ ॥

ये त्वेनं परिहृत्य संवृतिपथप्रस्थापितेनात्मना

लिङ्गे द्रव्यमये वहन्ति ममतां तत्त्वावबोधव्युताः ।

नित्योद्योतमखण्डमेकमतुलालोकं स्वभावप्रभा-
 प्राग्भारं समयस्य सारममलं नाद्यापि पश्यन्ति ते ॥ ४८ ॥
 व्यवहारविमूढदृष्टयः परमार्थं कलयन्ति नो जनाः ।
 तुष्योद्यविमुग्धबुद्धयः कलयन्तीह तुषं न तन्दुलम् ॥ ४९ ॥
 द्रव्यलिङ्गममकारमीलितैर्दृश्यते समयसार एव न ।
 द्रव्यलिङ्गमिह यत्किलान्यतो ज्ञानमेकमिदमेव हि स्वतः ॥ ५० ॥
 अलमलमतिजल्पैर्दुर्बिकल्पैरनल्पै-
 रयमिह परमार्थश्रेयसां नित्यमेकः ।
 स्वरसविसरपूर्णज्ञानविस्कृतिमात्रा-
 ज खलु समयसारादुत्तरं किञ्चिदस्ति ॥ ५१ ॥
 इदमेकं जगच्चक्षुरक्षयं याति पूर्णताम् ।
 विज्ञानधनमानन्दमयमध्यक्षतां नयत् ॥ ५२ ॥
 इतीदमारमनस्तत्त्वं ज्ञानमात्रमवस्थितं ।
 अखण्डमेकमचलं स्वसंवेद्यमवाधितम् ॥ ५३ ॥

इति सर्वविशुद्धिज्ञानाधिकारः ॥ १० ॥

अत्र स्याद्वादशुल्लेख्यं वस्तुतत्त्वव्यवस्थितिः ।
 उपायोऽपेयभावश्च मनाग्भूयोऽपि चिन्त्यते ॥ १ ॥
 बाह्यार्थः परिपीतमुद्भिस्तनिजप्रव्यक्तिरिक्तीभव-
 द्विश्रान्तं पररूप एव परितो ज्ञानं पशोः सीदति ।
 यत्तत्तत्तदिह स्वरूपत इति स्याद्वादिनस्तत्पुन-
 र्दूरोन्मग्नधनस्वभावभरतः पूर्णं समुन्मज्जति ॥ २ ॥
 विश्वं ज्ञानमिति प्रतर्क्य सकलं दृष्ट्वा स्वतत्त्वाशया
 भूत्वा विश्वमयः पशुः पशुरिव स्वच्छन्दमाचेष्टते ।
 यत्तत्तरपररूपतो न तदिति स्याद्वाददर्शी पुन-
 र्विश्वान्निजमविश्वविश्वघटितं तस्य स्वतत्त्वं स्पृशेत् ॥ ३ ॥
 बाह्यार्थग्रहणस्वभावभरतो विष्वग्विचित्रोल्लसद्

ज्ञेयाकारविशीर्णशक्तिरभितस्रुज्यन्पशुर्नश्यति ।
 एकद्रव्यतया सदाव्युदितया भेदभ्रमं ध्वंसयन्-
 नेकं ज्ञानमवाधितानुभवनं पश्यत्यनेकान्तवित् ॥ ४ ॥
 ज्ञेयाकारकलङ्कमेचकचिति प्रक्षालनं कल्पय-
 ज्ञेयाकारचिकीर्षया स्फुटमपि ज्ञानं पशुर्नच्छति ।
 वैधित्र्येऽप्यविचित्रतामुपगतं ज्ञानं स्वतः क्षालितं
 पर्यायैस्तदनेकतां परिमृशन्पश्यत्यनेकान्तवित् ॥ ५ ॥
 प्रत्यक्षालिखितस्फुटस्थिरपरद्रव्यास्तितवञ्चितः
 स्वद्रव्यानवलोकनेन परितः शून्यः पशुर्नश्यति ।
 स्वद्रव्यास्तितया निरूप्य निपुणं सद्यः समुन्मज्जता
 स्वाद्वादी तु विशुद्धबोधमहसा पूर्णो भवन् जीवति ॥ ६ ॥
 सर्वद्रव्यमयं प्रपद्य पुरुषं दुर्वासनावासितः
 स्वद्रव्यभ्रमतः पशुः किल परद्रव्येषु विश्राम्यति ।
 स्वाद्वादी तु समस्तवस्तुषु परद्रव्यात्मना नास्तितां
 जानन्निर्मलशुद्धबोधमहिमा स्वद्रव्यमेवाश्रयेत् ॥ ७ ॥
 भिन्नक्षेत्रनिषण्णबोध्यनियतव्यापारनिष्ठः सदा
 सीदत्येव बहिः पतन्तमभितः पश्यन्पुमांसं पशुः ।
 स्वक्षेत्रास्तितया निरुद्धरभसः स्वाद्वादवेदी पुन-
 स्तिष्ठत्यात्मनि स्वातबोध्यनियतव्यापारशक्तिर्भवन् ॥ ८ ॥
 स्वक्षेत्रस्थितये पृथगधिपरक्षेत्रस्थितार्थोऽज्ञाना-
 तुच्छीभूय पशुः प्रणश्यति चिदाकारास्सहार्थैर्वसन् ।
 स्वाद्वादी तु वसन् स्वधामनि परक्षेत्रे विदज्ञास्तितां
 त्यक्तार्थोऽपि न तुच्छतामनुभवत्याकारकर्षी परान् ॥ ९ ॥
 पूर्वालम्बितबोध्यनाशसमये ज्ञानस्य नाशं विदन्
 सीदत्येव न किञ्चनापि कलयन्नत्यन्ततुच्छः पशुः ।
 भस्तित्वं निजकालतोऽस्य कलयन् स्वाद्वादवेदी पुनः

पूर्णस्तिष्ठति याश्चवस्तुषु मुहुर्भूत्वा विनश्यत्स्वपि ॥ १० ॥
 अर्थालम्बनकाल एव कलयन् ज्ञानस्य सत्त्वं बहि-
 र्ज्ञेयालम्बनलालसेन मनसा भ्राम्यन्पशुर्नश्यति ।
 नास्तित्वं परकालतोऽस्य कलयन् स्वाद्वादवेदी पुन-
 स्तिष्ठत्यात्मनि खातनित्यसहजज्ञानैकपुञ्जीभवन् ॥ ११ ॥
 विश्रान्तः परभावभावकलनाशित्वं बहिर्वस्तुषु
 नश्यत्येव पशुः स्वभावमहिमन्येकान्तनिश्चेतनः ।
 सर्वस्माश्रित्यतस्वभावमभवन् ज्ञानाद्विभक्तो भवन्
 स्वाद्वादी तु न नाशमेति सहजस्पष्टीकृतप्रत्ययः ॥ १२ ॥
 अध्यास्यात्मनि सर्वभावभवनं शुद्धस्वभावच्युतः
 सर्वत्राप्यनिवारितो गतभयः स्वैरं पशुः क्रीडति ।
 स्वाद्वादी तु विशुद्ध एव लसति स्वस्य स्वभावं भरा-
 दारुढः परभावभावविरहव्यालोकनिष्कम्पितः ॥ १३ ॥
 प्रादुर्भावविराममुद्रितवर्हद्ज्ञानांशनानात्मना
 निर्जानात् क्षणभङ्गसङ्गपतितः प्रायः पशुर्नश्यति ।
 स्वाद्वादी तु चिदात्मना परिमृशंश्चिद्वस्तु नित्योदितं
 दृक्कोत्कीर्णघनस्वभावमहिमज्ञानं भवन् जीवति ॥ १४ ॥
 दृक्कोत्कीर्णविशुद्धबोधविसराकारात्मतत्त्वाशया
 वाञ्छयुच्छलदृच्छचित्परिणतेर्भिन्नं पशुः किञ्चन ।
 ज्ञानं नित्यमनित्यतापरिगमेऽप्यासादयत्युज्वलं
 स्वाद्वादी तदनित्यतां परिमृशंश्चिद्वस्तु वृत्तिक्रमात् ॥ १५ ॥
 इत्यज्ञानविमूढानां ज्ञानमात्रं प्रसादयन् ।
 आत्मतत्त्वमनेकान्तः स्वयमेवानुभूयते ॥ १६ ॥
 एवं तत्त्वव्यवस्थित्या स्वं व्यवस्थापयन्स्वयम् ।

१ 'महत्' इत्यपि पाठः ।

अलङ्घ्यं ज्ञासनं जैनमनेकान्तो व्यवस्थितः ॥ १७ ॥
 इत्याद्यनेकनिजशक्तिसुनिर्भरोऽपि
 यो ज्ञानमात्रमयतां न जहाति भावः ।
 एवं क्रमाक्रमविवर्तिविवर्तचित्रं
 तद्रूपपर्ययमयं चिदिहास्ति वस्तु ॥ १८ ॥
 नैकान्तसङ्गतदशा स्वयमेव वस्तु-
 तत्त्वव्यवस्थितिमिति प्रविलोकयन्तः ।
 स्याद्वादशुद्धिमधिकामधिगम्य सन्तो
 ज्ञानीभवन्ति जिननीतिमलङ्घयन्तः ॥ १९ ॥
 ये ज्ञानमात्रनिजभावमयीमकम्पां
 भूमिं श्रयन्ति कथमप्यपनीतमोहाः ।
 ते साधकत्वमधिगम्य भवन्ति सिद्धाः
 मूढास्त्वमूमनुपलभ्य परिभ्रमन्ति ॥ २० ॥
 स्याद्वादकौशलसुनिश्चलसंयमाभ्यां
 यो भावयत्यहरहः स्वमिहोपयुक्तः ।
 ज्ञानक्रियानयपरस्परतीव्रमैत्री-
 पात्रीकृतः श्रयति भूमिमिमां स एकः ॥ २१ ॥
 चित्पिण्डचण्डिमविलासिविकासहासः
 शुद्धः प्रकाशभरनिर्भरसुप्रभातः ।
 आनन्दसुस्थितसदास्त्रलितैकरूप-
 स्तस्यैव चायमुदयत्यचलार्चिरात्मा ॥ २२ ॥
 स्याद्वाददीपितलसन्महसि प्रकाशे
 शुद्धस्वभावमहिमन्मुदिते मयीति ।
 किं बन्धमोक्षपथपातिभिरन्यभायै-
 र्निर्लोदयः परमयं स्फुरतु स्वभावः ॥ २३ ॥
 चित्रात्मशक्तिसमुदायमयोऽयमात्मा

सद्यः प्रणश्यति नयेक्षणस्त्रण्डमानः ।
 तस्मादखण्डमनिराकृतस्त्रण्डमेक-
 मेकान्तशान्तमचलं चिदहं महोऽस्मि ॥ २४ ॥
 योऽयं भावो ज्ञानमात्रोऽहमस्मि ज्ञेयो ज्ञेयज्ञानमात्रः स नैव ।
 ज्ञेयो ज्ञेयज्ञानकल्लोलबलाद् ज्ञानज्ञेयज्ञातृबद्धस्तुमात्रः ॥ २५ ॥
 कच्चिल्लसति मेचकं कच्चिदमेचकामेचकं
 कच्चित्पुनरमेचकं सहजमेव तत्त्वं मम ।
 तथापि न धिमोहयत्यमलमेधसां तन्मनः
 परस्परसुसंहतप्रकटशक्तिचक्रं स्फुरत् ॥ २६ ॥
 इतो गतमनेकतां दधदितः सदाप्येकता-
 मितः क्षणविभङ्गुरं ध्रुवमितः सदैवोदयात् ।
 इतः परमविस्तृतं धृतमितः प्रदेशैर्निजे-
 रहो सहजमात्मनस्तदिदमद्भुतं वैभवम् ॥ २७ ॥
 कपायकलिरेकतः स्खलति शान्तिरस्येकतो
 भवोपहृतिरेकतः स्पृशति मुक्तिरप्येकतः ।
 जगन्नित्यमेकतः स्फुरति चिच्छकास्येकतः
 स्वभावमहिताऽऽत्मनो विजयतेऽद्भुताद्भुतः ॥ २८ ॥
 जयति सहजतेजःपुञ्जमज्जघ्निलोकी-
 स्खलदखिलविकल्पोऽप्येक एव स्वरूपः ।
 स्वरसविसरपूर्णाच्छिन्नतत्त्वोपलम्भः
 प्रसन्ननियमितार्चिश्चिन्मत्कार एषः ॥ २९ ॥
 अविचलितचिदात्मन्यात्मनात्मानमात्म-
 न्यनवरतनिमग्नं धारयद्ध्वस्तमोहम् ।
 उदितममृतचन्द्रज्योतिरेतस्समन्ता-
 ज्वलतु विमलपूर्णं निःसपलस्वभावम् ॥ ३० ॥
 यस्माद्वैतमभूत्पुरा स्वपरयोर्भूतं यतोऽत्रान्तरं

रागद्वेषपरिग्रहे सति यतो जातं क्रियाकारकैः ।

भुञ्जाना चयतोऽनुभूतिरखिलं खिन्ना क्रियायाः फलं

तद्विज्ञानघनौघमग्नमधुना किञ्चिन्न किञ्चित्किल ॥ ३१ ॥

स्वशक्तिसंसूचितवस्तुतत्त्वैर्ग्याख्या कृतेयं समयस्य शब्दैः ।

स्वरूपगुप्तस्य न किञ्चिदस्ति कर्त्तव्यमेवामृतचन्द्रसूरेः ॥ ३२ ॥

इति समयसारकलशाः समाप्ताः ॥

ॐ

श्रीमन्माणिक्यनन्दविरचितानि परीक्षामुखसूत्राणि ।

(९)

प्रमाणादर्थसंसिद्धिस्तदाभासाद्विपर्ययः ।

इति वक्ष्ये तयोर्लक्ष्म सिद्धमल्पं लघीयसः ॥ १ ॥

स्वापूर्वार्थव्यवसायात्मकं ज्ञानं प्रमाणं ॥ १ ॥ हिताहितप्राप्ति-
परिहारसमर्थं हि प्रमाणं ततो ज्ञानमेव तत् ॥ २ ॥ तन्निश्चयात्मकं
समारोपविरुद्धत्वादनुमानवत् ॥ ३ ॥ अनिश्रितोऽपूर्वार्थः ॥ ४ ॥ दृष्टो-
ऽपि समारोपात्तादृक् ॥ ५ ॥ स्वोन्मुखतया प्रतिभासनं स्वस्य व्यवसायः
॥ ६ ॥ अर्थस्येव तदुन्मुखतया ॥ ७ ॥ घटमहमात्मना वेत्ति ॥ ८ ॥
कर्मवत्कर्तृकरणक्रियाप्रतीतेः ॥ ९ ॥ शब्दानुच्चारणेऽपि स्वस्यानुभव-
नमर्थवत् ॥ १० ॥ को वा तत्प्रतिभासिनमर्थमध्यक्षमिच्छंस्तदेव तथा
नेच्छेत् ॥ ११ ॥ प्रदीपवत् ॥ १२ ॥ तत्प्रामाण्यं स्वतः परतश्च ॥ १३ ॥

इति प्रमाणस्य स्वरूपोद्देशः प्रथमः ॥ १ ॥

तद्वैधा ॥ १ ॥ प्रत्यक्षेतरभेदात् ॥ २ ॥ विशदं प्रत्यक्षं ॥ ३ ॥ प्रतीत्यन्त-
राध्यवधानेन विशेषवत्तया वा प्रतिभासनं वैशद्यं ॥ ४ ॥ इन्द्रियानि-
न्द्रियनिमित्तं देशतः सांख्यवहारिकम् ॥ ५ ॥ नार्थालोकौ कारणं परि-
च्छेद्यत्वात्तमोवत् ॥ ६ ॥ तदन्वयव्यतिरेकानुविधानाभावाच्च केशो-
पप्लुकज्ञानवज्रक्तंचरज्ञानवच्च ॥ ७ ॥ अतज्जन्यमपि तत्प्रकाशकं प्रदीप-
वत् ॥ ८ ॥ सावरणक्षयोपशमलक्षणयोग्यतया हि प्रतिनियतमर्थं व्य-
वस्थापयति ॥ ९ ॥ कारणस्य च परिच्छेद्यत्वे करणादिना व्यभिचारः
॥ १० ॥ सामग्रीविशेषविश्लेषिताखिलावरणमतीन्द्रियमशेषतो मुख्यं
॥ ११ ॥ सावरणत्वे करणजन्यत्वे च प्रतिबन्धसम्भवात् ॥ १२ ॥

इति प्रत्यक्षोद्देशः द्वितीयः ॥ २ ॥

परोक्षमितरत् ॥ १ ॥ प्रत्यक्षादिनिमित्तं स्मृतिप्रत्यभिज्ञानतर्कानुमा-

नागमभेदं ॥२॥ संस्कारोद्बोधनिबन्धना तदित्याकारा स्मृतिः ॥३॥ स
 देवदत्तो यथा ॥४॥ दर्शनस्मरणकारणकं सङ्कलनं प्रत्यभिज्ञानं तदेवेदं
 तत्सदृशं तद्विलक्षणं तत्प्रतियोगीत्यादि ॥५॥ यथा स एवायं देवदत्तः
 गोसदृशो गवयः गोविलक्षणो महिष इदमस्मादूर् वृक्षोऽयमित्या-
 दि ॥६॥ उपलम्भानुपलम्भनिमित्तं व्याप्तिज्ञानमूहः इदमस्मिन्सत्येव
 भवत्यसति न भवत्येवेति च ॥७॥ यथाग्नावेव धूमस्तदभावे न भवत्ये-
 वेति च ॥८॥ साधनारसाध्यविज्ञानमनुमानं ॥९॥ साध्याविनाभावि-
 त्येन निश्चितो हेतुः ॥१०॥ सहक्रमभावनियमोऽविनाभावः ॥११॥ स-
 हचारिणोऽव्याप्यव्यापकयोश्च सहभावः ॥१२॥ पूर्वोत्तरचारिणोः का-
 र्यकारणयोश्च क्रमभावः ॥१३॥ तर्कात्तन्निर्णयः ॥१४॥ इष्टमबाधितम-
 सिद्धं साध्यं ॥१५॥ सन्दिग्धविपर्ययस्त्वाव्युत्पन्नानां साध्यत्वं यथा
 स्वादित्यसिद्धपदं ॥१६॥ अनिष्टाध्यक्षादिबाधितयोः साध्यत्वं माभूदि-
 तीष्टाबाधितवचनं ॥१७॥ न चासिद्धवदिष्टं प्रतिवादिनः ॥१८॥ प्रत्याय-
 नाय हीच्छा वक्तुरेव ॥१९॥ साध्यं धर्मः क्वचित्तद्विशिष्टो वा धर्मी
 ॥२०॥ पक्ष इति यावत् ॥२१॥ प्रसिद्धो धर्मी ॥२२॥ विकल्पसिद्धे तस्मि-
 न्सत्तेतरे साध्ये ॥२३॥ अस्ति सर्वज्ञो नास्ति खरविपाणं ॥२४॥ प्रमाणो-
 भयसिद्धे तु साध्यधर्मविशिष्टता ॥२५॥ अग्निमानयं देशः परिणामी
 शब्द इति यथा ॥२६॥ व्याप्तौ तु साध्यं धर्म एव ॥२७॥ अन्यथा तद-
 घटनात् ॥२८॥ साध्यधर्माधारसन्देहापनोदाय गम्यमानस्यापि
 पक्षस्य वचनं ॥२९॥ साध्यधर्मिणि साधनधर्मावबोधनाय
 पक्षधर्मोपसंहारवत् ॥३०॥ को वा त्रिधा हेतुमुक्त्वा समर्थयमा-
 नो न पक्षयति ॥३१॥ एतद्व्ययमेवानुमानाङ्गं नोदाहरणं ॥३२॥
 न हि तत्साध्यप्रतिपत्त्यङ्गं तत्र यथोक्तहेतौरेव व्यापारात् ॥३३॥
 तदविनाभावनिश्रयार्थं वा विपक्षे बाधकादेव तत्सिद्धेः ॥३४॥
 व्यक्तिरूपं च निदर्शनं सामान्येन तु व्याप्तिस्तत्रापि तद्विप्रति-
 पत्तावनवस्थानं स्याद् दृष्टान्तान्तरापेक्षणात् ॥३५॥ नापि व्या-

सिस्सरणार्थं तथाविधहेतुप्रयोगादेव तत्सृतेः ॥ ३६ ॥ तत्परम-
 मिधीयमानं साध्यधर्मिणि साध्यसाधने सन्देहयति ॥ ३७ ॥ कुतो-
 ऽन्यथोपनयनिगमने ॥ ३८ ॥ न च ते तदङ्गे, साध्यधर्मिणि
 हेतुसाध्ययोर्वचनादेवासंशयात् ॥ ३९ ॥ समर्थनं वा यरं हेतुरूप-
 मनुमानावयवो वाऽस्तु साध्ये तदुपयोगात् ॥ ४० ॥ बालव्युत्पत्त्यर्थं
 तत्रयोपगमे शास्त्र एवासौ न वादेऽनुपयोगात् ॥ ४१ ॥ दृष्टान्तो
 द्वेधाऽन्वयव्यतिरेकभेदात् ॥ ४२ ॥ साध्यव्याप्तं साधनं यत्र प्रदर्श्यते
 सोऽन्वयदृष्टान्तः ॥ ४३ ॥ साध्याभावे साधनाभावो यत्र कथ्यते
 स व्यतिरेकदृष्टान्तः ॥ ४४ ॥ हेतोरुपसंहार उपनयः ॥ ४५ ॥ प्रतिज्ञायास्तु
 निगमनं ॥ ४६ ॥ तदनुमानं द्वेधा ॥ ४७ ॥ स्वार्थपरार्थभेदात् ॥ ४८ ॥
 स्वार्थमुक्तलक्षणं ॥ ४९ ॥ परार्थं तु तदर्थपरामर्शवचनाज्जातं ॥ ५० ॥
 तद्वचनमपि तद्वेतुत्वात् ॥ ५१ ॥ स हेतुर्द्विधोपलब्ध्यनुपलब्धिभेदात्
 ॥ ५२ ॥ उपलब्धिर्विधिप्रतिषेधयोरनुपलब्धिश्च ॥ ५३ ॥ अविरोधोपल-
 ब्धिर्विधौ पोढा व्याप्यकार्यकरणपूर्वोत्तरसहचरभेदात् ॥ ५४ ॥ रसादे-
 कसामर्थ्यनुमानेन रूपानुमानमिच्छन्निरिष्टमेव किञ्चित्कारणं हेतुर्यत्र
 सामर्थ्याप्रतिबन्धकारणान्तरवैकल्ये ॥ ५५ ॥ न च पूर्वोत्तरचारिणो-
 स्तादात्म्यं तदुत्पत्तिर्वा कालव्यवधाने तदनुपलब्धेः ॥ ५६ ॥
 भाव्यतीतयोर्मरणजाग्रद्वोधयोरपि नारिष्टोद्बोधौ प्रति हेतुत्वम्
 ॥ ५७ ॥ तद्व्यापाराश्रितं हि तद्भावभावित्वं ॥ ५८ ॥ सहचा-
 रिणोरपि परस्परपरिहारेणावस्थानात्सहोत्पादाच्च ॥ ५९ ॥ परिणामी
 शब्दः कृतकत्वाच्च एवं स एवं दृष्टो यथा घटः, कृतकश्चायं,
 तस्मात्परिणामीति, यस्तु न परिणामी स न कृतको दृष्टो यथा
 वनध्यास्तनन्धयः, कृतकश्चायं, तस्मात्परिणामी ॥ ६० ॥ अस्त्यत्र
 देहिनि बुद्धिर्व्याहारादेः ॥ ६१ ॥ अस्त्यत्र छाया छत्रात् ॥ ६२ ॥
 उदेष्यति शकटं कृत्तिकोदयात् ॥ ६३ ॥ उदगाद्गरणिः प्राक् तत
 एव ॥ ६४ ॥ अस्त्यत्र मातुलिङ्गे रूपं रसात् ॥ ६५ ॥ विरुद्धतदुपल-

विधः प्रतिपेधे तथा ॥६६॥ नास्त्यत्र शीतस्पर्श औष्ण्यात् ॥६७॥
 नास्त्यत्र शीतस्पर्शो भूमात् ॥६८॥ नास्मिन् शरीरिणि सुखमस्ति
 हृदयशल्यात् ॥६९॥ नोदेष्पति मुहूर्तान्ते शकटं रवेऽयुदयात् ॥७०॥
 नोदगात्तरणिर्मुहूर्तात्पूर्वं पुण्योदयात् ॥७१॥ नास्त्यत्र भित्ती परभागा-
 भावोऽर्वागभागदर्शनात् ॥७२॥ अविरोद्धानुपलब्धिः प्रतिपेधे सप्तधा-
 स्वभावव्यापककार्यकारणपूर्वोत्तरसहचरानुपलम्भभेदात् ॥७३॥ ना-
 स्त्यत्र भूतले घटोऽनुपलब्धेः ॥७४॥ नास्त्यत्र शिंशपा वृक्षानुपलब्धेः
 ॥७५॥ नास्त्यत्राप्रतिबद्धसामर्थ्योऽग्निर्धूमानुपलब्धेः ॥७६॥ नास्त्यत्र
 धूमोऽनग्नेः ॥७७॥ न भविष्यति मुहूर्तान्ते शकटं कृत्तिकोदयानुपल-
 ब्धेः ॥७८॥ नोदगात्तरणिर्मुहूर्तात्प्राक्त एव ॥७९॥ नास्त्यत्र समतुला-
 यामुन्नामोऽनामानुपलब्धेः ॥८०॥ विरोद्धानुपलब्धिर्विधौ त्रेधा विरो-
 द्धकार्यकारणस्वभावानुपलब्धिभेदात् ॥८१॥ यथास्मिन्प्राणिनि व्या-
 धिविशेषोऽस्ति निरामयचेष्टानुपलब्धेः ॥८२॥ अस्त्यत्र देहिनि दुःख-
 मिष्टसंयोगाभावात् ॥ ८३ ॥ अनेकान्तरामकं वस्त्वेकान्तस्वरूपानु-
 पलब्धेः ॥८४॥ परम्परया संभवत्साधनमत्रैवान्तर्भावनीयम् ॥८५॥
 अभूदत्र चक्रे शिवकः स्थासात् ॥८६॥ कार्यकार्यमविरोद्धकार्योपल-
 ब्धौ ॥८७॥ नास्त्यत्र गुहायां मृगक्रीडनं मृगारिसंशब्दनात् कारणवि-
 रोद्धकार्योपलब्धौ यथा ॥८८॥ व्युत्पन्नप्रयोगस्तु तथोपपत्त्याऽन्यथानु-
 पपत्त्यैव वा ॥८९॥ अग्निमानयं देशस्तथैव भूमवत्त्वोपपत्तेर्धूमवत्त्वा-
 नुपपत्तेर्वा ॥९०॥ हेतुप्रयोगो हि यथा व्याप्तिग्रहणं विधीयते सा च
 तावन्मात्रेण व्युत्पन्नैरवधार्यते ॥९१॥ तावता च साध्यसिद्धिः ॥९२॥
 तेन पक्षस्तदाधारसूचनायोक्तः ॥९३॥ आस्रवचनादिनिबन्धनमर्थज्ञा-
 नमागमः ॥९४॥ सहजयोग्यतासङ्केतवशाद्धि शब्दादयो वस्तुप्रतिप-
 त्तिहेतवः ॥ ९५ ॥ यथा मेर्वादयः सन्ति ॥ ९६ ॥

इति परोक्षप्रपञ्चस्तृतीयः समुदेशः ॥ ३ ॥

सामान्यविशेषात्मा तदर्थो विषयः ॥ १ ॥ अनुवृत्तव्यावृत्तप्रत्ययगो-

चरुवात्पूर्वोत्तराकारापरिहारावाप्तिस्थितिलक्षणपरिणामेनार्थक्रियो-
पपत्तेश्च ॥२॥ सामान्यं द्वेधा तिर्यगूर्ध्वताभेदात् ॥३॥ सदृशपरिणाम-
स्तिर्यक् खण्डमुण्डादिषु गोत्ववत् ॥ ४ ॥ परापरविवर्तव्यापिद्रव्यमूर्ध्वता
मृदिव स्थासादिषु ॥५॥ विशेषश्च ॥६॥ पर्यायव्यतिरेकभेदात्
॥ ७ ॥ एकस्मिन्द्रव्ये क्रमभाविनः परिणामाः पर्याया आत्मनि
हर्षविपादादिवत् ॥८॥ अर्थान्तरगतो विसदृशपरिणामो व्यतिरेको
गोमहिपादिवत् ॥ ९ ॥

इति प्रमाणस्य विषयसमुद्देशश्चतुर्थः ॥ ४ ॥

अज्ञाननिवृत्तिर्हानोपादानोपेक्षाश्च फलम् ॥ १ ॥ प्रमाणादभिन्नं
भिन्नं च ॥२॥ यः प्रमिमीते स एव निवृत्ताज्ञानो जहात्यादत्त उपेक्षते
चेति प्रतीतेः ॥३॥

इति प्रमाणस्य फलसमुद्देशः पञ्चमः ॥ ५ ॥

ततोऽन्यत्तदाभासम् ॥ १ ॥ अस्वसंविदितगृहीतार्थदर्शनसंशया-
दयः प्रामाणाभासाः ॥२॥ स्वविषयोपदर्शकत्वाभावात् ॥३॥ पुरुषान्तर-
पूर्वार्थगच्छत्तृणस्पर्शस्थाणुपुरुषादिज्ञानवत् ॥ ४ ॥ चक्षुरसयोर्द्रव्ये
संयुक्तसमवायवच ॥ ५ ॥ अवैशये प्रत्यक्षं तदाभासं बौद्धस्याकस्माद्-
मदर्शनाद्बह्विविज्ञानवत् ॥ ६ ॥ वैशयेऽपि परोक्षं तदाभासं
मीमांसकस्य करणज्ञानवत् ॥७॥ अतस्मिन्नादिति ज्ञानं स्मरणाभासं
जिनदत्ते स देवदत्तो यथा ॥८॥ सदृशे तदेवेदं तस्मिन्नेव तेन सदृशं
यमलकवदित्यादिप्रत्यभिज्ञानाभासं ॥९॥ असम्बद्धे तज्ज्ञानं तर्काभासं
यावांस्तत्पुत्रः स इयाम् इति यथा ॥ १० ॥ इदमनुमानाभासम् ॥ ११ ॥
तत्रानिष्टादिः पक्षाभासः ॥ १२ ॥ अनिष्टो मीमांसकस्यानित्यः शब्दः
॥ १३ ॥ सिद्धः श्रावणः शब्दः ॥ १४ ॥ बाधितः प्रत्यक्षानुमानागमलो-
कस्त्ववचनैः ॥ १५ ॥ तत्र प्रत्यक्षबाधितो यथा अनुष्णोऽग्निर्द्रव्यत्वा-
ज्जलवत् ॥ १६ ॥ अपरिणामी शब्दः कृतकत्वात् घटवत् ॥ १७ ॥ प्रेत्या-
सुखप्रदो धर्मः पुरुषाश्रितत्वादधर्मवत् ॥ १८ ॥ शुचि नरशिरःकपालं

प्राण्यङ्गत्वाच्छुक्तिवत् ॥१९॥ माता मे वन्ध्या पुरुषसंयोगेऽप्यग-
 र्भत्वाप्रसिद्धवन्ध्यावत् ॥२०॥ हेत्वाभासा असिद्धविरुद्धानैकान्तिका-
 किञ्चित्कराः ॥२१॥ असत्सत्तानिश्चयोऽसिद्धः ॥२२॥ अविद्यमानसत्ता-
 कः परिणामी शब्दश्चाक्षुषत्वात् ॥२३॥ स्वरूपेणैवासिद्धत्वात् ॥२४॥
 अविद्यमाननिश्चयो सुग्धबुद्धिं प्रत्यग्निरत्र धूमात् ॥२५॥ तस्य
 बाष्पादिभावेन भूतसंघाते संदेहात् ॥२६॥ सांख्यं प्रति परिणामी
 शब्दः कृतकत्वात् ॥२७॥ तेनाज्ञातत्वात् ॥२८॥ विपरीतनिश्चिताविना-
 भावो विरुद्धोऽपरिणामी शब्दः कृतकत्वात् ॥२९॥ विपक्षेऽप्यविरुद्ध-
 वृत्तिरनैकान्तिकः ॥३०॥ निश्चितवृत्तिरनित्यः शब्दः प्रमेयत्वाद् घटवत्
 ॥३१॥ आकाशे नित्येऽप्यस्य निश्चयात् ॥३२॥ शङ्कितवृत्तिस्तु नास्ति
 सर्वज्ञो वक्तृत्वात् ॥३३॥ सर्वज्ञत्वेन वक्तृत्वाविरोधात् ॥३४॥ सिद्धे
 प्रत्यक्षादिबाधिते च साध्ये हेतुरकिञ्चित्करः ॥३५॥ सिद्धः आवणः
 शब्दः शब्दत्वात् ॥३६॥ किञ्चिदकरणात् ॥३७॥ यथाऽनुष्णोऽग्निर्द्र-
 व्यत्वादित्यादौ किञ्चित्कर्तुमशक्यत्वात् ॥३८॥ लक्षण एवासौ दोषो
 व्युत्पन्नप्रयोगस्य पक्षदोषेणैव दुष्टत्वात् ॥३९॥ दृष्टान्ताभासा अन्वयेऽ-
 सिद्धसाध्यसाधनोभयाः ॥४०॥ अपौरुषेयः शब्दोऽमूर्तत्वादिन्द्रियसु-
 खपरमाणुघटवत् ॥४१॥ विपरीतान्वयश्च यदपौरुषेयं तदमूर्तम् ॥४२॥
 विशुद्धादिनाऽतिप्रसङ्गात् ॥४३॥ व्यतिरेकसिद्धतद्व्यतिरेकाः परमा-
 ग्विन्द्रियसुखाकाशवत् ॥४४॥ विपरीतव्यतिरेकश्च यन्नामूर्तं तन्नापौ-
 रुषेयम् ॥४५॥ बालप्रयोगाभासः पञ्चावयवेषु कियद्दीनता ॥४६॥ अ-
 ग्निमानयं देशो धूमवत्त्वात् तदित्यं यथा महानसः ॥४७॥ धूमवांश्चाय-
 मिति वा ॥४८॥ तस्मादग्निमान् धूमवांश्चायम् ॥४९॥ स्पष्टतया प्रकृत-
 प्रतिपत्तेरयोगात् ॥५०॥ रागद्वेषमोहाक्रान्तपुरुषवचनाज्जातमागमा-
 भासम् ॥५१॥ यथानद्यास्त्रीरे मोदकराशयः सन्ति धावध्वं माणवकाः
 ॥५२॥ अङ्गुल्यग्रे हस्तियूथशतमस्ति इति च ॥५३॥ विसंवादात् ॥५४॥
 प्रत्यक्षमेवैकं प्रमाणमित्यादिसंख्याभासम् ॥५५॥ लौकायतिकस्य प्रत्य-

क्षतः परलोकादिनिषेधस्य परबुद्ध्यादेश्चासिद्धेरतद्विषयत्वात् ॥५६॥
 सौगतसंख्ययौगप्राभाकरजैमिनीयानां प्रत्यक्षानुमानागमोपमाना-
 र्थापत्यभावेरेकैकाधिकैर्व्याप्तिवत् ॥५७॥ अनुमानादेस्तद्विषयत्वे प्रमा-
 णान्तरत्वम् ॥ ५८ ॥ तर्कस्येव व्याप्तिगोचरत्वे प्रमाणान्तरत्वमप्रमा-
 णस्याव्यवस्थापकत्वात् ॥५९॥ प्रतिभासभेदस्य च भेदकत्वात् ॥६०॥
 विषयाभासः सामान्यं विशेषो द्वयं वा स्वतंत्रम् ॥६१॥ तथा प्रतिभास-
 नाकार्याकरणाच्च ॥६२॥ समर्थस्य करणे सर्वदोषत्तिरनपेक्षत्वात्
 ॥६३॥ परापेक्षणे परिणामित्वमन्यथा तदभावात् ॥६४॥ स्वयमसमर्थ-
 स्याकारकत्वात्पूर्ववत् ॥६५॥ फलाभासं प्रमाणादभिज्ञं भिन्नमेव वा
 ॥६६॥ अभेदे तद्व्यवहारानुपपत्तेः ॥६७॥ व्यावृत्त्याऽपि न तत्कल्पना
 फलान्तरान्यावृत्त्याऽफलत्वप्रसंगात् ॥६८॥ प्रमाणान्तराव्यावृत्त्येवा-
 प्रमाणत्वस्य ॥६९॥ तस्माद्वास्तवोऽभेदः ॥७०॥ भेदे त्वात्मान्तरवत्त-
 दनुपपत्तेः ॥७१॥ समवायेऽतिप्रसङ्गः ॥७२॥ प्रमाणतदाभासौ दुष्टत-
 योद्भाविता परिहृतापरिहृतदोषौ वादिनः साधनतदाभासौ प्रतिवा-
 दिनो दूषणभूषणे च ॥ ७३ ॥ सम्भवदन्यद्विचारणीयम् ॥ ७४ ॥

परीक्षामुखमादर्शं हेयोपादेयतत्त्वयोः

संविदे मादृशो बालः परीक्षादक्षवद्व्यधाम् ॥ १ ॥

इति प्रमाणस्याभासोद्देशः पष्ठः ॥ ६ ॥

इति परीक्षामुखसूत्राणि समाप्तानि ।

आचार्यश्रीविद्यानन्दस्वामिविरचिता

आप्तपरीक्षा ।

(१०)



प्रबुद्धाशेषतत्त्वार्थबोधदीधितिमालिने ।

नमः श्रीजिनचन्द्राय मोहध्वान्तप्रभेदिने ॥ १ ॥

श्रेयोमार्गस्य संसिद्धिः प्रसादात्परमेष्ठिनः ।

इत्याहुस्तद्गुणस्तोत्रं शास्त्रादौ मुनिपुङ्गवाः ॥ २ ॥

मोक्षमार्गस्य नेतारं भेत्तारं कर्मभूभृताम् ।

ज्ञातारं विश्वतत्त्वानां बन्दे तद्गुणलब्धये ॥ ३ ॥

इत्यसाधारणं प्रोक्तं विशेषणमशेषतः ।

परसङ्कल्पिताप्तानां व्यवच्छेदप्रसिद्धये ॥ ४ ॥

अन्ययोगव्यवच्छेदान्निश्चिते हि महात्मनि ।

तस्योपदेशसामर्थ्यादनुष्ठानं प्रतिष्ठितम् ॥ ५ ॥

तत्रासिद्धं मुनीन्द्रस्य भेत्तृत्वं कर्मभूभृताम् ।

ये वदन्ति विपर्यासात्तान्प्रत्येवं प्रचक्ष्महे ॥ ६ ॥

प्रसिद्धः सर्वशास्त्रज्ञस्तेषां तावत्प्रमाणतः ।

सदा विध्वस्तनिःशेषबाधकास्वसुखादिवत् ॥ ७ ॥

ज्ञाता यो विश्वतत्त्वानां स भेत्ता कर्मभूभृताम् ।

भवत्येवान्यथा तस्य विश्वतत्त्वज्ञता कुतः ॥ ८ ॥

नास्पृष्टः कर्मभिः शश्वद्विश्वदश्वास्ति कश्चन ।

तस्यानुपायसिद्धस्य सर्वथानुपपत्तितः ॥ ९ ॥

प्रणीतिर्मोक्षमार्गस्य न विनाऽनादिसिद्धितः ।

सर्वज्ञादिति तत्सिद्धिर्न परीक्षासदा स हि ॥ १० ॥

प्रणेता मोक्षमार्गस्य नाशरीरोऽन्यमुक्तवत् ।
 सशरीरस्तु नाकर्मो सम्भवत्यज्ञन्तुवत् ॥ ११ ॥
 न चेच्छाशक्तिरीशस्य कर्म्मभावेऽपि युज्यते ।
 तदिच्छा वानभिव्यक्ता क्रिया हेतुः कुतोऽज्ञवत् ॥ १२ ॥
 ज्ञानशक्त्यैव निःशेषकार्योत्पत्तौ प्रभुः किल ।
 सदेश्वर इति ख्यातेऽनुमानमनिदर्शनम् ॥ १३ ॥
 समीहामन्तरेणापि यथा वक्ति जिनेश्वरः ।
 तथेश्वरोऽपि कार्याणि कुर्यादित्यप्यपेशलम् ॥ १४ ॥
 सति धर्मविशेषे हि तीर्थकृत्यसमाह्वये ।
 ब्रूयाजिनेश्वरो मार्गं न ज्ञानादेव केवलात् ॥ १५ ॥
 सिद्धस्यापास्तनिःशेषकर्मणो वागसम्भवात् ।
 विना तीर्थकरत्वेन नास्मा नार्थोपदेशता ॥ १६ ॥
 तथा धर्मविशेषोऽस्य योगश्च यदि शाश्वतः ।
 तदेश्वरस्य देहोऽस्तु योग्यन्तरवदुत्तमः ॥ १७ ॥
 विग्रहानुग्रहौ देहं स्वं निर्म्मायान्यदेहिनाम् ।
 करोतीश्वर इत्येतन्न परीक्षाक्षमं वचः ॥ १८ ॥
 देहान्तराद्विना तावत्स्वदेहं जनयेद्यदि ।
 तदा प्रकृतकार्येऽपि देहाधानमनर्थकम् ॥ १९ ॥
 देहान्तरात्स्वदेहस्य विधाने चानवस्थितिः ।
 तथा च प्रकृतं कार्यं कुर्यादीशो न जातुचित् ॥ २० ॥
 स्वयं देहाविधाने तु तेनैव व्यभिचारिता ।
 कार्यत्वादेः प्रयुक्तस्य हेतोरीश्वरसाधने ॥ २१ ॥
 यथानीशः स्वदेहस्य कर्त्ता देहान्तरात्मनः ।
 पूर्वस्मादित्यनादित्वाज्ञानवस्था प्रसज्यते ॥ २२ ॥
 तथेशस्यापि पूर्वस्माद्देहादेहान्तरोद्भवात् ।
 नानवस्थेति यो ब्रूयात्तस्यानीशस्त्वमीशितुः ॥ २३ ॥

अनीशः कर्मदेहेवानादिसन्तानवर्तिना ।
 यथैव हि सकर्माणस्तद्गच्छ कथमीश्वरः ॥ २४ ॥
 ततो नेशस्य देहोऽस्ति प्रोक्तदोषानुपपन्नतः ।
 नापि धर्मविशेषोऽस्य देहाभावे विरोधतः ॥ २५ ॥
 येनेच्छामन्तरेणापि तस्य कार्यं प्रवर्तनम् ।
 जिनेन्द्रवद् घटेतेति नोदाहरणसम्भवः ॥ २६ ॥
 ज्ञानमीशस्य नित्यं चेदशरीरस्य न क्रमः ।
 कार्याणामक्रमान्नेतोः कार्यक्रमविरोधतः ॥ २७ ॥
 तद्विरोधस्य प्रमाणत्वे फलाभावः प्रसज्यते ।
 ततः फलावबोधस्येष्टौ च स्वस्य मतक्षतिः ॥ २८ ॥
 फलत्वे तस्य नित्यत्वं न स्थान्मानात्समुद्भवात् ।
 ततोऽनुद्भवने तस्य फलत्वं प्रतिहन्यते ॥ २९ ॥
 अनित्यत्वे तु तज्ज्ञानस्थानेन व्यभिचारिता ।
 कार्यत्वादेर्महेशोनाकरणेऽस्य स्वबुद्धितः ॥ ३० ॥
 मुख्यन्तरेण तद्बुद्धेः करणे चानवस्थितिः ।
 नानादिसन्ततिर्युक्ता कर्मसन्तानतो विना ॥ ३१ ॥
 अव्यापि च यदि ज्ञानमीश्वरस्य तदा कथम् ।
 सकृत्सर्वत्र कार्याणामुत्पत्तिर्घटते ततः ॥ ३२ ॥
 यद्येकत्र स्थितं देशे ज्ञानं सर्वत्र कार्यकृत् ।
 तदा सर्वत्र कार्याणां सकृत्किञ्च समुद्भवः ॥ ३३ ॥
 कारणान्तरवैकल्यात्तथानुत्पत्तिरित्यपि ।
 कार्याणामीश्वरज्ञानाहेतुकत्वं प्रसाधयेत् ॥ ३४ ॥
 सर्वत्र सर्वदा तस्य व्यतिरेकाप्रसिद्धितः ।
 अन्वयस्यापि सन्देहात्कार्यं तद्धेतुकं कथम् ॥ ३५ ॥
 एतेनैवेश्वरज्ञानं व्यापि नित्यमपाकृतम् ।
 तस्येशवत्सदा कार्यक्रमहेतुत्वहानितः ॥ ३६ ॥

अस्वसंविदितं ज्ञानमीश्वरस्य यदीष्यते ।
 तदा सर्वज्ञता न स्यात्स्वज्ञानस्याप्रवेदनात् ॥ ३७ ॥
 ज्ञानान्तरेण तद्विज्ञौ तस्याप्यन्येन वेदनम् ।
 वेदनेन भवेदेवमनवस्था महीयसी ॥ ३८ ॥
 गत्वा सुदूरमप्येवं स्वसंविदितवेदने ।
 द्रव्यमाणे महेशस्य प्रथमं तादृगस्तु वः ॥ ३९ ॥
 तत्स्वार्थव्यवसायात्मज्ञानं भिन्नं महेश्वरात् ।
 कथं तस्येति निर्देश्यमाकाशादिवदञ्जसा ॥ ४० ॥
 समवायेन तस्यापि तद्विज्ञस्य कुतो गतिः ।
 इहेदमिति विज्ञानादबाध्याह्नभिचारितम् ॥ ४१ ॥
 इह कुण्डे दधीत्यादिविज्ञानेन स विद्विषा ।
 साध्ये सम्बन्धमात्रे तु परेषां सिद्धसाधनम् ॥ ४२ ॥
 सत्यामयुतसिद्धौ चेन्नेदं साधु विशेषणम् ।
 शास्त्रीयायुतसिद्धत्वविरहात्समवायिनोः ॥ ४३ ॥
 द्रव्यं स्वावयवाभारं गुणो द्रव्याश्रयो यतः ।
 लौकिकयुतसिद्धिस्तु भवेदुद्धान्भसोरपि ॥ ४४ ॥
 पृथगाश्रयवृत्तित्वं युतसिद्धिर्न चानयोः ।
 सास्त्रीशस्य विभुत्वेन परद्रव्याश्रितिच्युतेः ॥ ४५ ॥
 ज्ञानस्यापीश्वरादन्यद्रव्यवृत्तित्वहानितः ।
 इति येऽपि समादध्युक्तांश्च पर्यनुयुञ्जमहे ॥ ४६ ॥
 विभुद्रव्यविशेषाणामन्याश्रयविवेकतः ।
 युतसिद्धिः कथं नु स्यादेकद्रव्यगुणादिषु ॥ ४७ ॥
 समवायः प्रसज्येताऽयुतसिद्धौ परस्परम् ।
 तेषां तद्वितयासत्त्वे स्याद्वाधातो दुरुत्तरः ॥ ४८ ॥
 युतप्रत्ययहेतुत्वायुतसिद्धिरितीरणे ।
 विभुद्रव्यगुणादीनां युतसिद्धिः समागता ॥ ४९ ॥

ततो नायुतसिद्धिः स्वादित्यसिद्धं विशेषणम् ।
 हेतोर्विपक्षतस्त्वावश्यवच्छेदं न साधयेत् ॥ ५० ॥
 सिद्धेऽपि समवायस्य समवायिषु दर्शनात् ।
 ह्यहेदमिति संवित्तेः साधनं व्यभिचारि तत् ॥ ५१ ॥
 समवायान्तराद्दुत्तौ समवायस्य तत्त्वतः ।
 समवायिषु तस्यापि परस्मादित्यनिष्ठितः ॥ ५२ ॥
 तद्वाधास्तीत्यबाधत्वं नाम नेह विशेषणम् ।
 हेतोः सिद्धमनेकान्तो यतोऽनेनेति ये विदुः ॥ ५३ ॥
 तेषामिहेति विज्ञानाद्विशेषणविशेष्यता ।
 समवायस्य तद्वत्सु तत् एव न सिध्यति ॥ ५४ ॥
 विशेषणविशेष्यत्वसम्बन्धोऽप्यन्यतो यदि ।
 स्वसम्बन्धिषु वर्तेत तदा बाधानवस्थितिः ॥ ५५ ॥
 विशेषणविशेष्यत्वप्रत्ययादवगम्यते ।
 विशेषणविशेष्यत्वमित्यप्येतेन दूषितम् ॥ ५६ ॥
 तस्यानन्त्यात्प्रपत्तणामाकांक्षाक्षयतोऽपि वा ।
 न दोष इति चेदेवं समवायादिनापि किम् ॥ ५७ ॥
 गुणादिद्रव्ययोर्भिन्नद्रव्ययोश्च परस्परम् ।
 विशेषणविशेष्यत्वसम्बन्धोऽस्तु निरङ्कुशः ॥ ५८ ॥
 संयोगः समवायो वा तद्विशेषोऽस्त्वेनेकधा ।
 स्वातन्त्र्ये समवायस्य सर्वधैक्ये च दोषतः ॥ ५९ ॥
 स्वतन्त्रस्य कथं तावदाश्रितत्वं स्वयं मतम् ।
 तस्याश्रितत्ववचने स्वातन्त्र्यं प्रतिहन्यते ॥ ६० ॥
 समवायिषु सत्त्वेव समवायस्य वेदनात् ।
 आश्रितत्वे दिगादीनां मूर्त्तद्रव्याश्रितिर्न किम् ॥ ६१ ॥
 कथं चानाश्रितः सिद्धोऽसम्बन्धः सर्वथा क्वचित् ।
 स्वसम्बन्धिषु येनातः सम्भवेन्नियमस्थितिः ॥ ६२ ॥

एक एव च सर्वत्र समवायो यदीष्यते ।
 तदा महेश्वरे ज्ञानं समवैति न खे कथम् ॥ ६३ ॥
 इहेति प्रत्ययोऽप्येव शङ्करे न तु स्वादिषु ।
 इति भेदः कथं सिध्येन्नियामकमपश्यतः ॥ ६४ ॥
 न चाचेतनता तत्र सम्भाव्येत नियामिका ।
 शम्भावपि तदास्थानास्वादेस्तद्विशेषतः ॥ ६५ ॥
 नेशो ज्ञाता न चाज्ञाता स्वयं ज्ञानस्य केवलम् ।
 समवायात्सदा ज्ञाता यथात्मैव स किं स्वतः ॥ ६६ ॥
 नायमात्मा न चानात्मा स्वात्मत्वसमवायतः ।
 सदात्मैवेति चेदेवं द्रव्यमेव स्वतोऽसिधत् ॥ ६७ ॥
 नेशो द्रव्यं न चाद्रव्यं द्रव्यत्वसमवायतः ।
 सर्वदा द्रव्यमेवेति यदि सन्नेव स स्वतः ॥ ६८ ॥
 न स्वतः सदसन्नापि सत्त्वेन समवायतः ।
 सन्नेव शश्वदित्युक्ती व्याघातः केन वार्यते ॥ ६९ ॥
 स्वरूपेणासतः सत्त्वसमवाये च खाम्बुजे ।
 स स्यात्किञ्च विशेषस्याभावात्तस्य ततोऽञ्जसा ॥ ७० ॥
 स्वरूपेण सतः सत्त्वसमवायेऽपि सर्वदा ।
 सामान्यादौ भवेत्सत्त्वसमवायोऽविशेषतः ॥ ७१ ॥
 स्वतः सतो यथा सत्त्वसमवायस्तथास्तु सः ।
 द्रव्यत्वात्मत्वबोद्धृत्वसमवायोऽपि तत्त्वतः ॥ ७२ ॥
 द्रव्यस्यैवात्मनो बोद्धुः स्वयं सिद्धस्य सर्वदा ।
 न हि स्वतोऽतथाभूतस्तथात्वसमवायभाक् ॥ ७३ ॥
 स्वयं ज्ञत्वे च सिद्धेऽस्य महेशस्य निरर्थकम् ।
 ज्ञानस्य समवायेन ज्ञत्वस्य परिकल्पनम् ॥ ७४ ॥
 तत्स्वार्थव्यवसायात्मज्ञानतादात्म्यमृच्छतः ।
 कथंविदीश्वरस्यास्ति जिनेशत्वमसंशयम् ॥ ७५ ॥

स एव मोक्षमार्गस्य प्रणेता व्यवतिष्ठते ।
 सदेहः सर्वविज्ञमोहो धर्मविशेषभाक् ॥ ७६ ॥
 ज्ञानादन्यस्तु निर्देहः सदेहो वा न युज्यते ।
 शिवः कर्त्तोपदेशस्य सोऽभेत्ता कर्मभूभृताम् ॥ ७७ ॥
 एतेनैव प्रतिव्यूढः कपिलोऽप्युपदेशकः ।
 ज्ञानादर्थान्तरत्त्वस्याविशेषात्सर्वथा स्वतः ॥ ७८ ॥
 ज्ञानसंसर्गतो ज्ञत्वमज्ञस्यापि न तत्त्वतः ।
 व्योमवच्चेतनस्यापि नोपपद्येत मुक्तवत् ॥ ७९ ॥
 प्रधानं ज्ञत्वतो मोक्षमार्गस्यास्तूपदेशकम् ।
 तस्यैव विश्वेदित्वाज्ञेत्तत्त्वात्कर्मभूभृताम् ॥ ८० ॥
 इत्यसम्भाव्यमेवास्याचेतनत्वात्पटादिवत् ।
 तदसम्भवतो नूनमन्यथा निष्फलः पुमान् ॥ ८१ ॥
 भोक्तात्मा चेत्स एवास्तु कर्त्ता तदविरोधतः ।
 विरोधे तु तयोर्भोक्तुः स्याद्भुजौ कर्तृता कथम् ॥ ८२ ॥
 प्रतानं मोक्षमार्गस्य प्रणेतृ स्तूयते पुमान् ।
 मुमुक्षुभिरिति ब्रूयात्कोऽन्योऽकिञ्चित्करात्मनः ॥ ८३ ॥
 सुगतोऽपि न निर्वाणमार्गस्य प्रतिपादकः ।
 विश्वतत्त्वज्ञतापायात्तत्त्वतः कपिलादिवत् ॥ ८४ ॥
 संवृत्त्या विश्वतत्त्वज्ञः श्रेयोमार्गोपदेश्यपि ।
 बुद्धो बन्धो न तु स्वप्नस्तादृगित्यज्ञचेष्टितम् ॥ ८५ ॥
 यत्तु संवेदनाद्वैतं पुरुषाद्वैतवञ्च तत् ।
 सिद्ध्येत्स्वतोऽन्यतो वापि प्रमाणात्स्वेष्टहानितः ॥ ८६ ॥
 सोऽर्हन्नेव मुनीन्द्राणां बन्धः समवतिष्ठते ।
 तत्सद्भावे प्रमाणस्य निर्बाधस्य विनिश्चयात् ॥ ८७ ॥
 ततोऽन्तरिततत्त्वानि प्रत्यक्षान्यर्हतोऽक्षसा ।
 प्रमेयत्वाद्यथास्मादहं प्रत्यक्षार्थाः सुनिश्चिताः ॥ ८८ ॥

हेतोर्न व्यभिचारोऽत्र दूरार्थेमेन्दरादिभिः ।
 सूक्ष्मेर्वा परमाण्वाद्यैस्तेषां पक्षीकृतत्वतः ॥ ८९ ॥
 तत्त्वान्यन्तरितानीह देशकालस्वभावतः ।
 धर्मादीनि हि साध्यन्ते प्रत्यक्षाणि जिनेशिनः ॥ ९० ॥
 न चास्मादृक्समक्षाणामेवमर्हत्समक्षता ।
 न सिध्येदिति मन्तव्यमविवादाद्भूयोरपि ॥ ९१ ॥
 न चासिद्धं प्रमेयत्वं कार्त्स्न्यतो भागतोऽपि वा ।
 सर्वथाप्यप्रमेयस्य पदार्थस्याव्यवस्थितेः ॥ ९२ ॥
 यदि पदभिः प्रमाणैः स्यात्सर्वज्ञः केन वार्य्यते ।
 इति ब्रुवन्नशेषार्थप्रमेयत्वमिहेच्छति ॥ ९३ ॥
 चोदनात्तश्च निःशेषपदार्थज्ञानसम्भवे ।
 सिद्धमन्तरितार्थानां प्रमेयत्वं समक्षवत् ॥ ९४ ॥
 यन्नार्हतः समक्षं तन्न प्रमेयं बहिर्गतः ।
 मिथ्यैकान्तो यथेत्येवं व्यतिरेकोऽपि निश्चितः ॥ ९५ ॥
 सुनिश्चितान्वयान्देतोः प्रसिद्धव्यतिरेकतः ।
 ज्ञाताऽर्हन् विश्वतत्त्वानामेवं सिध्येद्वाधितः ॥ ९६ ॥
 प्रत्यक्षमपरिच्छिन्द्विकालं भुवनत्रयम् ।
 रहितं विश्वतत्त्वज्ञेन हि तद्वाधकं भवेत् ॥ ९७ ॥
 नानुमानोपमानार्थापत्यागमबलादपि ।
 विश्वज्ञाभावसंसिद्धिस्तेषां सद्धिपयत्वतः ॥ ९८ ॥
 नार्हन्निःशेषतत्त्वज्ञो वक्तृत्वपुरुषत्वतः ।
 ग्रहादिवदिति प्रोक्तमनुमानं न बाधकम् ॥ ९९ ॥
 हेतोरस्य विपक्षेण विरोधाभावनिश्रयात् ।
 वक्तृत्वादेः प्रकर्षेऽपि ज्ञानानिर्हाससिद्धितः ॥ १०० ॥
 नोपमानमशेषाणां नृणामनुपलम्भतः ।
 उपमानोपमेयानां तद्वाधकमसम्भवात् ॥ १०१ ॥

नार्थापत्तिरसर्वज्ञं जगत्साधयितुं क्षमा ।
 क्षीणत्वादन्यथाभावाभावात्तत्तद्वाधिका ॥ १०२ ॥
 नागमोऽपौरुषेयोऽस्ति सर्वज्ञाभावसाधनः ।
 तस्य कार्य्यं प्रमाणत्वादन्यथानिष्टसिद्धितः ॥ १०३ ॥
 पौरुषेयोऽप्यसर्वज्ञप्रणीतो नास्य बाधकः ।
 तत्र तस्याप्रमाणत्वाद्धर्मादायिष तत्त्वतः ॥ १०४ ॥
 अभावोऽपि प्रमाणं ते निषेध्याधारवेदने ।
 निषेध्यस्सरणे च स्यान्नास्तिताज्ञानमञ्जसा ॥ १०५ ॥
 न चाशेषजगज्ज्ञानं कुतश्चिदुपपद्यते ।
 नापि सर्वज्ञसंवित्तिः पूर्वं तस्सरणं कुतः ॥ १०६ ॥
 येनाशेषजगत्स्य सर्वज्ञस्य निषेधनम् ।
 परोपगमतस्तस्य निषेधे स्वेष्टवाधनम् ॥ १०७ ॥
 मिथ्यैकान्तनिषेधस्तु युक्तोऽनेकान्तसिद्धितः ।
 नासर्वज्ञजगत्सिद्धेः सर्वज्ञप्रतिषेधनम् ॥ १०८ ॥
 एवं सिद्धः सुनिर्णैता सम्भवद्वाधकत्वतः ।
 सुखवद्विषयतत्त्वज्ञः सोऽर्हन्नेव भवानिह ॥ १०९ ॥
 स कर्मभूभृतां भेत्ता तद्विपक्षप्रकर्षतः ।
 यथा शीतस्य भेत्तेह कश्चिदुष्णप्रकर्षतः ॥ ११० ॥
 तेषामागमिनां तावद्विपक्षः संवरो मतः ।
 तपसा सञ्चितानान्तु निर्जरा कर्मभूभृताम् ॥ १११ ॥
 तत्प्रकर्षः पुनः सिद्धः परमः परमात्मनि ।
 तारतम्यविशेषस्य सिद्धेरुष्णप्रकर्षवत् ॥ ११२ ॥
 कर्माणि द्विविधान्यत्र द्रव्यभावविकल्पतः ।
 द्रव्यकर्माणि जीवस्य पुद्गलात्मान्यनेकधा ॥ ११३ ॥
 भावकर्माणि चैतन्यविवर्त्तात्मानि भान्ति तु ।
 क्रोधादीनि स्ववेद्यानि कथंचिच्चिदभेदतः ॥ ११४ ॥

तत्स्कन्धराशयः प्रोक्ता भूभृतोऽत्र समाधितः ।
 जीवाद्विलेपणं भेदः सन्तानात्यन्तसंक्षयः ॥ ११५ ॥
 स्वात्मलाभस्ततो मोक्षः कृत्स्नकर्मक्षयात्मनः ।
 निर्जरासंवराभ्यां तुः सर्वसद्वादिनामिह ॥ ११६ ॥
 नास्तिकानान्तु नैवास्ति प्रमाणं तन्निराकृतौ ।
 प्रलापमात्रकं तेषां नावधेयं महात्मनाम् ॥ ११७ ॥
 मार्गो मोक्षस्य वै सम्यग्दर्शनादित्रयात्मकः ।
 विशेषेण प्रपत्तव्यो नान्यथा तद्विरोधतः ॥ ११८ ॥
 प्रणेता मोक्षमार्गस्यावाध्यमानस्य सर्वथा ।
 साक्षाद्य एव स ज्ञेयो विश्वतत्त्वज्ञताश्रयः ॥ ११९ ॥
 वीतनिःशेषदोषोऽतः प्रवन्वोऽर्हन् गुणाम्बुधिः ।
 तद्गुणप्राप्तये सन्निरिति संक्षेपतोऽन्वयः ॥ १२० ॥
 मोहाक्रान्तात्र भवति गुरो मोक्षमार्गप्रणीति-
 र्भर्ते तस्याः सकलकलुषध्वंसजा स्वात्मलब्धिः ।
 तस्यै वन्द्यः परगुरुरिह क्षीणमोहस्त्वमर्हन्
 साक्षात्कुर्वन्नमलकमिवाशेषतत्त्वानि नाथ ॥ १२१ ॥
 न्यक्षेणाप्तपरीक्षाप्रतिपक्षं क्षपयितुं क्षमा साक्षात् ।
 प्रेक्षावतामभीक्ष्णं विमोक्षलक्ष्मीः क्षणाय संलक्ष्या ॥ १२२ ॥
 श्रीमत्तत्त्वार्थशास्त्राद्भुतसलिलनिधेरिद्धरलोद्भवस्य
 प्रोत्थानारम्भकाले सकलमलभिदे शास्त्रकारैः कृतं यत् ।
 स्तोत्रं तीर्थोपमानं प्रथितपृथुपथं स्वामिमीमांसितं त-
 द्विद्यानन्दैः स्वशक्त्या कथमपि कथितं सत्यवाक्यार्थसिद्धौ ॥ १२३ ॥
 इति तत्त्वार्थशास्त्रादौ मुनीन्द्रस्तोत्रगोचरा ।
 प्रणीताप्तपरीक्षेयं कुविवादिनिवृत्तये ॥ १२४ ॥
 इत्याप्तपरीक्षा समाप्ता ।

१ “विवादिनिवृत्तये” इत्यपि पठन्ति ।

श्रीसमन्तभद्रस्वामिविरचिता

आप्तमीमांसा ।

श्रीवसुनन्दिसैद्धान्तिकविरचितया वृत्त्या सहिता ।

(११)



सार्वश्रीकुलभूषण क्षतरिपुं सर्वार्थसंसाधनं
सर्वातिरकलङ्कभावविधृतेः संस्कारकं सत्पथम् ।
निष्णातं नयसागरे यतिपतिं शानांशुसद्भास्करं
भेत्तारं वसुपालभाषतमसौ वन्दामहे बुद्धये ॥ १ ॥
लक्ष्मीभूतपरमं निरुक्तिनिरतं निर्वाणसीख्यप्रदं
कुशानातपवारणाद्य विधृतं छत्रं यथा भासुरम् ।
सञ्जानिर्नययुक्तिमीत्तिकफलैः संशोभमानं परं
वन्दे तद्धतकालदोषममलं सामन्तभद्रं मतम् ॥ २ ॥

समीचीनासमीचीनोपदेशविशेषप्रतिपक्षये सकलदोषातीतानन्तचतुष्टयस-
मेतप्रकटिताशेषद्रव्यपर्यायसामान्यविशेषपरमात्मपरीक्षाभिधायकमसंख्यातगु-
णश्रेणिकर्मनिर्जरणोपायं निराकृतसामान्यान्यापोहशब्दार्थगृहीतविद्वन्मनःस-
न्तोषकरं परमार्थभूतवाच्यवाचकसम्बन्धमनेकसूक्ष्मार्थप्रतिपादनचटुलं निःश्रे-
यसाभ्युदयसुखफलं स्वभक्तिसम्भारप्रेक्षापूर्वकारित्वलक्षणप्रयोजनवद्गुणस्तवं
कर्तुंकामः श्रीमत्समन्तभद्राचार्यः सर्वशं प्रत्यक्षीकुलैवमाचष्टे—हे भट्टारक
संस्तवो नाम माहात्म्यस्याधिव्यवधानं । त्वदीवं च माहात्म्यमतीन्द्रियं मम
प्रत्यक्षागोचरं । अतः कथं मया स्तूयसे ? ॥ अत आह भगवान् । ननु
भो वरस यथाऽन्ये देशगमादिहेतोर्मम माहात्म्यमवबुध्य स्तवं कुर्वन्ति तथा त्वं
किमिति न कुरुषे ? ॥ अत आह,—अस्माद्धेतोर्न महान् भवान् भवान् मां प्रति ।
व्यभिचारित्वादस्य हेतोः । इति व्यभिचारं दर्शयति—

देवागमनभोयानचामरादिबिभूतयः ।

मायाविष्ववि दृश्यन्ते नातस्त्वमसि नो महान् ॥ १ ॥

वृत्तिः—देवास्त्रिदशास्तेषां स्वर्गावतरणजन्मभिष्क्रमणकेवलशानोत्पत्तिमु-
क्तिगमनस्थानेषु आगमनं आगमः अवतारः देवागमः । न भवति गगने हेम-
मयाम्भोजोपरि यानं न भोजानम् । चामरादीनि चतुःपक्षिचामराणि । आदि-
शब्देन अशोकवृक्षसुरदुन्दुभिसिंहासनादीनि परिगृह्यन्ते । एतेषां इन्द्रः ।
विभूतयः । मायाविश्वपि इन्द्रजालेष्वपि दृश्यन्ते । न अतः न अस्मात् ।
त्वमसि त्वं भवसि । नः अस्माकं महान् गुरुः ॥ किमुक्तं भवति । देवाग-
मादिहेतोरनास्माकं भवान्गुरुर्मवति । यतो देवागमादयः पूरणादिष्वपि दृश्यन्ते ॥
अनैकान्तिको हेतुः ॥ १ ॥

अथ मतम् । अयं तर्हि हेतुर्बहिरन्तरङ्गलक्षणो महोदयः पूरणादिष्वस-
सम्भवी इत्ययमपि व्यभिचारी । तथैव प्रतिपादयति—

अध्यात्मं बहिरप्येव विग्रहादिमहोदयः ।

दिव्यः सत्यो दिवौकस्स्वप्नश्चि रागादिमत्सु सः ॥ २ ॥

वृत्तिः—आत्मनि अधि अध्यात्मं । सः अन्तः । क्षुत्पिपासाजराकृष्ण-
मृत्वाद्यभाव इत्यर्थः ॥ बहिरपि वासोऽपि । एषः प्रत्यक्षनिर्देशः । विग्रहो
दिव्यशरीरमादियेषां तान्येव वा महोदयः । विभूतेः पूर्वावस्थाया अतिरेको-
ऽतिशयो वा विग्रहादिमहोदयः अमानुपातिशय इत्यर्थः ॥ दिवि भवो दिव्यः ।
सत्यः अवितथः मायास्वरूपो न भवति । दिवि लोकः अवस्थानं येषां
ते दिवौकसः नाकमदनाः तेष्वपि दिवौकस्त्वपि । अथवा दिवशब्दः
अदन्तेनेष्टव्यः ॥ रागो लोभमायेत्यादियेषां द्वेषादीनां ते रागादयः
ते सन्ति येषां ते रागादिमन्तः, तेषु रागादिमत्सु अक्षीणकपायेष्वित्यर्थः । सः
महोदय इति । अयं महोदयो यद्यपि समासेऽन्तर्भूतस्तथापि अध्यात्ममहो-
दय इति सम्बन्धः कर्त्तव्यः अन्यस्य श्रुतत्वात् । अथवा बहिर्योग्रहादिमहो-
दयः अध्यात्मं च ॥ किमुक्तं भवति । योऽपि विग्रहादिमहोदयो मायाविश्व-
सम्भवी हेतुत्वेनोपन्यस्तः सोऽपि व्यभिचारी । स्वर्गेषु सम्भवात् ॥ २ ॥

द्वयोर्हेतोरनैकान्तिकत्वं प्रदर्श्य अन्यैर्धर्मशीर्षकरत्वेनोपन्यस्तरत्तस्य हेतोर-
साधकत्वं सर्वोत्पत्त्यर्थं प्रदर्शयन्नाह—

तीर्थकृतसमयानां च परस्परविरोधतः ।

सर्वेषामाप्तता नास्ति कश्चिदेव भवेद्गुरुः ॥ ३ ॥

वृत्तिः—तीर्थ संसारनिस्तरणोपायं करोतीति तीर्थकृतः । यतस्तीर्थकृत भवान् अतः सर्वज्ञः । इत्ययमपि हेतुरनैकान्तिकः सुगतादिषु दर्शनात् इत्यनु-
क्तोऽपि द्रष्टव्यः । अस्मिन्नवसरे वैनविकः प्राह—इष्टमस्माकं सर्वेषां सर्व-
ज्ञत्वम् । अत आह—समयानां च परस्परविरोधतः अन्योऽन्यविसेवादात्स-
र्वेषामाप्तता नास्ति विधेषां सर्वज्ञत्वं न भवति ॥ अथवा तीर्थकरत्वात्सर्वज्ञो
न भवति, सुगतादिषु दर्शनात् । अतः सर्वे सर्वज्ञाः सन्तु इत्येतत्सर्वमु-
क्त्वा पश्चादिदं वक्तव्यं सर्वेषामाप्तता नास्ति । कुतः । यतस्तीर्थकृतां तत्स-
मयानां च परस्परविरोधात् स्वरूपपदार्थविवाददर्शनात् ॥ अत्रावसरे सर्वज्ञा-
भाववादी प्राह—सत्यं युक्तमेव न कश्चित् सर्वदर्शी इति । अत आह—
कश्चिदेव कोऽप्येव तेषां मध्ये भवेत् स्यात् गुरुः महान् स्वामी ॥ किमुक्तं
स्यात् । न सर्वेषामाप्तता परस्परविरोधात्समयानामागमनान् । एकोऽपि न
भवति प्रमाणाभावात् । अतः केनचिदेव भवितव्यम् । एवमत्यन्ताभावाभावः
कृतः । यदि परस्परविरोधात्सर्वज्ञभावो न भवति तर्हि तेषां सर्वज्ञविच्छेदकः
सम्प्रदायस्तेषामाप्तता स्यात् अत आह—तीर्थकृदित्यादि । तीर्थ सर्वज्ञं कृन्तन्ति
छिन्दन्ति इति तीर्थकृतः समया आम्नायाः सम्प्रदाया तेषां ते तीर्थकृतसम-
यास्तेषां अन्योऽन्यविरोधात् । सर्व निरवशेषं अवगतं अगम्यावगमनं वा
इच्छन्ति अभ्युपगच्छन्ति इति सर्वेषां । तेषां सर्वेषां आप्तता परमार्थवादित्वं
नास्ति न विद्यते । कुतः कः आत्मजीवः चित् चेतनः न भवत्येव । एवकारः
अवधारणार्थः ॥ भवं संसारं याप्ति गच्छन्ति इति भवेतः तेषां भवेतां शक-
चक्रधरादीनामित्यर्थः । गुरुर्नाथः । भवेद्गुरुः भवेतां गुरुः । न च
लब्धात्मस्वरूपाणां ॥ किमुक्तं भवति—तीर्थकृच्छेदकास्त्रायानामपि सर्वमेकेन
प्रमाणेन पङ्क्तिः (वां) अभ्युपगच्छतां आप्तता नास्ति परस्परविरोधात् ।
अतो यतिपतिरेव स्यान्नान्यः ॥ ३ ॥

पूर्वकारिकोपात्तमर्थं समर्थयन्सुपुष्कलहेतुमाह—

दोषावरणयोर्हानिर्निःशेषाऽस्त्यतिशयनात् ।

कचिद्यथा स्वहेतुभ्यो बहिरन्तर्मलक्षयः ॥ ४ ॥

वृत्तिः—दोषः अशानादि, कार्यरूपं । आवरणं कारणभूतं कर्म । अथवा मोहान्तराया दोषाः । शानदर्शनावरणे आवरणं । तयोर्हानिर्विनाशो विधेयो दोषावरणयोर्हानिः । सिद्धसाधनतानिराकरणार्थं निःशेषा समस्ता समूलतलप्रहाणिः इत्युक्तं । अस्ति भवति । अतिशयनात् प्रकृष्यमाणा-
शानहानेः पूर्वावरणातिरेकात् । कचित् कस्मिंश्चित्पुरुषविशेषे । यथा शब्दः दृष्टान्तप्रदर्शनफलः । स्वस्य आत्मनो हेतवः कारणानि ते तथाभूतास्तेभ्यः स्वहेतुभ्यः । बहिः किट्टकादिकं अभ्यन्तरं कालिमादि तच्च तन्मलं च तस्य क्षयो विगमः विधेयः बहिरन्तर्मलक्षयः ॥ एतदुक्तं भवति । कस्मिंश्चि-
दतिशयनादोषावरणयोर्हानिरस्ति । यथा धातुपापाणस्य अन्तर्मलक्षयः । स कश्चिद्भवत्येव गुरुरिति सम्बन्धः ॥ एकत्र स्वहेतवः सम्यग्दर्शनादयः । अन्यत्र पिण्डीबन्धनप्रयोगादयः । तथा एकत्र बहिर्मलः शरीरेन्द्रियादिकं । अन्तर्मलः कर्म । अन्यत्र बहिर्मलः किट्टकादिकं । अन्तर्मलः कालिमादि ॥

ननु विध्यस्तादोषोऽप्यात्मा कथं विप्रकर्षिणमर्थं प्रत्यक्षीकुर्यात् ? ।

(इति शङ्कायां) साधनान्तरस्य बाधकाभावस्य भावनिरूपणमाह—

सूक्ष्मान्तरितदूरार्थाः प्रत्यक्षाः कस्यचिद्यथा ।

अनुमेयत्वतोऽग्न्यादिरिति सर्वज्ञसंस्थितिः ॥ ५ ॥

वृत्तिः—सूक्ष्माः स्वभावविप्रकृष्टाः । अन्तरिताः कालविप्रकृष्टाः । दूराः देशविप्रकृष्टाः । ते च ते अर्थाश्च सूक्ष्मान्तरितदूरार्थाः । तथा च स्वभाव-
विप्रकृष्टा मन्त्रोपपिज्ञातिचित्तादयः । कालविप्रकृष्टाः लाभालाभसुखदुःख-
ग्रहेण रागादयः । देशविप्रकृष्टा मुष्टिस्वादिव्यवहृत् । दूरा हिमवन्मन्दरम-
कराकरादयः । प्रत्यक्षाः अध्यक्षाः प्रत्यक्षज्ञानगोचराः कस्यचित् । सामा-
न्यकथनमेतत् । अनिर्दिष्टनामधेयस्य । यथा दृष्टान्तप्रदर्शकः । अनुमेयाः अनुमानगम्याः । अथवा अनुगतं मेयं मानं येषां ते अनुमेयाः प्रमेया इत्यर्थः ।

तेषां भावस्तरमादनुमेयत्वतः । अग्निः पावकः आदिर्यस्यासावग्न्यादिः । इत्येवमनेन प्रकारेण सर्वशस्य विश्वदक्षिणः संस्थितिर्न्यवस्था सर्वशसंस्थितिः सर्वशास्तित्वमित्यर्थः ॥ भागासिद्धान्तैकान्तिकविरुद्धहेत्वाभासाभावात् । ये ये प्रमेयास्ते ते प्रत्यक्षाः । यथा अग्न्यादयः । प्रमेयाश्च स्वभावकालदेश-
विप्रकृष्टा अर्थाः कस्यचित्पुरुषविशेषस्य तरमाप्तेऽपि प्रत्यक्षाः ॥ अथवा ये अनुमानगम्यास्ते प्रत्यक्षाः कस्यचित् । यथा अग्न्यादयः । अनुमानगम्याश्च सूक्ष्मान्तरितदूरार्थास्तरमाप्तेऽपि प्रत्यक्षाः । सुनिश्चितासम्भववाचकप्रमाणस्य समर्थनमेतत् ॥

विगतकर्मकलङ्कोऽपि विप्रकृष्टार्थदर्शी सामान्येन यः प्ररूपितः स कः इति विशेषं दर्शयन्नाह—

स त्वमेवासि निर्दोषो युक्तिशास्त्राविरोधिवाक् ।

अविरोधो यदिष्टं ते प्रसिद्धेन न बाध्यते ॥ ६ ॥

वृत्तिः—स पूर्वप्रकान्तः (तच्छब्दः पूर्वप्रकान्तपरामर्शः) त्वमेव भवानेव नान्यः । अन्ययोग्यवच्छेदफलः एवकारः । असि भवसि । निर्दोष अविघारागादिविरहितः धुदादिविरहितो वा अनन्तज्ञानादिसम्बन्धेन इत्यर्थः । कुत एतत् । युक्तिशास्त्राविरोधिवाक् यतः । युक्तिः अनुमानं न्यायः तत्स-
होचरितं अध्यक्षमपि शास्त्रं आगमः स्वाद्धादः ताभ्यां अविरोधिनी अविस्-
वादिनी वाक् वाणी वचनं यस्यासौ युक्तिशास्त्राविरोधिवाक् । बहिर्व्याप्तिमन्त-
रेण व्याप्लासिद्धं । यतः इयमेवान्यत्रापि प्रधाना । ननु वचनस्य अविरोधः कुतः । यावत् यत्र वचनं तत्र विरोधो दृश्यते । अत आह अविरोधः अविस्वादः । यत् यस्मात् । इष्टं मतं प्रवचनं । कुतो बीतरागस्य इच्छा ? उपचारेण, सयोगिध्यानवत् । इष्टशब्दस्यापि जहृत्तरवार्थे वृत्तित्वात् कुशल-
शब्दवत् । ते तव । प्रसिद्धेन परमतापेक्षं विशेषणमेतत् (परमतेन) अनेकान्तवस्तुत्वेन । अथवा व्यवहितान्यवहितप्रसिद्धलक्षणवता प्रमाणेन । न बाध्यते अन्यथा न क्रियते तेनैव स्वरूपेण दृश्यत इत्यर्थः । किमुक्तं भवति । यो निर्दोषो विप्रकृष्टदर्शी च स त्वमेव भवसि । न्यायागमा-

वित्तंवादिवचनं । यतः अविरोधोऽपि तत्र मतं न बाध्यते प्रसिद्धेन यस्मात् ।

ननु भो वरस मदीयं मतं न बाध्यते अन्येषां किं बाध्यते ? अत आह—

त्वन्मतामृतवाद्यानां सर्वथैकान्तवादिनाम् ।

आप्ताभिमानदग्धानां स्वेष्टं दृष्टेन बाध्यते ॥ ७ ॥

वृत्तिः—त्वयुष्मन्मतमेव आगम एव असृतं सर्वात्मप्रदेशसुखकारणं दुःखनिवृत्तिलक्षणं परमानन्दमुक्तिमुखस्य निमित्तं वा मतं असृतं तस्माद्वाद्या बहिर्भूता मिथ्यादृष्टयः त्वन्मतामृतवाद्याः तेषां त्वन्मतामृतवाद्यानां युष्मदागमद्विपत्तां । सर्वथा सर्वप्रकारैः स्वरूपपररूपविधिप्रतिषेधात्मकैः एकान्तं एकं धर्मं नित्यत्वादिकमेव बधितुं शीलं येषां ते सर्वथैकान्तवादिनः तेषां सर्वथैकान्तवादिनां एकस्वभावाभ्युपगच्छताम् । आप्ताः सर्वज्ञाः इति अभिमानः गर्वः अहङ्कारः तेन दग्धाः भस्मसात्कृताः प्रलयं नीताः तेषां आप्ताभिमानदग्धानाम् । स्वस्य आत्मनः इष्टं मतं स्वेष्टं आत्माभ्युपगत-प्रमाणफलं सर्ववस्तु । दृष्टेन प्रत्यक्षेण प्रत्यक्षप्रमितेन अनेकान्तात्मवस्तुना वा । बाध्यते विरोधमुपनीयते अन्यथा क्रियत इत्यर्थः ॥ किमुक्तं भवति ॥ भवदागमवाद्या आप्ताभिमानदग्धा सर्वथैकान्तवादिनः तेषां स्वेष्टं दृष्टेन बाध्यते । धर्मकीर्तिमतनिरासार्थं अन्वयव्यतिरेकायुक्तवानाचार्यः ॥ द्रव्यार्थिकपर्यायार्थिकानुग्रहार्थं वा ॥

परवादिस्वेष्टस्य दृष्टेन बाधं प्रदर्श्य इदानीं स्वेष्टेन स्वेष्टस्य बाधां दर्शयितुमाह—

कुशलाकुशलं कर्म परलोकश्च न कश्चित् ।

एकान्तप्रहरक्तेषु नाथ स्वपरवैरिषु ॥ ८ ॥

वृत्तिः—कुशलं सुखनिमित्तं, अकुशलं दुःखहेतुकं, कर्म मिथ्यात्वा-संयमकपाययोगकारणसंचितपुद्गलप्रचयः । कुशलं चाकुशलं च कुशलाकुशलं कर्म शुभाशुभमित्यर्थः । परलोको भवान्तरगतिरन्यजन्म । च-शब्दोऽनुक्तसमुच्चयार्थः । तेन तत्फलबन्धमोक्षेहलोकादयो गृह्यन्ते । न

शब्दः प्रतिषेधार्थः । कचित् केपुचित् । एकः अन्तो धर्मः एकान्तः तस्य ग्रहणमभ्युपगमो ग्रहः एकान्तग्रहः तस्मिन् तेन वा रक्ता रञ्जिताः प्रविष्टा भक्ता एकान्तग्रहरक्ताः । अथवा ग्रह इव ग्रहः तेन व्याकुलिताः तेषु एकान्तग्रहरक्तेषु । नाथ स्वामिन् श्रद्धावचनमेतत् । स्वश्चात्मा च परे चान्ये च स्वपरे तेषां वैरिणः शत्रवः तेषु स्वपरवैरिषु । किमुक्तं भवति?— हे नाथ अहंन् एकान्तग्रहरक्तेषु स्वपरवैरिषु केपुचिदपि शुभाशुभं कर्म नास्ति । परलोकादयश्च न सन्ति । एकान्ततत्त्वग्रहणात् । यद्यपि पक्षान्त-भूतो हेतुस्तथापि पृथग्द्रष्टव्यः । अन्तर्व्याप्तिसंग्रहात् । न केवलमेकान्त-वादे कुशलाकुशलादिकं कर्म न पट्यते किं तु प्रमाणप्रमेयपक्षविपक्षहेतु-हेत्वाभासदूषणदूषणाभासादिकमपि सर्वधार्मिक्रियायोगात् ॥

सामान्येनैकान्तवाचभ्युपगतस्य वाचं प्रदर्शयैदानीं दूषयितुमनाः स्व-स्पोऽपि शत्रुनोपेक्षणीय इति न्यायमनुसरन्प्रथमतः तावद्भाषिकान्तं भरम-सात्कर्तुमाह—

भाषिकान्ते पदार्थानामभावानामपह्नुवात् ।

सर्वात्मकमनाद्यन्तमस्वरूपमतावकम् ॥ ९ ॥

वृत्तिः—भाष एवेति सञ्ज्ञेवेति एकान्तः असहायधर्मग्रहो भाषिकान्तः । सर्वथा सत्त्वाभ्युपगम इत्यर्थः । तस्मिन्भाषिकान्ते ॥ पदार्थानां पञ्चविंशति-तत्त्वानां चेतनाचेतनदेवमनुजपशुनारकस्तम्भकुम्भाम्भःप्रभृतीनां वा अभा-वानां वस्तुधर्माणां हेत्वज्ञानां विशेषणमित्यर्थः । बहुवचनाच्चत्वारोऽपि परिगृह्यन्ते । अपह्नुवात्रिराकरणादित्यर्थः ॥ किं स्वात्सर्वं निरवशेषमात्मा स्वरूपं यस्य तत्सर्वात्मकं विश्वमेकस्वरूपमित्यर्थः ॥ आदिरूपपत्तिः पूर्वस्मिन् सत्त्वमन्तोऽवसानं विनाशो वा आदिश्चान्तश्चाद्यन्ती तौ न विधेते वरय तदनाद्यन्तमनाद्यन्तमित्यर्थः ॥ स्वमात्मीयं रूपमाकारः स्व आत्मैव वा रूपं स्वरूपं न विद्यते तद्यस्य तदस्वरूपं । अभाव इत्यर्थः । तवेदं तावकं न तावकमतावकं ॥ किमुक्तं भवति—पदार्थानां भाषिकान्ताभ्युपगमे अतावकं सर्वात्मकमनाद्यन्तमस्वरूपं स्यात् करमात्सर्वाभावापह्नुवात् ॥

अथ मतं केऽभावाः, कियन्तो वा, कान्यनाद्यनन्तानि? कस्मादभावात् किं स्यादत आहः—

कार्यद्रव्यमनादि स्यात्प्रागभावस्य निह्वये ।

प्रध्वंसस्य च धर्मस्य प्रच्यवेऽनन्ततां व्रजेत् ॥ १० ॥

वृत्तिः—कार्यं च द्रव्यं च कार्यद्रव्यं वस्तुन्यथाभावः । घटादिकं कियत इति कार्यम् । अवस्थान्तरं द्रवति गच्छतीति द्रव्यम् । अनाद्यनन्तसर्वकाले-
कस्वरूपं नित्यमादिरहितं स्याद्भवेत् । प्राक् पूर्वस्मिन्नभावः असत्त्वं प्राग-
भावः । मृत्पिण्डे घटस्यासत्त्वमित्यर्थः । तस्य प्रागभावस्य निह्वये विलोपे
निराकरणे । प्रध्वंसस्य च विनाशस्य च घटस्य कपालनाशादय इत्यर्थः ।
धर्मस्य विशेषस्य गुणस्य प्रच्यवे अभावे निराकरणे । अनन्तस्य भावोऽन-
न्तता तामनन्ततामपर्यवसानं सर्वकालकार्यमिति सम्बन्धनीयम् । व्रजेत् गच्छेत् ॥
किमुक्तं भवति—प्रागभावस्य निह्वयो यदि स्यात्कार्यद्रव्यमनादि स्यात् ।
प्रध्वंसाभावास्याभावस्य चाभावे तदेव कार्यद्रव्यमनन्ततां व्रजेत् ॥

तृतीयचतुर्थाभावस्वरूपं तदभावे च यद्भवति—

सर्वात्मकं तदेकं स्वादन्यापोहव्यतिक्रमे ।

अन्यत्र समवायेन व्यपदिश्येत सर्वथा ॥ ११ ॥

वृत्तिः—सर्वो निरवशेषः आत्मा स्वरूपं यस्य तत् सर्वात्मकम् । तत्
किञ्चिदस्तु विवक्षितरूपम् । एकं अभेदरूपं स्यात् भवेत् । अन्यस्य अपरस्य
अपोहो निराकरणं तस्य व्यतिक्रमः निह्वयः निराकृतिः स तथाभूतः तस्मि-
न्न्यापोहव्यतिक्रमे इतरेतराभावाभावे इत्यर्थः । अन्यत्र अत्यन्ताभावाभावे ।
समवायेन मीलनेन समुदायेन । व्यपदिश्येत कथ्येत अभ्युपगम्येत ।
सर्वथा सर्वप्रकारैः । खरविषाणादि ॥ अधानयोरभावयोः को विशेष इति
चेत्—घटे घटाभाव इतरेतराभावः । कदाचित्कालान्तरे तेन स्वरूपेण
विद्यमानत्वात् । अत्यन्ताभावः पुनर्जीवत्वेन पुद्गलस्याभावः कदाचिदपि तेन
स्वरूपेण न भवति ॥ एतदुक्तं भवति—अन्यापोहव्यतिक्रमे सति, किञ्चिदि-

वक्षितं सर्वात्मकमेकं भवति । अत्यन्ताभावाभावे पुनरेष्वेन सर्वप्रकारैर्यप-
दिश्येत । ततो न किञ्चित्स्यात् ॥

भावैकान्तपक्षे कुशलाकुशलमदिरघटनां प्रदर्श्य अभावैकान्तपक्षेऽपि भृशं
न घटेतेति प्रदर्शयन्नाह—

अभावैकान्तपक्षेऽपि भावापह्नववादिनाम् ।

बोधवाक्यं प्रमाणं न केन साधनदूषणम् ॥ १२ ॥

वृत्तिः—अभाव इति असन्निति एकान्तो मिथ्याभिप्रायोऽभावैकान्तः ।
स एव पक्षोऽभ्युपगमस्तस्मिन्नप्यभावैकान्तपक्षेऽपि । न केवलं भावैकान्ते,
किं त्वभावैकान्तेऽपि भावस्य सत्त्वस्य अपह्नवः अभावो निराकरणं तं
वदितुं शीलं येषां ते तथाभूतास्तेषां भावापह्नववादिनाम् । बोधो ज्ञानं
स्वार्थानुमानं, वाक्यं आगमः परार्थानुमानम् । बोधश्च वाक्यं च बोधवा-
क्यम् । प्रमीयतेऽनेनेति प्रमाणं स्वपरावभासकं ज्ञानम् । न प्रतिषेधवचनम् ।
केन कतरेण । साधनं च दूषणं च साधनदूषणं द्वन्द्वैकवद्भावः । स्वपक्ष-
सिद्धिः परपक्षनिराकरणं । भावापह्नववादिनामभावैकान्ते बोधवाक्ययोरप्यभाव-
सतः प्रमाणाभावात् केन साधनं केन वा दूषणं क्रियत इति सम्बन्धः ॥

भावाभावैकान्ते विरोधं निरूप्योभयैकान्तवादिनामपि न किञ्चित्सङ्गच्छत
इत्याह—

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ १३ ॥

वृत्तिः—विरोधान्नभिचारात् पूर्वापरासङ्गतत्वात् । न प्रतिषेधवचनम् ।
एक आत्मा स्वभावो ययोस्तौ तथा तयोर्भावस्तदैकात्म्यम् । उभयोः सत्त्वा-
सत्त्वयोरैकात्म्यमुभयैकात्म्यं भावाभावैक्यमित्यर्थः । न्यायो युक्तिः प्रमाणेन
प्रमेयस्य घटना । स्याद्वा एव न्यायः स्याद्वादन्यायवत्तरमे विद्विषस्तं वा
विद्विषन्तीति स्याद्वादन्यायविद्विषस्तेषां स्याद्वादन्यायविद्विषामनेकान्तवैरिणाम् ।
अथ भावाभावोभयैकान्तपक्षदोषदर्शनादवाच्यतैकान्त आधीयते तथापि दोष
एवात आह । उच्यत इति वाच्यं न वाच्यमवाच्यं तस्य भावोऽवाच्यता

सैव एकान्तो विधाभ्यवसायोऽवाच्यतैकान्तस्तस्मिन्नवाच्यतैकान्ते । अपि शब्दार्थयोरवाच्यवाचकत्वेऽपि । उक्तिर्वचनमवाच्यमित्यवक्तव्यमिति । न युज्यते न घटते । स्वाह्वादन्यायविद्विषां वादिनामुभयैकात्म्यं न भवति । विरोधात् । विशानशून्यवत् । तथावक्तव्यैकान्तपक्षेऽपि अवाच्यमित्येवं वा उक्तिः साऽपि न युज्यते । सर्वथाऽवाच्यत्वात् । एकशब्देन घटपटादिवत् ॥

एकहेतुया यदि सर्वथा सदसदुभयावक्तव्यरूपं तत्त्वं नास्ति कथं तर्हितीत्याह—

कथञ्चित्ते सदेवेष्टं कथञ्चिदसदेव तत् ।

तथोभयमवाच्यं च नययोगान्न सर्वथा ॥ १४ ॥

वृत्तिः—कथञ्चित्केनचित्प्रकारेण । ते तव सदेव भाव एव । इष्टं मतमभ्युपेतम् । कथञ्चित्केनचित्प्रकारेण । असदेव अभाव एव । तत् सदेव सत् । तथा तेनैव केनचित्प्रकारेण । उभयं सदसदात्मकम् । अवाच्यमवक्तव्यम् । चकारात्कथञ्चिदित्यर्थः । नयस्य वक्तुरभिप्रायस्य योगो वृत्तिर्नययोगस्तरमाजययोगादभिप्रायवशादित्यर्थः । न सर्वथा सर्वप्रकारैर्न ॥ किमुक्तं भवति—सदसदुभयावक्तव्यं वस्तु न भवति । किन्तु केनचित्प्रकारेण ।

तदेव स्पष्टयति अनवस्थां च निराकरोति उत्तरकारिकया—

सदेव सर्वं को नेच्छेत् स्वरूपादिचतुष्टयात् ।

असदेव विपर्यासान्न चेन्न व्यवतिष्ठते ॥ १५ ॥

वृत्तिः—सदेव सत्त्वमेव सर्वं निरवशेषं विशम् । को नेच्छेत्को न मन्यते कस्य नेष्टं ? किन्तु इष्टमेव सर्वस्य । स्वरूपमात्मरूपं स्वरस्य वा रूपं तदादिर्न्यस्य तत्स्वरूपादि तच्चैतच्चतुष्टयं चतुर्विकल्पं तत्तथाभूतं । तस्मात्स्वरूपादिचतुष्टयात् । किं तत् ? स्वद्रव्यस्वक्षेत्रस्वकालस्वभावः तस्मात् । असदेव नास्तित्वमेव विपर्यासादस्वरूपादिचतुष्टयात् । अस्वद्रव्यक्षेत्रकालभावात् । न चेष्टमेवं न व्यवतिष्ठते न घटते नात्मस्वरूपं लभत इत्यर्थः । किमुक्तं भवति—स्वरूपादिचतुष्टयात्सर्वं सदेव को नेच्छेत् ? । विपर्ययाद्विपर्ययं को

नेच्छेत् ? । यदि पुनर्येनैव सत्त्वं तेनैवासत्त्वमिति स्यान्न किमिदमिति स्यात् ॥
शेषमङ्गप्ररूपणार्थमाह—

क्रमापितद्वयाद् द्वैतं सहावाच्यमशक्तितः ।

अवक्तव्योत्तराः शेषास्त्रयो भङ्गा स्वहेतुतः ॥ १६ ॥

वृत्तिः—क्रमेण परिपाठ्या अपितं विवक्षितं क्रमापितं तच्च तद्वयं द्वितयं क्रमापितद्वयं तस्मात्क्रमापितद्वयात् । द्वाभ्यामितं द्वैतं द्वीतमेव द्वैतं द्वयात्मक-
मस्तित्वनास्तित्वस्वरूपं क्रमविवक्षितस्वपरचतुष्टयादस्तित्वनास्तित्वरूपमित्यर्थः ।
सह युगपदेकहेतुया विवक्षितस्वपरचतुष्टयादित्यर्थः । यद्यपि द्वयशब्दः समा-
सान्तभूतस्तथापि तेन सम्बन्धोऽन्यस्याश्रुतत्वात् । अवाच्यमवक्तव्यमुच्चारयितु-
मशक्यमित्यर्थः । कुतोऽशक्तितोऽसामर्थ्यात् । अवक्तव्यमवाच्यमुत्तरं परं तेषां
भङ्गानां तेऽवक्तव्योत्तराः शेषा अन्ये त्रयो भङ्गास्त्रयो विकल्पाः । स्वहेतुतः
स्वकीयकारणात् । के ते स्वहेतवः स्वरूपादिचतुष्टयात्सहविवक्षितस्वरूपादिच-
तुष्टयाच्चारित चावक्तव्यं तथा पररूपादिचतुष्टयाद्युपपन्नितस्वपररूपादिचतुष्ट-
याच्च नास्ति चावाच्यम् । तथा क्रमापितस्वरूपादिचतुष्टयाद्युपपन्नितस्व-
पररूपादिचतुष्टयाच्चारित नास्ति चावक्तव्यं च ॥ किमुक्तं भवति ? स्वहेतोः
१ स्यादस्ति । २ स्यान्नास्ति । ३ स्यादस्ति नास्ति च । ४ स्यादवक्तव्यम् ।
५ स्यादस्ति चावक्तव्यम् । ६ स्यान्नास्ति चावक्तव्यम् । ७ स्यादस्ति
नास्ति चावक्तव्यं च वस्तुतः इत्यर्थः ॥

अस्तित्वादीन् धर्मान् युक्तिः समर्थः, अधुना तेषामेकस्मिन् अधिकरणेऽव-
स्थानस्य विरोधमन्तरेण परस्परपरिहारेण रूपादीनामिव युक्तिः समर्थनार्थ-
माह—

अस्तित्वं प्रतिपेक्ष्येनाविनाभाव्येकधर्मिणि ।

विशेषणत्वात्साधर्म्यं यथा भेदविवक्षया ॥ १७ ॥

वृत्तिः—अस्तित्वं प्रतिपेक्ष्येन नास्तित्वेन अविनाभावि नास्तित्वेन विना
न भवति पृथग्भूतं नोपलभ्यत इत्यर्थः । धर्मा अस्मि सन्ति धर्मा एकस्यासौ
धर्मा च तस्मिन्नेकधर्मिणि । विशेषणत्वात् । उपाधिवशात् । समानो धर्मः

सधर्मस्तस्य भावः साधर्म्यमन्वयः । यथा दृष्टान्तप्रदर्शकः । भेदस्य विवक्षाऽ-
र्पणा तथा इत्यर्थः ॥ एकधर्मिणि शब्दादौ अस्तित्वं नास्तित्वाविनाभावि
कुतो विशेषणत्वात् । यथा कृतकत्वादौ साधर्म्यं वैधर्म्येण विना न भवति ।
यद्विशेषणं तत्प्रतिषेध्याविनाभावि यथा साधर्म्यं व्यतिरेकविवक्षया । द्रुमादौ
विशेषणं चास्तित्वं । तस्मात्प्रतिषेधधर्माविनाभावि ॥

तथा—

नास्तित्वं प्रतिषेध्येनाविनाभाव्येकधर्मिणि ।

विशेषणत्वाद्द्वैधर्म्यं यथाऽभेदविवक्षया ॥ १८ ॥

वृत्तिः— नास्तित्वं प्रतिषेध्येनानास्तित्वेनाविनाभावि विशेषणत्वात् । यथा
वैधर्म्यमभेदविवक्षया ॥ यत्किञ्चित् विशेषणं तत्सर्वमेव प्रतिषेधधर्माविनाभावि
यथा वैधर्म्यं साधर्म्यविवक्षया । हेतोर्विशेषणं च नास्तित्वम् ॥

पुनरप्यविरोधं दर्शयन्नाह—

विधेयप्रतिषेध्यात्मा विशेष्यः शब्दगोचरः ।

साध्यधर्मो यथा हेतुरहेतुश्चाप्यपेक्षया ॥ १९ ॥

वृत्तिः— विधेयशब्दवाच्यः साध्य इत्यर्थः । प्रतिषेध्यो निराकरणीयः ।
ब्रह्मः । तावात्मा स्वरूपं यस्य स विधेयप्रतिषेध्यात्मा विशेष्यो धर्मो पक्ष
इत्येकार्थः ॥ शब्दगोचरः शब्दविषयः । साध्यस्य धर्मः साध्यधर्मः । यथा
दृष्टान्तप्रदर्शकः । हेतुः साधनमहेतुरसाधनम् । अपिः सम्भावनायाम् । अपे-
क्षया विवक्षया ॥ विशेष्यो विधेयप्रतिषेध्यात्मा शब्दगोचरत्वात् । यथा साध्य-
धर्मो हेतुश्चाहेतुश्च भवति विवक्षया । अग्रिमत्त्वे साध्ये धूमो हेतुर्भवति
जलवत्त्वे साध्येऽहेतुरेकस्मिन्धर्मिणि । एवमत्रापि—यो यः शब्दविषयः स
सर्वोऽपि विधेयप्रतिषेध्यात्मा विशेष्यः यथा । साध्यधर्मो हेतुरहेतुश्चापेक्षया ।
शब्दविषयश्च विशेष्यः तस्माद्विधेयप्रतिषेध्यात्मा ॥

शेषभङ्गान् समर्थयन्नाह—

शेषभङ्गाश्च नेतव्या यथोक्तनययोगतः ।

न च कश्चिद्दिरोधोऽस्ति मुनीन्द्र तव शासने ॥ २० ॥

वृत्तिः— शेषमज्ञाश्च अवक्तव्यादयो नैतव्या शातव्या योजनीयाः ॥ यथोक्तक्षासौ नयश्च यथोक्तनयः तस्य योगस्तस्मात् विशेषणत्वादिति हेतोरित्यर्थः । विरोधोऽपि न कश्चित् । उपलक्षणमेतत् । विरोध इति संशयविरोधवैयधिकरण्योभयदोषप्रसङ्गसङ्करावस्थाऽभावानाक्षिपति एते दोषा न सन्ति । कस्मादनेकान्तत्वाद्वस्तुनः ॥ जीवादिपदार्थयाथात्म्यमननान्मुनयस्तेषामिन्द्रो भगवान् केवली तस्य सम्बोधनं हे मुनीन्द्र तव शासने शुभममते अनभिलाष्यादयोऽपि धर्माः कचिदेकधर्मिणि प्रत्यनीकस्वाभावविनाभाविनो विशेषणत्वात् पूर्वोक्तमुदाहरणम् ॥

अनेकान्तात्मकं तत्त्वं व्यवस्थाप्यैकान्तं निराकर्तुमाह—

एवं विधिनिषेधाभ्यामनवस्थितमर्थकृत् ।

नेति चेन्न यथाकार्यं बहिरन्तरूपाधिभिः ॥ २१ ॥

वृत्तिः—एवमनेन प्रकारेण । विधिनिषेधाभ्यामस्ति त्वनारितत्वाभ्याम् । अनवस्थितमनवधारितं यद्वस्तु तदर्थकारि भवति । नेति चेत् यद्येवं न भवति । न । यथाकार्यं यथाभूतं कार्यमुपलभ्यते तस्य कारकं न स्यात् ॥ बहिरन्तरूपाधिभिः बाह्याभ्यन्तरहेतुभिः सहितैरपि । अथवा अनवस्थितं शून्यं अयथाकार्यम् ॥

अथ मतं स्वादस्तीत्यनेनैव स्वाच्छब्देन सर्वे भङ्गा गृहीताः । किमेतेषां प्रपञ्चोऽत आह—

धर्मे धर्मेऽन्य एवार्थो धर्मिणोऽनन्तधर्मणः ।

अङ्गित्वेऽन्यतमान्तस्य शेषान्तानां तदङ्गता ॥ २२ ॥

वृत्तिः—धर्मे धर्मे धर्मनिर्देशे । भङ्गे भङ्गे इति वा पाठान्तरम् । अन्य एवार्थोऽपूर्वार्थः । कुतो धर्मिणो वस्तुनः । अनन्ता धर्माः स्वभावा वस्य सोऽनन्तधर्मा तस्यानन्तधर्मणः । अङ्गित्वे प्रधानस्य । अन्यतमान्तस्यास्तित्वादीनां मध्ये एकतमस्य । शेषान्तानां परिशेषधर्माणां नास्तित्वादीनाम् । तत्तस्मात् । अङ्गता अप्रधानता । अथवा तदाङ्गता इति पाठान्तरम् । तदा

तस्मिन्काले । शेषाणामप्रधानता । अतः पुनरुक्तता नारित । अथवा सुनय-
सप्तभङ्गीनिरूपणार्थमियं कारिका, सहेषार्था श्वेत् ॥

सप्तभङ्गीं योजयन्नाह—

एकानेकविकल्पादायुत्तरत्राऽपि योजयेत् ।

प्रक्रियां भङ्गिनीमेनां नयैर्नयविशारदः ॥ २३ ॥

वृत्तिः—नयविशारदो नयः प्रमाणपरिगृहीतार्थकदेशे वस्त्वध्यवसायस्त-
स्मिन्कुशलः । नयैः स्वहेतुभिर्विशेषणत्वादिभिः । एनां प्रक्रियाम् । भङ्गिनीं
भङ्गवतीं भङ्गवहुलाम् । उत्तरत्रापि इह ऊर्ध्वमपि । योजयेदुद्धाटयेत् ॥
क एकश्च अनेकश्च तावेव विकल्पो तावादिर्यस्य तस्मिन्नेकानेकविकल्पादौ ।
कथं स्यादेकः । स्यादनेकः । स्यादेकश्चानेकश्च स्यादवक्तव्यः । स्यादेकश्चा-
वक्तव्यः । स्यादनेकश्चावक्तव्यश्च । स्यादेकश्चानेकश्चावक्तव्यश्च । एवमनेन
द्वैताद्वैतादिषु योज्यम् ॥

सदायेकान्तेषु दोषमुद्धान्यैवमद्वैतैकान्तं दूषयितुमाहः—

अद्वैतैकान्तपक्षेऽपि दृष्टो भेदो विरुध्यते ।

कारकाणां क्रियायाश्च नैकं स्तस्मात्प्रजायते ॥ २४ ॥

वृत्तिः—अद्वैतमेवेत्येकान्तोऽसद्ग्रहः स एव पक्षो जिज्ञासितविशेषो
धर्मी तस्मिन्नपि दृष्टो भेदः प्रत्यक्षप्रमाणपरिच्छिन्नं नानार्थं लोकप्रसिद्धं
वा । विरुध्यते मिथ्या भवेत् । कारकाणि कर्त्रादीनि क्रिया आकुञ्चनादिका
पाकादिका वा एतेषां परस्परेणैयं क्रिया इमानि कारकाणि “ इदं कर्तृकारक-
मिदं कर्मत्वादि । इयं दहनक्रिया इयं पचनक्रियेत्यादि । चशब्दादिदं प्रमाण-
मिदं परिच्छेद्यं वस्तु ” इति भेदो न स्यात् । कुतः । नेति एकान्तप्रतिषेधव-
चनम् । एकमसहायम् स्वरमादात्मनः । प्रजायत उत्पद्यते ॥

तथैवमपि—

कर्मद्वैतं फलद्वैतं लोकद्वैतं च नो भवेत् ।

विद्याऽविद्याद्वयं न स्यात् बन्धमोक्षद्वयं तथा ॥ २५ ॥

वृत्तिः—शुभकर्माशुभकर्मेति द्वयं न स्यात् । पुण्यमिदं पापमिदं इह-

लोकः परलोको ज्ञानमज्ञानं बन्धो मोक्षश्च जीवप्रदेशकर्मप्रदेशान्बोन्वाछेपो
बन्धः अष्टविधकर्ममोक्षो मोक्ष इत्येवमादि न स्यात् ॥

प्रमाणादद्वैतं निराकर्तुमाह—

हेतोरद्वैतसिद्धिश्चेद्वैतं स्याद्वेतुसाध्ययोः ।

हेतुना चेद्विना सिद्धिर्द्वैतं बाध्याग्रतो न किम् ॥ २६ ॥

वृत्तिः—अद्वैतस्य सिद्धिः किं हेतोराहोस्विद्वचनमात्रात् ? यदि हेतोरिदं
साधनमिदं साध्यमिति द्वैतं स्यात् ॥ साधनमन्तरेणाद्वैतस्य सिद्धिश्चेदेवं वच-
नमात्राद्वैतं कस्माच्च स्यादिति समानम् ॥

पुनरप्यद्वैतं निराकर्तुमाह—

अद्वैतं न विना द्वैतादहेतुरिव हेतुना ।

सञ्ज्ञिनः प्रतिपेधो न प्रतिपेध्यादृते क्वचित् ॥ २७ ॥

वृत्तिः—द्वैतादिना न भवत्यद्वैतं । यथा अहेतुहेतुमन्तरेण न भवति ॥
संज्ञिनो नामवतः प्रतिपेध्यमन्तरेण प्रतिपेधो यस्मात् कचिदपि न भवति ॥
यो यः संज्ञी तस्य तस्य प्रतिपेध्यमन्तरेण प्रतिपेधो न भवति । यथा कुसुम-
मन्तरेणाकाशादी कुसुमस्य । संज्ञि चाद्वैतं तस्माद्वैतेन विना प्रतिपेधो न
भवति ॥

अधुना सर्वथासर्वपदार्थपृथक्त्वैकान्तवादिवैशेषिकादिमतकदर्शनार्थमाह—

पृथक्त्वैकान्तपक्षेऽपि पृथक्त्वादपृथक्कृतौ ।

पृथक्त्वे न पृथक्त्वं स्यादनेकस्थो ह्यसौ गुणः ॥ २८ ॥

वृत्तिः—यद्यप्यद्वैतैकान्तपक्षे दोषचयात् पृथक्त्वमित्येकान्तपक्षोऽभ्युपग-
म्यते तथापि पृथग्गुणत्वावदपृथग्भूतावभ्युपगन्तव्यौ गुणगुण्यादी । अन्यथा
तस्मादपि यदि तौ पृथक् भिन्नौ स्यातां तदानीं पृथक्त्वादिरिगुणो न स्यात् ।
कुतः । यतोऽनेकस्थो ह्यसौ गुणो दृष्ट इत्यर्थः ॥ न च तयोः पृथक्त्वगुणः
पृथग्गतिः सर्वेषामभावः स्यात् । तस्मात् भेदपक्षोऽपि न श्रेयान् ॥

इदानीं पृथक्त्वैकान्तवादिविशेषणमायासु क्षणिकत्वैकान्तकदर्शनार्थमाह—

सन्तानः समुदायश्च साधर्म्यं च निरङ्कुशः ।

प्रेत्यभावश्च तत्सर्वं न स्यादेकत्वनिह्वये ॥ २९ ॥

वृत्तिः—एकत्वस्य सादृश्यस्य कथंचित्सादात्म्यस्य । निह्वयोऽपह्नुतिनिराकरणम् । अथवा एकशब्दो द्रव्यवचनोऽयं ततः स्वाधिकस्त्वप्रत्ययः तस्मिन्नेकत्वनिह्वये । क्रमभाविनां कारणतद्गतामालीनकमन्दकमधुरकादीनां गोरसजातिमज्जतामुत्तरोत्तरपरिणामप्रवाहः सन्तानो न स्यात् भवेत् तथा रूपरसादीनां धर्माणां सहभूतां नियमतो युगपदुत्पादव्ययमात्रमेकस्मिन्नवस्थानं समुदयो न स्यात् यद्यनेकान्तात्मकं द्रव्यं न स्यात् ॥ तथा शब्दघटादीनां साधर्म्यं च न स्यात् । मृत्वाऽमुत्र प्राणिनः प्रादुर्भाविः प्रेत्यभावः सोऽपि न स्यात् । निरङ्कुशो निर्वाधोऽस्त्रलितरूपः सर्वत्र सम्बन्धनीयः ॥ चशब्देन प्रत्यभिज्ञानादयोऽपि न स्युः ॥ तदेतत्सर्वं न स्यादिति समुदायेन निर्देशात् यथायोग्यं सम्बन्धो भवति । सामान्यनिर्देशाज्जप्तकलिङ्गता ॥

पुनरपि भेदेकान्ते दूषणमाह—

सदात्मना च भिन्नं चेत् ज्ञानं ज्ञेयाद्विधाऽप्यसत् ।

ज्ञानाभावे कथं ज्ञेयं बहिरन्तश्च ते द्विषाम् ॥ ३० ॥

वृत्तिः—तथा चैतन्यस्वरूपेण ज्ञेयात्प्रमेयात् ज्ञानमवबोधो भिन्नमन्यजेद्यदि सदात्मना चास्तित्वरूपेणापि पृथक् स्यात् । द्वेषाऽपि ज्ञानं ज्ञेयं चास्तित्वात् । कुतः । ज्ञानाभावे बोधशून्ये कथं ज्ञेयम् । बहिर्बाह्यं । अन्तः अन्तरङ्गं च । ते द्विषां तुभ्यं द्विषतां मिथ्यादृशाम् । यस्माज्ज्ञाने सति ज्ञेयं विपद्यत्वात् ज्ञेये सति ज्ञानं च भवति तत्परिच्छेदकत्वात् । तस्मात् ज्ञानं कथञ्चिदभिन्नमेपितन्मं सदायात्मनाऽन्यथाऽवस्तु स्यात् ॥

सार्धविशेषस्य वाच्यवाचकतेभ्यते तस्य पूर्वमष्टत्वात्सामान्यं त्वपदिश्यते शब्दैरित्यभिप्रायवतो मतमाश्रित्य तत्कदर्धयितुमाह—

सामान्यार्था गिरोऽन्येषां विशेषो नाभिलष्यते ।

सामान्याभावतस्तेषां मृपैव सकला गिरः ॥ ३१ ॥

वृत्तिः—अथ मतं सामान्यमस्माभिरिष्यते किंतु शब्दगोचरत्वादवस्तु,

अत आह । सामान्यं विकल्पेनेष्टोऽर्थो वाच्यो यासां ताः सामान्यार्थाः । गिरो वाचः अन्येषां मिथ्यादृशां । यतस्त्राभिर्विशेषो याथात्म्यं स्वलक्षणं नाभिलष्यते यथेवं सामान्यं तेषामवस्तु अतस्तस्माभावात्सकलाः समस्ता गिरो वचनानि मृपैवासत्परूपा एव अतो न वाच्यम् नापि वाचकोऽनुमानाभावः (?)

उभयैकान्तं निराकर्तुंकामः प्राह—

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ३२ ॥

वृत्तिः—अथ मत्तं यथेकैके दोष उभयैकात्म्यमेपितन्वमिति दूषणमाह । एकत्वपृथक्त्वपरप्रत्यनीकस्वभावद्वयसम्भवोऽपि न सम्भवति अस्तित्वनास्तित्ववत् प्रतिषेधात् । एकेनैकस्य निराकृतत्वात् ॥ अथावाच्यमिष्यते तदपि न । अवाच्यत्वे येयमुक्तिः साऽपि न सम्भवति मिथ्यादृशाम् ॥

सामान्यविशेषो परस्परानपेक्षावन्त्याभ्युपगतौ निरस्य तौ सापेक्षौ सन्तावर्थक्रियां कुरुत इत्यस्यार्थस्य प्रतिपादनार्थमाह—

अनपेक्षे पृथक्त्वैक्ये ह्यवस्तुद्वयहेतुतः ।

तदेवैक्यं पृथक्त्वं च स्वभेदैः साधनं यथा ॥ ३३ ॥

वृत्तिः—परस्परानपेक्षे पृथक्त्वैक्ये सामान्यविशेषाववस्तु अर्थक्रियाकारि न भवति द्वयहेतोर्द्वाभ्यां । कथं यजद्विशेषशून्यं तत्तन्नास्ति यथा खरविपाणं सामान्यं च तथा परपरिकल्पितं । तस्मान्नास्ति विशेषः सामान्यशून्यत्वात् । खरविपाणविशेषवदित्वेन हेतुद्वयेन सामान्यविशेषयोरवस्तुत्वं साधनीयम् । तदेव वस्तु । ऐक्यं सामान्यं विशेषश्च पृथक्त्वं च द्वयामकं कुतोऽविरोधात् । यथा साधनहेतुज्ञानं वाक्यं वा स्वभेदैः स्वधर्मैः पक्षधर्मान्वयव्यतिरेकादिभिर्भिन्नमेकं भवति ॥

ननु तदेवैक्यं पृथक्त्वं च कथं वायता विरुद्धमेतत्,—

सस्सामान्यात्तु सवैक्यं पृथक् द्रव्यादिभेदतः ।

भेदाभेदविवक्षायामसाधारणहेतुवत् ॥ ३४ ॥

वृत्तिः—सतोऽस्तित्वस्य सामान्यं यत्तत्तथा तस्माच्च सर्वस्यैवमेव । द्रव्यादिभेदैर्द्रव्यपर्वायगुणादिभेदैरथवा द्रव्यक्षेत्रकालमात्रैर्भिन्नं पृथक्त्वादेव । भेदश्चाभेदश्च तयोर्विवक्षायां क्रियमाणायामसाधारणहेतुः आवणत्वप्राणादिमत्वा-
द्विस्तद्वत् ॥ यद्यप्यग्रान्वयो नास्ति तथाप्यन्यथानुपपत्तिबलेन सिद्धमिति ॥

केषांचिद्विद्यमानस्याविवक्षाऽविद्यमानस्यैव विवक्षा, अन्येषां येषांकरणां विद्यमानस्यैव विवक्षा नाविद्यमानस्य, अन्येषां विवक्षा नास्तीत्येतन्मतनिराक-
रणायाह—

विवक्षा चाविवक्षा च विशेष्येऽनन्तधर्मिणि ।

सतो विशेषणस्यात्र नासत्तत्त्वैस्सार्धभिः ॥ ३५ ॥

वृत्तिः—सतो विद्यमानस्य विशेषणस्यास्तित्वादेर्विवक्षा चाविवक्षा च । नासतो नाविद्यमानस्य क्रियते । कैस्तदर्थिभिर्विवक्षाप्रयोजनवद्भिः । अथैक-
स्मिन् । कुतो लोकप्रसिद्धमेतत् ॥

कस्यचिद्भेदः संवृत्तिकल्पितोऽन्यस्याभेदः संवृत्तिकल्पित इत्येतां दुरागम-
वासनाजनितां विप्रतिपत्तिं निराकर्तुमाह—

प्रमाणगोचरौ सन्तौ भेदाभेदौ न संवृत्तौ ।

तावेकत्राविरुद्धौ ते गुणमुख्यविवक्षया ॥ ३६ ॥

वृत्तिः—भेदाभेदौ प्रमाणगोचरौ प्रमाणविषयौ सन्तौ भवन्तौ संवृत्तिरूपा-
वपरमार्थौ न प्रमाणविषयत्वात् ॥ अतस्तत्रागमे तावेकत्रैकस्मिन् धर्मिणि न
विरुद्धौ । गुणविवक्षया अप्रधानविवक्षया । मुख्यविवक्षया प्रधानविवक्षया ।
वृक्ष्यते च लोके प्रधानाप्रधानविवक्षा । यथाऽनुदरा कन्येत्यादि ॥

नित्यत्वैकान्तं निराकर्तुं काम आह—

नित्यत्वैकान्तपक्षेऽपि विक्रिया नोपपद्यते ।

प्रागेव कारकाभावः क्व प्रमाणं क्व तत्फलम् ॥ ३७ ॥

वृत्तिः—उक्तपक्षदोषभयाश्रित्यैकान्तपक्ष आश्रीयते तत्रापि सतो भाव-
स्यान्तरावाप्तिर्विक्रिया सा नोपपद्यते न घटत इत्यर्थः । अत एव कारणात्
कारकाणि कर्त्रादीनि तेषामभावः शून्यता । प्रागेव पूर्वमेव । तस्मिन्नभावे

कारकविशेषप्रमाणवस्तुयाथात्म्यप्रतिपादकं क तस्मिन् किंतु न कचिदपि । तदभावे क प्रमाणफलमुपेक्षाहानोपानादिकम् ? ॥

माभूदिक्रिया व्यङ्ग्यव्यञ्जकभावो भविष्यत्यत आह—

प्रमाणकारकैर्व्यक्तं व्यक्तं चेदिन्द्रियार्थवत् ।

ते च नित्ये विकार्ये किं साधोस्ते शासनादृहिः ॥ ३८ ॥

वृत्तिः—प्रमाणानि प्रत्यक्षादीनि । कर्तृकर्मकरणसंप्रदानापादानाधिकरणानि कारकानि तैर्व्यक्तं प्रकाशितं व्यञ्जितं कृतं व्यक्तं महदादि । यथेन्द्रियैश्चक्षुरादिभिरर्थो विषयः । चेद्यथैवं । ते च व्यङ्ग्यव्यञ्जके नित्ये अविवक्षितैकरूपे । किं विकार्यं वायता हि विकारो यो वस्तुन्यन्यथाभावो व्यक्तिरप्यन्यथाभावः । अव्यक्ताद्व्यक्तमन्यत् । तत्र शासने पुनः सर्वं सुषटम् ॥

पुनरपि कदर्थयितुमाह—

यदि सत्सर्वथा कार्यं पुंवन्नोत्पत्तुमर्हति ।

परिणामप्रवृत्तिश्च नित्यत्वैकान्तवाधिनी ॥ ३९ ॥

वृत्तिः—असत्किञ्चिदपि नोपपद्यते सर्वं सर्वत्र सर्वस्मादत आह । यदि सर्वथा विश्वप्रकारैर्यथाशक्त्यात्मना एवं व्यक्तात्मनापि कार्यं यदादिकं सत् विद्यमानं पुमानिव पुंवत् सांख्यपरिकल्पितपुरुषवत् । नोत्पत्तुं नो प्रादुर्भूतुमर्हति योग्यं भवति । यद्यत्सर्वथा सत् न तदुत्पद्यते यथा सांख्यपुरुषः सच सर्वथाऽकार्यं तस्मान्नोत्पद्यते ॥ अथ व्यवस्था तस्य द्रव्यस्य धर्मान्तरत्वागैर्धर्मान्तरोपजनितः परिणाम इष्यतेऽत आह परिणामस्य प्रकृतिः कल्पना समर्थनं च सर्वस्य नित्यत्वमिति योऽयमेकान्तरतस्य वाधिनी निराकरणशीला विरोधिनी इत्यर्थः ॥

अतो बन्धमोक्षादिकमत्र न सम्भवति नित्यत्वात्प्रकृतिपुरुषयोस्तत्र मते पुनः सम्भवतीत्याह—

पुण्यपापक्रिया न स्यात् प्रेत्यभावः फलं कुतः ।

बन्धमोक्षौ च तेषां न येषां त्वं नासि नायकः ॥ ४० ॥

वृत्तिः—मैत्रीप्रमोदकरणादिक्रियाभावे कुतः पुण्यहेतुत्वात् पुण्यं । हि-

सादिरशुभपरिणामः पापहेतुत्वात्पापं । तयोः क्रिया क्षयोपार्जनं न स्वाज्ञ भवेत् । अत एव क्रियाऽभावे कुतः प्रेत्यभावो जन्मान्तरफलं च सुखदुःखादिरूपं कुतः । बन्धः कर्मणाऽस्वतन्त्रीकरणं मोक्षः स्वात्मोपलब्धिः एतौ च द्वौ तेषां न येषां त्वं नास्ति न भवति नायकः प्रभुः । किमुक्तं भवति एतत्सर्वं त्वच्छासन एव नान्येषां नित्यत्ववादिनां कुतो विक्रियाऽभावात् ॥

न केवलं नित्यैकान्त एतेषामभावः किन्तु—

क्षणिकैकान्तपक्षेऽपि प्रेत्यभावाद्यसम्भवः ।

प्रत्यभिज्ञाद्यभावाच्च कार्यारम्भः कुतः फलम् ॥ ४१ ॥

वृत्तिः—क्षणिको निरन्वयविनाशः स एवैकान्तपक्षस्तस्मिन्नपि प्रेत्यभावादीनां जन्मान्तरादीनामसम्भवोऽभावः । प्रत्यभिज्ञा स एवायमिति ज्ञानं सा आदिर्येषां ते प्रत्यभिज्ञादयस्तेषामभावस्तस्माच्च कार्यारम्भ ओदनघटादेरारम्भ आदिक्रिया । अतः कुतः फलं समर्पणादिकं परिहारोऽनिष्टस्य । अस्मादेतत्कार्यं भविष्यति नान्यस्मादेतदपि न सम्भवत्येव । आदिशब्देन पर्यालोचनाध्यवसायादीनां ग्रहणं । यदि कश्चित् स्थिरः कर्ता स्यादुपादानादीन्यपि यदि स्थिराणि सन्त्यस्य कार्यस्य । एतन्नोक्त एव । तज्जिराकरणमपि कथंचिद्यदि कार्यरूपेण परिणमनमपि तदा सर्वं सुवटं नान्यथा ॥

तत्र कारणे कार्यं मनागपि नास्तीति चेदत आह—

यद्यसत्सर्वथा कार्यं तन्माजनि खपुष्पवत् ।

मोपादाननियामोभून्माऽऽश्वासः कार्यजन्मनि ॥ ४२ ॥

वृत्तिः—सर्वथा शक्तिव्यक्तित्वरूपेण यदसदविविधमानं तत्कार्यं माजनि माभूत् । खपुष्पं गगनकुसुमं तदिव खपुष्पवत् । उपादानं मृत्पिण्डतत्वादिकं तस्य नियामोऽस्मादेतत्कार्यं भवतीति निश्चयः सोऽपि माभूत् । आश्वासोऽस्मादेतद्भविष्यत्ययमपि माभूत् । कार्यजन्मनि कार्योत्पत्तौ ॥

पुनरपि दोषमुद्गावयितुमाह—

न हेतुफलभावादिरन्यभावादनन्वयात् ।

सन्तानान्तरवन्नैकः सन्तानस्तद्वत्तः पृथक् ॥ ४३ ॥

वृत्तिः—क्षणिकैकान्तपक्षे हेतुः कारणं फलं कार्यं तयोर्भावोऽस्तित्वं आदिर्यस्य स हेतुफलभावादिरूपादानोपादेयस्वरूपं कार्यकारणभावो वाच्यवान्वयभावश्च न स्यात् । कुतोऽन्यभावादत्यन्तपृथक्त्वात् । तदपि कुतोऽन्यभावादेकस्य पूर्वापरावस्थाऽभावात् । तथा सन्तानान्तरे प्रस्तुतसन्तानादन्यः सन्तानः सन्तानान्तरं तस्मिन्यथा न सम्भवति कार्यकारणभावः सृष्टिण्डाद्वटश्च । अभ्युपगम्यैतदुक्तं परमार्थतस्तु सन्तानिभ्यो भिन्नेभ्यः पृथग्भूतेषु । ततो न कश्चिदेकः सन्तानोऽनुगतैकाकारः । अन्यान्यभावाभ्यां निराकृतत्वात् ॥ तस्माच्च सन्तानो नापि सन्तानिन इति ॥

पुनरपि तस्य दूषणमाह—

अन्येष्वनन्यशब्दोऽयं संवृत्तिर्न सृष्टा कथम् ।

मुख्यार्थः संवृत्तिर्नास्ति विना मुख्याच्च संवृत्तिः ॥ ४४ ॥

वृत्तिः—सत्यं सन्तानिभ्यो व्यतिरिक्तः सन्तानो नारित किन्तु अन्येषु पृथग्भूतेषु योऽयमनन्यशब्दोऽनन्यबुद्धिश्च सन्तानः सा संवृत्तिरूपचारः । यद्येवं कथं सा न सृष्टा व्यलीका भवेत् । न च मुख्यार्थः संवृत्तिरस्ति तस्यास्तुच्छरूपत्वात् संवृत्तिरूपचारः । न च मुख्यार्थमन्तरेण संवृत्तिः, सति मुख्यार्थे तस्याः सम्भवो यथा सिंहोऽयं माणवकः, सति मुख्यसिंहे माणवके सिंहकल्पना । न चैवं संवृत्तेरस्ति मुख्यार्थ इति ॥

अथैवं परिकल्प्यते—

चतुष्कोटिर्विकल्पस्य सर्वान्तेपूक्तयोगतः ।

तत्त्वान्यत्वमवाच्यं च तयोः सन्तानतद्गतोः ॥ ४५ ॥

वृत्तिः—यथा सर्वधर्मेषु चतस्रः कोट्यो सत्त्वैकत्वादिषु विभागा यस्यासौ चतुष्कोटिर्विकल्परतस्य सदसदुभयादिभेदभिन्नस्य विकल्पस्य । उक्तिर्वचनं तस्या अयोगोऽसम्भवः । तयोः सन्तानतद्गतोश्चतुष्कोटिर्विकल्पस्य वचनस्यायोगात्तत्त्वान्यत्वमेकत्वानेकत्वमवाच्यम् ॥

चेदत आह—

अवक्तव्यचतुष्कोटिविकल्पोऽपि न कथ्यताम् ।

असर्वान्तमवस्तु स्यादविशेष्यविशेषणम् ॥ ४६ ॥

वृत्तिः— तर्ह्यवक्तव्यचतुष्कोटिविकल्पोऽपि यः सोऽपि न कथ्यतां नोच्यतां मामाणीदित्यर्थः । अन्यथा भेदाभेदोभयानुभयस्वरूपेणाभिलष्यत्येकथञ्चिदनभिलष्यत्वं स्यात् ॥ अन्यच्चैवं सति असर्वान्तं सर्वविकल्पातीतमवस्तु स्यात् । विशेष्यत इति विशेष्यतेऽनेनेति विशेषणं तयोरभावात् ॥

अन्यच्च प्रतिषेधोऽपि न घटते, तत्कथमत आह—

द्रव्याद्यन्तरभावेन निषेधः सम्ज्ञिनः सतः ।

असद्भेदो न भावस्तु स्थानं विधिनिषेधयोः ॥ ४७ ॥

वृत्तिः—द्रव्यमादिर्येषां ते द्रव्यक्षेत्रकालभावास्तेभ्योऽन्यानि द्रव्याद्यन्तराणि तेषामभावस्तेन परद्रव्यपरक्षेत्रपरकालपरभावस्वरूपेण यः प्रतिषेधः सतो विद्यमानस्य । सम्ज्ञिनो नामवतो भवति । यः पुनरसद्भेदो भावविशेषः परपरिकल्पितो नासौ भावः खलक्षणं । विधिनिषेधयोरस्तित्वनास्तित्वयोः । स्थानमास्पदं । कुतः सर्वथा तस्य तुच्छत्वात् । तस्माद्भाव एव विधिनिषेधयोरवस्थानं तस्यैव स्वरूपेणास्तित्वनास्तित्वम् ॥

यतः—

अवस्वनभिलाष्यं स्यात् सर्वान्तैः परिवर्जितम् ।

वस्त्वेवावस्तुतां याति प्रक्रियाया विपर्ययात् ॥ ४८ ॥

वृत्तिः— सर्वान्तैः सर्वधर्मैः । परिवर्जितं विरहितं । सर्वथा यत्तदनभिलाष्यमवाध्यं वस्तु स्यात् न किञ्चिदपि भवेत् परपरिकल्पितं । कथं तर्ह्यवस्तुत्वमत आह—वस्त्वेवावस्तुतां याति अर्थक्रियायाः । सर्व एव पदार्थो भवति कुतः प्रक्रियायाः स्वरूपादिचतुष्टयलक्षणायाः । विपर्ययात्पररूपादिचतुष्टयात् । तस्मादवस्तु तदनभिलाष्यं यथा न किञ्चित् । यत्पुनरभिलाष्यं तद्वस्तु यथा खपुष्पं । तस्मादेतदेवैकस्योपलब्धिर्बहूदन्यस्यानुपलब्धिरिति ॥

पुनरप्यवक्तव्यवादिनमुपालभते—

सर्वान्ताश्चेदवक्तव्यास्तेषां किं वचनं पुनः ।

संवृत्तिश्चेन्मृषैवैषा परमार्थविपर्ययात् ॥ ४९ ॥

वृत्तिः—यदि सर्वान्ताः सर्वधर्मा अवक्तव्या अवाच्यास्तेषां मतानां यदेतद्वचनमुक्तिः “ सर्वथा प्रतिक्षणं निरन्वयविनाशिनो निरंशाः सजातीयविजातीयव्यावृत्ता इत्यादिकं ” पुनः पुनरावर्तमानं किमर्थं स्यात् । अथ मतं परमार्थं न तद्वदेत्किन्तु संवृत्तिः । यथेवं मृषैवैषा व्यलीकैव सा । कुतः । परमार्थस्य तत्त्वरूपस्य विपर्ययोऽभावः संवृत्तिर्नामोपचारः । न च सा परमार्थमन्तरेण भवति ॥

अशक्यत्वादवाच्यं किमभावात्किमबोधतः ।

आद्यन्तोक्तिद्वयं न स्यात् किं व्याजेनोच्यतां स्फुटम् ॥५०॥

वृत्तिः—इदं तावदवक्तव्यवादी प्रष्टव्यः । किमशक्यत्वादसामर्थ्यादवाच्यम् ? आहोस्तिदभावात् ? किमज्ञानात् ? विकल्पत्रयम् । न तावदशक्यत्वादज्ञानागसहस्रबलत्वाद् बुद्धस्य । नाप्यज्ञानात्सर्वशब्देन परिकल्पितः । यतो यस्मादाशुक्तिरादिविकल्पोऽन्तोक्तिस्तृतीयविकल्प एतद्वयं न भवेत् । तस्मात्किं व्याजेन छम्नना । उच्यतां भव्यतामभावादेवावाच्यं स्फुटमिति । न चैतदभावमात्रं प्रमाणसिद्धं प्रमाणस्याप्यभावात् ॥

क्षणिकैकान्तवादिकल्पिता हिंसा पञ्चभिः कारणैः प्राणप्राणिजनव्याघातचित्ततद्रूपचेष्टाप्राणवियोगैर्न । बन्धमोक्षादिश्च न घटत इत्याह—

हिनस्त्यनभिसन्धात् न हिनस्त्यभिसन्धिमतः ।

बद्धयते तद्व्यापेतं चित्तं बद्धं न मुच्यते ॥ ५१ ॥

वृत्तिः—क्षणिकैकान्तवादेऽभिसन्धिमन्माराणाभिप्रायवत् । चित्तं तत्परिकल्पितरूपज्ञानं जीवसदृशं तत्प्राणिनं न हिनस्ति न मारयति । यच्च हिनस्ति तदनभिसन्धात् अनभिप्रायवत् । बध्यते च कर्मणा तद्व्यापेतम् ॥

तद्वचनविरोधं दर्शयति—

अहेतुकत्वाद्वाशस्य हिंसाहेतुर्न हिंसकः ।

चित्तसन्ततिनाशश्च मोक्षो नाष्टाङ्गहेतुकः ॥ ५२ ॥

वृत्तिः—यो हिंसाया हेतुनिमित्तं नासी हिंसकः प्राणवियोजकः कुतोऽहेतुकत्वाद्वाशस्य । यदेतत्प्राणिनो मरणनिमित्तं यश्च मोक्षस्तैरभ्युपगतः चित्तानां रूपविज्ञानक्षणानां सन्ततिर्नैरन्तर्यं तस्य नाशः क्षयः प्रदीपनिर्वाणरूपो वा । अष्ट अङ्गान्यवयवा यस्य स हेतुर्यस्यासौ अष्टाङ्गहेतुकः । कानि तान्यष्टाङ्गानि सम्यक्त्वसंज्ञासंज्ञिवाकायकमूर्तान्तर्व्यापामस्मृतिसमाधिलक्षणानि । सोऽपि न स्यात् । कुतः स्वत एव हेतुमन्तेरणाभ्युपगतत्वात् ॥

अथ मर्तं स्वभावविनाशार्थं न निमित्तमस्माभिरिष्यते, किन्तु विभागाधेमिल्यत आह—

विरूपकार्यारम्भाय यदि हेतुसमागमः ।

आश्रयिभ्यामनन्योऽसावविशेषादयुक्तवत् ॥ ५३ ॥

वृत्तिः—विरूपकार्यं विभागसन्तानः कपालादिस्तत्सारम्भस्तस्मै विरूपकार्यारम्भाय । यदि हेतोः समागमः कारणापेक्षणं । तर्ह्यसौ विरूपकार्यारम्भ आश्रयिभ्यामुत्पादविनाशाभ्यामनन्योऽभिन्नः कुतोऽविशेषादभेदात् । अविशेषेणाभेदोपलब्धिराश्रयिभ्यो वतः । अयुक्तवत् ब्राह्मब्राह्मकाकाराभ्यां अयुतसिद्धयोः ॥

चित्तविशेषरूपरसादिवद्भान् प्रागुत्पादादीनभ्युपगम्य क्षणिकवादे दूषणमभाणि । साम्प्रतं तु तेषामुत्पादादीनामसम्भवमेव दर्शयन्नाह—

स्कन्धाः सन्ततयश्चैव संवृत्तित्वादसंस्कृताः ।

स्थित्युत्पत्तिव्यवसास्तेषां न स्युः खरविपाणवत् ॥ ५४ ॥

वृत्तिः—स्कन्धा रूपवेदनाविज्ञानसंज्ञासंस्कारास्तेषां सन्ततयश्च कार्यकारणयोरविच्छेदाः । एवकारोऽवधारणार्थः । असंस्कृता एवापरमार्थी एव । कुतः संवृत्तित्वान्मिथ्यारूपत्वात् । अतस्तेषां स्थितिः । सदवस्थानमुत्पत्तिर्घटावस्था विनाशः कपालादिरूपस्ते न स्युर्न भवेद्युः खरविपाणवत् । तथा खरविपाणस्य स्थित्युत्पत्तिव्यवसा न सन्त्वेवमेतेषामभार्थं प्रत्यविशेषात् ।

यत्पुनः संस्कृतं तत्परमार्थसत् यथा स्थलक्षणम् । न तथा स्कन्धाः सन्तत-
यश्च । ततः स्थित्युत्पत्तिविरहस्ततोऽपि विभागसन्तानोत्पत्तये विनाशहेतु-
रिति पोष्यते ॥

यस्य मिथ्यादृश उभयैकान्तपक्षस्तत्रिरासार्थमाह—

विरोधान्नोभयैकात्म्यं स्याद्वादन्यायविद्विषाम् ।

अवाप्यसैकान्तेऽप्युक्तिर्नावाच्यमिति युज्यते ॥ ५५ ॥

वृत्तिः—उभयैकात्म्यं नित्यानिलैकान्तद्वयमशुक्तमङ्गीकर्तुं कुतो मिथ्यादृशां
तद्विरोधात् । अनभिलाष्यमपि न शुक्तमनेकान्तवैरिणाम् ॥

एकान्तवादिपक्षं निरस्यानेकान्तं समर्थयन्नाह—

नित्यं तत् प्रत्यभिज्ञानाज्ञाकस्मात्तदधिच्छिदा ।

क्षणिकं कालभेदात्ते बुद्ध्यसञ्जरदोषतः ॥ ५६ ॥

वृत्तिः—तच्छब्देन द्रव्यमुच्यते प्रस्तुतत्वात् तत्त्वं कथञ्चिन्नित्यं । प्रत्यभि-
ज्ञानात्।वस्तुनः पूर्वापरकालन्यासिः प्रत्यभिज्ञानं । यथा स एवायं देवदत्त इत्यादि ।
तस्मात्प्रत्यभिज्ञानात् । तस्य प्रत्यभिज्ञानस्य अविच्छिदा अविच्छेदोऽवयवः ।
सोऽकस्मादहेतोर्न भवति यस्मात् । न च नित्यत्वमेव । कालभेदात्परिणाम-
वशात् क्षणिकं नद्वरं । तवार्हद्गद्गारकस्य नान्यस्य क्षणिकाक्षणिकवादिनः ।
शुद्धेरतंचारोऽसंचरणमन्यत्रागमनं स एव दोषस्तरमात् । न हि एकं पदार्थं
विज्ञायान्यस्य पदार्थस्य परिच्छिन्निः सम्भवति । उभयैकान्ते पुनः सुषटा ॥

तदेव दर्शयति—

न सामान्यात्मनोदेति न व्येति व्यक्तमन्वयात् ।

व्येत्युदेति विशेषात्ते सहैकत्रोदयादि सत् ॥ ५७ ॥

वृत्तिः—कथमनेकान्ते श्रयमेकस्मिन् संभवतीति चेदत आह । सामा-
न्यात्मना द्रव्यरूपेण नोदेति नोत्पद्यते न व्येति न विनश्यति कुतोऽन्वयात्
सर्वपर्यायेष्वनुगतैकाकारेण वर्तनात् व्यक्तं स्फुटमेतत् । विशेषात्पर्यायरूपे-
णोत्पद्यते विनश्यति च । तवार्हतः । सह युगपदेकत्रैकस्मिन् वस्तुनि । उद-
यादि सत् उत्पादविनाशस्थितयः सत्यो विरोधाभावात् ॥

कथं य एवोत्पादः स एव विनाशो यावेव विनाशोत्पादौ तावेव स्थिति-
रित्यत आह—

कार्योत्पादः क्षयो हेतोर्नियमाह्यक्षणात्पृथक् ।

न तौ जात्याद्यवस्थानादनपेक्षाः स्वपुष्पवत् ॥ ५८ ॥

वृत्तिः—योऽयं कार्यस्योत्पादः स एव हेतोर्त्पादानकारणस्य क्षयो विनाशो
नियमाभिश्चयात् । लक्षणात्पुनः पृथग्निमित्तौ स्वरूपभेदात् । जात्यादेरवस्थाना-
त् सत्त्वप्रमेयत्वादिना न तौ भिन्नौ कुतस्तेन रूपेणैकत्वात् । अनपेक्षाः परस्पर-
रापेक्षामन्तरेण ते स्थित्युत्पत्तिविनाशाः स्वपुष्पसमानाः । तस्मादेते कथञ्चित्
परस्परमभिन्नाः कथञ्चिद्विन्नाश्च भवन्ति ॥

लौकिकवृष्टान्तेन स्पष्टयन्नाह—

घटमौलिसुवर्णार्थौ नाशोत्पादस्थितिष्वयम् ।

शोकप्रमोहमाध्यस्थं जनो याति सहेतुकम् ॥ ५९ ॥

वृत्तिः—अयं जनस्त्रितयार्थो यो घटार्थो स तस्मिन् भग्नौ शोकं याति ।
यश्च मौल्यार्थो स तस्मिन्नुत्पन्नौ हर्षं याति । यश्च सुवर्णार्थो स माध्यस्थ्यं
याति सुवर्णसद्भावात् । नचैतदहेतुकं किन्तु सहेतुकमेव । तदेव सुवर्णद्रव्यं
घटस्वरूपेण विनश्यति तदेव मौलिस्वरूपेणोत्पद्यते सुवर्णस्वरूपेणानुगतैकाका-
रस्वरूपेण तिष्ठति । एवं सर्वं वस्तु ॥

पुनरपि लोकोत्तरवृष्टान्तेन पोषयति—

पयोव्रतो न दध्यस्ति न पयोऽस्ति दधिव्रतः ।

अगोरसम्व्रतो नोमे तस्मात्तत्त्वं त्रयात्मकम् ॥ ६० ॥

वृत्तिः—यस्य पयो दुग्धमेवाहं भुञ्ज इति व्रतं नियमो नासौ दध्यस्ति
दधि भुञ्जे । यस्य च दध्यहं भुञ्ज इति व्रतं नासौ पयोऽस्ति दुग्धं भुञ्जे ।
यस्य चागोरसमहं भुञ्ज इति व्रतं नासापुभयमस्ति । कुतो गोरसरूपेण तयो-
रेकत्वात् । दुग्धव्रतस्य दधिरूपेणाभावात् । दधिव्रतस्य पयोरूपेणाभावात् ।
अगोरसव्रतस्य दधिदुग्धरूपेणाभावात् । तस्मात्तत्त्वं वस्तु त्रयात्मकं स्थित्युत्प-
त्तिव्यव्यात्मकं सुघटमेतदनेकान्ते जैनमत इति स्थितम् ॥

द्रव्यपर्यायरूपं तत्त्वं व्यवस्थाप्य नैयायिकवैशेषिकमतमाशङ्क्य दूषवि-
तुकामः प्राह—

कार्यकारणनानात्वं गुणगुण्यन्यताऽपि च ।

सामान्यतद्बुद्ध्यत्वं चैकान्तेन यदीष्यते ॥ ६१ ॥

वृत्तिः—कार्यं घटादिरूपं कारणं मृत्पिण्डादिकं तयोर्नानात्वं भेद
इष्यते चेत् गुणो रूपादिगुणी द्रव्यं तयोरपि यद्यन्यतेष्यते सर्वथा भेद इष्यते
सामान्यं बुद्ध्यभिधानप्रवृत्तिलक्षणं तद्वत्सामान्यवत् व्यक्तवः । तयोश्च यद्यन्य-
तेष्यते सर्वथैकान्तेन ॥

तदानीं किं स्यादत आह—

एकस्यानेकवृत्तिर्न भागाभावाद्बहूनि वा ।

भागित्वाद्वाऽस्य नैकत्वं दोषो वृत्तेरनार्हते ॥ ६२ ॥

वृत्तिः—एकस्यावयव्यादेः कार्यस्य घटादेरनेकेषु स्वारम्भकावयवेषु
वृत्तिर्वर्तनं ता न स्यात् कुतो भागाभावात् निरवयवत्वात् । अवयविनो अर्थे
वर्तन्ते । अवयवबहुत्वं स्यादनिष्टं चैतत् । अथास्य भागाः परिकल्प्यन्त एवं सति
नैकत्वमस्य भागित्वात् । तस्मादनार्हते मते वृत्तेर्विकल्पस्य सर्वात्मनैकदेशेन
दोष एव । अनार्हते पुनर्मते सर्वं युक्तमनेकान्तात् ।

पुनरपि भेदपक्षे दूषणमाह—

देशकालविशेषेऽपि स्याद्वृत्तिर्युतसिद्धवत् ।

समानदेशता न स्यात् मूर्तकारणकार्ययोः ॥ ६३ ॥

वृत्तिः—देशः क्षेत्रं कालः समयादिकः तयोर्विशेषो भेदस्तस्मिन्नपि तयो-
रवयवावयविनोर्या वृत्तिर्वर्तनं स्यात् युतसिद्धानामिव पृथग्भिन्नानामिव युत-
सिद्धवत् घटपटादिवदित्यर्थः । अन्यच्च समानदेशता न स्यात् तयोरवय-
वावयविनोरेकरिमन्त्रवरधानं न स्यात् मूर्तिमत्त्वात् यथा खरकरमयोः ॥

पुनरपि भेदवादिनं प्रति दूषणमाह—

आश्रयाश्रयिभावाच्च स्वातन्त्र्यं समवायिनाम् ।

इत्ययुक्तः स सम्बन्धो न युक्तः समवायिभिः ॥ ६४ ॥

वृत्तिः—स्वातन्त्र्यं स्वप्रधानता तेषां नास्ति कुतः आश्रयाः स्वारम्भका-
वयवा आश्रयी अवयवी कार्यादिस्तयोर्भावस्तस्मात् । यस्मात् आश्रयमन्तरेण
नाश्रयी वर्तते नाश्रयिणमन्तरेणाश्रयः परस्परप्रतिबन्धात् । तस्मान्न कालादिभे-
देन वृत्तिस्तेषां समवायिनां कार्यकारणानामिति चेदत्रोत्तरमाह । सोऽयुक्तः
सम्बन्धः समवायिभिः सह न युक्तः समवायसम्बन्धः परैरिष्टः कार्यकारणा-
दिभिः सह स न घटते विचार्यमाणायोगात् ॥ अनवस्थादिदोषादिति ॥

तदेव विघटयन्नाह—

सामान्यं समवायश्चाप्येकैकत्र समासितः ।

अन्तरेणाश्रयं न स्यान्नाशोत्पादिषु को विधिः ॥ ६५ ॥

वृत्तिः—सामान्यं भिन्नेष्वभिन्नकारणं । समवाय इहेदं प्रत्ययलक्षणं ।
एकैकत्र एकरिमन्नवयवे व्यक्तो वा । समासितः समाप्तेर्व्याप्यस्थितत्वादित्यर्थः ।
आश्रयमन्तरेण यस्मात्तयोरवस्थानं नास्ति एवं सति । नाशोत्पादा विघ्नन्ते
येषां तेषु नाशोत्पादिषु खण्डमुण्डघटपटादिषु को विधिः कः क्रमः किन्तु न
कश्चिदपि स्यात् ॥

पुनरपि सम्बन्धस्य दूषणमाह—

सर्वथाऽनभिसम्बन्धः सामान्यसमवाययोः ।

ताभ्यामर्थो न सम्बद्धस्तानि त्रीणि खपुष्पवत् ॥ ६६ ॥

वृत्तिः—परस्परेण सर्वथा सर्वप्रकारेणानभिसम्बन्धोऽसंयोगोऽतस्ताभ्यां
सामान्यसमवायाभ्यां अर्थो गुणगुण्यादिर्न सम्बद्धो न लभ्योऽतस्तानि त्रीण्यपि
सामान्यसमवायार्थरूपाणि खपुष्पसमानानि ॥

सत्यमेवैतत् समवायादीनां दोषः । अस्माकं पुनः परमाणूनामेकान्तेना-
नन्यत्वमिच्छतां न दोष इत्यत्र दूषणमाह—

अनन्यतैकान्तेऽणूनां सङ्घातेऽपि विभागवत् ।

असंहतत्वं स्याद्भूतचतुष्कं भ्रान्तिरेव सा ॥ ६७ ॥

वृत्तिः— परमाणूनां द्वितीयविभागरहितानां सङ्घातेऽपि प्रचयेऽपि असं-
हतत्वं स्यात् विभागवत् यथा घटपटयोः । नान्यताऽनन्यता सैवैकान्तरतस्मिन्

परमाणूनामन्यथास्वरूपेण परिणामायोगात् । एकदेशेन सर्वात्मना वा तथा वृत्तिविरोधात् । सहस्राणुमात्रपिण्डप्रसङ्गादणोः । तस्मात्प्रविरलव्य [प्रविकल-
त्वः?] मणूनां ततो धारणाकर्षणादयो न स्युः । भूतानां वृथिव्यादीनां चतुर्णां
भावश्चतुर्कं सा भ्रान्तिः स्यात् भूतचतुष्टयं भ्रान्तं स्वादित्यर्थः ॥

सत्यमेव नैतत्प्रमाणं भावात् (?) पुनरपि दूषणमाह—

कार्यभ्रान्तेरणुभ्रान्तिः कार्यलिङ्गं हि कारणम् ।

उभयाभावतस्तत्स्थं गुणजातीतरच्च नं ॥ ६८ ॥

वृत्तिः—अणूनां यदेतत्कार्यं स्थूलघटपटादिकं तस्य यदि भ्रान्तिविभ्रम-
स्तदानीं कार्यभ्रान्तेरणूनामपि भ्रान्तिः । यतः कार्यलिङ्गं कारणं कार्यद्वारेण
कारणस्वावगमो नान्यथाऽतोऽन्यतराभावे उभयोरप्यभावोऽविनाभाविनियमात् ।
उभयाभावाच्च तयोः स्थितं गुणो रूपादिर्जातिः सामान्यमितरच्च क्रिया पत-
त्समुदितं न स्यात् । न चैतदिष्टं सर्वप्रमाणप्रसिद्धत्वात् ॥

एकत्वेऽन्यतराभावः शेषाभावोऽविनाभुवः ।

द्वित्वसंख्याविरोधश्च संवृत्तिश्चेन्मृपैव सा ॥ ६९ ॥

वृत्तिः—कार्यकारणयोरेकत्वे द्वयोर्मध्येऽन्यतराभावस्तस्य चाभावे द्विती-
यस्य चाभावः । कुतोऽविनाभावनियमात् । न ह्येकमन्तरेणापरं भवति ॥
द्वित्वमिति च वा संख्या तस्याश्च विरोधोऽव्ययता । अथ मतं संवृत्त्या सर्वं
सुक्तं सा संवृत्तिर्मृपैव व्यलीकैव ततो न किञ्चित् स्यात् वन्ध्यामुतपरिकल्पित-
रूपव्यावर्णनवत् ॥

उभयैकान्तवादिनं प्रत्याह—

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ७० ॥

वृत्तिः—अवयवावयविभ्यतिरेकाव्यतिरेकैकान्तौ न यौगपचेन सम्भविनौ
विरोधात् स्ववचनविरोधात् । अनभिलष्यैकान्तोऽपि न सम्भवति । स्याद्वादा-
भ्युपगमे तु न दोषः कथञ्चित् तथाभावोपलब्धेः ॥

तथैव स्पष्टयति—

द्रव्यपर्याययोरैक्यं तयोरव्यतिरेकतः ।

परिणामविशेषाच्च शक्तिमच्छक्तिभावतः ॥ ७१ ॥

वृत्तिः—कारणं गुणी सामान्यं वस्तु द्रव्यमित्युच्यते, कार्यं गुणो विशेषः पर्याय इत्युच्यते, तयोरैक्यमकेत्वं कुतस्तयोरव्यतिरेकतो द्रव्यपर्याययोरव्यतिरेकोपलम्भात् । एतेनास्य हेतोः प्रतिशार्थिकदेशसिद्धत्वं प्रत्युक्तम् । परिणामः कारणस्यान्यथाभावः वागोचरोऽतीतस्तस्य विशेषश्च तस्मात्परिणामविशेषाच्च तयोरैक्यं । शक्तयो विद्यन्ते यस्य तच्छक्तिमात्रं द्रव्यं परिणामि । प्रतिनियतकार्यसम्पादनसामर्थ्यविशेषाः शक्तयो यथा वृतादेः सेहतर्पणचूडणादयः । तयोर्भावस्तस्मात् तयोरैक्यमिति वेदितव्यम् ॥

कथंचिद्वेदनिरूपणार्थमाह—

संज्ञासंख्याविशेषाच्च स्वलक्षणविशेषतः ।

प्रयोजनादिभेदाच्च तन्नानात्वं न सर्वथा ॥ ७२ ॥

वृत्तिः—संज्ञा नाम, संख्या एकादिका, तयोर्विशेषो भेदस्तस्मात्तयोर्नानात्वं भेदो दृश्यते । च संज्ञाभेदः ऊढाऽत्र वधूः प्रमदा कामिनी क्रोधवती भामा । द्वित्वादिकत्वं संख्याभेदोऽपि प्रतीतः । स्वमसाधारणं लक्षणं स्वरूपं यस्य स चासौ विशेषस्तस्मात्तयोर्नानात्वं । तथा च द्रव्येणान्यत्प्रयोजनं पर्यायेणान्यत् वृक्षपत्रपुष्पवत् ॥

अपेक्षानपेक्षैकान्तप्रतिक्षेपार्थमाह—

यद्यापेक्षिकसिद्धिः स्याच्च द्वयं व्यवतिष्ठते ।

अनापेक्षिकसिद्धौ च न सामान्यविशेषता ॥ ७३ ॥

वृत्तिः—अपेक्षैव प्रयोजनमेवामर्थानां तेषां सिद्धिर्निष्पत्तिर्निश्चितीति । अथवाऽऽपेक्षिकी चासौ सिद्धिश्च सा यदि स्यात् । कार्यकारणादि युगपद्वयं न व्यवतिष्ठते न घटते । एकेनैकस्य प्रतिहतत्वात् ॥ यदि पुनरनापेक्षिकसिद्धिस्तस्यामभ्युपगम्यमानायां सामान्यं च विशेषश्च तयोर्भावः सामान्यविशेषता सा न स्यान्न भवेत् । तस्मात्स्वरूपेण स्वत एव सिद्धेन भवितव्यम् ॥ धर्मिधर्मभावश्च परस्परापेक्षः ॥

उभयैकान्तं दर्शयन्नाह—

विरोधान्नोभयैकाल्प्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ७४ ॥

वृत्तिः— अपेक्षानपेक्षैकान्तोभयं नास्ति विरोधात् । नाप्यवाच्यमवाच्य-
त्वेनापि वाच्यत्वात् ॥

तयोर्नेकान्तं दर्शयन्नाह—

धर्मधर्म्यविनाभावः सिद्धव्यत्यन्वोऽन्यवीक्षया ।

न स्वरूपं स्वतो हेतत् कारकज्ञापकाङ्गवत् ॥ ७५ ॥

वृत्तिः— क्रमभावि पिण्डादि कार्यं सहभावी रूपादिगुणो विसदृशपरि-
णामलक्षणश्च विशेषो धर्मोऽत्र कथ्यते । कारणादिव्यपदेशं द्रव्यं धर्मः । स्वध-
र्मापेक्षया द्रव्यस्य धर्मव्यपदेशः । स्वधर्म्यपेक्षया च रूपादेश्च धर्मव्यपदेशस्तयो-
र्योऽविनाभावोऽव्यभिचारोऽवश्यं सोऽन्योऽन्यापेक्षया सिद्धवति भासते उत्पाद्य
ते वा । स्वरूपमसाधारणं रूपं तयोर्न परतः । कुतो यस्मात्स्वत एव तस्मिन्भवति ।
यथा कारकज्ञापकाङ्गे कारकक्रियाया अङ्गं ज्ञापकक्रियाया अङ्गं निबन्धनं तयो-
रिव तद्वत् कर्तृकर्मकबोध्यबोधकवदित्यर्थः । अथवा अङ्गशब्दो विशेषार्थो
द्रष्टव्यो यथा कर्मकर्तृव्यपदेशाविनाभावो बोध्यबोधकव्यपदेशाविनाभावश्च सि-
ध्यत्यन्योन्यापेक्षयैवमत्रापीत्यर्थः ॥

उपेतत्त्वं व्यवस्थानोपायतत्त्वव्यवस्थापनार्थमाह—

सिद्धं चेद्धेतुतः सर्वं न प्रत्यक्षादितो गतिः ।

सिद्धं चेदागमात्सर्वं विरुद्धार्थमतान्यपि ॥ ७६ ॥

वृत्तिः— यदि सर्वं हेतुतो निमित्तात्सिद्धमवगतं तर्हि प्रत्यक्षादितः
प्रत्यक्षागमादेर्गतिरवगमो न स्यात् । दृश्यते चैन्द्रियकरणाशनपानादेरर्थस्याती-
न्द्रियस्य मलयकाश्मीरादेरेव क्रमेण प्रत्यक्षादाशेषेदेशतश्च गतिरिति ॥ अथा-
गमादाशेषेदेशात्सर्वं चेज्यते ततो विरुद्धार्थानि यानि मतानि तान्यपि सिद्धि-
मुपगच्छेयुरिति ॥

उभयैकान्त्यैकान्तं निराकर्तुमाह—

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ७७ ॥

वृत्तिः—उभयैकान्त्यर्थं नास्ति विरोधात् । अवाच्यमपि न ॥

पुनरप्यनेकान्तनिरूपणार्थमाह—

वक्तव्यनासे यद्धेतोः साध्यं तद्धेतुसाधितम् ।

आसे वक्तुरि तद्वाक्यात् साध्यमागमसाधितम् ॥ ७८ ॥

वृत्तिः—यो यत्राविसंवादकः स तत्राप्तः । ततः परोऽनाप्तः । अनाप्ते वक्तुरि तत्त्वस्योपदेष्टरि हेतोरनुमानाद्यरसाध्यं शक्यत्वाऽभिप्रेतं प्रसिद्धं तद्धेतु-
साधितं लिङ्गात्प्रतिपादितं । आसे वक्तुरि वाक्याद्वचनाच्छसाध्यं तदागमसा-
धितं प्रवचनप्रतिपादितं प्रमाणभूतं वचनं हि तत् । अनाप्ते पुनरविसंवादकं
तस्माद्धेतुमन्तरेण न तस्सेत्यस्ति ॥

अन्तस्तत्त्वमेव तत्त्वमिति येषां मतं तन्निराकरणायाह—

अन्तरङ्गार्थतैकान्ते बुद्धिवाक्यं सृष्टाऽखिलम् ।

प्रमाणाभासमेवातस्तत्प्रमाणादते कथम् ॥ ७९ ॥

वृत्तिः—अन्तरम्बन्तरमङ्गं कारणं यस्य सचासावर्थश्च तस्य भावोऽन्त-
रङ्गार्थता सैवैकान्तो मिथ्यात्वं तस्मिन् । बुद्धिश्च बहिरर्थपरिच्छेदिका । वाक्यं
चानुमाननिमित्तं परार्थं । इन्द्रकैवद्भावः । तदखिलं निरवशेषं सृष्टा मिथ्या ।
प्रमाणमिष भासत इति प्रमाणाभासमेव । यद्येवं कथं मुख्यप्रमाणमन्तरेण
तत्प्रमाणाभासं यस्मात्सति प्रमाणे प्रमाणाभासो नान्यथा ॥

अथ मतं सर्वं वाक्षाभ्यन्तरं ज्ञानमेवैतत्त्व मतस्य निराकरणार्थमाह—

साध्यसाधनविज्ञप्तेर्यदि विज्ञप्तिमात्रता ।

न साध्यं न च हेतुश्च प्रतिज्ञाहेतुदोषतः ॥ ८० ॥

वृत्तिः—साध्यत इति साध्यं शक्यमभिप्रेतमप्रसिद्धं पक्षधर्मः । साध्यते-
ऽनेनेति साधनं प्रकृतेनाविनाभावि तयोराकारो विज्ञप्तिविज्ञानं तस्या यदि
विज्ञप्तिमात्रता ज्ञानमात्रत्वं । न साध्यं न च हेतुः अकारान्तापि दृष्टान्तः ।

कुतः प्रतिज्ञादोषाद्देतुदोषाच्च । निरंशत्वमभ्युपगम्य सभेदं साधयेदभ्युपगमन-
हानिः । प्रतिज्ञाहेतुदोषोऽतः प्रतिज्ञादोषे हेतुदोषेऽकिञ्चित्कारण्यः । अथवा
प्रतिज्ञैव हेतुः स दोषस्तस्मात् । यस्माज्ज तदेव साध्यं तदेव साधनं निरं-
शत्वात्तस्य ॥

अथान्तरङ्गार्थतैकान्ते दोषदर्शनाद्बहिरङ्गायांऽभ्युपगम्यते तथापि दोषं
दर्शयति—

बहिरङ्गार्थतैकान्ते प्रमाणाभासनिह्वयात् ।

सर्वेषां कार्यसिद्धिः स्याद्विरुद्धार्थाभिधायिनाम् ॥ ८१ ॥

वृत्तिः—बहिरङ्गार्थतैकान्तो बाह्यार्थैकान्तरस्तस्मिन्नभ्युपगम्यमाने विरुद्धा-
र्थाभिधायिनां प्रमाणान्तरबाधितार्थप्रकाशकानां सर्वेषां निरवशेषाणां कार्यस्य
सिद्धिनिष्पत्तिः स्यात्स्वव्यवहारसिद्धिर्भवेदित्यर्थः । कस्मात्प्रमाणाभासनिह्वयात्
प्रमाणस्याभासो मिथ्यात्वं तस्य निह्वयो निराकरणं तस्मात् । एतदपि कुतोऽ-
न्तस्तत्वे सति बहिरर्थस्य सिद्धिरसिद्धिश्च नान्यथा ॥

उभयैकान्तप्रतिक्षेपायाह—

विरोधान्नोभयैकात्म्यं स्याद्वादन्यायविहिताम् ।

अवाच्यतैकान्तेऽप्युक्तिर्नोवाच्यमिति युज्यते ॥ ८२ ॥

वृत्तिः—पूर्ववत् ॥

भाव एव तत्त्वं नाभाव इति यस्य मतं तन्निराकरणायाह—

भावप्रमेयापेक्षायां प्रमाणाभासनिह्वयः ।

बहिःप्रमेयापेक्षायां प्रमाणं तद्विभक्तं च ते ॥ ८३ ॥

वृत्तिः—भावो ज्ञानं तदेव प्रमेयं तस्य तस्मिन्वाऽपेक्षाऽभ्युपगमस्तस्या-
मभ्युपगम्यमानार्था । प्रमाणाभासस्य निह्वयो लोपः । कुतो ज्ञानस्य तदेतत्प्रा-
माण्यमप्रामाण्यं च बाह्यार्थापेक्षायां भवति नान्यथा इति ॥

एतच्च मतं सर्वं वचो विवक्षामात्रसूचकमित्यस्य निराकरणायाह—

जीवशब्दः सचाह्यार्थः संज्ञारवाद्देतुशब्दवत् ।

मायादिश्चान्तिसंज्ञाश्च नायाधैः स्वैः प्रमोक्तिवत् ॥ ८४ ॥

वृत्तिः—जीवस्य शब्दः संज्ञा देशामर्शकत्वाद्धटादिसंज्ञाः परिगृह्यन्ते । सह वाक्येनार्थेन वर्तत इति सवाक्यार्थः । कुतः सञ्ज्ञात्वात्सनामत्वाद्धेतुशब्द-
वत् । शब्दस्यार्थस्त्रिधा बहिरर्थो घटायाकारः स्वार्थो वा । तथाचोक्तम् ।
स्वार्थमभिधाय काङ्क्ष्यन्त्यत्र वर्तत इति ॥ यथेवं भ्रान्तिसंज्ञा यास्ताः कथं ।
ता अपि स्वैरात्मस्वरूपैरर्थैर्मायाधैर्माया स्वप्नेन्द्रजालादिः । भ्रान्तिसंज्ञाः
स्वार्थवत्यः प्रमाया उक्तिर्यथा प्रमाणशब्दः प्रमाणाभासशब्दश्च यथा स्वार्थ-
प्रतिपादकः । अथवा सम्यक् ज्ञायतेऽनयेति सञ्ज्ञा तस्या भावः सञ्ज्ञात्वम् ॥
तस्मादेशामर्शकत्वादन्येषामपि ग्रहणं प्रमाणतन्निवन्धनविचाराभ्यासदानफ-
लादीनाम् । एतेषामन्यथाऽनुपपत्तेर्जावादिशब्दः सवाक्यार्थः । अन्यथा एतेषाम-
भावः स्यात् ॥

सिद्धसाध्यतापरिहारद्वारेणामुमेवार्थं प्रकटयन्नाह—

बुद्धिशब्दार्थसंज्ञास्तस्मिन् बुद्ध्यादिवाचिकाः ।

तुल्या बुद्ध्यादियोधाश्च त्रयस्तत्प्रतिबिम्बकाः ॥ ८५ ॥

वृत्तिः—बुद्धिश्च शब्दश्चार्थश्च बुद्धिशब्दार्थास्तेषां संज्ञास्तस्मिन्संख्याः ॥
बुद्धिरादियेषां ते बुद्ध्यादयस्तेषां वाचिकाः प्रतिपादिकाः । तुल्याः समाः केन
बुद्ध्यापर्थप्रतिपादकत्वेन । बुद्ध्यादीनां योधाश्च ज्ञानानि च बुद्ध्यापर्थस्य प्रति-
निधयस्तस्मिन्संख्याः तुल्या अर्थप्रतिपादकत्वेन ॥ किमुक्तं भवति—गौरिति
जानीतेतीयं बुद्धेर्वाचिका संज्ञा । तस्याश्च श्रोतुः पुरुषस्य स्वार्थे बोधे बोधको बोधो
भवति । गौरित्योद्देशीयशब्दस्य स्वस्यैव रूपस्य वाचिका संज्ञा । तस्याश्च
श्रोतुः पुरुषस्य स्वार्थे शब्दस्य स्वस्मिन्नेव रूपे बोधको बोधो भवति । गामा-
नश्च दोहार्थमितीयं संज्ञा वाक्यार्थस्य वाचिका भवति । तस्याश्च श्रोतुः स्वार्थे
साक्षादिमति पिण्डे बोधको बोधो भवति । ततो बुद्ध्यापर्थवाचकत्वेन संज्ञा-
स्तस्मिन् समा एव बुद्ध्यादीनां शब्दार्थानां त्रयोऽपि बोधका वेदका बोधा
बुद्ध्यादिशब्दार्थप्रतिभासकाश्च समा एव तत्प्रतिभासकत्वेन ॥

पुनरप्याशङ्क्य तमेव वाक्यार्थं प्रतिपादयन्नाह—

वक्तृश्रोतृप्रमातृणां वाक्यबोधप्रमाः पृथक् ।

भ्रान्तावेव प्रमाभ्रान्तौ बाह्यार्थौ तादृशेतरौ ॥ ८६ ॥

वृत्तिः—वक्ता च श्रोता च प्रमाता च वक्तृश्रोतृप्रमातारस्तेषां वक्तृश्रोतृप्रमातृणां वाचकभावकक्षापकानां । यथासंख्यं वाक्यं च बोधश्च प्रमा च वाक्यबोधप्रमाः शब्दशब्दप्रत्यक्षानुमानानि । पृथक्पृथक्स्थितलक्षणानि । भ्रान्तावेव यदि भ्रान्तिस्वरूपे व्यवतिष्ठेरन् न तु वतोरिति वान्यशेषः । ततः को दोषः स्यादित्याह—प्रमाभ्रान्तौ सर्वेषां प्रमाणानां बाह्यापेक्षायां द्वैविध्ये सति प्रमाणयोः प्रत्यक्षाप्रत्यक्षयोः प्रत्यक्षानुमानयोर्वा भ्रान्तौ भ्रान्तिस्वरूपतायां सत्यामपि । बाह्यार्थौ बाह्यविशेषौ दृश्यानुमेयारूपौ । तादृशाप्रस्तुताद्भ्रान्तस्वरूपादितरावन्यावभ्रान्तस्वरूपौ कमाकमानेकान्तात्मकौ सन्तौ विभावनीयौ स्याताम् ॥ अथ वा प्रमाभ्रान्तौ बाह्यार्थौ भ्रान्तावेव तत इदं भ्रान्तमिदमभ्रान्तमिति विचारोऽनर्थकः स्यात् ॥

बाह्यार्थे सति प्रमाणमप्रमाणं च युज्यते नान्यथाऽत आह—

बुद्धिशब्दप्रमाणत्वं वाक्यबोधप्रमाः पृथक् ।

सत्यानृतव्यवस्थैवं युज्यतेऽर्थाह्यनासिषु ॥ ८७ ॥

वृत्तिः—बुद्धिश्च शब्दश्च तयोः प्रामाण्यमर्थप्रतिपादकत्वं बाह्यार्थे सति भवत्यसत्यविद्यमाने च न भवति । सत्यमवितथमनृतं वितथं तयोर्व्यवस्था अर्थस्याप्यनासिषु अर्थग्रहणाग्रहणेपु सत्सु युज्यते नान्यथा । वचनस्य तदा सत्यता भवति यदा बाह्यार्थे तादृग्भूतं प्रापयति । अन्यथाऽसत्यम् ॥

तस्य बाह्यार्थस्य कथं प्राप्तिर्भवतीति पृष्टे कश्चिदाह दैवादेव, कश्चित्पुनः पौरुषादेवैतत्पक्षद्वयं विघटयन्नाह—

दैवादेवार्थसिद्धिश्चैदं पौरुषतः कथम् ।

दैवतश्चेदनिर्भोक्षः पौरुषं निष्फलं भवेत् ॥ ८८ ॥

वृत्तिः—अर्थस्य कार्यस्य प्रशस्ताप्रशस्तशरीरेन्द्रियादेस्तथा ज्ञानसुखादेरज्ञानदुःखादेर्वा सिद्धिर्निष्पत्तिर्यदि दैवादेव सर्वथा स्यात् तदैवं कर्माख्यं पौरुषान्मनोवाक्कायव्यापारलक्षणाच्छुभाशुभरागादिप्रायात्पुरुषकारात्तर्हि कथं

स्यात् । अथ देवान्तरादेव देवं स्यादित्यत्रोच्यते । देवतत्त्वेष्वपि देवादेव देवं स्यात्तदानीमनिमोक्षोऽसिद्धिः स्यात् । देवस्य कारणभूतस्य कार्यभूतस्य च सततं सन्ततितो विच्छेदं प्रत्युपायासम्भवात् तदा दानशीलप्रव्रज्यार्थः कृष्या-
वर्यश्च पुरुषकारोऽप्यनर्थः स्यात् ॥

पौरुषादेव सिद्धिश्चेत् पौरुषं दैवतः कथम् ।

पौरुषाच्चेदमोघं स्यात् सर्वप्राणिषु पौरुषम् ॥ ८९ ॥

वृत्तिः—अथ पौरुषादेव सिद्धिश्चेत् सर्वथा यदि पौरुषमात्रादेवार्थसिद्धिः स्यात् । तत्पौरुषं देवादेवप्रामाण्यात्कथं सफलं स्यात् । तथाहि समानमेव सहमानानां केचिदर्थेषु युज्यन्ते केचिन्न प्रसिद्धमेतत् । अन्यथा दैवमन्तरेण पौरुषादेव पौरुषस्य प्रवृत्तौ सत्यां सर्वप्राणिषु पौरुषममोघमेव सफलमेव स्यात् दैवहीनानामपि तद्भवति ॥

उभयैकान्तेऽपि न युक्तम्—

विरोधान्नोभयैकार्थ्यं स्याद्वादन्यायविद्विषाम् ।

अवाच्यसैकान्तेऽप्युक्तिर्नावाच्यमिति युज्यते ॥ ९० ॥

वृत्तिः—उभयदोषप्रसंगात् । अवाच्यत्वदोषाच्च ॥

देवात्येवलात्पौरुषाच्च केवलादर्थसिद्धिर्यदि न भवति कथं तर्हि स्यादत आह—

अबुद्धिपूर्वापेक्षायामिष्टानिष्टं स्वदैवतः ।

बुद्धिपूर्वव्यपेक्षायामिष्टानिष्टं स्वपौरुषात् ॥ ९१ ॥

वृत्तिः—बुद्धिर्विचारः पूर्वं प्रथमं कारणं यस्याः सा तथा न बुद्धिपूर्वा अबुद्धिपूर्वा सा चासावपेक्षा च आलोचनं च सा तथा तस्यामतर्कितोपस्थितन्यायेनेत्यर्थः । इष्टमभिलषितं सुखादि अनिष्टमनभिलषितं दुःखादि । स्वदैवतः स्वपुण्यपापफलात्पूर्वजन्मनिबद्धकर्मणः । यद्यपि पौरुषमात्रं विद्यते तथापि मुख्याभावो विषक्षितो नात्यन्ताभावः ॥ तथा बुद्धिपूर्वव्यपेक्षायां विचारपूर्वकत्वेनानुष्ठानादिष्टमनिष्टं च स्वपौरुषात्स्वकीयपुरुषकारात् । अत्रापि दे-

नमप्रधानत्वेन विवक्षितं नात्यन्ताभावत्वेन । पररपरापेक्षयैव कार्यसिद्धिर्यतो
देव आत्मा तस्य कर्म दैवमिति ॥

ननु परदुःखे पापं तस्यैव सुखे पुण्यं स्वदुःखात्पुण्यं स्वसुखात्पापमित्येवं
कैश्चिदभाणि न दैवादिति तन्मतनिराकरणायाह—

पापं ध्रुवं परे दुःखात् पुण्यं च सुखतो यदि ।

अचेतनाकपायौ च बध्येयातां निमित्ततः ॥ ९२ ॥

वृत्तिः—परोऽन्यस्मिन्प्राणिनि दुःखमात्राद्यदि पापं स्यात् । तस्मिन्नेव
सुखमात्राच्च पुण्यं यदि स्यात् । तदानीमचेतनो विपश्चस्त्रादिरकपायो वीतरागः
तावपि बध्येयातां कर्मबन्धस्य कर्तारौ भवतः । निमित्तत्वात् । प्रत्ययमन्तरेणापि
भावप्रधानत्वान्निर्देशस्य ॥

तथा—

पुण्यं ध्रुवं स्वतो दुःखात्पापं च सुखतो यदि ।

वीतरागो मुनिर्विद्वांस्ताभ्यां युज्यन्तामिति ततः ॥ ९३ ॥

वृत्तिः—स्वस्मिन् दुःखात् ध्रुवं निश्चितं पुण्यं यदि स्यात्तस्मिन्नेवात्मनि
सुखादेतोर्ध्रुवं पापं च यदि स्यात् । ततः किं स्यात् । ताभ्यां वीतरागो
मुनिर्युज्यन्ता इत्युक्तो भवेत् । कुतो निमित्तत्वात् ॥

अथोभयैकान्तस्तद्गयादिष्यते तत्रापि दोष एव विरोधात् । नाप्यवाच्यत्वं
वचनविरोधात्—

विरोधान्नोभयैकात्म्यं स्याद्वादन्वयावविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ९४ ॥

वृत्तिः—सुगमम् ॥

कथं तर्ह्येत आह—

विशुद्धिसंक्रेशाङ्गं चेत् स्वपरस्थं सुखसुखम् ।

पुण्यपापास्रवौ युक्तौ न चेद्द्वयर्थस्तवार्हतः ॥ ९५ ॥

वृत्तिः—स्व आत्मा परोऽन्यस्तयोस्तिष्ठतीति स्वपरस्थं सुखं चासुखं च

सुखसुखं जीवप्रदेशाह्लादनानाह्लादनं । विशुद्धिः प्रमोदादिशुभपरिणामः । यद्यपि निरवशेषरानादिविरहलक्षणायां विशुद्धौ विशुद्धिशब्दो वर्तते तथापि कुशलशब्दवत् शुभपरिणामादौ वर्तमानो विशुद्धिशब्दो गृह्यते संक्षेप आर्त-
रौक्षण्याने तयोरङ्गं कारणं विशुद्धिसंक्षेपशङ्कम् । चेद्यदि स्वपरस्थं सुखसुखं विशुद्धिसंक्षेपशालम्बनं यदि भवति तदा पुण्यं च पापं च तयोरास्यौ युक्तौ । न चेदेवं वक्ष्येवं न स्यात् । पुण्यास्यः पापास्यश्च व्यर्थो निष्फलः । अर्हतो वीतरागस्य तत्रैव वा शुष्ककुल्यनिपतितचूर्णमुष्टिवत् बन्धाभावात् । एतेन मस्करिपूरणमतं निराकृतं भवति । सिद्धेषु संक्षेपकारणाभावात् ॥

अथ पुण्यपापास्यकारणमज्ञानमिष्यते चेत्तन्मतनिराकरणायाह—

अज्ञानाचेद्भुवो बन्धो ज्ञेयानन्त्यान्न केवली ।

ज्ञानस्तोकाद्विमोक्षश्चेदज्ञानाद्भुतोऽन्यथा ॥ ९६ ॥

वृत्तिः—यद्यज्ञानात्मात्रस्वरूपाद्बन्धो भुवो न केवली मुक्तः । कुतो ज्ञेयानन्त्यात्प्रमेयस्यानन्त्यं यतः । अथ कदाचित् ज्ञानस्तोकाद्बोधनिर्हासान्मो-
क्षोऽभ्युपगम्यते चेद्भुतो विपुलादज्ञानादन्यथाऽन्येन प्रकारेणातिशयनेन विमोक्षः स्यादिति सम्बन्धः । अथवा प्रागुक्तान्मोक्षप्रकारादन्येन प्रकारेणापि सह जन्मनो योगः स्यात् । तथा च सति न बन्धो नापि मोक्षस्तस्य विचाराक्षमत्वात् ॥

विरोधाज्ञोभयैकारम्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ९७ ॥

वृत्तिः—उभयैकान्तावक्तव्यमपि दुष्टं विरोधात् ॥

कथं तर्हि तौ स्यातामत आह—

अज्ञानान्मोहतो बन्धो नाज्ञानाद्भीतमोहतः ।

ज्ञानस्तोकाच्च मोक्षः स्यादमोहान्मोहितोऽन्यथा ॥ ९८ ॥

वृत्तिः—अज्ञानात्पुनरपि किं विशिष्टात् मोहतो मिथ्यास्वरूपाद्बन्धो भवति विनष्टमिथ्यास्वरूपादज्ञानात्पुनर्न बन्धो भवति ज्ञानस्तोकादपि मोक्षः स्याच्चमोहाद्भवेत् यदि पुनर्मोहितः स्यात्तस्य मोक्षाभाव एव ॥

अथ कदाचिन्मनुषे न देवात्रापि पौरुषात्र ज्ञानात्राप्यज्ञानात् किंतु ईश्वर-
रप्रेरणादित्यस्य मतस्य निराकरणायाह—अथवा कामादीनां कर्मणश्च वैचिश्य-
मनादिष्वं च दर्शयितुमाह—

कामादिप्रभवश्चित्रः कर्मबन्धानुरूपतः ।

तच्च कर्म स्वहेतुभ्यो जीवास्ते शुद्धयशुद्धितः ॥ ९९ ॥

वृत्तिः—कामादीनां रागादीनां प्रभव उत्पादः कार्यरूपश्चित्रो ज्ञानाप्र-
कारः । कर्मबन्धानुरूपतः ज्ञानावरणादिकर्मणः कारणाद्भवति । तच्च कर्म
ज्ञानावरणादिकं स्वहेतुभ्यो भवति कुत एतदनादिबन्धबन्धहेतुसन्तानो बीजा-
कुरवत् न पुनरीश्वरादेस्तस्यावस्तुत्वात् विरागाक्षमत्वेन । ते भगवतोऽईतो
जीवा द्विप्रकाराः संसारिणः सन्ति । कुतः शुद्धयशुद्धितो भव्याभव्यशक्तेः । अत
एव न सर्वेषां मोक्षः । एतेनान्यदपि मतान्तरं निराकृतं वेदितव्यम् ॥

शुद्धयशुद्धिस्वरूपप्रतिपादनायाह—

शुद्धयशुद्धी पुनः शक्ती ते पाक्वयापाक्वयशक्तिवत् ॥

साधनादी तयोर्व्यक्ती स्वभावोऽतर्कगोचरः ॥ १०० ॥

वृत्तिः—शुद्धयशुद्धी ये शक्ती भव्याभव्यत्वरूपे ते अनादितत्त्वार्थश्रद्धा-
नाश्रद्धानयोग्यके कटुकेतरमुद्रपाक्वयापाक्वयशक्तिवत् तयोर्भव्यत्वाभव्यत्वशक्त्यो-
र्व्यक्ती तत्त्वार्थश्रद्धानप्रियधर्मत्वादिपरिणत्यपरिणती साधनादी । कुतोऽयं शक्ति-
भेदोऽतर्कगोचरः स्वभावो यतः ॥

एवं तावत्प्रमाणपरतन्त्रप्रमेयविचारः कृतः । अधुना प्रमाणतत्त्वनिरूपणा-
र्थमाह—

तत्त्वज्ञानं प्रमाणं ते युगपत्सर्वभासनम् ।

क्रमभावि च यज्ज्ञानं स्याद्वादनयसंसकृतम् ॥ १०१ ॥

वृत्तिः—तत्त्वज्ञानं परार्थबोधः पुनरपि कथंभूतं युगपत्सर्वार्थमवभासत
इति युगपत्सर्वभासनमक्रमेण परिच्छेदात्मकमित्यर्थः तत्प्रमाणमेव । क्रमभावि
च यज्ज्ञानं छत्ररक्षीयं चक्षुरादिकं चकारादक्रमभावि च दीर्घशङ्कुल्यादिभक्षणे
सम्भवात् सर्वथासदसदेकानेकनित्यानित्यादिसकलैकान्तप्रत्यनीकानेकान्ततत्त्व-

विषयः स्याद्वादो जात्युक्तिनिबन्धनो वितर्को नयस्ताभ्यां संस्कृतं प्रमाणगोचरं
नीनं तदपि प्रमाणं स्याद्वादनयसंस्कृतं यतस्तौ तव ॥

प्रमाणफलं दर्शयन्नाह—

उपेक्षा फलमाद्यस्य शेषस्यादानहानधीः ।

पूर्वं वाऽज्ञाननाशो वा सर्वस्यास्य स्वगोचरे ॥ १०२ ॥

वृत्तिः— आद्यस्य प्रमाणस्य केवलज्ञानस्य फलमुपेक्षा रागमोहाभावः।
शेषस्य प्रमाणस्य छद्मस्थीयज्ञानस्य, आदानं ग्रहणं हानं त्यागस्तथोर्बुद्धिः त-
त्फलं पूर्वं वा उपेक्षेत्यर्थः । सामान्यापेक्षायां नपुंसकलिङ्गता । पूर्वा वेति
पाठान्तरं वा । अज्ञाननाशः फलं सज्ञानतेत्यर्थः । सर्वस्यास्य गत्यादिभेदभि-
न्नस्य हिताहितभेदभिन्ने स्वगोचरे स्वविषये वर्तमानस्यैतसर्गिकं फलमज्ञानना-
श इत्युक्तम् ॥

प्रस्तुतस्याद्वादस्य परार्थसाधनसमर्थनार्थमाह—

वाक्येऽप्यनेकान्तघोती गम्यमप्रतिविशेषकः ।

स्यान्निपातोऽर्थयोगित्वात्तत्र केवलिनामपि ॥ १०३ ॥

वृत्तिः— पदानां परस्परापेक्षाणां निरपेक्षाः समुदाया वाक्यानि तेषु
वाक्येऽप्यनेकान्तं घोतयति प्रकटयतीति अनेकान्तघोती । स्याच्छब्दो निपा-
तोऽन्यथ । गम्यमभिधेयमरितं घट इत्यादिवाक्येऽस्तित्वादि तत्प्रतिविशेषकः
समर्थकः । अथवा गम्यं हेयादेयभेदभिन्नं वस्तु यथा यदवस्थितं तथैव तस्य
विशेषकः । अर्थस्य तत्तदात्मकस्य योगित्वं घटनं तस्मादन्येषां पुनर्थमाणां
गुणीभूतत्वात् । तत्र भवत एतदुक्तं केवलिनां श्रुतकेवलिनां च अपिशब्दा-
त्तच्छिष्यप्रशिष्याणां च नान्येषां तथाभूतस्य वस्तुभावात् ॥

पुनरपि तदेव समर्थयति—

स्याद्वादः सर्वथैकान्तत्यागार्त्तिकवृत्तचिद्विधिः ।

सप्तभङ्गनयापेक्षो हेयादेयविशेषकः ॥ १०४ ॥

वृत्तिः—स्याद्वादोऽर्थप्रकरणादीनां घटादिशब्दार्थविशेषस्थापनहेतूनाम-
नुकूलः। कुतः सर्वथैकान्तत्यागात्तेषामर्थप्रकरणादीनां प्रतिकूलस्यैकान्तस्य त्या-

गात् । अथ कथम्प्रकारः स्याद्वादः किंवृत्तचिद्विधिः किमो वृत्तं किं निष्पन्नं वृत्तं किंवृत्तं च तन्निच किंवृत्तचित् तदेव विधिः प्रकारो यस्य कथञ्चित् कुतश्चिदित्यादि । सप्तभङ्गाश्च ते नयाश्च तानपेक्षत इति स्यादस्ति स्यान्नारत्यादि । हेयादेययोर्विशेषकः गुणमुख्यकल्पनया ॥

स्याद्वादकेवलज्ञानयोः कथञ्चित्सामान्यं दर्शयन्नाह—

स्याद्वादकेवलज्ञाने सर्वतत्त्वप्रकाशने ।

भेदः साक्षादसाक्षाच्च द्वावस्त्वन्यतमं भवेत् ॥ १०५ ॥

वृत्तिः—सर्वाणि च तानि तत्त्वानि च जीवाजीवादीनि तानि प्रकाशत इति सर्वतत्त्वप्रकाशने के ते स्याद्वादश्च केवलज्ञानं च ते द्वे प्रमाणे । तयोर्मध्येऽन्यतमं परैः परिकल्पितमवस्तु भवेद्यतः कथं तयोर्भेदः साक्षात्प्रत्यक्षादसाक्षादप्रत्यक्षात् ॥

प्रमाणं चञ्चितमथ को नयो नामेत्याह—

सधर्मणैव साध्यस्य साधर्म्यादविरोधतः ।

स्याद्वादप्रविभक्तार्थविशेषद्रव्यक्षको नयः ॥ १०६ ॥

वृत्तिः—समानो गुणो यस्य स सधर्मा तेन सधर्मणैव सपक्षेणैव एवकाराद्विपक्षनिराकरणं साध्यस्यानित्यत्वादेः शक्याभिप्रेताप्रसिद्धस्य । सधर्मणो भावः साधर्म्यं तस्मात्साधर्म्यात् । स्याद्वादः श्रुतज्ञानं तेन प्रविभक्तो विपक्षीकृतोऽर्थस्तस्य विशेषो नित्यत्वादिसत्त्वशकः प्रकटको चोतको नयो युक्तितोऽर्थपरिग्रहः । इत्यनेनान्वयव्यतिरेकपक्षधर्मा उक्ताः । अविरोधादित्यनेनान्वयानुपपत्त्येकलक्ष्णो हेतुः प्रदर्शितः । किमुक्तं भवति—अन्तर्न्यासिमन्तरेण त्रिलक्ष्णो हेतुर्न गमक इति ॥ अथ को नयप्रमाणयोर्विशेषोऽनेकान्तप्रतिपत्तिः प्रमाणं, एकधर्मप्रतिपत्तिर्नयः ॥

तद्विषयस्य द्रव्यस्य स्वरूपप्रतिपादनार्थमाह—

नयोपनयैकान्तानां त्रिकालानां समुच्चयः ।

अविभाह भावसम्बन्धो द्रव्यमेकमनेकधा ॥ १०७ ॥

वृत्तिः—नया नैगमादयः सप्त उपनयास्तद्भेदोपभेदार्थपर्यायास्तप्यैकान्ताः

प्रधानधर्मास्तद्वास्तत्वात्तद्व्यपदेशः । त्रयः काला विषयो येषां ते तथाभूतास्तेषां समुच्चय एकस्मिन्नवस्थानम् । अविभ्राट् अपृथक् भावसम्बन्धः सत्तासम्बन्धो यस्य स तथाभूतस्तद्व्यवमेकमभेदापेक्षया भेदापेक्षया पुनरनेकप्रकारम् ॥

तदर्थं चोद्यपरिहारायाह—

मिथ्यासमूहो मिथ्या चेन्न मिथ्यैकान्तताऽस्ति नः ।

निरपेक्षा नया मिथ्या सापेक्षा वस्तु तेऽर्थकृत् ॥ १०८ ॥

वृत्तिः—नित्यानित्यास्तित्वादीनां मिथ्याधर्माणां योऽर्थं समूहः समुदायः स मिथ्याऽसत्यरूप इति चेदेवं भवतोऽभिप्रायः । मिथ्येत्येकान्तः संग्रहस्तस्य भावो मिथ्यैकान्तता सा नोऽस्माकं नारित न विद्यते । कुतो यतो निरपेक्षा नया मिथ्या परस्परमपेक्षा घटना तस्या निर्गताः पृथग्भूता धर्मा व्यक्तीकाः । सापेक्षाः परस्परसम्बद्धास्ते नया वस्तु परमार्थतत्त्वं यतोऽर्थकृत् क्रमाक्रमाभ्यामर्थकारित्वादतो न चोद्यस्यावतारः ॥

पुनरपि तमर्थं समर्थयन्नाह—

नियम्यतेऽर्थो वाक्येन विधिना वारणेन वा ।

तथाऽन्यथा च सोऽवश्यमविशेष्यत्वमन्यथा ॥ १०९ ॥

वृत्तिः—वाक्येन, अस्ति घटो नारित वेति विधिप्रतिषेधरूपेणार्थो नियम्यते नियम्यते विशेषविषयं नीयते तस्मात्सोऽर्थस्तथा च तदतदात्मक इत्यभ्युपगन्तव्यः । यदि पुनरन्यथाऽन्येन प्रकारेणैकान्तरूपेणाभ्युपगम्यते तदानीमविशेष्यत्वमवस्तुत्वं स्यादेकधर्माक्रान्तत्वेन वस्तुवस्ति यतः ॥

वाक् द्विविधया न भवतीत्यस्य निराकरणायाह—

तदतद्वस्तु वागेपा तदेवेत्यनुशासति ।

न सत्या स्यान्मृपावाक्यैः कथं तत्त्वार्थदेशना ॥ ११० ॥

वृत्तिः—एषा वागेतद्वचनं सर्वाभ्युपगतं तच्चातच्च तदतत् अस्तित्वनास्तित्वात्मकं वस्तुतत्त्वं तदेव तादृग्भूतमेव नैकान्तात्मकमेवेत्येवमनुशासति कथयति प्रतिपादयति यदि न सत्या न सद्भूता स्याद्भवेत् । एवं सति मृपावाक्यानि असत्यरूपाणि वान्थानि स्युः । तथा सति तत्त्वार्थस्य परमार्थस्य

प्रमाणहेतुफलप्रतिपादकस्य वेद्यं देशना कथनं परप्रतिपादनं कथं स्यात् किन्तु न भेदेदेव । तथाच विधीर्णं प्रमाणादिलक्षणं वरम् । तस्माच्चरसत्तदनेकान्तात्मकं हेतुज्ञानं प्रमाणवदिति वचनस्य प्रामाण्यमेवित्यम् ॥

पुनरपि वचोलक्षणमाह—

वाक्स्वभावोऽन्यवागर्थप्रतिषेधनिरङ्कुशः ।

आह च स्वार्थसामान्यं तादृगवाच्यं खपुष्पवत् ॥ १११ ॥

वृत्तिः—वाचः स्वभाव आत्मीयं रूपमन्येषां वाच्यत्वेनाभिप्रेततराणां वाग्वचनं तस्या अर्थस्तस्य प्रतिषेधो निराकरणं तस्मिन् निरङ्कुशः पटादीनां निराकरणं करोति स्वार्थं च प्रतिपादयति अतोऽनेकान्तो, यदि पुनः सर्वथा स्वस्य ज्ञानार्थस्य बाह्यार्थस्य सामान्यं परापररूपमपोहं चार्वाक आह आचष्ट इत्यभ्युपगमः स्यात् तादृगवाच्यं विशेषरहितं सामान्यं खपुष्पवत् गगनकुसु-
मसमानमतो न किञ्चित्स्यात् ॥

ननु सामान्यमेव वचोऽर्थो यदुत विशेषे वर्तते सामान्येऽर्थक्रियाभावादिति संसर्गबोधमतं तन्निराकरणार्थमाह—

सामान्यवाग्विशेषे चेन्न शब्दार्थो मृषा हि सा ।

अभिप्रेतविशेषात्तेः स्वात्कारः सत्यलान्छनः ॥ ११२ ॥

वृत्तिः—सामान्यसम्बन्धिनी वाक् विशेषे वर्तते विशेषमाचष्टे तद्वार्थ-
क्रियाभावात् चेदेवं भवतोऽभिप्रायः तर्हि शब्दस्वार्थोऽभिप्रेतः कुतः तादृग्भूता
वाक् मृषा अलीका सा । यस्मान्न ह्यन्यस्य वाचकोऽन्यमाह षटशब्दः पटा-
र्थ-
स्य न कदाचिदपि प्रतिपादकः नाप्यपोहोऽस्यार्थोऽपोहो हि परव्यावृत्तिः सा
च तुच्छा ततो भेदक्षणिकैकान्तपक्षे न वाच्यं नापि वाचको जानुमानं
नाप्यागमः सर्वोभावोऽतः स्वात्कारः स्यादादः सत्यलान्छनः सत्यभूतोऽभि-
प्रेतविशेषस्यात्तेर्निमित्तमिष्टार्थप्राप्तिहेतोराश्रयणीयः सर्वदोषकलङ्कातीतत्वात् ।

तस्यैव स्वरूपमाह—

विधेयमीप्सितार्थाङ्गं प्रतिषेध्याविरोधि यत् ।

तथैवादेयहेयत्वमिति स्वादादसंस्थितिः ॥ ११३ ॥

वृत्तिः—विधेयमस्तीत्यादि प्रतिषेध्यस्य नास्तित्वादेरविरोधेनाविरुद्धं यत्तदीन्सितार्थस्याभिप्रेतकार्यस्याङ्गं कारणम् । तथैवादेयं वस्तु हेयास्याज्यादिविरुद्धम् । इत्यनेन प्रकारेण स्वाद्यादस्य संस्थितिः सर्वप्रमाणैरविरुद्धा सिद्धिरिति प्रमाणहेतुदृष्टान्ताभासाः परवादिपरिकल्पितप्रमाणहेतुदृष्टान्ता वेदितव्याः । कुतस्तल्लक्षणाभावात् । वस्तुवपि तैर्यत्परिकल्पितं तदपि नास्ति लक्षणाभावात् । तस्माद्यदनेकान्तात्मकं तत्सत्यं लक्षणयोगादिति ॥

शास्त्रार्थोपसंहारकारिकामाह—

इतीयमाप्तमीमांसा विहिता हितमिच्छता ।

सम्यक्प्रिध्योपदेशार्थविशेषप्रतिपत्तये ॥ ११३ ॥

वृत्तिः—इत्यनेन प्रकारेणैवं प्रत्यक्षतश्च योऽयमुपदेशस्तस्यार्थः स्वरूपं तस्य विशेषो याथात्म्यं तस्य प्रतिपत्तिरवगमस्तस्यैव सम्यगुपदेशोऽयं मिथ्येति सर्वत्रेन ज्ञायते यस्मात् ॥

कृतकृत्यो निर्भूत उत्त्वप्रतिज्ञ आचार्यः श्रीमत्समन्तभद्रकेसरी प्रमाणनयती-
क्षणनखरदंष्ट्राविदारितप्रवादि कुनयमदविह्वलकुम्भिकुम्भस्थलपाटनपटुरिदमाह—

जयति जगति क्लेशावेशप्रपञ्चहिमांशुमान्

विहृतविषमैकान्तध्वान्तप्रमाणनयांशुमान् ।

यतिपतिरजो यस्याधृष्टान्मताम्बुनिधेर्लवान्

स्वमतमतयस्तीर्थ्या नाना परे समुपासते ॥ ११५ ॥

वृत्तिः—यस्य भट्टारकस्य मतान्बुधेरागमोदधेर्लवान् कणान् अधृष्टानख-
रीकृतान् परे नाना तीर्थ्याः प्रवादिनः सुगतादयः स्वमते मतिर्येषां ते स्वम-
तमतयः कृतात्मबुद्ध्यः समुपासते तेवन्ते सोऽजो जातिजरामरणरहितो यति-
पतिः प्रधानस्वामी जयति त्रैलोक्यस्वामित्वं करोति बाह्याभ्यन्तरशत्रून् निह-
त्य जयति लोके । पुनरपि किंविशिष्टः क्लेशस्य दुःखस्यावेशः कदर्धना तस्य
प्रपञ्चो विस्तारः स एव हिमं प्रालेयः तस्यांशुमानादित्यः । एकान्त एव
ध्वान्तं तमः विषमं च तदेकान्तध्वान्तं च विषमैकान्तध्वान्तं प्रमाणं च
नयाश्च प्रमाणनया उक्तलक्षणा विहृतं निराकृतं विषमैकान्तध्वान्तं यैस्ते

तथाभूतास्ते च ते प्रमाणनयाश्च त एवांशवः किरणास्ते विद्यन्ते यस्य स
तथाभूत इति यत्तिपतेर्विशेषणम् ॥

श्रीमत्समन्तभद्राचार्यस्य त्रिभुवनलब्धजयपताकस्य प्रमाणनयच-
क्षुषः स्याद्वादशरीरस्य देवागमाख्यायाः कृतेः संक्षेपभूतं विवरणं
कृतं श्रुतविस्मरणशीलेन वसुनन्दिना जडमतिनाऽऽत्मोपकाराय ॥

समन्तभद्रदेवाय परमार्थविकल्प (ल्प) ने ।

समन्तभद्रदेवाय नमोऽस्तु परमात्मने ॥ १ ॥

सुखाय जायते लोके वसुनन्दिसमागमः ॥

तस्मात् विसेव्यतां भव्यैर्वसुनन्दिसमागमः ॥ २ ॥

इति श्रीवसुनन्द्याचार्यकृता देवागमवृत्तिः समाप्ता ।

अथ समन्तभद्रस्वामिविरचितं युक्त्यनुशासनम् ।

(१२)

कीर्त्या महत्या भुवि वर्द्धमानं त्वां वर्द्धमानं स्तुतिगोचरत्वं ।
 निनीपवः स्मो वयमद्य वीरं विशीर्णदोषाक्षयपाशबन्धम् ॥ १ ॥
 याधात्म्यमुल्लङ्घय गुणोदयाख्या लोके स्तुतिभूरिगुणोदधेस्ते ।
 अणिष्ठमप्यंशमशक्नुवन्तो वक्तुं जिन त्वां किमिव स्तुयाम ॥ २ ॥
 तथापि वैयात्यमुपेत्य भक्त्या स्तोताऽस्मि ते शक्त्यनुरूपवाक्यः ।
 दृष्टे प्रमेयेऽपि यथास्वशक्ति किञ्चोत्सहन्ते पुरुषाः क्रियाभिः ॥ ३ ॥
 त्वं शुद्धिशक्त्योरुदयस्य काष्ठां तुलाव्यतीतां जिन शान्तिरूपां ।
 अवापिथ ब्रह्मपथस्य नेता महानितीयत्प्रतिबक्तुमीशाः ॥ ४ ॥
 कालः कलिर्वा कलुषाक्षयो वा श्रोतुः प्रवक्तुर्वचनानयो वा ।
 त्वच्छासनैकाधिपतिस्त्वलक्ष्मीप्रभुत्वक्षक्तेरपवादहेतुः ॥ ५ ॥
 दयादमत्यागसमाधिनिष्ठं नयप्रमाणप्रकृताञ्जसार्थं ।
 अष्टप्यमन्यैरखिलैः प्रवादैर्जिन त्वदीयं मतमद्वितीयं ॥ ६ ॥
 अभेदभेदात्मकमर्थतत्त्वं तव स्वतन्त्रान्यतरत् खपुष्पम् ।
 अवृत्तिमत्त्वात्समवायवृत्तेः संसर्गहानेः सकलार्थहानिः ॥ ७ ॥
 भावेषु नित्येषु विकारहानेर्न कारकव्यापृतकार्ययुक्तिः ।
 न बन्धभोगौ न च तद्विमोक्षः समन्तदोषं मतमन्यदीयं ॥ ८ ॥
 अहेतुकरत्वं प्रथितः स्वभावस्तस्मिन् क्रियाकारकविभ्रमः स्यात् ।
 आबालसिद्धेर्विविधार्थसिद्धिर्वादान्तरं किं तदसूयतां ते ॥ ९ ॥
 येषामवक्तव्यमिहात्मतत्त्वं देहादनन्यत्त्वपृथक्त्वकृतेः ।

तेषां ज्ञतत्वेऽनवधार्यतत्त्वे का बन्धमोक्षस्थितिरप्रमेये ॥ १० ॥
 हेतुर्न दृष्टोऽत्र न वाऽप्यदृष्टो योऽयं प्रवादः क्षणिकात्मवादः ।
 न ध्वस्तमन्यत्र भवेद्वितीये संतानभिन्ने नहि वासनाऽस्ति ॥ ११ ॥
 तथा न तत्कारणकार्यभावा निरन्वयाः केन समानरूपाः ।
 असत् स्वपुष्पं नहि हेत्वपेक्षं दृष्टं न सिद्ध्यत्युभयोरसिद्धम् ॥ १२ ॥
 नैवास्ति हेतुः क्षणिकात्मवादे न सन्नसन्वा विभवादकस्मात् ।
 नाशोदयैकक्षणता च दुष्टा सन्तानभिन्नक्षणयोरभावात् ॥ १३ ॥
 कृतप्रणाशाकृतकर्मभोगौ स्यातामसंचेतितकर्म च स्यात् ।
 आकस्मिकेऽर्थे प्रलयस्वभावो मार्गो न युक्तो बधकश्च न स्यात् ॥ १४ ॥
 न बन्धमोक्षौ क्षणिकैकसंस्थौ न संवृतिः साऽपि मृपास्वभावा ।
 मुख्यादते गौणविधिर्न दृष्टो विभ्रान्तदृष्टिस्तव दृष्टितोऽन्या ॥ १५ ॥
 प्रतिक्षणं भङ्गिषु तत्पृथक्त्वाच्च मातृवाती स्वपतिः स्वजाया ।
 दत्तग्रहो नाधिगतस्मृतिर्न न कर्तार्यसत्यं न कुलं न जातिः ॥ १६ ॥
 न शास्त्रशिष्यादिविधिष्यवस्था विकल्पबुद्धिर्वितथाऽखिला चेत् ।
 अतस्त्वत्त्वादिविकल्पमोहे निमज्जतां वीतविकल्पधीः का ॥ १७ ॥
 अनर्थिका साधनसाध्यधीश्चेद्विज्ञानमात्रस्य न हेतुसिद्धिः ।
 अथार्थवत्त्वं व्यभिचारदोषो न योगिगम्यं परवादिसिद्धम् ॥ १८ ॥
 तत्त्वं विशुद्धं सकलैर्विकल्पैर्विधाभिलाषास्पदतामतीतं ।
 न स्वस्य वेद्यं न च तन्निगद्यं सुषुप्त्यवस्थं भवदुक्तिबाल्यं ॥ १९ ॥
 मूकात्मसंवेद्यवदात्मवेद्यं तन्मिल्लभभाषाप्रतिमप्रलापं ।
 अनङ्गसंज्ञं तदवेद्यमन्यैः स्यात्त्वद्विषां वाच्यमवाच्यतत्त्वं ॥ २० ॥
 अशासदङ्गांसि वच्चांसि शास्ता शिष्याश्च शिष्टा वचनैर्न ते तैः ।
 अहो इदं दुर्गतमं तमोऽन्यत् त्वया विना श्रायसमार्थं किं तत् २१
 प्रत्यक्षबुद्धिः क्रमते न यत्र तल्लिङ्गगम्यं न तदर्थलिङ्गम् ।
 वाचो न वा तद्विषयेण योगः का तद्गतिः कष्टमशृण्वतां ते ॥ २२ ॥
 रागाद्यविद्याऽनलदीपनं च विमोक्षविद्यामृतशासनं च ।

न भिद्यते संवृतिवादिवाक्यं भवत्प्रतीपं परमार्थशून्यं ॥ २३ ॥
 विद्याप्रसूत्यै किल शील्यमाना भवत्यविद्या गुरुणोपदिष्टा ।
 अहो त्वदीयोक्त्यनभिज्ञमोहो यज्जन्मने यत्तदजन्मने तत् ॥ २४ ॥
 अभावमात्रं परमार्थवृत्तेः सा संवृतिः सर्वविशेषशून्या ।
 तस्या विशेषौ किल बन्धमोक्षौ हेत्वात्मनेति त्वदनाथवाक्यं ॥ २५ ॥
 व्यतीतसामान्यविशेषभावाद्विश्वाभिलाषार्थविकल्पशून्यं ।
 खपुष्पवत् स्यादसदेव तत्त्वं प्रयुद्धतत्त्वाद्भवतः परेषां ॥ २६ ॥
 अतस्त्वभावेऽप्यनयोरुपायाद्भूतिर्भवेत्तौ वचनीयगम्यौ ।
 सम्बन्धिनौ चेन्न विरोधि दृष्टं वाच्यं यथार्थं न च दूषणं तत् ॥ २७ ॥
 उपेयतत्त्वानभिलाष्यतावदुपायतत्त्वानभिलाष्यता स्यात् ।
 अशेषतत्त्वानभिलाष्यतायां द्विषां भवद्युक्त्यभिलाष्यतायाः ॥ २८ ॥
 अवाच्यमित्यत्र च वाच्यभावादवाच्यमेवेत्यथाप्रतिज्ञम् ।
 स्वरूपतश्चेत्पररूपवाचि स्वरूपवाचीति वचो विरुद्धं ॥ २९ ॥
 सत्यानृतं वाप्यनृतानृतं वाप्यस्तीह किं वस्तुत्वतिशायनेन ।
 युक्तं प्रतिद्वन्द्व्यनुबन्धमिश्रं न वस्तु तादृक्त्वदते जिनेदृक् ॥ ३० ॥
 सहक्रमाद्वा विषयाल्पभूरिभेदेऽनृतं भेदि न चारमभेदात् ।
 आत्मान्तरं स्याद्भिदुरं समं च स्याच्चानृतात्मानभिलाष्यता च ॥ ३१ ॥
 न सच्च नासच्च न दृष्टमेकमात्मान्तरं सर्वनिपेधगम्यं ।
 दृष्टं विमिश्रं तदुपाधिभेदात् स्वप्नेऽपि नैतत्त्वदृष्टेः परेषां ॥ ३२ ॥
 प्रत्यक्षनिर्देशवदप्यसिद्धमकल्पकं ज्ञापयितुं ह्यशक्यं ।
 विना च सिद्धेर्ज्ञेयं लक्षणार्थो न तावकद्वेषिणि वीर सत्यं ॥ ३३ ॥
 कालान्तरस्थे क्षणिके ध्रुवे वाऽपृथक्पृथक्त्वावचनीयतायां ।
 विकारहानेर्न च कर्तृकार्ये वृथा श्रमोऽयं जिन विद्विषां ते ॥ ३४ ॥
 मयाङ्गवद्भूतसमागमे ज्ञः शक्त्यन्तरव्यक्तिरदैवसृष्टिः ।
 इत्यात्मशिओदरपुष्टितुष्टैर्निर्हीभयेर्हा मृदवः प्रलब्धाः ॥ ३५ ॥
 दृष्टेऽविशिष्टे जननादिहेतौ विशिष्टता का प्रतिसत्त्वमेपां ।

स्वभावतः किं न परस्य सिद्धिरतावकानामपि हा प्रपातः ॥ ३६ ॥
 स्वच्छन्दवृत्तेर्जगतः स्वभावादुच्चैरनाचारपथेष्वदोषं ।
 निर्वृष्य दीक्षासममुक्तिमानास्त्वदृष्टिवाद्या वत विभ्रमंति ॥ ३७ ॥
 प्रवृत्तिरक्तैः शमतुष्टिरिक्तैरुपेत्य हिंसाऽभ्युदयाङ्गनिष्ठा ।
 प्रवृत्तितः शान्तिरपि प्ररुद्धं तमः परेषां तव सुप्रभातं ॥ ३८ ॥
 शीर्षोपहारादिभिरात्मदुःखैर्देवान्किलाराध्य सुखाभिगृह्णाः ।
 सिध्यन्ति दोषापचयानपेक्षा युक्तं च तेषां त्वमृषिर्न येषां ॥ ३९ ॥
 स्तोत्रे युक्तयनुशासने जिनपतेर्वीरस्य निःशेषतः
 संप्राप्तस्य विशुद्धिशक्तिपदवीं काष्ठां परामाश्रितां ।
 निर्णीतं मतमद्वितीयममलं संक्षेपतोऽपाकृतं
 तद्वाङ्मं वितथं मतं च सकलं सन्धीधनैर्बुध्यतां ॥ ४० ॥
 सामान्यनिष्ठा विविधा विशेषाः पदं विशेषान्तरपक्षपाति ।
 अन्तर्विशेषान्तरवृत्तितोऽन्यत् सामान्यभावं नयते विशेषं ॥ ४१ ॥
 यदेवकारोपहितं पदं तदस्वार्थतः स्वार्थमवच्छिनत्ति ।
 पर्यायसामान्यविशेषसर्वं पदार्थहानिश्च विरोधिवत्स्यात् ॥ ४२ ॥
 अनुक्ततुल्यं यदनेवकारं व्यावृत्त्यभावाग्नियमद्वयेऽपि ।
 पर्यायभावेऽन्यतराप्रयोगस्तत्सर्वमन्यच्युतमारमहीनं ॥ ४३ ॥
 विरोधि चाऽभेद्यविशेषभावात् तद्व्योतनः स्याद्गुणतो निपातः ।
 विपाद्यसन्धिश्च तथाङ्गभावात् अवाच्यताश्रायसलोपहेतुः ॥ ४४ ॥
 तथा प्रतिज्ञाशयतो प्रयोगः सामर्थ्यतो वा प्रतिषेधयुक्तिः ।
 इति त्वदीया जिन नागरष्टिः पराप्रष्टव्या परधर्षिणी च ॥ ४५ ॥
 विधिर्निषेधोऽनभिलाष्यता च त्रिरैकशस्त्रिद्विश एक एव ।
 त्रयो विकल्पास्तव सप्तधामी स्याच्छब्दनेयाः सकलेऽर्थभेदे ॥ ४६ ॥
 स्यादित्यपि स्याद्गुणमुख्यकल्पैकान्तो यथोपाधिविशेषवीक्ष्यः ।
 तत्त्वं त्वनेकान्तमशेषरूपं द्विधाभवार्थव्यवहारवत्स्यात् ॥ ४७ ॥
 न द्रव्यपदर्यायपृथग्द्रव्यवस्थाद्वैयारभ्यमेकार्पणया विरुद्धं ।

धर्मश्च धर्मी च मिथस्त्रिधेमौ न सर्वथा तेऽभिमतौ विरुद्धौ ॥ ४८ ॥
दृष्टागमाभ्यामविरुद्धमर्थप्ररूपणं युत्तयनुशासनं ते ।
प्रतिक्षणं स्थित्युदयव्ययात्मतत्त्वव्यवस्थं सदिहार्थरूपं ॥ ४९ ॥
नानात्मतामप्रजहत्तदेकमेकात्मतामप्रजहच्च नाना ।
अङ्गाङ्गिभावात्तव वस्तु तद्यत् क्रमेण वाग्वाच्यमनन्तरूपं ॥ ५० ॥
मिथोऽनपेक्षाः पुरुषार्थहेतुर्नाशा न चांशी पृथगस्ति तेभ्यः ।
परस्परेक्षाः पुरुषार्थहेतुर्दृष्टा नयास्तद्वदसि क्रियायां ॥ ५१ ॥
एकान्तधर्माभिनिवेशमूला रागादयोऽहंकृतिजा जनानां ।
एकान्तहानाच्च स यत्तदेव स्वाभाविकत्वाच्च समं मनस्ते ॥ ५२ ॥
प्रमुच्यते च प्रतिपक्षदूषी जिन त्वदीयैः पटुसिंहनादैः ।
एकस्य नानात्मतयाऽज्ञवृत्तेस्तौ बन्धमोक्षौ स्वमतादबाह्यौ ॥ ५३ ॥
आत्मान्तराभावसमानता न वागास्पदं स्वाश्रयभेदहीना ।
भावस्य सामान्यविशेषवत्त्वादिक्ये तयोरन्यतरन्निरात्म ॥ ५४ ॥
अमेयमश्लिष्टममेयमेव भेदेऽपि तद्वृत्त्यपवृत्तिभावात् ।
वृत्तिश्च कृत्स्नांशविकल्पतो न मानं च नानन्तसमाश्रयस्य ॥ ५५ ॥
नानासदेकात्मसमाश्रयं चेदन्यत्वमद्विष्टमनात्मनोः क ।
विकल्पशून्यत्वमवस्तुनश्चेत्तस्मिन्नमेये क खलु प्रमाणं ॥ ५६ ॥
व्यावृत्तिहीनान्वयतो न सिद्धयेद्विपर्ययेऽप्यद्वितयेऽपि साध्यं ।
अतद्युदासाभिनिवेशवादः पुराभ्युपेतार्थविरोधवादः ॥ ५७ ॥
अनात्मनानात्मगतेरयुक्तिर्वस्तुन्ययुक्तेर्यदि पक्षसिद्धिः ।
अवस्तुयुक्तेः प्रतिपक्षसिद्धिर्न च स्वयं साधनरिक्तसिद्धिः ॥ ५८ ॥
निशापितस्तैः परशुः परपन्नः स्वमूर्ध्नि निर्भेदभयानभिज्ञैः ।
वैतण्डिकैर्यैः कुसृतिः प्रणीता मुने भवच्छासनदृक्प्रमूढैः ॥ ५९ ॥
भवत्यभावोऽपि च वस्तुधर्मो भावान्तरं भाववदहंतस्ते ।
प्रमीयते च व्यपदिश्यते च वस्तुव्यवस्थाङ्गममेयमन्यत् ॥ ६० ॥
विशेषसामान्यविषयभेदविधिव्यवच्छेदविधायि वाक्यं ।

अभेदबुद्धेरविशिष्टता स्याद्यावृत्तिबुद्धेश्च विशिष्टता ते ॥ ६१ ॥
 सर्वान्तवत्तद्गुणमुख्यकल्पं सर्वान्तशून्यं च मिथोऽनपेक्षं ।
 सर्वापदामन्तकरं निरन्तं सर्वोदयं तीर्थमिदं तवैव ॥ ६२ ॥
 कामं द्विपन्नप्युपपत्तिचक्षुः समीक्षतां ते समदृष्टिरिष्टं ।
 त्वयि ध्रुवं खण्डितमानशृङ्गो भवत्यभद्रोऽपि समन्तभद्रः ॥ ६३ ॥
 न रागाक्षः स्तोत्रं भवति भवपाशच्छिदि मुनौ
 न चान्येषु द्वेषादपगुणकथाभ्यासखलता ।
 किमु न्यायान्यायप्रकृतगुणदोषशमनसां
 हितान्वेषोपायस्तव गुणकथासङ्गदितः ॥ ६४ ॥
 इति स्तुत्यः स्तुत्यैस्त्रिदशमुनिमुख्यैः प्रणिहितैः
 स्तुतः शक्तया श्रेयःपदमधिगतस्त्वं जिन मया ।
 महावीरो वीरो दुरितपरसेनाभिविजये
 विधेया मे भक्तिः पथि भवत एवाप्रतिनिधौ ॥ ६५ ॥
 स्वैयाज्जातजयध्वजाप्रतिनिधिः प्रोद्भूतभूरिप्रभुः
 प्रध्वस्ताखिलदुर्नयद्विपदिभः सश्रीतिसामर्थ्यतः ।
 सन्मार्गस्त्रिविधः कुमार्गमथनोऽर्हन्वीरनाथः श्रिये
 शश्वत्संस्तुतिगोचरोऽनघधियां श्रीसत्यवाक्याधिपः ॥ १ ॥
 श्रीमद्वीरजिनेश्वरामलगुणस्तोत्रं परीक्षेक्षणैः
 साक्षात्स्वामिसमन्तभद्रगुरुभिस्तत्त्वं समीक्ष्याखिलं ।
 प्रोक्तं युक्त्यनुशासनं विजयिभिः स्याद्वादमार्गानुगै-
 र्विद्यानन्दबुधैरलंकृतमिदं श्रीसत्यवाक्याधिपैः ॥ २ ॥
 इति श्रीसमन्तभद्रस्वामिविरचितं युक्त्यनुशासनं समाप्तम् ।

१ “ अर्चितैः इत्यपि पाठः ।

अथ नयविवरणम् ॥

(१३)

सूत्रे नामादिनिक्षिप्ततत्त्वार्थाधिगमः स्थितः ।
कार्त्तर्यतो देशतो वापि सप्रमाणनयैरिह ॥ १ ॥
प्रमाणं च नयाश्चेति द्वन्द्वे पूर्वनिपातनम् ।
कृतं प्रमाणशब्दस्याभ्यर्हितत्वेन बह्वचः ॥ २ ॥
प्रमाणं सकलादेशि नयादभ्यर्हितं मतम् ।
विकलादेशिनस्तस्य वाचकोऽपि तथोच्यते ॥ ३ ॥
स्वार्थनिश्चायकत्वेन प्रमाणं नय इत्यसत् ।
स्वार्थैकदेशनिर्णीतिलक्षणो हि नयः स्मृतः ॥ ४ ॥
स्वार्थांशस्यापि वस्तुत्वे तत्परिच्छेदको नयः ।
प्रमाणमन्यथा मिथ्याज्ञानं प्राप्तः स इत्यसत् ॥ ५ ॥
नायं वस्तु न चावस्तु वस्त्वंशः कथ्यते यतः ।
नासमुद्रः समुद्रो वा समुद्रांशो यथोच्यते ॥ ६ ॥
तन्मात्रस्य समुद्रत्वे शेषांशस्यासमुद्रता ।
समुद्रबहुता वा स्यात्तत्त्वे कास्तु समुद्रवित् ॥ ७ ॥
तत्रांशिन्यपि निःशेषधर्माणां गुणता गतौ ।
द्रव्यार्थिकनयस्यैव व्यापारान्मुख्यरूपतः ॥ ८ ॥
धर्मिधर्मसमूहस्य प्राधान्यार्पणया विदः ।
प्रमाणत्वेन निर्णीतेः प्रमाणादपरो नयः ॥ ९ ॥
नाप्रमाणं प्रमाणं वा नयो ज्ञानात्मको यतः ।
स्यात्प्रमाणैकदेशस्तु सर्वथाप्यविरोधतः ॥ १० ॥

१ अस्य ग्रन्थस्य कर्तुर्नाम कुत्रापि नोपलभ्यते ।

प्रमाणेन गृहीतस्य वस्तुनोऽंशे विगानतः ।
 संप्रत्ययनिमित्तत्वात्प्रमाणाच्चेश्योर्जि(चिं)तः ॥ ११ ॥
 नाशेषवस्तुनिर्णीतेः प्रमाणादेव कस्यचित् ।
 तादृक्सामर्थ्यशून्यत्वात्सन्नयस्यास्ति सर्वथा ॥ १२ ॥
 मतेरवधितो वापि मनःपर्ययतोऽपि वा ।
 ज्ञातस्यार्थस्य नांशेऽस्ति नयानां वर्त्तनं ननु ॥ १३ ॥
 निःशेषदेशकालार्था गोचरत्वविनिश्चयात् ।
 तस्येति भाषितं कैश्चिद्युक्तमेव तथेष्टितः ॥ १४ ॥
 त्रिकालगोचराशेषपदार्थांशेषु वृत्तितः ।
 केवलज्ञानमूलत्वमपि तेषां न युज्यते ॥ १५ ॥
 परोक्षपरतावृत्तेः स्पष्टत्वात्केवलस्य तु ।
 श्रुतमूला नयाः सिद्धाः वक्ष्यमाणाः प्रमाणवत् ॥ १६ ॥
 निर्दिष्ट्याधिगमोपायं प्रमाणमधुना नयान् ।
 व्याख्यातुं नैगमेत्यादि प्राह संक्षेपतोऽखिलान् ॥ १७ ॥
 सामान्यादेशतस्तावदेक एव नयः स्थितः ।
 स्याद्वादप्रविभक्तार्थविशेषव्यञ्जकात्मकः ॥ १८ ॥
 संक्षेपाद्वौ विशेषेण द्रव्यपर्यायगोचरौ ।
 द्रव्यार्थो व्यवहारान्तः पर्यायार्थस्ततोऽपरः ॥ १९ ॥
 विस्तरेण तु ससैते विज्ञेया नैगमादयः ।
 तथातिविस्तरेणैतज्ज्ञेदाः संख्यातविग्रहाः ॥ २० ॥
 नयो नयौ नयाश्चेति वाक्यभेदेन योजिताः ।
 नैगमादय इत्येवं सर्वसंख्याभिसूचनात् ॥ २१ ॥
 निरुक्त्या लक्षणं लक्ष्यं तत्सामान्यविशेषतः ।
 नीयते गम्यते येन श्रुतार्थाशः स नो नयः ॥ २२ ॥

१ “नैगमसंग्रहव्यवहारजुषज्ञशब्दसमभिरुद्धैवंभूता नयाः” (तत्पर्याय-
धिगमे शब्दे.)

तदंशौ द्रव्यपर्यायलक्षणौ सव्यपेक्षणौ ।
नीयेते तुर्यकाभ्यां तु तौ नयाविति निश्चितौ ॥ २३ ॥
गुणः पर्यय एवात्र सहभावी विभावितः ।
इति तद्गोचरो नान्यस्तृतीयोऽस्ति गुणार्थकः ॥ २४ ॥
प्रमाणगोचरार्थांशा नीयन्ते यैरनेकधा ।
ते नया इति विख्याता ज्ञाता मूलनयद्वयात् ॥ २५ ॥
द्रव्यपर्यायसामान्यविशेषपरिवोधकाः ।
न मूलं नैगमादीनां नयाश्चत्वार एव तु ॥ २६ ॥
सामान्यस्य पृथक्त्वेन द्रव्यादनुपपत्तितः ।
सादृश्यपरिणामस्य तथा व्यञ्जनपर्ययात् ॥ २७ ॥
वैसादृश्यविवर्त्तस्य विशेषस्य च पर्यये ।
अन्तर्भावाद्विभाव्येते द्वौ तन्मूलनयाविति ॥ २८ ॥
नामादयोऽपि चत्वारस्तन्मूलं नेत्यतो गतम् ।
द्रव्यक्षेत्रादयस्तेषां द्रव्यपर्यायगतत्वतः ॥ २९ ॥
भवान्विता न पञ्चैते स्कन्धा या कीर्त्तिताः परैः ।
रूपादयो त एवेह तेऽपि हि द्रव्यपर्ययौ ॥ ३० ॥
तथा द्रव्यगुणादीनां षोडाश्वं न व्यवस्थितम् ।
पद्मस्युर्मूलनया येन द्रव्यपर्यायगा हि ते ॥ ३१ ॥
ये प्रमाणादयो भावाः प्रधानादय एव वा ।
ते नैगमादिभेदानामर्थानां परनीतयः ॥ ३२ ॥
तत्र संकल्पमात्रस्य ग्राहको नैगमो नयः ।
सोपाधिरित्यशुद्धस्य द्रव्यार्थस्य भिदा मतः ॥ ३३ ॥
संकल्पो नैगमस्तत्र भवोऽयं तत्प्रयोजनः ।
यथा प्रस्थादिसंकल्पस्तदभिप्राय इष्यते ॥ ३४ ॥
नन्वयं भाविनीं संज्ञां समाश्रित्योपचर्यते ।
अप्रस्थादिषु तद्भावस्तन्दुलेष्वोदनादिवत् ॥ ३५ ॥

इत्यसद्वहिरर्थेषु तथानध्यवसानतः ।
 स्ववेद्यमानसंकल्पे सत्येवास्य प्रवृत्तितः ॥ ३६ ॥
 यद्वा नैकं गमो यत्र स सतां नैगमो मतः ।
 धर्मयोर्द्धर्मिणोर्वापि विवक्षा धर्मधर्मिणोः ॥ ३७ ॥
 प्रमाणात्मक एवायमुभयग्राहकत्वतः ।
 इत्ययुक्तमिह ज्ञप्तेः प्रधानगुणभावतः ॥ ३८ ॥
 प्राधान्येनोभयात्मानमर्थं गृह्णद्दि वेदनम् ।
 प्रमाणं नान्यदित्येतत्प्रपञ्चेन निवेदितम् ॥ ३९ ॥
 संग्रहे व्यवहारे वा नान्तर्भावनमीक्ष्यते ।
 नैगमस्य तयोरेकवस्त्वंशप्रवणत्वतः ॥ ४० ॥
 नर्जुसूत्रादिषु प्रोक्तहेतोरेवेति पण्णयाः ।
 संग्रहादय एवेह न वाच्याः प्रपरीक्षिकैः ॥ ४१ ॥
 सप्तैवेते तु युज्यन्ते नैगमस्य नयत्वतः ।
 तस्य त्रिभेदताख्यानात्कैश्चिदुक्ता नय^१ नव ॥ ४२ ॥
 तत्र पर्यायगस्त्रेधा नैगमो द्रव्यगो द्विधा ।
 द्रव्यपर्यायगः प्रोक्तश्चतुर्भेदो भुवं बुधैः ॥ ४३ ॥
 अर्थपर्याययोस्तावद्गुणमुख्यस्वभावतः ।
 कचिद्वस्तुन्यभिप्रायः प्रतिपत्तुः प्रजायते ॥ ४४ ॥
 यथा प्रतिक्षणध्वंसिसुखसंविच्छरीरिणि ।
 इति सातार्थपर्यायो विशेषणतया गुणाः ॥ ४५ ॥
 संवेदनार्थपर्यायो विशेष्यत्वेन मुख्यताम् ।
 प्रतिगच्छन्नभिप्रेतो नान्यथैवं वचो गतिः ॥ ४६ ॥
 सर्वथा सुखसंवित्थोर्नानात्वेऽभिमतिः पुनः ।
 स्वाश्रयाच्चार्थपर्यायनैगमाभोऽप्रतीतितः ॥ ४७ ॥
 कश्चिद्व्यञ्जनपर्यायौ विषयीकुरुतेऽञ्जसा ।
 गुणप्रधानभावेन धर्मिण्येकत्र नैगमः ॥ ४८ ॥

सचैतन्यं न रीत्येवं सत्त्वस्य गुणभावतः ।
 प्रधानभावतश्चापि चैतन्यस्याभिसन्धितः ॥ ४९ ॥
 तयोरत्यन्तभेदोक्तिरन्योऽन्यं स्वाश्रयादपि ।
 ज्ञेयो व्यञ्जनपर्यायनैगमाभोऽविरोधतः ॥ ५० ॥
 अर्थव्यञ्जनपर्यायौ गोचरीकुरुते परः ।
 धार्मिके सुखजीवत्वमित्येवमनुरोधतः ॥ ५१ ॥
 भिन्ने तु सुखजीवत्वे योऽभिमन्येत सर्वथा ।
 सोऽर्थव्यञ्जनपर्यायनैगमाभास एव नः ॥ ५२ ॥
 शुद्धं द्रव्यमशुद्धं च तथाभिप्रेति यो नयः ।
 स तन्नैगम एवेह संग्रहव्यवहारजः ॥ ५३ ॥
 स द्रव्यं सकलं वस्तु तथान्वयविनिश्चयात् ।
 इत्येवमवगन्तव्यस्तज्ज्ञेदोक्तिस्तु दुर्नयः ॥ ५४ ॥
 वस्तुपर्यायवद्द्रव्यं गुणवद्वेति निर्णयः ।
 व्यवहारद्वयाजातः सोऽशुद्धद्रव्यनैगमः ॥ ५५ ॥
 तज्ज्ञेदेकान्तवादस्तु तदाभासोऽनुमन्यते ।
 तथोक्तेर्बहिरन्तश्च प्रत्यक्षादिविरोधतः ॥ ५६ ॥
 शुद्धद्रव्यार्थपर्यायनैगमोऽस्ति परो यथा ।
 सत्सुखं क्षणिकं सिद्धं संसारेऽस्मिन्नितीरणम् ॥ ५७ ॥
 सत्त्वं सुखार्थपर्यायाद्भिन्नमेवेति संमतिः ।
 दुर्नीतिः स्वात्सवाद्यत्वादिति नीतिविदो विदुः ॥ ५८ ॥
 क्षणमेकं सुखी जीवो विषयीति विनिश्चयः ।
 विनिर्दिष्टोऽर्थपर्यायाशुद्धद्रव्यगनैगमः ॥ ५९ ॥
 सुखजीवभिदोक्तिस्तु सर्वथा मानवाधिता ।
 दुर्नीतिरेव बोद्धव्या शुद्धबोधैरसंशयम् ॥ ६० ॥
 गोचरीकुरुते शुद्धद्रव्यव्यञ्जनपर्यायौ ।
 नैगमोऽन्यो यथासद्विज्ञानान्यमिति निर्णयः ॥ ६१ ॥

चिन्नते चापरोऽशुद्धद्रव्यव्यञ्जनपर्ययो ।
 अर्थीकरोति यः सोऽत्र नागुणीति निगद्यते ॥ ६२ ॥
 भेदाभिसन्धिरत्यन्तं प्रतीतेरपलापकः ।
 पूर्ववज्जैगमाभासः प्रत्येतव्यो तयोरपि ॥ ६३ ॥
 नवधा नैगमस्यैवं क्ख्याते पञ्चदशोदिताः ।
 नयाः प्रतीतिमारूढाः संग्रहादिनयैः सह ॥ ६४ ॥
 एकत्वेन विशेषाणां ग्रहणं संग्रहो नयः ।
 विजातेरविरोधेन दृष्टेष्टाभ्यां कथंचन ॥ ६५ ॥
 समेकीभावसम्यक्त्वे वर्तमानो हि गृह्यते ।
 निरुक्त्या लक्षणं तस्य तथा सति विभाव्यते ॥ ६६ ॥
 शुद्धद्रव्यमभिप्रेति सन्मात्रं संग्रहः परः ।
 स चाशेषविशेषेषु सद्दीक्षास्तीत्यभिगृह्यते ॥ ६७ ॥
 निराकृतविशेषस्तु सत्त्वाद्वैतपरायणः ।
 तदाभासः समाख्यातः सज्जिर्दृष्टेष्टवाधनात् ॥ ६८ ॥
 अभिन्नं व्यक्तभेदेभ्यः सर्वथा बहुधानकम् ।
 महासामान्यमित्युक्तिः केषांचिदुर्नयस्तथा ॥ ६९ ॥
 शब्दमह्येति चान्येषां पुरुषाद्वैतमित्यपि ।
 संवेदनाद्वयं वेति प्रायशोऽन्यत्र दर्शितम् ॥ ७० ॥
 द्रव्यत्वं सकलद्रव्यव्याप्यमभिप्रेति चापरः ।
 पर्यायत्वं च निःशेषपर्यायव्यापि संग्रहः ॥ ७१ ॥
 तथैवावान्तरान्भेदान्संगृह्यैकत्वतो बहुः ।
 वर्ततेऽयं नयः सम्यक् प्रतिपक्षा निराकृतिः ॥ ७२ ॥
 स्वव्यक्त्यात्मकतैकान्तस्तदाभासोऽप्यनेकधा ।
 प्रतीतिबाधितो बोध्यो निःशेषोऽप्यनया दिशा ॥ ७३ ॥
 संग्रहेण गृहीतानामर्थानां विधिपूर्वकम् ।
 योऽवहारो विभागः स्याद् व्यवहारनयः स नः ॥ ७४ ॥

स चानेकप्रकारः स्यादुत्तरः परसंग्रहात् ।
 यत्सत्तद्द्रव्यपर्यायाविति प्रागृजुसूत्रतः ॥ ७५ ॥
 कल्पनारोपितद्रव्यपर्यायप्रविभागभाक् ।
 प्रमाणबाधितोऽन्यस्तु तदाभासोऽवसीयताम् ॥ ७६ ॥
 कजुसूत्रः क्षणध्वंसि वस्तु सत्सूत्रयेदजुः ।
 प्राधान्येन गुणीभावाद्द्रव्यस्यानर्पणात्सतः ॥ ७७ ॥
 निराकरोति यो द्रव्यं व्यवहारश्च सर्वथा ।
 तदाभासोऽभिमन्तव्यः प्रतीतेरपलापकः ॥ ७८ ॥
 कार्यकारणता नास्ति ब्राह्मब्राह्मकतापि वा ।
 वाच्यवाचकता चेति कार्यसाधनदूषणम् ॥ ७९ ॥
 लोकसंवृतिसत्यं च सत्यं च परमार्थता ।
 कैवं सिद्धयेद्यदाश्रित्य बौद्धानां धर्मदेशना ॥ ८० ॥
 सामानाधिकरण्यं च विशेषणविशेष्यता ।
 साध्यसाधनभावो वा काधाराधेयतापि च ॥ ८१ ॥
 संयोगो विप्रयोगो वा क्रियाकारकसंस्थितिः ।
 सादृश्यं वैसादृश्यं वा स्वसन्तानेतरस्थितिः ॥ ८२ ॥
 समुदायः क प्रेत्यभावादिर्द्रव्यस्य निह्वये ।
 बन्धमोक्षव्यवस्था वा सर्वदेष्टा प्रसिद्धितः ॥ ८३ ॥
 कालादिभेदतोऽर्थस्य भेदं यः प्रतिपादयेत् ।
 सोऽत्र शब्दनयः शब्दप्रधानत्वादुदाहृतः ॥ ८४ ॥
 विश्वदृशास्य भविता सूनुरित्येकमाहृता ।
 पदार्थं कालभेदेऽपि व्यहारानुरोधतः ॥ ८५ ॥
 करोति क्रियते पुण्यस्तारकापोऽभ इत्यपि ।
 कारकव्यक्तिसंख्यानां भेदोऽपि च परे जनाः ॥ ८६ ॥
 एहि मन्ये रथेनेत्यादिकसाधनभिसपि ।
 संतिष्ठेत प्रतिष्ठेतेत्याद्युपग्रहभेदने ॥ ८७ ॥

तत्र श्रेयःपरीक्षायामिति शब्दः प्रकाशयेत् ।
 कालादिभेदेनेऽप्यर्थाभेदेनेऽतिप्रसंगतः ॥ ८८ ॥
 तथा कालादिनानात्वकल्पनं निष्प्रयोजनम् ।
 सिद्धेः कालादिनैकेन कार्यस्येष्टस्य तत्त्वतः ॥ ८९ ॥
 कालाद्यन्यतमस्यैव कल्पनं तैर्विधीयताम् ।
 येषां कालादिभेदेऽपि पदार्थैकत्वनिश्चयः ॥ ९० ॥
 शब्दः कालादिभिर्भिन्नोऽभिन्नार्थप्रतिपादकः ।
 कालादिभिन्नशब्दत्वात्तादृक्सिद्धान्यशब्दवत् ॥ ९१ ॥
 पर्यायशब्दभेदेन भिन्नार्थस्याभिरोहणात् ।
 नयः समभिरूढः स्यात्पूर्ववच्चास्य निर्णयः ॥ ९२ ॥
 इन्द्रः पुरन्दरः शक्र इत्याद्या भिन्नगोचराः ।
 शब्दा विभिन्नशब्दत्वाद्वाजिबारणशब्दवत् ॥ ९३ ॥
 तत्क्रियापरिणामोत्थस्तथैवेति विनिश्चयान् ।
 एवंभूतेन नीयेत क्रियान्तरपराङ्मुखः ॥ ९४ ॥
 यो यत्क्रियार्थमाचष्टे नासावन्यत्क्रियां ध्वनिः ।
 पचतीत्यादिशब्दानां पाठाद्यर्थप्रसंजनम् ॥ ९५ ॥
 इत्यन्योऽन्यमपेक्षायां सन्तः शब्दादयो नयाः ।
 निरपेक्षाः पुनस्ते स्युस्तदाभासा विरोधतः ॥ ९६ ॥
 तत्रर्जुसूत्रपर्यन्ताश्चत्वारोऽर्थनया मताः ।
 त्रयः शब्दनयाः शेषाः शब्दवाच्यार्थगोचराः ॥ ९७ ॥
 पूर्वः पूर्वनयो भूमविषयः कारणात्मकः ।
 परः परः पुनः सूक्ष्मगोचरो हेतुमानिह ॥ ९८ ॥
 सन्मात्रविषयत्वेन संग्रहस्य न युज्यते ।
 महाविषयता भावा-भावार्थान्नैगमाज्ज्ञात् ॥ ९९ ॥
 यथाहि सति संकल्पस्तथैवासति विद्यते ।
 तत्र प्रवर्तमानस्य नैगमस्य महार्थता ॥ १०० ॥

संग्रहाद्व्यवहारोऽपि स्याद्विशेषावबोधकः ।
 न भूमविषयोऽशेषसत्समूहोपदर्शिनः ॥ १०१ ॥
 नर्तुसूत्रः प्रभूतार्थो वर्तमानार्थगोचरः ।
 कालत्रितयबुद्ध्यर्थगोचराद् व्यवहारतः ॥ १०२ ॥
 कालादिभेदतोऽप्यर्थमभिन्नमुपगच्छतः ।
 नर्तुसूत्रान्महार्थोऽत्र शब्दस्तद्विपरीतवित् ॥ १०३ ॥
 शब्दात्पर्यायभेदेनाभिन्नमर्थमभीच्छतः ।
 न स्यात्समभिरुद्धोऽपि महार्थस्तद्विपर्ययः ॥ १०४ ॥
 क्रियाभेदेऽपि चाभिन्नमर्थमभ्युपगच्छतः ।
 नैवंभूतः प्रभूतार्थनयः समभिरुद्धतः ॥ १०५ ॥
 नैगमप्रातिकूल्येन संग्रहः संप्रवर्तते ।
 ताभ्यां वाचामिहाभीष्टा सप्तभङ्गी विभागतः ॥ १०६ ॥
 नैगमव्यवहाराभ्यां विरुद्धाभ्यां तथैव सा ।
 स्यान्नैगमनर्तुसूत्राभ्यां तादृग्भ्यामविगानतः ॥ १०७ ॥
 सशब्दान्नैगमादन्यायुक्तात्समभिरुद्धतः ।
 सैवंभूताच्च सा ज्ञेया विधानप्रतिपेधगा ॥ १०८ ॥
 संग्रहादेश्च शेषेण प्रतिपक्षेण गम्यताम् ।
 तथैव व्यापिनी सप्तभङ्गी नयविदा मता ॥ १०९ ॥
 विशेषैरुत्तरैः सर्वैर्ज्ञयानामुदितात्मनाम् ।
 परस्परविरुद्धार्थैर्द्वन्द्ववृत्तिर्यथायथम् ॥ ११० ॥
 प्रत्येया प्रतिपर्यायमविरुद्धा तथैव सा ।
 प्रमाणसप्तभङ्गीव तां विना नाभिदागतिः ॥ १११ ॥
 सर्वे शब्दनयास्त्रेण परार्थप्रतिपादने ।
 स्वार्थप्रकाशने मातुरिमे ज्ञाननयाः स्थिताः ॥ ११२ ॥
 तैर्नायमानवस्त्वंशाः कथ्यन्तेऽर्थनयाश्च ते ।
 त्रिधैव व्यवलिष्टन्ते प्रधानगुणभावतः ॥ ११३ ॥

यत्र प्रवर्त्ततेऽर्थांशे नियमादुत्तरो नयः ।
 पूर्वः पूर्वो नयस्तत्र वर्त्तमानो न वार्यते ॥ ११४ ॥
 सहस्रेऽष्टशती यद्वत्तस्यां पञ्चशती मता ।
 पूर्वसंख्योत्तरत्र स्यात्संख्यायामविरोधतः ॥ ११५ ॥
 पूर्वत्र नोत्तरा संख्या यथा जातु प्रवर्त्तते ।
 तथोत्तरनयः पूर्वनयार्थे सकले सदा ॥ ११६ ॥
 नयार्थेषु प्रमाणस्य वृत्तिः सकलदेशिनः ।
 भवेन्न तु प्रमाणार्थे नयानामखिलेऽक्षता ॥ ११७ ॥
 संक्षेपेण नयास्त्वावह्वाख्याताः सूत्रसूचिताः ।
 तद्विशेषाः प्रपञ्चेन संचिन्त्या नयचक्रतः ॥ ११८ ॥

शार्दूलविक्रीडितम् ।

बालानां हितकामिनामतिमहापापैः पुरोपार्जितै-
 र्माहात्म्यात्तमसः स्वयं कलियलात्प्रायो गुणद्विपिभिः ।
 न्यायोऽयं मलिनीकृतः कथमपि प्रक्षाल्यते नीयते
 सम्यग्ज्ञानजलैर्बभ्रोभिरमलं तत्रानुकम्पापरैः ॥ ११९ ॥
 इति नयविवरणं समाप्तम् ।

ॐ

श्रीमत्पूज्यपादस्वामिविरचितं समाधिशतकम् । सटिप्पणीकम् । (१४)

सिद्धं त्रिनेन्द्रमलमप्रतिमप्रबोधं
निर्वाणमार्गममलं त्रिबुधेन्द्रवन्द्यम् ।
संसारसागरसमुत्तरणप्रपोतं
वक्ष्ये समाधिशतकं प्रणिपत्य वीरम् ॥ १ ॥

श्रीपूज्यपादस्वामी मुमुक्षूणां मोक्षोपायं मोक्षस्वरूपं चोपदर्शयितु-
कामो निर्विघ्नतः शास्त्रपरिसमाप्त्यादिकं फलमभिलषन्निष्ठदेवताविशेषं
नमस्कुर्वन्नाह—

येनात्माऽबुध्यतात्मैव परत्वेनैव चापरम् ।
अक्षयानन्तबोधाय तस्मै सिद्धात्मने नमः ॥ १ ॥

१ उद्धानिकाकारस्येदं मङ्गलाचरणम्, २ अथ च पूर्वाद्धेन मोक्षोपाय-
उत्तरार्धेन च मोक्षस्वरूपमुपदर्शितम् । सिद्धात्मने सिद्धपरमेष्ठिने सिद्धः
सफलकर्मविप्रमुक्तः सत्चात्मावात्मा च तस्मै नमः । येन किं कृतं अबुध्यत
ज्ञातः कोऽसौ आत्मा कथं आत्मैव । अयमर्थः—येन सिद्धात्मनात्मैवात्मत्वे-
नैवाबुध्यत न शरीरादिकं कर्मोपार्जितसुरनरनारकतिर्यगादिजीवपर्याया-
दिकथं । तथा “परत्वेनैव चापरं” अपरं शरीरादिकं कर्मजनितमनुष्यादि-
जीवपर्यायादिकथं परत्वेनैवात्मनो भेदेनाबुध्यत तस्मै । कथंभूताय “अक्ष-
यानन्तबोधाय” अक्षयोऽविनश्वरोऽनन्तो देशकालापरिच्छिन्नसमस्तार्थपरि-
च्छेदको वा बोधो यस्य तस्मै । एवंविधबोधस्य चानन्तदर्शनसुखवीर्यरवि-

अथोक्तप्रकारसिद्धस्वरूपस्य तत्प्राप्त्युपायस्य चोपदेष्टारं सकलात्मानमिष्टदेवताविशेषं स्तोतुमाह—

जयन्ति यस्यावदतोऽपि भारती—

विभूतयस्तीर्थकृतोऽप्यनीहितुः ।

शिवाय धात्रे सुगताय विष्णवे

जिनाय तस्मै सकलात्मने नमः ॥ २ ॥

ननु विकल्पेतररूपमात्मानं नत्वा भवान् किं करिष्यतीत्याह—

श्रुतेन लिङ्गेन यथात्मशक्ति

समाहितान्तःकरणेन सम्यक् ।

समीक्ष्य कैवल्यसुखसृष्ट्याणां

विविक्तमात्मानमथाभिधास्ये ॥ ३ ॥

येन विविक्तमात्मानमिति विशेष्योच्यत इत्याशङ्क्याह—

बहिरन्तः परश्चेति त्रिधात्मा सर्वदेहिषु ।

उपेयात्तत्र परमं मध्योपायाद्द्विस्त्वजेत् ॥ ४ ॥

तत्र कुतः कस्योपादानं कस्य वा त्यागः कर्तव्य इत्यत आह । तत्र बहिरन्तः परमात्मानं प्रत्येकं लक्षणमाह—

नाभावित्वसामर्थादनन्तचतुष्टयरूपायेति गम्यते । ननु चेष्टदेवताविशेषस्य पञ्चपरमेष्ठिरूपत्वाच्च सिद्धात्मन एव कस्माद् ग्रन्थकृता नमस्कारः कृत इति चेत् ग्रन्थस्य कर्तृव्याख्यातुः श्रोतुस्तदर्थानुष्ठातुश्च सिद्धस्वरूपप्राप्त्यर्थित्वात् । यो हि यत्स्वरूपप्राप्त्यर्थं स तद्गुणसम्पन्नं पुरुषविशेषं नमस्कुर्वानो दृष्टो यथा कश्चिदनुर्वेदपरिजानार्थं धनुर्वेदविदः सिद्धस्वरूपप्राप्त्यर्थं च समाधिगतकशास्त्रस्य कर्त्ता व्याख्याता श्रोता तदर्थानुष्ठाता चात्मविशेषस्तस्मात्सिद्धात्मानं नमस्करोतीति सिद्धशब्देनैव चार्हदादीनामपि ग्रहणम् । तेषामपि देशतः सिद्धस्वरूपोपेतत्वात् ।

१ 'निष्कलेतर—' इति पाठान्तरम् ।

बहिरात्मा शरीरादौ जातात्मभ्रान्तिरान्तरः ।

चित्तदोषात्मविभ्रान्तिः परमात्मातिनिर्मलः ॥ ५ ॥

तद्वाचिकां नाममालां दर्शयन्नाह,—

निर्मलः केवलः सिद्धो विविक्तः प्रभुरक्षयः ।

परमेष्ठी परात्मेति परमात्मेर्धरो जिनः ॥ ६ ॥

इदानीं बहिरात्मनो देहस्यात्मत्वेनाध्यवसाये कारणमुपदर्शयन्नाह,—

बहिरात्मेन्द्रियद्वारैरात्मज्ञानपराङ्मुखः ।

स्फुरितश्चात्मनो देहमात्मत्वेनाध्यवस्यति ॥ ७ ॥

नरदेहस्थमात्मानमविद्वान्मन्यते नरम् ।

तिर्यञ्चं तिर्यगङ्गस्थं सुराङ्गस्थं सुरं तथा ॥ ८ ॥

नारकं नारकाङ्गस्थं न स्वयं तत्त्वतस्तथा ।

अनन्तानन्तधीशक्तिः स्वसंवेद्योऽचलस्थितिः ॥ ९ ॥

स्वदेह एवमध्यवसायं कुर्वाणो बहिरात्मा परदेहे कथंभूतं करोतीत्याह,—

स्वदेहसदृशं दृष्ट्वा परदेहमचेतनम् ।

परात्माधिष्ठितं^१ मूढः परत्वेनाध्यवस्यति ॥ १० ॥

एवंविधाध्यवसायार्त्तिकं भवतीत्याह,—

स्वपराध्यवसायेन देहेष्वविदितात्मनाम् ।

वर्त्तते विभ्रमैः पुंसां पुत्रभार्यादिगोचरः ॥ ११ ॥

एवंविधविभ्रमाच्च किं भवतीत्याह—

अविद्यासंज्ञितस्तस्मात्संस्कारो जायते दृढः ।

येन लोकोऽङ्गमेव स्वं पुनरप्यभिमन्यते ॥ १२ ॥

- १ आदिशब्दाद्वाङ्मनसोर्ग्रहणं. २ विगता भ्रान्तिः. ३ कर्ममलरहितः.
 ४ प्रक्षीणाशेषकर्ममलः. ५ परमविशुद्धिसमन्वितः. ६ प्रक्षीणाशेषकर्ममलः.
 ७ स्वामी. ८ अन्ययः. ९ इन्द्रादिपदे तिष्ठतीति. १० संसारिजीवेभ्य
 उत्कृष्टात्मा. ११ इन्द्राद्यसंभाविनान्तरङ्गबहिरङ्गेण परमैश्वर्येण सम्पन्नः.
 १२ तत्त्वतो निश्चयेन स्वयमात्मा चतुर्गतिमयो न भवति. १३ देहः.
 १४ अन्यत्वेन. १५ विपरीतत्वम्. १६ प्रतिवासितः ।

एवं मन्यमानथासौ किं करोतीत्याह—

देहे स्वबुद्धिरात्मानं युनक्तयेतेन निश्चयात् ।

स्वात्मन्येवात्मधीस्तस्माद्वियोजयति देहिनम् ॥ १३ ॥

देहेष्वात्मानं योजयतश्च बहिरात्मनो दुर्विलसितोपदर्शनपूर्वकमा-
चार्योऽनुशयं कुर्वन्नाह—

देहेष्वात्मधिया जाताः पुत्रभार्यादिकल्पनाः ।

सम्पत्तिमात्मनस्ताभिर्मन्यते हा हतं जगत् ॥ १४ ॥

इदानीमुक्तमर्थमुपसंहृत्यात्मन्यन्तरात्मनोऽनुप्रवेशं दर्शयन्नाह—

मूलं संसारदुःखस्य देह एवात्मधीस्ततः ।

त्यक्त्वा नां प्रविशेदन्तर्बहिरव्यावृतेन्द्रियः ॥ १५ ॥

आत्मीयां बहिरात्मावस्थामनुस्मृत्य विषादं कुर्वन्नाह—

मत्तश्च्युत्वेन्द्रियद्वारैः पतितो विषयेष्वहम् ।

तान्प्रपद्याहमिति मां पुरावेद न तत्त्वतः ॥ १६ ॥

अथात्मनो ज्ञप्तौ उपायमुपदर्शयन्नाह—

एवं त्यक्त्वा बहिर्वाचं त्यजेदन्तरशेषतः ।

एष योगः समासेन प्रदीपः परमात्मनः ॥ १७ ॥

कृतः पुनर्बहिरन्तर्वाचस्त्यागः कर्तव्य इत्याह—

यन्मया दृश्यते रूपं तज्ज जानाति सर्वथा ।

जानन्न दृश्यते रूपं ततः केन ब्रवीम्यहम् ॥ १८ ॥

एवं बहिर्विकल्पं परित्यज्यान्तर्विकल्पं परित्याजयन्नाह—

यत्परैः प्रतिपाद्योऽहं यत्परान्प्रतिपादये ।

उन्मत्तचेष्टितं तन्मे यदहं निर्विकल्पकः ॥ १९ ॥

तदेव विकल्पातीते स्वरूपं निरूपयन्नाह—

यदग्राह्यं न गृह्णाति गृहीतं नापि मुञ्चति ।

जानाति सर्वथा सर्वं तत्स्वसंवेद्यमस्म्यहम् ॥ २० ॥

पूर्वं कीदृशं मम चेष्टितमित्याह—

उत्पन्नपुरुषभ्रान्तेः स्थाणौ यद्वद्विचेष्टितम् ।

तद्वन्मे चेष्टितं पूर्वं देहाद्विष्वात्मविभ्रमात् ॥ २१ ॥

साम्प्रतं तत्परिज्ञाने सति कीदृशं मे चेष्टितमित्याह—

यथासौ चेष्टते स्थाणौ निवृत्ते पुरुषाग्रहे ।

तथाचेष्टोऽस्मि देहादौ विनिवृत्तात्मविभ्रमः ॥ २२ ॥

अथेदानीमात्मनि कथादिना लिङ्गैकादिसंख्याविभ्रमनिवृत्त्यर्थं तद्वि-
विकासाधारणस्वरूपदर्शनार्थं चाह—

येनात्मनानुभूयेऽहमात्मनैवात्मनात्मनि ।

सोऽहं न तन्न सा नासौ नैको न द्वौ न वा बहुः ॥ २३ ॥

येनात्मना त्वमनुभूयसे स कीदृश इत्याह—

यदभावे सुप्तोऽहं यद्भावे द्युत्थितः पुनः ।

अतीन्द्रियमनिर्देश्यं तत्स्वसंवेद्यमस्म्यहम् ॥ २४ ॥

तत्स्वरूपं स्वसंवेद्यतो रागादिप्रक्षयात् कचिच्छत्रुमित्रव्यवस्था
भवतीति दर्शयन्नाह—

क्षीयन्तेऽत्रैव रागाद्यास्तत्त्वतो मां प्रपश्यतः ।

बोधात्मानं ततः कश्चिन्न मे शत्रुर्न च प्रियः ॥ २५ ॥

यदि त्वमन्यस्य कस्यचिन्न शत्रुर्मित्रं वा तथापि तवान्यः कश्चि-
द्भविष्यतीत्याशङ्क्याह—

मामपश्यन्नयं लोको न मे शत्रुर्न च प्रियः ।

मां प्रपश्यन्नयं लोको न मे शत्रुर्न च प्रियः ॥ २६ ॥

बहिरात्मस्यागे परमात्मप्राप्तौ चोपायत्वं दर्शयन्नाह—

त्यक्तैव बहिरात्मानमन्तरात्मव्यवस्थितः ।

भावयेत्परमात्मानं सर्वसङ्कल्पवर्जितम् ॥ २७ ॥

तद्भावनायाः फलं दर्शयन्नाह—

सोऽहमित्यात्तसंस्कारस्तस्मिन् भावनया पुनः ।

तत्रैव दृढसंस्कारालुभते ह्यात्मनि स्थितिम् ॥ २८ ॥

कथं कस्यचित्तत्र प्रवृत्तिरित्याशङ्कां निराकुर्वन्नाह—

मूढात्मा यत्र विश्वस्तस्ततो नान्यद्भयास्पदम् ।

यतो भीतस्ततो नान्यदभयस्थानमात्मनः ॥ २९ ॥

कस्यात्मनः कीदृशस्तरप्रतिपत्त्युपाय इत्याह—

सर्वेन्द्रियाणि संयम्य स्तिमितेनान्तरात्मना ।

यत्क्षणं पश्यतो भाति तत्तत्त्वं परमात्मना ॥ ३० ॥

कस्मिन्नाराधिते तत्स्वरूपप्राप्तिर्भविष्यतीत्याशङ्क्याह—

यः परात्मा स एवाहं योऽहं स परमस्ततः ।

अहमेव मयोपास्यो नान्यः कश्चिदिति स्थितिः ॥ ३१ ॥

एवं स्वरूप एवाराध्याराधकभावव्यवस्था । एतदेव दर्शयन्नाह,—

प्रच्यव्य विषयेभ्योऽहं मां मयैव मयि स्थितम् ।

बोधात्मानं प्रपन्नोऽस्मि परमानन्दनिर्वृतिम् ॥ ३२ ॥

एवमात्मानं शरीराद्भिन्नं यो न जानाति तं प्रत्याह—

यो न वेत्ति परं देहादेवमात्मानमव्ययम् ।

लभते न स निर्वाणं तद्वापि परमं तपः ॥ ३३ ॥

ननु परमतपोऽनुष्ठायिनां महद्दुःखोत्पत्तितो मनःखेदसद्भावात्कथं निर्वाणप्राप्तिरिति वदन्तं प्रत्याह—

आत्मदेहान्तरज्ञानजनिताह्लादनिर्वृतः ।

तपसा दुष्कृतं घोरं भुञ्जानोऽपि न खिद्यते ॥ ३४ ॥

खेदं गच्छतामात्मस्वरूपोपलम्भाभावं दर्शयन्नाह—

रागद्वेषादिकल्लोलैरलोलं यन्मनोजलम् ।

स पश्यत्यात्मनस्तत्त्वं तत्तत्त्वं नेतरो जनः ॥ ३५ ॥

किं पुनस्तत्त्वशब्देनोच्यते इत्याह—

अविक्षिप्तं मनस्तत्त्वं विक्षिप्तं भ्रान्तिरात्मनः ।

धारयेत्तदविक्षिप्तं विक्षिप्तं नाश्रयेत्ततः ॥ ३६ ॥

कुतः पुनर्मनसो विक्षेपो भवति, कुतश्चाविक्षेप इत्याह—

अविद्याभ्याससंस्कारैरवशं क्षिप्यते मनः ।

तदेवं ज्ञानसंस्कारैः स्वतस्तत्त्वेऽवतिष्ठते ॥ ३७ ॥

नित्तस्य विक्षेपेऽविक्षेपे च फलं दर्शयन्नाह—

अपमानादयस्तस्य विक्षेपो यस्य चेतसः ।

नापमानादयस्तस्य न क्षेपो यस्य चेतसः ॥ ३८ ॥

अपमानादीनां चापगमे उपायमाह—

यदा मोहात्प्रजायेते रागद्वेषौ तपस्विनः ।

तदैव भावयेत्स्वस्थमात्मानं शाम्यतः क्षणात् ॥ ३९ ॥

तत्र रागद्वेषयोर्विषयं विपक्षं च प्रदर्शयन्नाह—

यत्र काये मुनेः प्रेम ततः प्रच्याव्य देहिनम् ।

बुद्ध्या तदुत्तमे काये योजयेत्प्रेम नश्यति ॥ ४० ॥

तस्मिन्नेष्टे किं भवतीत्याह—

आत्मविभ्रमजं दुःखमात्मज्ञानात्प्रशाम्यति ।

नायतोऽस्त्रत्र निर्वान्ति कृत्वापि परमं तपः ॥ ४१ ॥

अन्तरात्मा च किं करोतीत्याह—

शुभं शरीरं दिव्यांश्च विषयानभिचान्छति ।

उत्पन्नात्ममतिर्देहे तत्त्वज्ञानी ततश्च्युतिम् ॥ ४२ ॥

तत्त्वज्ञानीतरयोरबन्धकत्वबन्धकत्वे दर्शयन्नाह—

परत्राहंमतिः स्वस्माच्च्युतो बध्नात्यसंशयम् ।

स्वस्मिन्नहंमतिश्च्युत्वा परस्मान्मुच्यते बुधः ॥ ४३ ॥

यत्राहंमतिर्वहिरात्मनो जाता तत्त्वेनकथमध्यवसीयते चान्तरात्मन-
स्तत्त्वेन कथमित्याशङ्क्याह—

इदयमानमिदं मूढस्त्रिलिङ्गमवबुध्यते ।

इदमित्यवबुद्धस्तु निष्पन्नं शब्दवर्जितम् ॥ ४४ ॥

ननु अन्तरात्मैवमात्मानं प्रतिपद्यते तदा कथं पुमान् गौरोऽहमित्या-
दिरूपं तस्य कदाचिदभेदभ्रान्तिः स्यादिति वदन्तं प्रत्याह—

जानन्नप्यात्मनस्तत्त्वं विविक्तं भावयन्नपि ।

पूर्वविभ्रमसंस्काराद्भ्रान्तिं भूयोऽपि गच्छति ॥ ४५ ॥

भूयो भ्रान्तिं गतोऽसौ कथं तां त्यजेदित्याह—

अचेतनमिदं दृश्यमदृश्यं चेतनं ततः ।

कं रूप्यामि कं तुष्यामि मध्यस्थोऽहं भवाम्यतः ॥ ४६ ॥

इदानीं मूढात्मनोऽन्तरात्मनश्च त्यागोपादानविषयं दर्शयन्नाह—

त्यागादाने बहिर्मुखः करोत्यध्यात्ममात्मचित् ।

नान्तर्बहिर्मुपादानं न त्यागो निष्ठितात्मनः ॥ ४७ ॥

अन्तस्त्यागोपादाने कुर्वाणोऽन्तरात्मा कथं कुर्यादित्याह—

युञ्जीत मनसात्मानं वाक्कायाभ्यां विभोजयेत् ।

मनसा व्यवहारं तु त्यजेद्वाक्काययोजितम् ॥ ४८ ॥

ननु पुत्रकलत्रादिना सह वाक्कायव्यवहारे सुखोत्पत्तिः प्रतीयते कथं तस्यागो युक्त इत्याह—

जगदेहात्मदृष्टीनां विश्वासो रम्यमेव वा ।

आत्मन्येवात्मदृष्टीनां कं विश्वासः कं वा रतिः ॥ ४९ ॥

नन्वेवमाहारादावप्यन्तरात्मनः कथं प्रवृत्तिः स्यादित्याह—

आत्मज्ञानात्परं कार्यं न बुद्धौ धारयेच्चिरम् ।

कुर्यादर्थवशात्किञ्चिद्वाक्कायाभ्यामतत्परः ॥ ५० ॥

तदनासक्तः कुतः पुनरात्मज्ञानमेव बुद्धौ धारयेत्त शरीरादिकमित्याह—

यत्पश्यामीन्द्रियैस्तन्मे नास्ति यन्नियतेन्द्रियः ।

अन्तः पश्यामि सानन्दं तदस्तु ज्योतिरुत्तमम् ॥ ५१ ॥

ननु सानन्दं ज्योतिर्यथात्मनो रूपं स्यात्तदेन्द्रियनिरोधं कृत्वा तदनुभवतः कथं दुःखं स्यादित्याह—

सुखमारब्धयोगस्य बहिर्दुःखमथात्मनि ।

बहिरेवासुखं सौख्यमध्यात्मं भावितात्मनः ॥ ५२ ॥

तद्भावनां चेत्यं कुर्यादित्याह—

तद्भूयात्तत्परानृच्छेत्तद्विच्छेत्तत्परो भवेत् ।

येनाविद्यामयं रूपं त्यक्त्वा विद्यामयं ब्रजेत् ॥ ५३ ॥

ननु वाक्यव्यतिरिक्तस्यात्मनोऽसम्भवात्तद्भूयादित्याद्युक्तमिति वद-
न्तं प्रत्याह—

शरीरे वाचि चात्मानं संधत्ते वाक्शरीरयोः ।

भ्रान्तोऽभ्रान्तः पुनस्तत्त्वं पृथगेषां विबुध्यते ॥ ५४ ॥

एवमशुष्यमानो मूढात्मा येषु विषयेष्वासक्तचित्तो न तेषु मध्ये
किञ्चित्तत्त्वोपकारकमस्तीत्याह—

न तदस्तीन्द्रियार्थेषु यत् क्षेमद्वरमात्मनः ।

तथापि रमते बालस्तत्रैवाज्ञानभावनात् ॥ ५५ ॥

तथानादिमिथ्यासंस्कारे सत्येवंभूता बहिरात्मानो भवन्तीत्याह—

धिरं सुपुस्तास्तमसि मूढात्मानः कुयोनिषु ।

अनात्मीयात्मभूतेषु ममाहमिति जाग्रति ॥ ५६ ॥

ततोऽबहिरात्मस्वरूपं परित्यज्य स्वशरीरमित्थं पश्येदित्याह—

पश्येन्निरन्तरं देहमात्मनो नात्मचेतसा ।

अपरात्मधियान्येषामात्मतत्त्वे व्यवस्थितः ॥ ५७ ॥

नन्वेवमात्मतत्त्वं स्वयमनुभूय मूढात्मनां किमिति न प्रतिपाद्यते येन
तेऽपि तज्ज्ञानन्तीति वदन्तं प्रत्याह—

अज्ञापितं न जानन्ति यथा मां ज्ञापितं तथा ।

मूढात्मानस्तत्त्वोपां वृथा मे ज्ञापनश्रमः ॥ ५८ ॥

किञ्च—

यद्वोधयितुमिच्छामि तज्ज्ञाहं यदहं पुनः ।

ग्राह्यं तदपि नान्यस्य तत्किमन्यस्य बोधये ॥ ५९ ॥

बोधितोऽपि भ्रान्तस्तत्त्वे बहिरात्मनो तत्रानुरागः संभवति मोहो-
दयात्तस्य बहिरर्थं एवानुरागादिति दर्शयन्नाह—

बहिस्तुष्यति मूढात्मा पिहितज्योतिरन्तरे ।

तुष्यत्यन्तः प्रबुद्धात्मा बहिर्व्यावृत्तकौतुकः ॥ ६० ॥

कुतोऽसौ शरीरादिविषये निवृत्तभूषणमण्डनादिकौतुक इत्याह—

न जानन्ति शरीराणि सुखदुःखान्यबुद्धयः ॥

निग्रहानुग्रहधियं तथाप्यत्रैव कुर्वते ॥ ६१ ॥

यावच्च शरीरादावात्मबुद्ध्या प्रवृत्तिस्त्वावरसंसारस्तदभावान्मुक्ति-
रिति दर्शयन्नाह—

स्वबुद्ध्या यावद्गृहीयात् कायवाक्चेतसां त्रयम् ।

संसारस्तावदेतेषां भेदाभ्यासे तु निवृत्तिः ॥ ६२ ॥

शरीरादावात्मनो भेदाभ्यासे च शरीरदृढतादौ नात्मनो दृढतादिकं
मन्यते इति दर्शयन् 'घने' इत्यादि श्लोकचतुष्टयमाह—

घने वस्त्रे यथात्मानं न घनं मन्यते तथा ।

घने स्वदेहेऽप्यात्मानं न घनं मन्यते बुधः ॥ ६३ ॥

जीर्णे वस्त्रे यथात्मानं न जीर्णं मन्यते तथा ।

जीर्णे स्वदेहेऽप्यात्मानं न जीर्णं मन्यते बुधः ॥ ६४ ॥

नष्टे वस्त्रे यथात्मानं न नष्टं मन्यते तथा ।

नष्टे स्वदेहेऽप्यात्मानं न नष्टं मन्यते बुधः ॥ ६५ ॥

रक्ते वस्त्रे यथात्मानं न रक्तं मन्यते तथा ।

रक्ते स्वदेहेऽप्यात्मानं न रक्तं मन्यते बुधः ॥ ६६ ॥

एवं शरीरादिभिन्नमात्मानं भावयतोऽन्तरात्मनः शरीरादेः काष्ठा-
दितुल्यताप्रतिभासे मुक्तियोग्यता भवतीति दर्शयन्नाह—

यस्य सत्पन्दमाभाति निष्पन्देन समं जगत् ।

अप्रज्ञमक्रियाभोगं स समं याति नेतरः ॥ ६७ ॥

तद्विलक्षणो बहिरात्मा सोऽप्येवं शरीरादिभ्यो भिन्नमात्मानं किमिति
न प्रतिपद्यत इत्याह—

शरीरकञ्चुकेनात्मा संवृतो ज्ञानविग्रहः ।

नात्मानं बुध्यते तस्माद् भ्रमत्यतिचिरं भवे ॥ ६८ ॥

यथात्मस्वरूपमात्मतत्त्वेन बहिरात्मानो न बुध्यन्ते तदा किमात्मत्वेन ते बुध्यन्ते इत्याह—

प्रविशद्ब्रह्मतां व्यूहे देहेऽणूनां समाकृतौ ।

स्थितिभ्रान्त्या प्रपद्यन्ते तमात्मानमबुद्ध्यः ॥ ६९ ॥

ततो यथावदात्मस्वरूपप्रतिपत्तिमिच्छन्नात्मानं देहाद्विन्नं भावयेदित्याह—

गौरः स्थूलः कृशो बाहमित्यङ्गेनाविशेषयन् ।

आत्मानं धारयेन्नित्यं केवलं ज्ञप्तिविग्रहम् ॥ ७० ॥

यस्त्वेवंविधमात्मानमेकाग्रमनसा भावयेत्तस्यैव मुक्तिर्नान्यस्येत्याह—

मुक्तिरेकान्तिकी तस्य चित्ते यस्याचला एतिः ।

तस्य नैकान्तिकी मुक्तिर्यस्य नास्त्यचला एतिः ॥ ७१ ॥

लोकसंसर्गं परित्यज्यात्मनः स्वरूपस्य स्वसंवेदनानुभवे सति स्यान्नान्यथेति दर्शयन्नाह—

जनेभ्यो वाक् ततः स्पन्दो मनसश्चित्तविभ्रमाः ।

भवन्ति तस्मात्संसर्गं जनैर्योगी ततस्त्यजेत् ॥ ७२ ॥

यतः एवं ततस्तस्माद्योगी त्यजेत् कं संसर्गं सम्बन्धं कैः सह जनैः । तर्हि तैः संसर्गं परित्यज्याटव्यां निवासः कर्तव्य इत्याशङ्कां निराकुर्वन्नाह—

ग्रामोऽरण्यमिति द्वेधा निवासोऽनात्मदर्शिनाम् ।

दृष्टात्मनां निवासस्तु धिविक्तात्मैव निश्चलः ॥ ७३ ॥

अनात्मदर्शिनो दृष्टात्मनश्च फलं दर्शयन्नाह—

देहान्तरगतेर्वीजं देहेऽस्मिन्नात्मभावना ।

बीजं विदेहनिष्पत्तेरात्मन्येवात्मभावना ॥ ७४ ॥

तर्हि मुक्तिप्राप्तेर्हेतुः कश्चिद्गुरुर्भविष्यतीति वदन्तं प्रत्याह—

नयत्यात्मानमात्मैव जन्म निर्वाणमेव वा ।

गुरुरात्मात्मनस्तस्मान्नान्योऽस्ति परमार्थतः ॥ ७५ ॥

नान्यो गुरुरस्ति परमार्थतो व्यवहारेषु तु यदि भवति तदा भवतु ।
देहे स्वबुद्धिर्मरणोपनिपाते किं करोतीत्याह—

दृढात्मबुद्धिर्देहादाबुत्पश्यन्नाशमात्मनः ।

मित्रादिभिर्वियोगं च विभेति मरणाद्भृशम् ॥ ७६ ॥

यस्तु स्वात्मन्येवात्मबुद्धिः स मरणोपनिपाते किं करोतीत्याह—

आत्मन्येवात्मधीरन्यां शरीरगतिमात्मनः ।

मन्यते निर्भयं त्यक्त्वा वस्त्रं वस्त्रान्तरग्रहम् ॥ ७७ ॥

एवं च स एव बुध्यते यो व्यवहारे अनादरपरो यस्तु तत्रादरपरः
स न बुध्यते इत्याह—

व्यवहारे सुषुप्तो यः स जागत्यात्मगोचरे ।

जागर्ति व्यवहारेऽस्मिन् सुषुप्तश्चात्मगोचरे ॥ ७८ ॥

यश्चात्मगोचरे जागर्ति स मुक्तिं प्राप्नोतीत्याह—

आत्मानमन्तरे दृष्ट्वा दृष्ट्वा देहादिकं बहिः ।

तयोरन्तरविज्ञानादभ्यासादच्युतो भवेत् ॥ ७९ ॥

प्रारब्धयोगावस्थायां निष्पन्नयोगावस्थायां च कीदृशं जगत्प्रतिभा-
सत इत्याह—

पूर्वं दृष्टात्मतत्त्वस्य विभात्युन्मत्तवज्जगत् ।

स्वभ्यस्तात्मधियः पश्चात्काष्ठपापाणरूपवत् ॥ ८० ॥

ननु स्वभ्यस्तात्मधिय इति व्यर्थं शरीराद्देनात्मनस्तत्स्वरूपविद्भयः
श्रवणात्स्वयं चान्येषां तत्स्वरूपप्रतिपादनान्मुक्तिर्भविष्यतीत्याशङ्क्याह—

शृण्वन्नप्यन्यतः कामं वदन्नपि कलेवरात् ।

नात्मानं भावयेद्भिन्नं यावत्तावन्न मोक्षभाक् ॥ ८१ ॥

मोक्षभाजनं तावन्न भवेदात्मा । तद्भावनायां च प्रवृत्तोऽसौ किं
करोतीत्याह—

तथैव भावयेद्देहाद्व्यावृत्त्यात्मानमात्मनि ।

यथा न पुनरात्मानं देहे स्वप्नेऽपि योजयेत् ॥ ८२ ॥

यथा च परमौदासीन्यावस्थायां स्वपरविकल्पस्याज्यस्तथा व्रतविकल्पोऽपि । यतः—

अपुण्यमव्रतैः पुण्यं व्रतैर्मोक्षस्तथोर्व्ययः ।

अवतानीव मोक्षार्थो व्रतान्यपि ततस्त्यजेत् ॥ ८३ ॥

कथं तानि त्यजेदिति तेषां त्यागक्रमं दर्शयन्नाह—

अव्रतानि परित्यज्य व्रतेषु परिनिष्ठितः ।

त्यजेत्तान्यपि संप्राप्य परमं पदमात्मनः ॥ ८४ ॥

कुतोऽव्रतव्रतविकल्पपरित्यागे परमपदप्राप्तिरित्याह—

यदन्तर्जल्पसंपृक्तमुत्प्रेक्षाजालमात्मनः ।

मूलं दुःखस्य तन्नाशे शिष्टमिष्टं परं पदम् ॥ ८५ ॥

तस्य चोत्प्रेक्षाजालस्य नाशं कुर्वाणोऽनेन क्रमेण कुर्यादित्याह—

अवती व्रतमादाय व्रती ज्ञानपरायणः ।

परात्मज्ञानसम्पन्नः स्वयमेव परो भवेत् ॥ ८६ ॥

यथा च व्रतविकल्पो मुक्तोऽस्तुर्न भवति तथा लिङ्गविकल्पोऽपीत्याह—

लिङ्गं देहाश्रितं दृष्टं देह एवात्मनो भवः ।

न मुच्यन्ते भवात्तस्मादेते लिङ्गकृताग्रहाः ॥ ८७ ॥

येऽपि वर्णानां ब्राह्मणो गुरुरत एव परमपदयोग्य इति वदन्ति तेऽपि न मुक्तियोग्या इत्याह—

जातिर्देहाश्रिता दृष्टा देह एवात्मनो भवः ।

न मुच्यन्ते भवात्तस्मादेते जातिकृताग्रहाः ॥ ८८ ॥

जातिर्ब्राह्मणादिर्देहाश्रितेत्यादि सुगमं । तर्हि ब्राह्मणादिजातिविशिष्टो निर्वाणादिदीक्षया दीक्षितो मुक्तिं प्राप्नोतीति वदन्तं प्रत्याह—

जातिलिङ्गविकल्पेन येषां च समयाग्रहः ।

तेऽपि न प्राप्नुवन्त्येव परमं पदमात्मनः ॥ ८९ ॥

तत्पदप्राप्त्यर्थं जातिविशिष्टे शरीरे निर्ममत्वसिद्ध्यर्थं भोगेभ्यो व्यावृत्त्यापि पुनर्मोहवशात् शरीर एवानुबन्धं कुर्वन्तीत्याह—

यस्यागाय निवर्त्तन्ते भोगेभ्यो यद्वासये ।

प्रीतिं तत्रैव कुर्वन्ति द्वेषमन्यत्र मोहिनः ॥ ९० ॥

तेषां देहे दर्शनव्यापारविपर्यासं दर्शयन्नाह—

अनन्तरजः संधत्ते दष्टिं पङ्कुर्यथान्धके ।

संयोगादृष्टिमङ्गोऽपि संधत्ते तद्वदात्मनः ॥ ९१ ॥

अन्तरात्मा किं करोतीत्याह—

दृष्टिभेदो यथा दष्टिं पङ्कुरन्धेन योजयेत् ।

तथा न योजयेद्देहे दृष्टात्मा दृष्टिमात्मनः ॥ ९२ ॥

वहिरन्तरात्मनोः काऽवस्था का भ्रान्तिः का वाऽभ्रान्तिरित्याह—

सुप्तोन्मत्ताद्यवस्थैव विभ्रमो नात्मदर्शिनाम् ।

विभ्रमः क्षीणदोषस्य सर्वावस्थात्मदर्शिनः ॥ ९३ ॥

ननु सर्वावस्थात्मदर्शिनोऽप्यशेषशास्त्रपरिज्ञानाग्निद्वारहितस्य मुक्ति-
र्भविष्यतीति वदन्तं प्रत्याह—

विदिताशेषशास्त्रोऽपि न जाग्रदपि मुच्यते ।

देहात्मदृष्टिर्ज्ञातात्मा सुप्तोन्मत्तोऽपि मुच्यते ॥ ९४ ॥

सुप्ताद्यवस्थायामध्यात्मस्वरूपसंविद्यैकस्यात् कुतस्तदा तद्वैक-
ल्यमित्याह—

यत्रैवाहितधीः पुंसः श्रद्धा तत्रैव जायते ।

यत्रैव जायते श्रद्धा चित्तं तत्रैव लीयते ॥ ९५ ॥

आसक्तं भवति क्व पुनरनासक्तं चित्तं भवतीत्याह—

यत्रैवाहितधीः पुंसः श्रद्धा तस्मान्निवर्त्तते ।

यस्मान्निवर्त्तते श्रद्धा कुतश्चित्तस्य तल्लयः ॥ ९६ ॥

यत्र च चित्तं विलीयते तद्वैयं भिन्नमभिन्नं च भवति । तत्र भिन्ना-
त्मनि ध्येये फलमुपदर्शयन्नाह—

भिन्नात्मानमुपास्यात्मा परो भवति तादृशः ।

वर्त्तिर्दोषं यथोपास्य भिन्ना भवति तादृशी ॥ ९७ ॥

इदानीमभिज्ञात्मन उपासने फलमाह—

उपास्यात्मानमेवात्मा जायते परमोऽथ वा ।

मथित्वात्मानमात्मैव जायतेऽभिर्यथा तरुः ॥ ९८ ॥

उक्तमर्थमुपसंहस्य फलमुपदर्शयन्नाह—

इतीदं भावयेन्नित्यमवाचागोचरं पदम् ।

स्वत एव तदाप्नोति यतो नावर्तते पुनः ॥ ९९ ॥

नन्वात्मनि सिद्धे तस्य तत्पदप्राप्तिः स्यात् । न चासौ तत्त्वचतुष्टया-
त्मकाच्छरीरात्तत्त्वान्तर्भूतः सिद्ध इति चार्वाकाः । सदैवात्मा मुक्तः
सर्वदा स्वरूपोपलम्भसम्भवादिति सांख्यास्तान्प्रत्याह—

अयन्नसाध्यं निर्वाणं चित्तरथं भूतजं यदि ।

अन्यथा योगतस्तस्माच्च दुःखं योगिनां क्वचित् ॥ १०० ॥

कथं सर्वदास्तित्वं सिद्ध्येदिति वदन्तं प्रत्याह—

स्वप्ने दृष्टे विनष्टेऽपि न नाशोऽस्ति यथात्मनः ।

तथा जागरदृष्टेऽपि विपर्यासाविशेषतः ॥ १०१ ॥

नन्वेवं प्रसिद्धस्याप्यनाद्यनिधनस्यात्मनो मुक्त्यर्थं दुर्द्धरानुष्ठानकेशो
व्यर्थो ज्ञानभावनामात्रेणैव मुक्तिप्रसिद्धेरित्याशङ्क्याह—

अदुःखभावितं ज्ञानं क्षीयते दुःखसन्निधौ ।

तस्माद्यथावलं दुःखैरात्मानं भावयेन्मुनिः ॥ १०२ ॥

तिष्ठति नियमेन तिष्ठेदिति वदन्तं प्रत्याह—

प्रयत्नादात्मनो वायुरिच्छाद्वेपप्रवर्तितात् ।

वायोः शरीरयन्त्राणि वर्तन्तेऽस्त्रेषु कर्मसु ॥ १०३ ॥

तान्वात्मनि समारोप्य साक्षाण्यास्ते सुखं जडः ।

त्यक्त्वारोपं पुनर्विद्वान् प्राप्नोति परमं पदम् ॥ १०४ ॥

कमारोपं शरीरादीनामात्मन्यव्यवसायं कथमसौ तं त्यजतीत्याह—

मुक्त्वा परत्र परबुद्धिमहंभियं च

संसारदुःखजननीं जननाद्विमुक्तः ।

ज्योतिर्मयं सुखमुपैति परात्मनिष्ठ-

स्तन्मार्गमेतदधिगम्य समाधितन्त्रम् ॥ १०५ ॥

प्रशस्तिः ।

येनात्मा बहिरन्तरुत्तमभिदा त्रेधा विवृत्त्यादि ते

मोक्षोऽनन्तचतुष्टयामलवपुः सद्धानतः कीर्तितः ।

जीवात्सोऽत्र जिनः समस्तविषयः श्रीपादपूज्योऽमलो

भग्यानन्दकरः समाधिशतकः श्रीमत्प्रभेन्दुः प्रभुः ॥ १०६ ॥

इति श्रीमत्पूज्यपादस्वामिविरचितं समाधिशतकं समाप्तम् ।

समाप्तोऽयं प्रथमोगुच्छकः ।

अस्य गुच्छकस्य शुब्धशुद्धिपत्रम् ।



पृष्ठम्	पङ्क्तिः	अशुद्धपाठः	शुद्धपाठः
३४	९	परिणममाणस्य	परिणममानस्य
३४	१५	निरभिमुखाः	निरभिमुखा
३४	१९	यतिधर्मकथयन्नुपदिशति	यतिधर्ममकथयन्नुपदिशति
३९	३	कालोच्छन्नत्रसानि	कालोच्छिन्नत्रसानि
४०	१६	निषिद्यते	निषिध्यते
४१	१४	हिंसायां	हिंसायाः
४३	१९	भुक्तौ	भुक्तेः
४६	२५	भक्तिमतिभावितल्यागः	भक्तमिति भावितस्त्र्यागः
४७	२०	लेखकृतीः	लेखकृती
४८	१९	इत्येतानतिचारानपि योगी	इत्येतानतिचारानपरानपि
४९	६	मुसितृतयं समनुगम्यम्	गुप्तीनां त्रितयमनुगम्यम्
४९	१४	व्याधिदुःखसंगमनम्	व्याधिदुःखमङ्गमलम्
४९	२०	मुक्तिमभिलषिता	मुक्तिमभिलषता
५०	१२	तस्मात्तत्पुन—	नासति तत्पुन—
५५	१२	देहवित्तिका	देहवित्तिकाः
५७	१०	पूतिक्रमिध्रेणिभिः	पूतिक्रमिध्रेणिभिः
५८	२०	कोपादिवान्	कोपादिमान्
६०	२	काशा	का सा
६०	१५	बहिरपि	बहिरपि
६०	१६	वरिणति—	परिणति—
६३	२३	स्तमिन्	स्तस्मिन्
६८	१०	स्त्रियस्त्वदिह	स्त्रियस्तादिह

६९	७	क्षतवदुरपतः	क्षतवदुरु तपः
७५	१६	विषमाश्च मानः	विषयाश्च मान-
७८	१४	मपिच्छद्वात्वं	मपिच्छद्वाऽत्वं
७८	१८	हिमेति संस्थाः ।	हि मेति संस्थाः ।
७९	१३	भेतव्यं	भेत्तव्यं
८०	२६	काशा	का सा
८५	५	तत्त्वार्थश्रद्धान	तत्त्वार्थश्रद्धानं
९१	२५	-वीचीभाषणं	-वीचिभाषणं
९२	११	मारणान्तिकी	मारणान्तिकीं
९३	१७	वर्णानुपूर्व्यं	वर्णानुपूर्व्याऽ
९४	१	सद्वैद्यः शुभायु-	सद्वैद्यशुभायु-
९४	१३	सूक्ष्मसाम्परायच्छद्वास्थ-	सूक्ष्मसाम्परायच्छद्वास्थ-
९५	२२	-लाम्बूवदरेण्डवीज-	-लाम्बूवदरेण्डवीज-
९६	२	क्षन्तव्य	क्षमितव्यं
९७	१२	सुनिधितः	सुनिधितम्
९७	१९	हैयोपादानरूपेण	हैयस्यादानरूपेण
९८	१	खल्वमी	सन्ध्वमी
९८	२	नस्यमाना नयादेशात्	न्यस्यमानतयादेशात्
९८	१८	प्रत्यक्षं	प्रत्यक्षं
९९	६	प्रोक्तभाव	प्रोक्तमवि
९९	७	व्यास्याद्विंशतिधा	व्यासाद्विंशतिधा
९९	९	अनुगोऽनानुगामी	अनुगोऽननुगामी
९९	१०	वर्द्धिष्णु-	वर्द्धिष्णु-
९९	१३	स्वार्थज्ञानमक्षानपेक्षया ।	स्वार्थज्ञानमन्याऽनपेक्षया ।
९९	१९	घातिकर्म	घातिकर्म
१००	१४	नैगम-	नैगमः

१०० २३ भेदे नैक्य-	भेदेनैक्य-
१०१ १३ षड्द्व्या-	षट्त्वा-
१०१ २४ क्षायोपशमिक-	क्षायोपशमिक
१०२ ७-सिद्धोऽसंयतस्तथा ।	सिद्धोऽसंयतस्तथा ।
१०२ ११ पारणामिकभावस्य	पारिणामिकभावस्य
१०२ १८ यद्विशेषमकृत्वैवं	यद्विशेषमकृत्वैवं
१०३ ४ मिथ्यादर्शनकर्मणा	मिथ्यादर्शनकर्मणः
१०३ १५ संयमर्हि	संयमर्हि
१०३ २२ शमनाक्षपणात्तथा ।	शमनाक्षपणात्तथा ।
१०४ ३ द्विविधा	द्विधा
१०४ ५ चतुर्दशः	चतुर्दश
१०४ ११ प्राणापानस्तथायुश्च	प्राणापानी तथायुश्च
१०४ १६ वेद क्रोधादिवित्तिपु !	वेदक्रोधादिवित्तिपु ! !
१०५ ३ ऽपराः	ऽपरा
१०५ २३ समाह्येते	समा ह्येते
१०५ २६ शुद्धिकश्चेन्द्रगोपकाः	शुद्धिकश्चेन्द्रगोपकः
१०६ ९ लवणोदयस्तथा	लवणोऽयस्तथा
१०६ १२ किरोलकाभ्रके	किरोलकाभ्रके
१०६ १७ षड्विंशत्	षड्विंशत्
१०७ २ मनोवाग्योगयोगायोगानां	मनोयोगा वाग्योगानां
१०७ १४ निरुपयोगौ	निरुपभोगौ
१०८ २ देवीनामैशानो	देवीनामैशानं
१०८ ४ कषणान्गतः	कषणान्मतः
१०८ ९ प्राण्यक्षपरिहारः	प्राणस्य परिहारः
१०८ २१ सिद्धत्वयोगा	सिद्धत्वयोग्याः
१०८ २२ सम्यक्त्वं	सम्यक्त्वं

१०८	२५	मिथ्यादर्शन	मिथ्यादर्शन
११३	१९	ततोऽन्याऽभ्यो	ततोऽन्याभ्यो
१२६	९	स्निग्धरूक्षत्वाद्बन्धन्ते	स्निग्धरूक्षत्वाद्बन्धं ते
१२९	९	निवृत्तत्वं	निवृत्तत्वं
१३२	३	तत्त्वपरायणाः	तत्त्वपरायणः
१३४	२३	बन्धतत्त्व	बन्धतत्त्वं
१३५	९	धर्मस्तद—	धर्मस्तदा
१३६	४	भवत्यैक—	भवत्यैक्य—
१३८	१३	उष्णरूक्ष—	उष्णरूक्ष—
१४३	१७	तत्रावमोदर्यमुपवासौ	तत्रावमौदर्यमुपवासौ
१४५	२	प्रवज्याहायनं	प्रवज्याहापनं
१४६	२	यद्दर्मध्यानं	यद्दर्मध्यानं
१५५	टि०	—प्रामाण्य—	प्रामाण्या—
१६०	२३	—लघुत्वम् । सूक्ष्मा	लघुत्वं सूक्ष्मा
१६१	१३	परिणामितत्वा—	—परिणामित्वा—
१६१	१९	उग्मा	उग्मा
१६६	४	अभेदानुचरितया	अभेदानुपचारतया
१७०	३	सिद्धिमभीप्सुभिः	सिद्धिमभीप्सुभिः
१७६	२२	यतस्तत्त्ववेदी	यतस्तत्त्ववेदी
१८३	१३	तदैव	तदैव
१८३	२५	समिति परतां	समितिपरतां
१८६	२	एष एक	एक एष
१९१	२३	आज्ञानी	अज्ञानी
१९४	१	—निरूपिणा—	—निरूपणा—
१९७	८	ध्वेयतां	ध्विन्त्यतां
१९८	१९	तिष्ठत्यात्मनि खात—	तिष्ठत्यात्मनिखात—

१९८ २० पृथगधि—
 १९९ ५ तिष्ठत्यात्मनि खात—
 २१० १८ -बाधकास्वसुखादिवत्
 २११ १२ नार्थोपदेशता
 २१२ १ कर्मदेहेवा
 २१६ १५ प्रतानं
 २१८ १५ सुनिर्णैता
 पृष्ठ. पङ्क्तिः अशुद्धम्
 २७३ १५ कीर्तिताः परैः
 २७३ २२ स्य भिदानतः
 २७४ ३ यत्र
 २७४ १२ प्रपरीक्षकैः
 २७४ २० इति साता
 २७५ ९ तथाभिप्रेति
 २७५ १३ वस्तुपर्याय
 २७५ १४ व्यवहारद्वया
 २७५ २० त्सवाद्यत्वा
 २७६ ५ विजाते
 २७७ ५ रपलापकः
 २७७ २१ माधुता
 २७८ १३ परिणामोत्थ
 २७८ १६ पचती
 २७९ १८ नयविदा
 २७९ सप्तमङ्गी व
 २७९ नाभिदागतिः

पृथग्विधि—
 तिष्ठत्यात्मनिखात—
 -बाधकास्वसुखादिवत्
 नार्थोपदेशिता
 कर्मदेहेनाऽ
 प्रधानं
 सुनिर्णैताऽ
 शुद्धम्
 परिकीर्तिताः
 स्याभिधानतः
 योऽत्र
 प्रपरीक्षकैः
 इति सत्ता
 तथाभिप्रेति
 वस्तु पर्याय
 व्यवहारनया
 त्सवाधत्वा
 सजाते
 रपलापतः
 मादता
 परिणामोऽर्थ
 पठती
 नयविदां
 सप्तमङ्गी च
 नाभिवागतिः